بِنِيْ السَّالِحَ الجَّعَرِينَ



حنت مولاناابوعمار الراسي ي زاهر

جُمْالَحُ مُ قُوقِ بَوْقُ كُونُ مُنَافِئِ فِي فَوْظِهِينَ

عنوان : امام بخاری کے امتیازات اور بخاری شریف کی خصوصیات

تالیف: مولاناابوعمار زاهدالراشدی

مرتبین : مولاناحافظ کامران حیدر

: ناصر الدين خان عامر

مجموعه : منی ۲۰۲۴ء

ناشر :

اشاعت :

﴿ فهرست ﴾

* *	پیش لفظ	1
い☆	امام بخاری ٔ اور بخاری شریف — (۱۹۹۸ء)	1
	• بخارى شريف كاآغاز واختتام	1
	• امام بخارى اور خلق قرآن كامسكه.	1
	• امام بخاریؓ کے آخری ایام	1
ان ا	وحی کی ضرورت اوراس کی حقیقت و ماہیت — (۱۹۹۹ء)	1
	• وحی کی ضرورت کیا ہے؟ • اللہ علیہ اللہ کیا ہے؟	1
	• وحی کی ماہیت کیا ہے؟ • اللہ علیہ اللہ علی	1
	• وحی کاحدیث وسنت کے ساتھ کیا تعلق ہے؟	1
نا 🏠	انصاف،وحی اور عقل — (۱۹۹۹ء)	2
	 معتزلہ کے عقائداور مولانا محمد تقی عثانی کارَد. 	2
	● عقل پروحی کی فوقیت	2
	• آج کے عالمی فلسفہ کی بنیاد.	2
> *	حضرت امام بخاری کی مجتهدانه شان — (۴۰۰۴ء)	2
	• جامعه خير المدارس ملتان كافيض	2:
	• تمام معاملات کی بنیاد آسانی تعلیمات پر	2
	• امام بخاریٌ صرف محدث نہیں	2
	• روال و وادادید شر کربراتم رمه اکل کااستوالا	2

	🖈 بخاری شریف کے چندامتیازات —(۲۰۰۴ء)
30	 علم حدیث کی سب سے مستند کتاب
31	 حضرت شاه ولی الله او ر بخاری شریف
31	٥ تمام فنون كي روايات
31	٥ روايت کی صحت کا کڑامعيار
	٥ مسنداور مرفوع روایات
32	٥ تراجم ابواب
33	 بخاری شریف کے آغاز کی روایت
34	 حضرت امام مالك اور بهشام بن عمارٌ كا واقعه
34	• حضرت امام مالک گی بیشی کاعلم
35	● میرے حدیث کے اساتذہ
	• میرے حدیث کے شیوخ
	•
37	 تمام معاملات کی بنیاد و تی الٰهی پر
38	 عمل کانتیجه نیت کے مطابق
39	🟖 و کالت اسلامی نقطهٔ نظرے —(۲۰۰۸ء)
39	 بخاری شریف میں و کالت سے متعلق روایات
40	• "وکیلِ خصومت"کاتصوراور مثالیں
41	 مروجه نظام و كالت كاجواز اور تقاضے
43	🖧 بخاری شریف اور اہلِ سنت کے علمی مسلّمات — (۲۰۰۸ء)
43	• اعمال کی حفاظت بھی ضروری ہے
	 بخاری شریف آج کے عالمی تناظر میں
44	٥ آسانی تعلیمات اور مغربی فلیفه

45	0 آسانی تعلیمات اور شعبه ہائے زندگی
	● بخاری شریف کا آغاز اور اختتام
	 بخاری شریف کامجموعه تناظر
46	o توحید کا صرف اسلامی تصور
47	o عقائد كاتعين قرآن وسنت اور آثارِ صحابه كي بنياد پر
	o اعتزال قديم اوراعتزال جديد مين مما ثلت
48	0 امل السنة والجماعة كى بنياد
48	 سنت ِرسول اور آثارِ صحابةً کی بنیاد پر قرآن کریم کی تشریح
	0 حضرت نیچلی بن لیعمر نگی روایت
	o حضرت بزیدالفقیرگی روایت
50	 وزنِ اعمال سے متعلق معتزلہ کے عقیدہ کارو
51	● طلبه کوایک نصیحت
53	ری بخاری شریف کی خصوصیات —(۲۰۰۹ء)
53	● کتاب کی جامعیت
54	● روایات کی صحت کامعیار
54	• فقه واستنباط کی کتاب
54	 قرآن کریم کی تفسیروتشریج
55	● ائمانیات وعقائد کی تعبیر وتشریح
	• فکری گمراہی کاسدباب
55	• كتاب كاطرز إستنباط
56	 میرے حدیث کے شیوخ اور روایات
56	• وحي سراين الي اور نيرة وعمل كاحديد

58	🖈 علوم حدیث:امام بخارگُ،امام طحاوکُ اور شاه ولی اللّه گااسلوب — (۱۰۱۰ء)
	• حدیث ِنبوگ: تمام علومِ دینیه کاسرچشمه
	• محدثین کا جدا گانه طرز
	o حضرت امام بخاریؓ کاطرز
60	o حضرت امام طحاویؓ کاطرز
61	o حضرت شاه ولی الله گاطرز
63	🛠 ا کابر علماء د یو بند کی علمی دیانت اور فقهی توسع — (۱۱۰۶ء)
63	 فنخِ فاح کے اختیار کا فتول
	 حضرت امام بخاری اور خلق قرآن کامسئله
66	● جعه کی اذانِ ثانی کامسکله
67	● مزارعت كأمسئله
70	🛠 "نضائلِ اعمال" پراعتراضات کاعلمی جائزہ —(۲۰۱۲ء)
70	 محدثین کے ہال ضعیف احادیث کی قبولیت
71	● احادیث کے ضُعف کااختلاف
71	 مولاناخالد سيف الله رحماني كي جامع تحرير
	● ''فضائلِ اعمال''کی افادیت
74	🚓 تمام علوم دینیه کاسرچشمه حدیثِ نبوگ ہے — (۱۴۰۲ء)
74	 علوم عاليه اور علوم آليه
74	 دین کی ہربات حدیث سے حاصل ہوتی ہے
76	● بخاری شریف کی جامعیت
77	🚓 حدیث ِ نبوگ فقهی مجادله اور عصری مسائل —(۱۹۴۶ء)
77	•
78	 فقهی محادله اور امام ابو جعفر طحاوی محادله اور امام ابوجعفر طحاوی محادله اور امام ابوجعفر طحاوی محادله این امام ابوجعفر طحادله این امام ابوجعفر طحاوی محادله این امام ابوجعفر طحادل محادله این امام ابوجعفر امام

79	• عصری مسائل کاحل حدیث ِنبویؓ سے
80	🖧 حدیث و سنت کی اہمیت اور امام بخاریؓ کا اسلوبِ استدلال 🗕 (۲۰۱۴ء)
80	 مدارس کے جزیرے اور معاشرہ کاسمندر
81	● حدیث ِنبوگی اور آج کے سوالات
82	● قرآن وحدیث پرائیان کی ترتیب
82	 قرآن فنهی میں حدیث کی اہمیت و ضرورت.
83	٥ حضرت ابو بكر صداق كى وضاحت
84	٥ حضرت ابوثعلبه خشی گی وضاحت
84	 عقائدوا يمانيات اور حديث نبوئ
84	٥ حضرت عبدالله بن عمر کی وضاحت
85	٥ حضرت جابر بن عبدالله گی وضاحت
85	● احكام و قوانين اور حديثِ نبوگي
87	 امام بخاری محدث بھی ہیں اور فقیہ بھی
88	 امام بخاری ، اہلِ سنت کے بہترین نمائندہ
89	 طلبه وطالبات كونصيحت
90	🖧 حفظ حدیث کا قابلِ رشک ذوق 🗕 (۲۰۱۵ء)
90	 ماضی میں حفظ حدیث کی روایت
91	 مولانا محمد طیب اور مولانا محمد عابد کا حفظ بخاری شریف.
92	 حضرت امام بخاریؓ کے مزار پر
93	🛠 امام بخارگ کی علمی دیانت —(۲۰۱۵)
93	● امام بخاری کی فقه
	● بخاری شریف کی روایات کی تعداد.
94	 قرآن و جدیث اور فقه کایا نبی تعلق

94	 امام بخاری کی علمی دیانت
96(,,۲۰	🔏 بخاری شریف کوایک نظام حیات کے طور پر بھی پڑھیں ۔۔ (۱۵۰
96	 بخاری شریف حضرت شاه ولی الله گی نظر میں
98	• بخاری نثریف اور نظام ِحیات
	🖧 "خبرِ واحد"اوراس کی حفاظت کاام تمام — (۱۸۰۸ء)
	• بے خبری کا جال
101	● خبر واحد کیا ہوتی ہے؟
	• جمعً وحفاظت كاامتمام
	 بخاری شریف مین "اخبار الآحاد"
104	🖧 بخاری شریف اور عصرِ حاضر کی ساجی ضروریات — (۲۰۲۰ء)
104	• حدیث ِنبوگ، قرآن کریم پرایمان کاذر یعه
	• انسانی سماح کی ضرورت
105	• نظامِ مملکت کی بنیادی <u>ن</u>
	• مننوع علوم كامجموعه
105	• الملِ سنت كادائرة استدلال
	• دینی و عصری نصاب کی میسانیت کی مهم اور تاریخی پس منظر
	🖧 بخاری شریف اور عصر حاضر — (۲۰۲۲ء)
108	 جامعه انوار العلوم گوجرانواله کی صدساله تقریب کی تجویز
109	 چند باتیں بخاری شریف کی
109	٥ بخاری شریف کااصل نام
	٥ انسانی ساج کی را ہنماکتاب
	0 درست عقائد کی تصدیق سے غلط عقائد کی تردید تک
	o امام بخاریٌ کاطر زاستدلال

	0 قیامت کے روزوزنِ اعمال اور آج کی سائنس .
112(۶۲۰۲۳	🖈 قرآن و حدیث کا با نهمی تعلق اور ٔ حضرت امام بخاریٌّ — (س
112	 حصولِ قرآن مجيد بذريعه حديثِ رسول
113	 تفسير قرآن مجيد اور حديثِ رسول
115	 احکامِ قرآن مجید کی تکمیل حدیثِ رسول سے
	 امام بخاری اور وزن اعمال کامسکله
118(🔏 بخاری شریف صرف حدیث کی کتاب نہیں —(۲۰۲۴ء
118	 بخاری شریف پانچ علوم کامجموعہ ہے۔
120	● بخاری شریف اور ایمانیات و عقائد
	 بخاری شریف کادائرهٔ استدلال
121	0 حضرت عمران بن حصین گی وضاحت
122	• ايمان بالغيب كي تفهيم
	0 وزنِ اعمال كاعقيده
123	٥ بلا تصديق خبرول كى تشهير
124	0 سفرِ معراج کے متعلق ایک مختصر مکالمہ
125	0 ''سبحان الله و بحكه و سبحان الله العظيم ''
127	🖈 عصرِ حاضر میں بخاری شریف کا پیغام —(۲۰۲۴ء)
127	● علم کی حفاظت وقدر
128	 "قرآن خاموش ہے" کی منطق
128	0 حضرت عمران بن حصین گی وضاحت
129	0 حضرت عبدالله بن مسعودٌ کی وضاحت
130	0 حضرت امام شافعی گی وضاحت
131	 ترجمة الباب: امام بخاريٌ كافقهي موقف

131	● بخاری شریف اور ایمانیات
132	 مغربی قوتوں کاعالم اسلام سے تقاضہ
132	 جناب نی اکر گم سے کفار مکہ کا تفاضہ
133	 نځ نسل کی گمرا بی اور جماری ذمه داری
135	🛣 مختصر تذ کار بخاری
135	● "العرفاءللناس"
136	 حضرت مولاناعبدالعزیز سہالوی اور بخاری شریف
	 دنی مدارس اور اسلام کے اجتماعی پہلو
138	● حضرت امام بخاریؒ کے مزار پر
140	 امام ابو حنیفه اور امام بخار گی
140	● كتاب التعبير
	● كتابالادب
141	 شخ الناخبی اور شخ الفادانی سے روایتِ حدیث کی اجازت
143	 امام بخاری کا فقهی اُسلوب
144	 تخفظات اور ضروریات کے دائرے اور اہل علم
144	0 حضرت امام احمد بن صنبل ٌ اور امام ابوالحسن اشعريُّ
145	0 حضرت امام بخاریؓ
	 تدریسی ذوق اور بخاری شریف
148	● امام بخارگ اور امام سلم ً
	● خاوند کے ذمے بیوی کا خرچ
149	 امام دار می اور امام بخار ی

پیش لفظ

لبهم الله الرحمان الرحيم_

والدگرامی شیخ الحدیث حضرت مولانا محد سر فراز خان صفدر قدس الله سره العزیز جس سال علالت اور ضعف میں اضافہ کے باعث جامعہ نصرۃ العلوم گوجرانوالہ میں بخاری شریف کے نصاب کی پخیل نہیں فرما سکے سے توان کے حکم پر بخاری شریف کے اس نصاب کا باقی حصہ مجھے پڑھانے کی سعادت حاصل ہوئی تھی، اور شیخین کر بمین حضرت مولانا محمد سر فراز خان صفدر اور حضرت مولانا صوفی عبد المحمید خان سواتی رحمہم اللہ تعالیٰ کی سرپرستی اور گرانی میں ان کی حیات میں سیہ خدمت سرانجام دیتار ہا، جبکہ اس کے بعد بھی ابھی تک اپنی تمام تر نالا تقیوں کے باوجود ان بزرگوں کے فیض کے باعث کسی نہ کسی طرح بیشلسل جاری رکھے ہوئے ہوں، فالحمد للہ علیٰ ذاک ۔

اس دوران ملک کے مختلف مدارس ہیں بخاری شریف کے سبق کے آغاز اور اختتام کی تقریبات میں حاضری کی سعادت حاصل ہوتی رہی ہے، جن میں اپنے ذوق کے مطابق بخاری شریف کی خصوصیات اور حضرت امام بخاریؓ کے محد ثانہ امتیازات پر پچھ نہ پچھ گزار شات کر دیتا ہوں اور ان میں بعض بیانات قلمبند ہوکر شائع بھی ہو چکے ہیں۔

فاضل عزیز مولانا حافظ کامران حیدر اور فرزند عزیز ناصر الدین خان عامرنے ان بیانات کا ایک انتخاب زیر نظر مجموعہ میں مرتب کیا ہے جوان کے حسنِ ذوق و محنت کی علامت ہے۔اللہ تعالیٰ اس خدمت کو قبولیت سے نوازیں اور ہم سب کے لیے ذخیر ہُ آخرت بنادیں ، آمین یارب العالمین۔

> ابوعمار زاہدالراشدی صدر مدرس جامعہ نصرۃ العلوم گوجرانوالہ ۲۶ ایریل ۲۰۲۴ء

امام بخاری اور بخاری شریف

(۱انومبر ۱۹۹۸ء کو جامعہ مدینة العلم بکر منڈی فیصل آباد میں بخاری شریف کے اختتام کی سالانہ تقریب ہوئی۔ دارالعلم حقانیہ اکوڑہ خٹک کے شخ الحدیث حضرت مولانا ڈاکٹر شیر علی شاہ مدخللہ نے آخری حدیث پڑھاکر دور ہُ حدیث کے طلبہ کو بخاری شریف مکمل کرائی جبکہ مولانا محمد ضیاء القاتی، مولانا محمد رفیق جامی، مولانا محمد الیاس، الحاج سید امین گیلائی اور دیگر حضرات کے علاوہ مدیر الشریعہ مولانا دار اشدی نے بھی تقریب سے خطاب کیا۔ اہمنامہ الشریعہ دسمبر ۱۹۹۹ء)

بعد الحمد والصلوة _ حضرات علاء کرام اور عزیز طلبہ! ختم بخاری شریف کی اس تقریب میں شرکت اور پچھ عرض کرنے کا موقع میرے لیے سعادت کی بات ہے اور اس سے فائدہ اٹھاتے ہوئے پچھ گزار شات آپ حضرات کی خدمت میں پیش کرناچاہوں گا۔ بخاری شریف کی آخری حدیث کے حوالہ سے علمی مباحث تو حضرت ڈاکٹر صاحب مد ظلہ آپ کے سامنے رکھیں گے ، البتہ کتاب کے موضوع اور صاحب کتاب کے بارے میں چند معروضات ضروری بچھتا ہوں ۔ دعا کریں کہ اللہ تعالی کچھ مقصد کی باتیں کہنے سننے کی توفیق عطافر مائیں ۔

بخارى شريف كاآغاز واختتام

امام بخاریؒ نے اپنی کتاب کا آغاز "برءالوحی" سے کیا ہے اور اس کے بعد کتاب الا یمان اور کتاب العلم اور پھر اعمال کے ابواب شروع کیے ہیں، جس سے وہ یہ بتانا چاہتے ہیں کہ ہمارے ہاں ایمان، علم اور عمل تینوں کی بنیادوحی پر ہے۔ یہ بہت بڑا مسکلہ ہے اور آج کے دور میں بھی انسانی معاشرے کوسب سے بڑا مسکلہ یہی در پیش ہے کہ اسے اپنے تمام معاملات خود طے کرنے ہیں یا آسانی ہدایات کی پابندی قبول کرنی ہے ؟ اس لیے امام بخاریؒ نے ابتدا میں ہی بات واضح کردی ہے کہ اسلام میں تمام امور کی بنیاد وحی پر ہے اور آسانی تعلیمات کے دائر سے ہٹ کر کوئی یقین، کوئی علم اور کوئی عمل قابلِ قبول نہیں ہے۔

اسی طرح امام بخاریؓ نے "الجامع السجے" کا اختتام جس کتاب پر کیا ہے اس کا عنوان ہے "کتاب الرد علی الجہمیة وغیرہم التوحید"۔ جہمیہ قرنِ اول کے گمراہ فرقوں میں سے ایک ہے جنہوں نے فلسفیانہ موشکافیوں میں پڑ کر اسلامی عقائد کی گمراہ کن تعبیرات شروع کر دی تھیں۔ یہ گمراہ فرقے بونانی فلسفہ کے مسلمانوں میں پھیلنے کے بعد رونماہوئے تھے اور علماء امت نے ہر دور میں ان کے عقائد و تعبیرات کو مستر د کیا ہے۔ امام بخاریؓ نے بھی ان گروہوں کے عقائد و تعبیرات کے خلاف مختلف ابواب میں روایات پیش کی ہیں اور اسی عنوان پر کتاب کا اختتام کر کے یہ بتایا ہے کہ جہاں اپنے ایمان، علم اور عمل کی بنیاد و تی پر رکھنا ضروری ہے، وہاں انہیں غلط تعبیرات سے محفوظ رکھنا اور گمراہ فرقوں پر نظر رکھتے ہوئے ان کا تعاقب بھی ضروری ہے۔

اس سلسلہ میں سے بیشتر یونانی فلسفہ کی پیداوار تھے۔اب ان گروہوں کا بحیثیت گروہ دنیا میں کہیں رد کیا ہے ان میں سے بیشتر یونانی فلسفہ کی پیداوار تھے۔اب ان گروہوں کا بحیثیت گروہ دنیا میں کہیں وجود نہیں ہے البتہ جراثیم باقی ہیں جو مختلف ذہنوں میں جگہ بنائے ہوئے ہیں اور ان کا بھی بھی اظہار ہوتار ہتا ہے۔ آج کے دور کے فتنے اس سے مختلف ہیں۔ آج دنیا پر مغرب کے سیولر فلسفہ کی یلغار ہوتار ہتا ہے۔ آج کے دور کے فتنے اس سے مختلف ہیں۔ آج دنیا پر مغرب کے سیولر فلسفہ کی یلغار ہے اور اس نے ایمیان ،علم اور اعمال کے حوالہ سے ہمارے لیے نئے نئے فتنے کھڑے کر دیے ہیں۔ آج علماء کو ان کی طرف توجہ دینے کی ضرورت ہے ،اور جس طرح یونانی فلسفہ کی کار فرمائی کے دور میں اس وقت کے علماء نے یونانی فلسفہ پر عبور حاصل کر کے اس کے پیداکر دہ فتنوں کا مقابلہ کیا تھا، آج کے علماء کی یونانی فلسفہ پر عبور حاصل کر کے اس کے پیداکر دہ فتنوں کا مقابلہ کیا تھا، آج کے علماء کی یونانی فلسفہ پر عبور حاصل کر کے اس کے پیداکر دہ علمی اور فکری گر امپیوں کا تعاقب کریں۔

ید دوباتیں توکتاب کے حوالہ سے عرض کرنا چاہتا تھا، اب دوباتیں صاحب کتاب کے حوالہ سے گزارش کرنا چاہتا ہوں۔

امام بخاريَّ اور خلقِ قرآن كامسَله

''الجامع تصحح''کے مصنف امام محمد بن اساعیل بخاریؓ جلیل القدر محدث ہیں اور امت کے بڑے ائمہ میں ان کا شار ہو تاہے۔ ان کے حالاتِ زندگی کا آپ حضرات نے مطالعہ کیا ہو گا، ان کے ایک واقعہ کی طرف توجہ دلانا جا ہتا ہول کہ انہیں ایک موقع پر بعض علماء کی مخالف کی وجہ سے نیشا پور چھوڑ نا

پڑا تھا۔ اصل وجہ خواہ کچھ لوگوں کا حسد ہو مگر ظاہری وجہ یہ بی تھی کہ ''خاتی قرآن'' کے مسلہ پر امام بخاریؓ نے جو تعبیر اختیار کی تھی اسے ان کی مخالفت کا بہانہ بنالیا گیا تھا۔ اس مسلہ پر امت کے دوبڑے امام اصلہ بن خبیل آور امام محمہ بن اساعیل بخاریؓ کی تعبیر ات کوسامنے رکھیں تواصل مسلہ واضح ہو گا۔ امام احمد کے سامنے وہ لوگ تھے جو قرآن کریم کو کلام اللی کی صورت میں صفت خداوندی نہیں کا ۔ امام احمد کے سامنے وہ لوگ تھے ، اس لیے انہیں مصائب و مشکلات کی پروا کیے بغیر یہ اعلان کرنا پڑا کہ ''القرآن کلام اللہ غیر مخلوق ''۔ اس کے لیے انہوں نے کوڑے بھی کھائے مگر عزبیت و بیڑا کہ ''القرآن کلام اللہ غیر مخلوق ''۔ اس کے لیے انہوں نے کوڑے بھی کھائے مگر عزبیت و مخلوق ''کادار ہوسیج کرتے ہوئے اس میں انسانی تلفظ اور اس کے دیگر متعلقات کو بھی شامل کرنے لگے تھے ، اس لیے انہوں نے انہوں نے ''لفظی بالقرآن مخلوق'' کا نعرہ لگایا اور اس پر قائم رہتے ہوئے نیشا اپر سے جلاوطنی قبول کرلی۔

دونوں امام بظاہر ایک دوسرے کے خلاف بات کر رہے ہیں، دونوں امت کے جلیل القدر امام ہیں اور دونوں امام بظاہر ایک دوسرے کے خلاف بات کر رہے ہیں، دونوں امت کے جلیل القدر امام ہیں اور دونوں نے اپنے اپنے موقف کی خاطر صعوبتیں برداشت کیں۔ مگر اصل بات بیہ ہے کہ دونوں کا موقف ایک ہے اور اس میں تضاد نہیں ہے۔ نہ امام بخاری گلام اللی کو مخلوق کہدرہے ہیں، اور نہ امام احمد ؓ کے نزدیک انسانی تلفظ غیر مخلوق ہے۔ دونوں نے اس عقیدہ کی انتہا پسندانہ تعبیرات کورد کیا ہے اور اہل النة والجماعة کے مسلک اعتدال کی ترجمانی کی ہے۔ اس سے ہمیں بیہ سبق ملتا ہے کہ عقائد کی تعبیر کی انتہا پسندانہ تعبیر کی جائے گا اور خرابی ہوگی۔ اس لیے بیہ ضروری ہے کہ اسلامی عقائد کو تعبیر کا جامہ پہنا تے ہوئے اعتدال اور توازن کو ملحوظ رکھا جائے اور کسی بھی عقیدہ کی انتہا پسندانہ تعبیر سے گریز کیا جائے۔

امام بخاریؓ کے آخری ایام

امام بخاریؓ کے حوالہ سے دوسری بات یہ عرض کرناضروری ہجھتا ہوں کہ انہیں زندگی کے آخری کھات میں اپنے آبائی شہر بخارا کو بھی چھوڑنا پڑا تھا اور ان کی وفات سمر قند کے قریب ایک بستی خرتنگ میں ہوئی تھی جہاں ان کی قبر کی زیارت بحمد اللہ تعالیٰ میں نے بھی کی ہے۔ انہیں بخارا سے نکلنا پڑا تھا جس کی وجہ یہ ہوئی کہ بخارا کے امیر خالد بن احمد نے ان سے تقاضا کیا کہ وہ اس کے گھر آگر اس کے

بچوں کو حدیث اور تاریخ پڑھائیں۔ امام بخاریؒ نے اسے قبول نہیں کیا اور فرمایا جسے پڑھنا ہوان کی مجلس میں آکر پڑھے۔ اس کے بعد امیر بخارا نے فرمائش کی کہ اپنی مجلس میں اس کے بچوں کی تعلیم کے لیے الگ وقت مخصوص کر دیں۔ امام بخاریؒ نے اس کو بھی گوارانہیں کیا اور فرمایا کہ انہیں اگر پڑھنا ہے تو عام مجلس میں دو سرے لوگوں کے ساتھ بیٹھ کر پڑھیں۔ یہ بات امیر بخارا کی ناراضگی کا باعث بنی اور امام بخاریؒ کے خلاف ساز شوں کا آغاز ہوگیا جس کے نتیج میں امام بخاریؒ کو بخارا جچوڑ ٹا پڑا اور خرتنگ میں مسافرت اور کسمپرس کے عالم میں ان کا انتقال ہوگیا۔

اس واقعہ میں ہمارے لیے سبق میہ ہے کہ علم کاو قار قائم رکھنا اور اسے امراء کے دروازوں پررسوا ہونے سے بچانا بھی اہلِ علم کی ذمہ داری ہے خواہ اس کے لیے ذاتی طور پر کتنی ہی تکلیف اور پریشانی اٹھانا پڑے ، اور امام بخاریؓ کی زندگی کا آخری سبق ہمارے لیے یہی ہے۔ اللہ تعالیٰ ان کے درجات بلند فرمائیں اور ہم سب کو ان کے نقش قدم پر چلنے کی توفیق دیں۔ و آخر دعوانا ان الحمد للہ رب العالمین۔

وحی کی ضرورت اور اس کی حقیقت و ماہیت

(۱۰ مارچ ۱۹۹۹ء کو جامعہ اسلامیہ، کشیر روڈ، راولپنڈی صدر میں بخاری شریف کے سبق کے آغاز پر ایک باو قار تقریب کا اہتمام کیا گیا جس میں راولپنڈی اور اسلام آباد کے علاء کرام اور طلبہ کی ایک بڑی تعداد کے علاوہ بہت سے دیگر شہر یوں نے بھی شرکت کی۔ شخ الحدیث حضرت مولاناحسن جان مد ظلہ نے بخاری شریف کی پہلی حدیث کا درس دے کر سبق کا آغاز فرمایا جبکہ ان کے علاوہ شخ الحدیث حضرت مولانا ڈاکٹر شیم علی شاہ صاحب، شخ الحدیث حضرت مولانا عبد السلام، حضرت مولانا قاری سعید الرحمان، اور مدیر الشریعہ مولانا زاہد الراشدی نے بھی شرکاء سے خطاب کیا۔ مولانا راشدی کے خطاب کا خلاصہ درت ذیل ہے۔ ادارہ الشریعہ)

بعد الحمد والصلوة _ حضرات علاء کرام ، محترم بزرگو، دوستواور عزیز طلبہ! حضرت مولانا قاری سعید الرحمان صاحب نے مجھے اور آپ دونوں کو آزمائش میں ڈال دیا ہے کہ شخ الحدیث حضرت مولانا ڈاکٹر شیر علی شاہ مد ظلہ کے خطاب سے جان مد ظلہ کے خطاب سے جان مد ظلہ کے خطاب سے بہلے مجھے حکم دیا ہے کہ بخاری شریف کے سبق کے افتتاح کی اس تقریب میں آپ حضرات کی خدمت میں پہلے مجھے حکم دیا ہے کہ بخاری شریف کے سبق کے افتتاح کی اس تقریب میں آپ حضرات کی خدمت میں پہلے مجھے حکم دیا ہے کہ بخاری شریف کے سبق کے افتتاح کی اس تقریب میں آپ حصرات کی خدمت میں پہلے ہوا ہے ، دو میان مجھ جیساطالب علم کیا بات کرے گا۔ البتہ آیک بات ذبن میں آئی ہے جس سے پچھ حوصلہ ہوا ہے ، دو میہ کہ فقہاء کراٹم نے زکوۃ کے نصاب کے بارے میں لکھا ہے کہ اگر وہ سال کے آغاز اور اختتام پر مکمل ہے تو در میان میں کسی وقت اس میں کمی بھی ہوجائے تواس کمی کا اعتبار نہیں ہے۔ اس لیے یہ سوج کر آپ کے سامنے کھڑا ہوگیا ہوں کہ گفتگو کا آغاز حضرت مولاناحسن جان صاحب نے کہا ہے اور اختتام اور دعا حضرت مولانا شیرعلی شاہ صاحب فرمائیں گے ،اگر در میان میں مجھ جیسے طالب علم کی کمزور باتیں بھی ہوجائیں تو تقریب کا نصاب بہرعال متاز نہیں ہوگا۔

وحی کی ضرورت کیاہے؟

حضرات محترم! امام بخاریؓ نے اپنی عظیم المرتبت کتاب کا آغاز "بدء الوحی" سے کیا ہے اور یہ بتایا

ہے کہ جناب نبی اکرم صلی اللہ علیہ وسلم پروحی کا آغاز کیسے ہوا تھا۔ اسی مناسبت سے حضرت مولاناحسن جان نے وحی کے حوالہ سے گفتگو فرمائی ہے، اور میں بھی وحی کے بارے میں ہی پچھ طالب علمانہ گزار شات پیش کرناچاہوں گا۔ اول میہ کہ وحی کی ضرورت کیا ہے؟ دوسری میہ کہ وحی کی ماہیت کیا ہے؟ اور تیسری میہ کہ بخاری شریف جس علم کی کتاب ہے یعنی حدیث نبوگ، اس علم کا وحی کے ساتھ تعلق کیا ہے؟

جہاں تک وحی کی ضرورت کا تعلق ہے اس کے بارے میں اتنی بات عرض کرنا چاہتا ہوں کہ جب اللہ تعالی نے حضرت آدم علیہ السلام اور حضرت حوارضی اللہ عنہا لینی نسلِ انسانی کے ماں باپ کو زمین پراتارا تھا تواتر نے کے حکم کے ساتھ ہی ایک ہدایت کی تھی کہ:

"زمین پر اتر جاؤ! وہاں میری طرف سے ہدایات آتی رہیں گی، جس نے ان ہدایات کی پیروی کی وہ غم اور خوف سے نجات پائے گااور جس نے انہیں جھٹلادیاوہ جہنم میں جائے گا۔ "(البقرہ)

زمین ہمارا آبائی وطن نہیں ہے، ہمارا آبائی وطن جنت ہے جہاں ماں اور باپ حضرت آدم اور حضرت دمین ہمارا آبائی وطن جنت ہے جہاں ماں اور باپ حضرت آدم اور حضرت حوا کو پیدا کیا گیا۔ زمین میں ہم عارضی طور پر امتخان کے لیے آئے ہیں اور امتخانی عرصہ گزار نے کے بعد ہم نے اس زمین میں اللہ تعالیٰ کی ہدایات پر عمل کرتے ہوئے امتخان میں کامیاب لوگوں کو جانا نصیب ہوگا جو زمین میں اللہ تعالیٰ کی ہدایات پر عمل کرتے ہوئے امتخان میں کامیاب ہول گے ، اور جولوگ ان ہدایات سے انکار کردیں گے اور امتخان میں ناکام ثابت ہوں گے وہ واپس اصلی گھر میں نہیں جائیں گے بلکہ دوسرے گھر یعنی دوزخ میں جانا ہوگا۔ اللہ تعالیٰ نے نسلِ انسانی کے وہ افراد کو زمین پر اتارتے ہی کہد یا تھا کہ انسانی آبادی زمین پر این مرضی میں آزاد نہیں ہوگی بلکہ اللہ تعالیٰ کی طرف سے آنے والی ہدایات کی پابند ہوگی۔ بیہ ہدایات حضرات انبیائے کرام علیہم السلام کے ذریعے وقتاً فوقتاً نازل ہوتی رہیں اور حضرت محمد رسول اللہ صلی اللہ علیہ وسلم پر مکمل ہوئیں۔ ان

حضرت امام بخاریؓ نے وحی سے کتاب کا آغاز کیا ہے اور اس کے بعد ایمان، علم اور اعمال کے ابواب لائے ہیں۔اس طرح انہوں نے بیہ بتادیا ہے کہ ہمارے ہاں ایمان ویقین اور علم وعمل سمیت

ہرچیزی بنیادو جی الہی ہے، اور ہم ہر معاملہ میں وجی الہی کی راہنمائی حاصل کرنے کے پابندہیں۔ اور اگر آپ غور فرمائیں توبہ آج کی انسانی سوسائی کا سب سے بڑا مسئلہ بھی ہے کہ آسانی تعلیمات اور وجی الہی سے بغاوت کے بعد انسانی سوسائی نے جو گئ صدیال گزاری ہیں اور اپنے مسائل خود حل کرنے کی کوشش کی ہے، اس میں ناکامی کے بعد نسلِ انسانی کو آج پھر وجی الہی کی طرف رجوع کی ضرورت محسوس ہور ہی ہے۔ پھر لوگوں نے ہیں ہجھ لیا تھا کہ انسانی سوسائی اپنی حکمران خود ہے اور اسے اپنے معاملات طے کرنے کے لیے باہر سے کسی ہدایت کی ضرورت نہیں ہے۔ آج دنیا بھر میں بہی گمراہی مسلط ہے مگر امام بخاری نے "بدء الوحی" سے کتاب کا آغاز کر کے اس تصور کور دکر دیا ہے اور بتایا ہے کہ ہر معاملہ میں وجی الہی کی راہنمائی کی ضرورت ہے، اور آسانی تعلیمات کی پیروی کے بغیر انسانی معاشرہ دنیا یا تخرت کسی جگہ میں بھی کامیانی حاصل نہیں کر سکتا۔

وحی کی ماہیت کیاہے؟

دوسری بات سے ہے کہ وتی کی ماہیت کو سیجھنے کی ضرورت ہے کہ وتی انسان کی اپنی کسی تخلیقی صلاحیت کا شمرہ ہے یا واقعتاً باہر سے اسے ہدایات ملتی ہیں؟آج کل عام طور پر سے تا ثرپایاجا تا ہے کہ وتی کا کوئی خارجی وجود نہیں بلکہ بعض انسانوں میں مخصوص قسم کی تخلیقی صلاحیت ہوتی ہے اور اس صلاحیت کی بنیاد پروہ جوسو چتے اور کہتے ہیں اس کانام وحی ہے۔ سے بات سرسیدا حمد خان نے لکھی ہے اور آج کی فکری گمراہیوں کا سب سے بڑا سرچشمہ یہی ہے۔ انہوں نے لکھا ہے کہ وحی کا کوئی خارجی وجود نہیں ہے بلکہ شعر و شاعری طرز کی تخلیقی صلاحیت حضرات انبیاء کرائم کو ودیعت ہوئی تھی، اس حوالہ سے ان پر خاص کیفیت وارد ہوتی تھی، اس کیفیت کا نام جر ئیل ہے، اور اس کیفیت میں ان کی وود ہونے والے کلام کانام وحی ہے۔ اس طرح نہ حضرت جریل علیہ السلام کا کوئی خارجی وجود ہے اور نہ ہی وحی کوئی باہر سے آنے والی ہدایت ہے۔

آج جب کوئی دانشور جناب رسول اکرئم کوخراج عقیدت پیش کرنے اور محبت کے اظہار کے ساتھ آئی کی ہدایات کی تعریف کرتا ہے اور پھر یہ کہتا ہے کہ رسول اللہ صلی اللہ علیہ وسلم کی تعلیمات بہت اچھی تھیں مگر آج کے زمانہ کے لیے نہیں تھیں ، اب زمانہ بدل گیا ہے اس لیے بہت سی اصلاحات کی ضرورت ہے ، تواس کے پس منظر میں بہی فکری کجی کار فرما ہوتی ہے کہ وجی خود جناب نبی اکرئم کی سوچ

اور تخلیقی صلاحیت کا ثمرہ ہے۔ حالانکہ ایسانہیں ہے اور اصل واقعہ یہ ہے کہ و تی باہر سے آنے والی ہدایات کا نام ہے جسے بھیخے والا اللہ تعالی ہے، لانے والے حضرت جرئیل بیں، اور وہ حضرات انبیاء کرائم پر نازل ہوئی ہے۔ اس لیے و تی داخلی کیفیات کا نام نہیں ہے بلکہ خار جی ہدایات کا ذریعہ ہے۔

کم و بیش یہی بات قادیانی کہتے ہیں مگر اور انداز سے ۔ ان کا کہنا ہے کہ نبوت و ہی نہیں بلکہ کسی چیز ہے، یعنی کوئی شخص خود بھی ترقی اور محنت کر کے نبوت کے منصب تک پہنچ سکتا ہے۔ مگر یہ بات قطعی طور پر غلط ہے کیونکہ نبوت خالصتاً و ہمی منصب ہے، جسے خود اللہ تعالی اپنی مرضی سے عطافر ماتے ہیں، اور و حی اللہ تعالی کی طرف سے نازل ہونے والی ہدایات کا نام ہے جو حضرت محمر صلی اللہ علیہ وسلم پر مکمل ہو چکی ہیں اور آپ کے بعد نبوت اور و حی کا در وازہ قیامت تک کے لیے بند ہو دی کا ہے۔

وی کاحدیث وسنت کے ساتھ کیا تعلق ہے؟

تیسری بات بیہ عرض کرنا چاہتا ہوں کہ حدیث وسنت کا وحی کے ساتھ کیا تعلق ہے؟ اس پر بہت کچھ عرض کیا جاسکتا ہے مگراس موقع پر مختصراً صرف اتنی بات عرض کرنا چاہتا ہوں کہ حدیث و سنت بھی وحی کی اقسام میں سے ایک قسم ہے۔ اور یہ قرآن کریم کا بیان اور اس کی شرح ہے جو جناب نی اکر مم نے اللہ تعالیٰ کے رسول اور نمائندہ کی حیثیت سے فرمائی ہے۔ اس لیے قرآن کریم کی مستند اور ''مرکاری'' تشریح یہی ہے۔ اس پر تفصیلات میں جانے کی بجائے ایک واقعہ عرض کرنا چاہتا ہوں جو خود امام بخاریؓ نے اس کتاب میں نقل کیا ہے کہ جناب نی کریم می جلیل القدر صحافی حضرت عبداللہ بن مسعودؓ کوفہ کی جامع مسجد میں درس دیا کرتے تھے۔ ایک درس میں انہوں نے عور توں کے بارے میں مسائل بیان کرتے ہوئے آخضرت کا بیار شاد نقل کردیا کہ:

' دجسم پر نام گڈوانے والی، بال اکھاڑنے والی اور ریتی سے دانت رگڑ کر ان کو چھوٹا کرنے والی عور تول پر اللہ تعالی نے لعنت کی ہے''۔

بخاری شریف کی روایت کے مطابق کوفہ کی ایک خاتون ام یعقوبؒ نے بیربات سنی تووہ حضرت عبد اللہ بن مسعودؓ کے پاس آئی اور بوچھا کہ کیا آپ نے بیدبات فرمائی ہے؟ انہوں نے فرمایا کہ ہاں میں نے بیدمسلہ بیان کیا ہے۔ اس پر خاتون نے سوال کیا کہ کیا بید قرآن میں ہے؟ اس کے ذہن میں بیدبات ہو گی کہ جب لعنت کی نسبت اللہ تعالی کی طرف ہے تواس کا ذکر قرآن کریم میں ہونا جا ہے، اس لیے اس

نے یہ سوال کر دیا۔ حضرت عبدالہ بن مسعود ڈنے جواب دیا کہ ہاں قرآن کریم میں یہ بات موجود ہے۔

اس پر خاتون نے تعجب اور حیرت کے ساتھ بوچھا کہ قرآن کریم تومیں نے بھی پڑھا ہے اس میں کہیں یہ مسئلہ موجود نہیں ہے۔ حضرت عبداللہ بن مسعود ڈنے فرمایا کہ قرآن کریم میں اللہ تعالی نے سورة الحشر میں فرمایا ہے کہ "اللہ کے رسول تہ ہیں جس کام کے کرنے کا حکم دیں وہ کرو اور جس کام سے روکیں اس سے رک جاؤ"۔ اور جناب نبی اکر م کا ارشاد گرامی ہے کہ "جسم پر نام گدوانے والی، بال اکھاڑنے والی اور دانت رگڑ کر چھوٹے کرنے والی عور توں پر اللہ تعالی کی لعنت ہے۔ "اس لیے رسول اللہ تعالی کی العنت ہے۔ "اس لیے رسول اللہ صلی اللہ علیہ وسلم کا بیرار شاد دراصل اللہ تعالی کا ارشاد ہے۔

ظاہر بات ہے کہ جناب نبی اکر م جب اللہ تعالی کے رسول اور نمائندہ ہیں تواصول ہیہ ہے کہ نمائندہ کی کوئی بات اپنی نہیں ہوتی، بلکہ وہ نمائندہ کی حیثیت سے جو کچھ بھی کہتا ہے وہ اس کی طرف سے ہوتی ہے جس کاوہ نمائندہ ہوتا ہے۔ اس لیے اللہ تعالی نے جب یہ فرمادیا کہ میرار سول جس کام کے کرنے کا حکم دے وہ کرواور جس کام سے رو کے اس سے رک جاؤ، تواس اصول کے تحت جناب رسول اللہ صلی اللہ علیہ وسلم نے جو کچھ بھی فرمایا ہے اور جو کچھ بھی کہا ہے وہ قرآنی تعلیمات کائی حصہ ہے اور اسے قرآن کریم سے الگ نہیں کیا جاسکتا۔ وقت کم ہے اس لیے انہی گزار شات پر اکتفاکر تا ہوں۔ و آخر دعواناان الحمد للہ رب العالمین۔

انصاف، وحي اورعقل

(روزنامه اوصاف، اسلام آباد- ۲ نومبر ۱۹۹۹ء)

جامعہ اسلامیہ امدادیہ، ستیانہ روڈ، فیصل آباد ملک کے معروف دینی اداروں میں شار ہوتا ہے جو شیخ الحدیث مولانا نذیر احمد کی سربراہی میں علمی و دینی خدمات میں مصروف ہے۔ مولانا موصوف تدریس و تربیت کا اعلیٰ ذوق رکھنے کے ساتھ ساتھ انتظام اور تعلقاتِ عامہ کی بھر پور صلاحیتوں سے بھی بہرہ ور ہیں، اور نیکی اور خلوص نے ان کی خوبیوں اور صلاحیتوں کے حسن کو دوبالاکرر کھاہے۔ وہ ہر سال بخاری شریف کے اختتام کے موقع پر ایک بھر پور تقریب کا اہتمام کرتے ہیں جو بلاشہ ضلع فیصل سال بخاری شریف کے اختتام کے موقع پر ایک بھر پور تقریب کا اہتمام کرتے ہیں جو بلاشہ ضلع فیصل آباد میں دیو بندی مکتبِ فکرسے تعلق رکھنے والے علاء کرام، طلبہ اور دینی کارکنوں کا منتخب سالانہ اجتماع ہوتا ہے۔

اس سال یہ تقریب ۲۹ اکتوبر کو مغرب کے بعد ہوئی۔ سپریم کورٹ آف پاکستان کے شریعت ایپلٹ بینج کے رکن جسٹس مولانا محمر تقی عثانی مہمان خصوصی تھے، انہوں نے بخاری شریف کے آخری باب کا درس دے کر دورہ حدیث کے طلبہ کو درسِ نظامی کے نصاب کی یہ آخری کتاب مکمل کرائی۔ جبکہ بزرگ عالم دین حضرت مولانا مفتی عبد الشکور ترمذی، مولانا منظور احمد چنیوٹی اور دیگر سرکردہ علاء کرام نے فضلاء کی دستار بندی کی۔ مولانا نذیر احمد نے اس سال راقم الحروف کو بھی اس تقریب میں شرکت اور گفتگو کا تھا اس لیے کچھ گزار شات پیش کرنے کا موقع مل گیا۔

معتزلہ کے عقائداور مولانامحر تقی عثانی کارَ د

جسٹس مولانا محمد تقی عثانی نے بخاری شریف کے آخری باب اور آخری حدیث کے حوالہ سے بہت سے علمی امور پر گفتگو کی جن میں سے ایک بات کا تذکرہ قاریکن کے لیے مناسب معلوم ہوتا ہے۔

امام بخاریؓ نے آخری باب میں قیامت کے دن انسانوں کے اعمال تولے جانے کے بارے میں

معتزلہ کے ایک اعتراض کارد کیا ہے، جو کہتے تھے کہ قرآن کریم میں وزنِ اعمال کے بارے میں جن آیات میں ارشاد فرمایا گیا ہے ان سے مراد حقیقتاً اعمال کو تولنا اور ان کا وزن کرنانہیں، بلکہ اعمال کے وزن کی اصطلاح محاورہ کے طور پر عدل وانصاف کے معنیٰ میں استعال کی گئی ہے۔ اور ان کا اشکال سے تھا کہ اعمال کا کوئی ٹھوس وجود نہیں ہو تابلکہ وہ اعراض اور کیفیات میں سے ہیں جن کو تولائہیں جاسکتا۔ اس کا جواب مولانا عثانی نے دیا کہ سے پرانے دور کی بات ہے کہ اعراض اور کیفیات کا وزن نہیں ہو سکتا تھا، اب ایسے سائنسی آلات ایجاد ہو تھے ہیں جن کے ذریعہ گرمی، سردی، آواز اور ہواوغیرہ کا وزن کیا جاتا ہے اس لیے اب اس اشکال کی کوئی گئجائش باقی نہیں رہی۔

معتزلہ کادوسرااشکال سے تھاکہ اللہ تعالی کوانسانوں کے اعمال تولنے کی کوئی ضرورت نہیں ہے، اس لیے کہ اس کے پاس توہر چیز کاعلم موجود ہے اور وہ ہر شخص کے ہر عمل کی حقیقت، وزن اور کیفیت کو جانتا ہے۔ لہذا اعمال کا وزن کرنا ایک بے مقصد اور بلا ضرورت کام ہے۔ اس کے جواب میں مولانا صاحب نے کہا کہ انسانوں کے اعمال کا وزن اللہ تعالی اپنے علم کے لیے نہیں کریں گے بلکہ لوگوں کو بیہ بتانے کے لیے کہا کہ انسانوں کے اعمال کا وزن اللہ تعالی اپنے علم کے لیے نہیں کریں گے بلکہ لوگوں کو بیہ بتانے کے لیے کریں گے کہ جس شخص کو اس کے اعمال کی وجہ سے سزادی جارہی ہے وہ فی الواقع قصور وار ہے اور اس کے ساتھ کوئی ناانصافی نہیں کی جارہی ہے۔ ان کا کہنا تھا کہ اللہ تعالی کے اس ضابطہ اور قانون سے انسانف کا یہ بنیادی اصول اور تقاضہ جھے میں آتا ہے کہ کسی ملزم کے بارے میں فیصلہ کرتے وقت ذاتی علم کافی نہیں ہے۔ حتی کہ فقہاء نے یہ مسئلہ بیان کیا ہے کہ اگر کوئی قاضی کسی مقدمہ کا فیصلہ کرتے وقت ذاتی طور پر ملزم کے بارے میں علم رکھتا ہواور اسے معلوم ہوکہ ملزم نے یہ مقدمہ کا فیصلہ کرتے وقت ذاتی طور پر ملزم کے بارے میں علم رکھتا ہواور اسے معلوم ہوکہ ملزم نے بیا کہ اس مقدمہ کا فیصلہ کرتے فیصلہ کرتے وقت ذاتی طور پر ملزم کے بارے میں علم رکھتا ہواور اسے معلوم ہوکہ ملزم نے بیا کہ است معلوم ہوکہ ملزم نے بیا کہ است معلوم ہوکہ ملزم کے بارے میں علم رکھتا ہواور اسے معلوم ہوکہ ملزم نے عدالت میں شہادت کے نقاضے پورے کرنا ہوں گے اور عدالتی پر اسیس سے گزر کر ہی وہ کوئی فیصلہ کرنے کا مجاز ہوگا۔

اس کا مطلب میہ ہے کہ انصاف کے لیے میہ ضروری ہے کہ انصاف ہوتا ہواعام لوگوں کو بھی نظر آئے اور انصاف کے عمل کامشاہدہ کرنے والے اس بات کی گواہی دیں کہ انصاف کے تقاضے پورے ہوئے ہیں اور جس شخص کو سزادی گئی ہے وہ واقعتّا اس کا ستحق تھا۔ کیونکہ جب اللہ تعالی کسی ملزم کے بارے میں اپنے علم کو، جوقطعی اور یقینی ہے، فیصلہ کی بنیاد نہیں بنائیں گے توکسی اور جج کا بھی ریداستحقاق بارے میں اپنے علم کو، جوقطعی اور یقینی ہے، فیصلہ کی بنیاد نہیں بنائیں گے توکسی اور جج کا بھی ریداستحقاق

نہیں ہے کہ وہ محض اپنے علم اور اطمینان کی بنا پر کسی ملزم کو سزادے۔ بلکہ بیہ ضروری ہے کہ وہ انصاف کے تقاضوں اور عدالت کے قواعد و ضوابط کا اس درجہ اہتمام کرے کہ انصاف ہوتا ہوالو گوں کو نظر آئے، اور خود ملزم پر بھی اتمام ججت ہوکہ اسے سزااس کے اپنے اعمال کی وجہ سے مل رہی ہے۔

عقل پروحی کی فوقیت

راقم الحروف نے اپنی گفتگو میں زیادہ زور اس بات پر دیا کہ امام بخاری ٹے بخاری شریف کا آغاز وحی کے بزول اور اس کی کیفیات کے بیان سے کیا ہے اور اختتام معتزلہ کے ایک اعتراض کے رد پر کیا ہے۔ معتزلہ صرف اس لیے اعمال کے وزن کا انکار کر رہے تھے کہ بیہ بات ان کی سمجھ میں نہیں آرہی تھی، لینی انہوں نے قرآن کر یم کے احکام اور ارشادات کو سمجھے اور ماننے کے لیے اپنی عقل کو مدار کھہرا لیا تھا کہ جو بات عقل اور سمجھ میں آئے گی وہ مانیں گے اور جو سمجھے میں نہیں آئے گی اس میں تاویل کریں گے ، یااس کا انکار کریں گے ۔ امام بخاری نے اس طرزعمل کو غلط تھہر ایا ہے اور بیہ بتلایا ہے کہ وحی اور عقل میں اگر کہیں مکر اور آجائے تو وحی کو فوقیت عاصل ہوگی اور صرف اس وجہ سے وحی کی کسی بات کا انکار نہیں کیا جاسکتا کہ وہ سمجھے میں نہیں آرہی۔

وحی اور عقل دونوں علم کے ذرائع ہیں اور اپنی اپنی جگہ دونوں میں کسی کی اہمیت سے انکار نہیں ہے۔ البتہ یہ فرق سجھنا ضروری ہے کہ وحی علم یقینی کا ذریعہ ہے جبکہ عقل کے ذریعہ جو علم حاصل ہوتا ہے وہ زیادہ سے زیادہ غلبہ خن تک پہنچا تا ہے ، اور محض عقل کے واسطہ سے کسی کو یقینی علم حاصل نہیں ہو پاتا۔ اس لیے عقل اگر اپنے درجہ میں رہے تووہ بہت بڑی نعمت ہے اور مفید و کارآمہ چیز ہے ، مگر ہجب عقل وحی کے مقابل پر آئے توسوائے گمراہی کے اس کا کوئی عتجہ برآمہ نہیں ہوگا۔

راقم الحروف نے بید ذکر کیا کہ عقل اور وحی کی کشکش نسلِ انسانی کے آغاز سے ہی جاری ہے جب فرشتوں اور اہلیس کو حکم ہوا کہ حضرت آدم علیہ السلام کو سجدہ کریں، توفر شتوں نے کسی تزدد میں پڑے بغیر سجدہ کر دیا جووحی کے حکم کی تغمیل تھی، لیکن اہلیس اسشش و پنج میں پڑگیا کہ وہ آدم کو آخر سجدہ کیوں کرے ؟ اس طرح اس نے اپنے فیصلے کی بنیاد محض عقل کو بنایا توراندہ درگاہ قراریایا۔

آج کے عالمی فلسفہ کی بنیاد

آج بھی وجی اور عقل کی ہے تھاش جاری ہے اور پورے عروج پرہے۔ آج کے عالمی فلنے کی بنیاداس پرہے کہ انسانی سوسائی اپنے فیصلے کرنے میں پوری طرح آزاد ہے اور اسے باہر سے ڈکٹیشن لینے یعنی آسانی تعلیمات کی کوئی ضرورت نہیں ہے ، اور انسانی سوسائی کی اجتائی عقل اکثریت کی بنیاد پر جو فیصلہ بھی کرے وہ در ست ہے اور وہی حق ہے۔ مغرب کے سارے فلنے اور سولائزیشن کی بنیاد اس فلسفہ بھی کرے وہ در اس فلسفہ نے دنیا پر اس حد تک غلبہ پالیا ہے کہ اب مغرب میں مذہبی فیصلے بھی اسی بنیاد پر ہونے وار اس فلسفہ نے دنیا پر اس حد تک غلبہ پالیا ہے کہ اب مغرب میں مذہبی فیصلے بھی اسی بنیاد پر ہونے والے ہونے ایک برطاند ہے سب سے بڑے سے تھی مذہبی ادارے چرج آف انگلینڈ نے چندسال جو نے لگے ہیں ، جیسا کہ برطاند ہے کہ سادی کے بغیر میاں بیوی کے طور پر اکٹھ رہنے والے وجوڑوں کا تناسب چونکہ بچاس فیصد سے بڑھ گیا ہے اور سوسائی کی اکثریت نے اس عمل کو قبول کر لیا جو اس لیے آئدہ اس عمل کو قبول کر لیا

مگر اسلام اس فلسفہ کو قبول نہیں کرتا اور ہمارا واضح عقیدہ ہے کہ وی الہی یعنی قرآن و سنت کے صرح کا ادکام کے مقابلہ میں سوسائی کی اکثریت نہیں، بلکہ چھارب آبادی پرشتمل بوری نسلِ انسانی کسی بلکہ چھارب آبادی پرشتمل بوری نسلِ انسانی کسی بات پر خدانخواستہ متفق ہوجائے تو بھی حق اور باطل کا معیار نہیں تبدیل ہوگا۔ حق وہی رہے گاجووی الہی کے ذریعہ معلوم ہوا ہے اور اس کے مقابلہ میں بوری نسلِ انسانی کا اجماع بھی باطل قرار پائے گا۔

آج مغربی اقوام اور عالم اسلام کے در میان فکر و فلسفہ کی جو کشکش "سولائزیشن وار" کے عنوان سے جاری ہے اس کی بنیاد اسی اختلاف پر ہے۔ اور امام محمد بن اساعیل بخاری نے ضحے بخاری کے آغاز اور اختتام میں وجی اور عقل کے حوالہ سے شرعی نقطۂ نظر کی وضاحت کر کے اس سلسلہ میں اسلام موقف کی ترجمانی کی ہے۔ اس لیے علماء کرام اور اساتذہ و طلبہ کو چا ہیے کہ وہ اس شکمش کا مکمل ادراک حاصل کریں اور مسلمانوں کو اس کے پس منظر اور نتائج سے آگاہ کر کے اس تہذیبی جنگ میں ملت حاصل کریں اور مسلمانوں کو اس کے پس منظر اور نتائج سے آگاہ کر کے اس تہذیبی جنگ میں ملت اسلامیہ کی رہنمائی کو شیحے طور پر سرانجام دینے کی کوشش کریں۔

حضرت امام بخاریؓ کی مجتهدانه شان

(روزنامه اسلام، لا هور - ۸ تمبر ۴۰۰۲ء)

دوستمبر کوجامعہ خیر المدارس ملتان میں اختتام بخاری شریف کی سالانہ تقریب میں حاضری کے لیے حضرت مولانا قاری محمد حنیف جالندھری سے وعدہ تھا اور حاضری کا ارادہ بھی تھا، بلکہ اس بابر کت محفل میں پیش کرنے کے لیے کچھ معروضات قلمبند بھی کرلی تھیں، مگر ایک اچانک گھریلو مصروفیت کی وجہ سے ملتان کا سفر نہ کر سکا۔ اس تقریب کے لیے جوگزار شات قلمبند کی تھیں وہ قاریکن کی دلچیسی کے لیے بوگزار شات قلمبند کی تھیں وہ قاریکن کی دلچیسی کے لیے بیش کی جارہی ہیں۔

جامعہ خیر المدارس ملتان کی اختتام بخاری شریف کی تقریب میں حاضری میرے لیے سعادت اور اعزاز کی بات ہے جس کے لیے میں برادر محترم حضرت مولانا قاری محمد حنیف جالند هری زبیت مکارمہم کاشکر گزار ہوں۔اس بابرکت تقریب میں ہمارے مخدوم ومحترم بزرگ حضرت مولانا مفتی محمد رفیع عثانی دامت برکاتہم دور ہ حدیث کے طلباء کو بخاری شریف کی آخری حدیث کا سبق پڑھائیں گے اور دیگر محترم اساتذہ بھی خطاب کریں گے۔ مجھے بھی یہی حکم ہے کہ آج کی اس تقریب کی مناسبت سے اور دیگر محترم اساتذہ بھی خطاب کریں گے۔ مجھے بھی یہی حکم ہے کہ آج کی اس تقریب کی مناسبت سے کچھے معروضات پیش کروں۔ تعیل حکم میں چندگزار شات پیش کررہا ہوں۔ دعاکریں کہ اللہ رب العزب کچھے مقصد کی باتیں کہنے اور سننے کی توفیق عطافرمائیں اور دینِ حق کی جو بات علم اور شمجھ میں آئے اس پر عمل کی توفیق سے بھی نوازیں ، آمین یارب العالمین۔

حامعه خيرالمدارس ملتان كافيض

جامعہ خیر المدارس کے ساتھ میراتعلق نیاز مندی اور استفادہ کا ہے۔ حدیثِ نبوی میں میرے ایک محترم استاذ حضرت مولانا عبدالقیوم ہزاروی دامت بر کاتم جامعہ خیر المدارس سے فیض یافتہ ہیں۔ اس طرح مجھے جامعہ خیر المدارس سے بالواسطہ شرف تلمذ حاصل ہے اور یہ نسبت میرے لیے قابلِ مخرے۔ میں نے اپنے بچپن میں نماز کاسبق حضرت مولانا خیر محمد جالند هری نور اللہ مرقدہ کی "نماز

حنی "سے سیکھا ہے اور یہ بھی تلمذہ ی کی ایک قسم ہے۔ بچپن کے دور میں حضرت رحمہ اللہ تعالیٰ کی خدمت میں ایک بار حاضری اور دعاؤں کا شرف حاصل کر چکا ہوں ، اس لیے میں اسے اپنے لیے افتخار اور اعزاز کے ساتھ ساتھ امتحان اور آزمائش کا مرحلہ بھی خیال کرتا ہوں کہ جامعہ خیر المدارس کی اختتام بخاری شریف کی تقریب میں کچھ طالب علمانہ معروضات پیش کرنے کا موقع مل رہا ہے۔ اللہ تعالیٰ اسے میرے لیے دونوں جہانوں کی سعاد توں کا ذریعہ بنائیں ، آمین یارب العالمین ۔ میں بخاری شریف کے حوالہ سے ان طلبہ سے کچھ عرض کرنا چاہتا ہوں جو آج آخری حدیث پڑھ کر فضلاء کی فہرست میں شامل ہجھاجائے گا۔

تمام معاملات کی بنیاد آسانی تعلیمات پر

امام بخاریؓ نے اپنی کتاب کا آغاز "برءالوجی" سے کیا ہے اور آخر میں عقائد کے حوالہ سے ایک بحث میں وجی کو استدلال کی بنیاد بناکر جمیں یہ بتایا ہے کہ جمارے تمام معاملات وجی اور آسانی تعلیمات ہی کی بنیاد پر طے جوں گے۔ امام بخاریؓ نے وجی کی اہمیت پہلے واضح کی اور اس کے بعد ایمان، علم، عبادات، معاملات، اخلاقیات اور دیگر عنوانات پر احادیثِ نبویہ کا ذخیرہ پیش کیا۔ جس کے ذریعہ امام بخاریؓ جمیں یہ بتانا چاہتے ہیں کہ جمارے ہاں یعنی مسلمانوں کے ہاں وجی الٰہی اور آسانی تعلیمات ہی فائنل اتھار ٹی کی حیثیت رکھتی ہیں اور ہر فیصلہ کی بنیاد ہیں۔

آج کے دور میں بدبات بہت زیادہ اہمیت اختیار کر گئی ہے اور اسے سب سے زیادہ اہمیت کے ساتھ واضح کرنے کی ضرورت ہے۔ اس لیے کہ انسانی سوسائٹ کی بہت بڑی اکثریت زندگی کے عملی اور انسانی اجتماعی معاملات میں وجی الٰہی اور آسانی تعلیمات کی راہنمائی سے دستبردار ہو گئی ہے۔ اور انسانی سوسائٹ کی اجتماعی سوچ اور خواہش کو صحیح یاغلط، حلال یا حرام، حق یاباطل، اور جائز یا ناجائز قرار دینے کا فیصلہ کرنے کی واحد اتھار ٹی سمجھ لیا گیا ہے۔ حتیٰ کہ ہم مسلمانوں سے بھی عالمی برادری کا مطالبہ یہی ہے فیصلہ کرنے کی واحد اتھار ٹی سمجھ لیا گیا ہے۔ حتیٰ کہ ہم مسلمانوں سے بھی عالمی برادری کا مطالبہ یہی ہے کہ ہم انسانی زندگی کے عملی اور اجتماعی معاملات میں وجی الٰہی کی بالادستی اور عملد اری کے عقیدہ سے دستبردار ہو جائیں، اور مذہب کو صرف ذاتی عقیدہ، عبادت اور اخلاقیات کے دائرہ میں محصور کرکے باقی تمام امور میں انسانی سوسائٹ کی اجتماعی سوچ اور اجتماعی خواہشات پر مبنی عقیدہ و ثقافت کو قبول کر لیں۔ اس لیے بیضروری ہے کہ وجی الٰہی اور آسانی تعلیمات کی اہمیت کوزیادہ سے زیادہ واضح کیا جائے، لیس۔ اس لیے بیضروری ہے کہ وجی الٰہی اور آسانی تعلیمات کی اہمیت کوزیادہ سے زیادہ واضح کیا جائے۔

اور اس عقیدہ کو پختہ کیا جائے کہ ہم انفرادی، خاندانی اور معاشرتی تمام دائروں میں وگی الہی کے پابند ہیں اور آسانی تعلیمات کی راہنمائی میں ہی فلاح اور نجات کی راہ اختیار کرسکتے ہیں۔

امام بخاری صرف محدث نہیں

آمام بخاری گوملت اسلامیہ میں ایک عظیم محدث کی حیثیت سے یاد کیاجاتا ہے اور اس میں کوئی شبہ نہیں کہ امام بخاری گامقام محدثین میں بہت بلندہے اور ان کی ''الجامع انصحے'' کو بجاطور پر ''اصح الکتب بعد کتاب الله ''کہاجا تا ہے ، لیکن امام بخاری صرف محدث نہیں ہیں ، بلکہ مجتهد اور فقیہ بھی ہیں اور مورخ و متعلم بھی ہیں۔ ان کی اجتہاد واستنباط کی شان ان کے تراجم سے واضح ہوتی ہے اور جس باریک بین سے وہ احادیث سے مختلف مسائل کے لیے استدلال کرتے ہیں اور عنوانات قائم کرتے ہیں، اس سے ان کی دقت نظر اور اجتہادی مقام کا اندازہ ہوتا ہے۔

ہمارے والد محترم شخ الحدیث حضرت مولانا محمد سر فراز خان صفدر دامت بر کاتہم اپنے استاد محترم شخ الاسلام حضرت مولانا سید حسین احمد مدنیؓ کے حوالہ سے بتایا کرتے ہیں کہ امام بخاریؓ کے قائم کر دہ عنوانات اور تراجم ابواب کا ان کے تحت درج احادیث سے تعلق اور ربط تلاش کرتے ہوئے بسا اوقات بہ شعریاد آجاتا ہے کہ ہے .

گس کو باغ میں جانے نہ دیجیو کہ ناحق خون پروانے کا ہو گا

شہد کی کھی کوباغ میں نہ جانے دینا، کیونکہ وہ باغ میں جائے گی تو پھولوں اور پھلوں کارس چوسے گی، چو گی، پھر ان سے شہد بنائے گی، پھر اس کے چھتہ سے موم بنے گی، موم سے موم بتی بنائی جائے گی، جو جلے گی تو پر وانے آئیں گے اور اس کی روشنی اور پش میں جل جائیں گے۔اس لیے پر وانے کے خونِ ناحق کوروکنے کے لیے ضروری ہے کہ شہد کی مکھی کوباغ میں نہ جانے دیا جائے، تاکہ نہ وہ ان مراحل سے گزرے اور نہ پر وانے کے جلنے کی نوبت آئے۔

روایات واحادیث کے ساتھ مسائل کااستنباط

امام بخاری اپنی ''الجامع تصحیح "میں صرف روایات واحادیث بیان نہیں کرتے ،بلکہ ان سے مسائل

کا استناط بھی کرتے ہیں اور ایک ایک حدیث سے کئی کی مسلے نکا لتے ہیں اور کئی مقامات پر اس حدیث کو مختلف عنوانات کے تحت نقل کرتے ہیں۔ بلکہ ایک حدیث کے کئی جھے کر دیتے ہیں اور ہر جگہ موقع کی مناسبت سے اس کا متعلقہ حصہ نقل کرتے ہیں، جس کی وجہ سے بخاری شریف کی کسی ایک روایت کو مکمل کرنے کے لیے گئی ابواب کی چھان بین ضروری ہوجاتی ہے۔ مثلاً جناب نبی اکر م صلی اللہ علیہ وسلم کم ملک کرنے کے ججۃ الوادع کے خطبہ میں "ان دماء کم و اموالکم و اعراضکم حرام علیکم کحرمة یومکم هذا" والی حدیث میں ایک جگہ امام بخاریؓ نے "و ابشار کم" کا جملہ بھی نقل کیا ہے، جو میں نے خود ایک بار بخاری شریف میں دیکھا تھا، لیکن حوالہ نقل نہ کرسکا۔ اس لیے دوبارہ اس جملہ کو بخاری شریف میں تاش کرنے میں کئی برس لگ گئے، حتی کہ جب بالاستیعاب پڑھانے کی نوبت آئی تو یہ جملہ دوبارہ میں جو سکا۔

بخاری شریف میں ایک روایت کے متعدّد مقامات پر درج ہونے کی ایک بڑی وجہ یہ ہے کہ امام بخاریؓ ایک حدیث سے کئی مسائل کا استنباط کرتے ہیں۔ مثلاً یہی آخری روایت جو آج آپ حضرت مولانا مفتی محمد رفیع عثانی دامت بر کاتہم سے پڑھیں گے، یہ روایت امام بخاریؓ نے تین جگہ نقل کی

1. ایک جگه ذکر کی فضیلت میں "سبحان الله و بحمده سبحان الله العظیم" کی اہمیت بیان کرتے ہوئے یہ حدیث بیان کی ہے، جہال امام بخاری "حبیبتان الی الرحمٰن" سے استدلال کرتے ہوئے ان جملوں کی اہمیت واضح کررہے ہیں۔

ال دوسری جگہ یمین اور قسم کے حوالہ سے یہ مسئلہ بیان کیا ہے کہ اگر کسی نے اس بات پر قسم کھائی ہے کہ وہ کسی سے کلام نہیں کرے گا توکیا ذکر واذکار کے کلمات اداکر نے سے وہ حانث ہوجائے گا؟ صاحبِ ہدایہ کے مطابق فقہاء احناف کا موقف یہ ہے کہ نماز میں پڑھنے سے حانث نہیں ہوگا، جبکہ نماز سے باہر یہ کلمات پڑھنے سے حانث ہوجائے گا۔ مگرامام بخاری گا موقف یہ ہے کہ چو نکہ نبی اکر مصلی اللہ علیہ وسلم نے "سبحان اللہ و بحمدہ" کو کلمہ کہا ہے، اس لیے یہ جملہ اداکر نے سے حانث ہونے کا مدار متنظم کی نیت اور عرف پر ہوگا۔

اس لیے یہ جملہ اداکر نے سے حانث ہونے کا مدار متنظم کی نیت اور عرف پر ہوگا۔
اس اور اب یہی روایت تیسر ہے مقام پر اس کے جملہ "ثقیلتان فی المیزان" سے استدلال

کرتے ہوئے امام بخاریؓ وزانِ اعمال کے ثبوت میں پیش کررہے ہیں، جس کی تفصیلات آپ حضرات حضرت مولانامفتی محمد رفیع عثانی سے ساعت کریں گے۔

الغرض امام بخاریؒ صرف محدث نہیں ہیں، بلکہ مجتہدین اور فقہاء میں بھی امتیازی شان کے حامل ہیں اور روایت کے ساتھ ساتھ درایت اور استنباط و استدلال کے بھی علمبر دار ہیں۔ امام بخاریؒ کی جلالتِ شان اور علمی مقام کے حوالہ سے اور بھی بہت کچھ عرض کرنے کو جی چاہتا ہے، مگر وقت مختضر ہے، اس لیے اس پر اکتفاکر تا ہوں۔ اللہ تعالیٰ ہم سب کوان عظیم اسلاف کے نقشِ قدم پر چلنے اور ان کی بیروی کی توفیق سے نوازیں، آمین۔

بخاری شریف کے چندامتیازات

(جامعہ کے شیخ الحدیث مولانا زاہد الراشدی نے اساد سمبر ۲۰۰۳ء سے ۱۰ جنوری ۲۰۰۴ء تک بنگلہ دلیش کا دورہ کیا اور ڈھاکہ، چاٹگام، سلہٹ، سونام آئنج، در گالور، مدھولور، ھاٹ ہزاری، ٹمییا، دیرائی اور مختلف مقامات پر در جنوں دئی اجتماعات سے خطاب کیا، اس دوران انہوں نے جامعہ محمود سلہٹ میں دورہ حدیث کے طلبہ کو بخاری شریف کا پہلا سبق پڑھایا اور مدینة العلم دارالسلام سلہٹ اور دارالرشاد میر بور ڈھاکہ کے اساتذہ و طلبہ کی فرماکش پر انہیں بخاری شریف کی ایک حدیث کا درس دیا، بخاری شریف کے سبق کے سلسلہ میں منعقد ہونے والی مجالس میں ان کے خطاب کا خلاصہ درج ذیل ہے۔ ادارہ نصر قالعلوم)

بعد الحمد والصلوة - سب سے پہلے میں بخاری شریف کی تعلیم کا آغاز کرنے والے طلبہ کو مبار کباد پیش کرتا ہوں کہ اللہ تعالی نے انہیں اس مقام تک پہنچایا کہ آج وہ حدیثِ نبوگ کی سب سے مستند کتاب کی تعلیم کا آغاز کر رہے ہیں، اللہ تعالی انہیں اس کی تحمیل کی توفیق دیں اور علم حدیث کی برکات سے مالامال فرمائیں، آمین یارب العالمین -

علم حدیث کی سب سے مستند کتاب

بخاری شریف علم حدیث کی سب سے مستند کتاب ہے جے "اصح الکتب بعد کتاب الله" کہا جاتا ہے، حدیث نبوگ کاعلم بہت مہتم بالشان علم ہے، جے حضرت امام ولی اللہ دہلوگ نے تمام علوم دینیہ کی اصل اور اساس کہا ہے، اس لیے کہ تمام علوم دینیہ کے چشمے اس سے پھوٹے ہیں، حتی کہ قرآن کریم کامعنی ومفہوم توجناب بی اکرم صلی اللہ علیہ کریم بھی ہمیں حدیث نبوگ کے ذریعے ملا ہے۔ قرآن کریم کامعنی ومفہوم توجناب بی اکرم صلی اللہ علیہ وسلم نے بیان فرمائے ہیں مگر ہمیں تو قرآن کریم کے الفاظ بھی آخضرت کے ارشادات کے ذریعے حاصل ہوئے ہیں، اور جناب رسول اللہ کے ارشادات و فرمودات پر ایمان لائے بغیر ہمارا قرآن کریم کے الفاظ تک پہنچناہی ممکن نہیں ہے۔ اس لیے حدیث نبوی تمام علوم دینیہ کی اساس اور سرچشمہ ہے اور اسے بورے اہتمام توجہ اور دلجمعی کے ساتھ پڑھنا چاہیے۔

حضرت شاه ولى الله أور بخارى شريف

اس کے بعد بخاری شریف کے بارے میں چند باتوں کو سبحھنا ضروری ہے۔ ایک بیر کہ بخاری شریف کی وہ خصوصیات اور امتیازات کیا ہیں جنہوں نے اسے حدیث کی تمام کتابوں سے ممتاز کر دیا ہے اور اسے علمی حلقوں میں اس قدر قبولیت حاصل ہوئی ہے؟ اس کے بارے میں اساتذہ اور طلبہ سے میری گزارش ہوتی ہے کہ حضرت شاہ ولی اللہ محدث دہلویؓ نے بخاری شریف کے تراجم ابواب پر مستقل رسالہ لکھا ہے جو ہمارے ہاں بخاری شریف کے متداول نسخوں میں موجود ہے۔ اس کی ابتدا میں حضرت شاہ صاحب گا ایک صفحہ کا مقدمہ ہے جس کے بارے میں ان کا ارشاد ہے کہ بخاری شریف کو جولوگ سمجھ کر پڑھنا چاہتے ہیں انہیں سے مقدمہ حفظ کر لینا چاہیے۔ چنا نچہ اساتذہ سے میری گزارش ہے کہ اگر حفظ نہ بھی ہو سکے تو کم از کم بیہ مقدمہ بخاری شریف کے طلبہ کو سبقاً سبقاً ضرور پڑھا دینا چاہیے، اس میں حضرت شاہ صاحب ؓ نے بخاری شریف کے بہت سے امتیازات کا ذکر کیا ہے جن میں سے تین چار کا تذکرہ میں اس وقت مناسب سمجھتا ہوں۔

تمام فنون كى روايات

ایک بید که بخاری شریف سے قبل محدثین کاطریق کارعام طور پر بید تھا کہ وہ کسی ایک شعبہ کے بارے میں احادیث جمع کی بارے میں احادیث جمع کرتے تھے، مثلاً حضرت امام مالک ؓ نے احکام کے حوالہ سے احادیث جمع کی بیں، محد بن اسحاتؓ نے سیرت و مغازی کی روایات کو مرتب کیا ہے، حضرت عبداللہ بن مبارکؓ نے زہدور قائق کے بارے میں روایات منضبط فرمائی ہیں، اور ابن جرب ؓ نے تفسیری روایات کھی کا ہیں۔ مگر امام بخاریؓ نے تمام فنون کی روایات کو کیجا کر دیا ہے اور اسی وجہ سے اسے "الجامع "کہا جاتا ہے کہ اس میں تفسیر، سیرت، عقائد، مغازی، احکام، تاریخ، اخلاق، معاملات اور دیگر تمام شعبوں کے بارے میں روایات انہوں نے مرتب کردی ہیں جس سے زندگی کے کم و بیش ہر شعبہ سے تعلق رکھنے والی روایات بخاری شریف میں مل جاتی ہیں۔

روایت کی صحت کاکڑا معیار

بخاری شریف کا دوسراامتیاز بیہ ہے کہ اس سے قبل پیشتر محدثین روایات بیان کرنے میں صحت کی

ذمہ داری قبول نہیں کرتے تھے اور سند کے بیان کے ساتھ ہر طرح کی روایات بیان کر دیتے تھے، جس سے روایت کی جانچ پڑتال کی ذمہ داری قاری پر آجاتی تھی کہ وہ سند کودکھ کر روایات کا درجہ خود طے کر لے۔ یہ بات اہلِ علم کے حلقہ میں تو ٹھیک ہے مگر عوام کے لیے موزوں نہیں ہے، اس لیے امام بخاریؓ نے روایت کی صحت کاکڑا معیار اور اس کے لیے مضبوط اصول طے کر کے اس بات کی ذمہ داری قبول کی ہے کہ وہ جوروایت اس کتاب میں نقل کریں گے وہ ان کے بیان کر دہ اصول کے مطابق بالکل صحیح ہوگی اور اسے بلا تامل قبول کیا جاسکتا ہے۔

منداور مرفوع روايات

تیسراامتیاز اس کتاب کا بیہ ہے کہ اس سے قبل عام محدثین کا اسلوب بدرہاہے کہ وہ اپنی کتابول میں مرفوع، موقوف، مند منقطع ہرقتم کی روایات اور ان کے ساتھ آثارِ صحابۃ و تابعین ؓ کو بجابیان کر دیاہے، دیتے تھے۔ مگر امام بخاریؓ نے ان میں سے منداور مرفوع روایات کو چھانٹ کر الگ پیش کر دیاہے، اور ان کے ساتھ اگر کسی جگہ موقوف روایات یا آثار کا ذکر کیاہے تو شاہداور تابع کے طور پر اسے نقل کیاہے، اصل روایات منداور مرفوع ہی پیش کی ہیں۔ اور اسی مناسبت سے اس کانام الجامع المسند السح کے مطابق کے اللہ مع المسند اللہ کیاہے۔

تزاجم ابواب

بخاری شریف کا چوتھااور سب سے اہم امتیاز حضرت امام بخاری گا اجتہاد واستنباط ہے جوان کے تراجم ابواب کی صورت میں ہے اور ان سے امام بخاری گی اجتہادی شان جسکتی ہے۔ امام بخاری گی اجتہادی شان جسکتی ہے۔ امام بخاری گی فقہ می مذہب کے بارے میں زیادہ قرین قیاس قول یہ ہے کہ وہ خود مجتبد مطلق تھے، اگرچہ دیگر بہت سے مجتبدین مطلق کی طرح ان کی فقہ کی تروی نہیں ہوئی مگر ان کا اجتہادی مرتبہ و مقام یہی ہے، اور انہوں نے ایک ایک حدیث سے کئی گئی مسائل مستنبط کر کے ان پر جوعنوانات قائم کیے ہیں، ان سے انہوں نے ایک ایک حدیث سے کئی مسائل مستنبط کر کے ان پر جوعنوانات قائم کیے ہیں، ان سے ان کے اجتہادی مقام کی بلندی معلوم ہوتی ہے۔ بخاری شریف کے بارے میں کہاجاتا ہے کہ اس میں پڑھنے اور تبحض او قات پڑھنے اور تبحی کی اصل بات حدیث سے ترجمۃ الباب کی مناسبت ہے کیونکہ یہ مناسبت بعض او قات ان دور کی ہوتی ہے کہ اس کے لیے انجھی خاصی ذہنی ورزش کرنا پڑ جاتی ہے۔ ہمارے استاذ محترم اور

والدگرامی حضرت مولانا محمد سر فراز خان صفدرؓ نے، جوشیخ الاسلام حضرت مولاناسید حسین احمد مدنیؓ کے شاگر دہیں، ایک بار حضرت مدنیؓ کے حوالہ سے ذکر فرمایا کہ بعض او قات امام بخاریؓ کے بیان کر دہ ترجمۃ الباب اور اس کے تحت لائی گئی حدیث میں مناسبت اس طرز کی ہوتی ہے جیسا کہ ایک شاعر نے کہاہے کہ

مگس کو باغ میں جانے نہ دیجو کہ ناحق خون پروانے کا ہوگا

شاعر کا مطلب یہ ہے کہ شہد کی مکھی باغ میں جائے گی، پھولوں کارس چوسے گی، اس سے شہد بنائے گی، پھر چھتہ بناکر شہداس میں نکالے گی، چھتے سے موم نکلے گی، اس سے موم بتی بنے گی، یہ موم بتی جلے گی تو پروانے آئیں گے اور اس کی آگ میں جل جائیں گے۔ اس لیے پروانے کو جلنے سے بچانے کے لیے بہتر ہے کہ مکھی کو باغ میں جانے ہی نہ دو تاکہ نہ وہ پھولوں کارس چوسے، نہ شہد بنائے، نہ چھتہ بنے، نہ موم نکلے، نہ موم بتی بنے، نہ جلے اور نہ پروانے کی موت ہو۔

حضرت شاہ ولی اللہ دہلویؓ فرماتے ہیں کہ امام بخاریؓ بسا او قات امتحان اور آزمائش کے لیے بھی دور دراز کی مناسبت والاعنوان کسی روایت پر قائم فرمادیے ہیں تاکہ پڑھنے والوں کی ذہانت اور قابلیت کا اندازہ ہوجائے۔اس کے ساتھ ہی چونکہ امام بخاریؓ کا ذوق ہے کہ وہ ایک ایک حدیث سے گئی گئی مسائل مستنبط کرتے ہیں اور پھر مختلف ابواب میں ان کی مناسبت والے جملے نقل کرتے ہیں،اس لیے مسائل مستنبط کرتے ہیں اور پھر مختلف ابواب میں ان کی مناسبت والے جملے نقل کرتے ہیں،اس لیے بسا او قات بخاری شریف کی بعض روایات کو کیجا تلاش کرنا مشکل ہوجاتا ہے اور ایک روایت کو جمع کرنے کے لیے گئی ابواب کی ورق گردانی کرنا پڑتی ہے۔ بہرحال یہی بخاری شریف کا کمال اور اس کا حسن ہے اور اس عظیم کتاب کے پڑھنے پڑھانے والوں کو اس کے امتیازات اور خصوصیات کو ہر وقت ذہن میں رکھنا جا ہے۔

بخاری شریف کے آغاز کی روایت

اس کے بعداب آتے ہیں بخاری شریف کے سبق کے آغاز کی طرف جس کاعام طور پر طریقہ سیر ہے کہ اس کی ابتدائی حدیث پڑھی جاتی ہے اور اس کے بارے میں دو چار ضروری باتوں کے بعد دعا ہوتی ہے۔ میں اس کے مطابق آپ طلبہ میں سے کسی سے بیر دوایت سنوں گا، کیکن اس سے قبل سے عرض کرناچاہتا ہوں کہ حدیث کی روایت کے دوطریقے محدثین کے ہاں مروج چلے آرہے ہیں: ا. ایک بیر کہ شاگر د حدیث پڑھتا ہے اور استاذ سنتا ہے، ہمارے ہاں عام طور پریمی طریقہ رائج

ہے،

۲. لیکن دوسراطریقه به ہے که استاذ حدیث پڑھتا ہے اور شاگر دسنتے ہیں، به طریقه بھی محدثین میں رائج رہاہے۔

حضرت امام مالك َّاور ہشام بن عمارٌ كاواقعه

اس سلسلہ میں ایک دلچسپ واقعہ کاذکر مناسب معلوم ہوتا ہے کہ حضرت امام مالک گاطریقہ یہ تھا کہ ان کے سامنے سینکٹروں تلامذہ کی مجلس میں ایک شاگر دروایت پڑھتا تھا اور امام صاحب ؓ کے ساتھ دیگر تلامذہ بھی سنتے تھے۔ مگر قاضی عیاضؓ نے ''ترتیب المدارک'' میں لکھا ہے کہ امام مالک ؓ کے ایک شاگر دہشام بن عمارؓ کو ایک دن شوق ہوا کہ حضرت استاذ سے احادیث سنیں جس کی انہوں نے استاد محرّم سے فرمائش کر دی ، امام صاحب ؓ نے انکار کیا تواس نے پھر فرمائش کی جس پر امام مالک ؓ نے ہشام بن عمارؓ کو دو سرے شاگر دسے سزا کے طور پر پندرہ چھڑیاں لگوادیں۔ بعد میں امام صاحب ؓ وخیال آیاکہ چھڑیوں کی یہ سزا نہیں دینی چا ہیے تھی توہشام بن عمارؓ سے معذرت خواہی کی مگر ہشامؓ نے معذرت قواہی کی مگر ہشامؓ نے معذرت بیندرہ چھڑیوں کے عوض کر دول یہ بیندرہ چھڑیوں کے عوض بیندرہ احادیث سنادیں تومیں آپ کو پندرہ چھڑیوں کی یہ سزامعاف کر دول گا۔ چنانچہ امام مالک ؓ نے ہشام بن عمارؓ کو پندرہ حدیثیں سنائیں ، اس پر ہشام بن عمارؓ نے گزارش کی کہ میں اس بات کے لیے اختیار کیا ہے ، اس لیے میں اس بات کے لیے میں اس بات کے لیے میں اس بات کے لیے میں دینے کے لیے اختیار کیا ہے ، اس لیے میں اس بات کے لیے میں اس بات کے لیے ایک تیار ہوں کہ آپ مجھے چھڑیاں مارتے جائیں اور ہر چھڑی کے عوض ایک حدیث سناتے جائیں۔

حضرت امام مالک یکی بیٹی کاعلم

قاضی عیاضؓ نے ایک اور دلچیپ واقعہ بھی لکھا ہے کہ امام مالک ؓ جب اپنی مجلس میں تشریف فرما ہوتے تھے تو آپ کے پہلو میں پر دے کے پیچھے ایک خاتون محد ثه بیٹھی تھی، جس کا کام یہ ہوتا تھا کہ اگر سبق کے دوران حدیث پڑھنے والے نے کوئی غلطی کر دی ہے اور امام مالک ؓ گی اس طرف توجہ نہیں

ہوئی تووہ خاتون محد شہ تپائی پرہاتھ مار کر خبر دار کرتی تھی کہ غلطی ہوگئ ہے۔ اس پر امام مالک شاگر دسے وہ حدیث دوبارہ پڑھواتے اور غلطی چیک ہو جاتی۔ یہ خاتون محد شہ جو استاذ اور شاگر د دنوں کو چیک کرنے کے لیے پر دے کے چیچے بیٹھاکرتی تھی امام مالک گی اپنی بیٹی تھیں ، جو اس در جہ کی محد شہ تھیں کہ استاذ اور شاگر د دونوں کو چیک کیا کرتی تھیں۔ قاضی عیاض کی گھتے ہیں کہ امام مالک گا بیٹا پڑھ نہیں سکا تھا اس لیے جب بھی ان کا بیٹا مجلس کے سامنے سے گزر تا توامام مالک اس کی طرف اشارہ کرے حسرت سے کہاکرتے تھے کہ د کیھووہ میر ابیٹا ہے اور بید میری بیٹی ہے۔

علم حدیث میں عور توں نے بھی بہت کمال حاصل کیا ہے اور بے شار خواتین نے علم حدیث کی خدمت کی ہے، آکسفورڈ میں ہمارے ایک فاضل دوست مولاناڈاکٹر محمد آکرم ندوی امت کی محد ثات کے حالات جمع کرنے میں مصروف ہیں۔ گزشتہ سال انہوں نے مجھے بتایا کہ وہ اب تک چھے ہزار کے لگ بھگ محد ثات کے حالات جمع کر چکے ہیں جومتعدّ ضخیم جلدوں کی صورت میں شائع ہوں گے۔

میرے حدیث کے اساتذہ

عرض کرنے کا مقصد ہیہ ہے کہ حدیث کی روایت کے دونوں طریقے ہیں اور میں آج دونوں طریقے ہیں اور میں آج دونوں طریقوں پر عمل کرنا چاہتا ہوں۔ ایک روایت آپ کوسناؤں گا اور ایک روایت آپ سے سنوں گا تاکہ دونوں طریقوں پر ہماراعمل ہو جائے۔ سنانے کے لیے میں نے جس حدیث کا انتخاب کیا ہے وہ روسلسل بالاولیة"کے عنوان سے معروف ہے مگراس سے قبل اپنی حدیث کی سند کا ذکر ضروری ہجھتا ہوں، جمداللہ تعالی مجھے مختلف شیوخ سے روایت حدیث کی اجازت حاصل ہے۔

- ا. میرے حدیث کے سب سے بڑے اساذ میرے والد محترم شیخ الحدیث حضرت مولانا محد سر فراز خان صفدر وامت برکاتهم ہیں جن سے میں نے بخاری شریف پڑھی ہے، وہ شیخ الاسلام حضرت مولاناحسین احمد مدنی ؒ کے شاگر دہیں۔
- ۲. دوسرے بڑے استاذعم مکرم حضرت مولاناصوفی عبدالحمید سواتی دامت برکاتہم ہیں جن سے میں نے مسلم شریف پڑھی ہے، وہ حضرت مدنی اور حضرت مولانا ابراہیم بلیاوی کے شاگرد ہیں۔
- س. تیسرے استاذ حضرت مولانا عبد القیوم ہزاری دامت بر کاتہم ہیں جن سے میں نے ابوداؤد

شریف پڑھی ہے۔

۳. چوتھ استاذ حضرت مولانا جمال احمد بنوی دامت بر کاتهم میں جوشیخ الحدیث حضرت مولانا محمد زکریام ہا جرمدنیؒ کے شاگر دہیں۔

صحاح ستہ کی ساری کتابیں میں نے انہی اساتذہ سے پڑھی ہیں اور ان کی وساطت سے مجھے ہندوستان کے تین بڑے مراکز علماء فرنگی محل، دار العلوم دیو بنداور مظاہر العلوم سہار نپور سے بالواسطہ تلمذ کاشرف حاصل ہے۔

میرے حدیث کے شیوخ

جبکہ ان کے علاوہ میرے حدیث کے شیوخ میں درج ذیل اکابر بھی شامل ہیں:

ا. کمه کرمه میں انڈونیشیا سے تعلق رکھنے والے شافعی المذہب محدث گزرے ہیں جواپنے دور کے مند العصر سے ، اشخ المحدث محمہ یاسین الفادائی ۔ ان کی خدمت میں مولانا منظور احمہ چنیوٹی اور مدرسہ صولتیہ مکه مکرمہ کے استاذ مولانا سیف الرحمن کمی کے ہمراہ مجھے حاضری کی سعادت حاصل ہوئی۔ حضرت شخ نے ہمیں متعدّد سلسلات سنائیں جن میں وہ مسلسل بلاولیۃ بھی ہے جو ابھی میں آپ کے سامنے پڑھوں گا، حضرت شخ نے ہمیں زبانی اور تخریری طور پراپنی اسناد کے ساتھ روایت حدیث کی اجازت دی۔

۲. شام کے معروف محقق اور حنقی محدث الشیخ المحدث عبد الفتاح ابو غدہ آگی خدمت میں مجھے لندن میں مولانا عیسی منصوری اور مولانا محمد اکرم ندوی کے ہمراہ حاضری کا شرف حاصل ہوا۔ انہوں نے امام بخاری کی "الادب المفرد" کی ابتدائی چندروایات مجھ سے سنیں اور اپنی تمام اسناد کے ساتھ روایت حدیث کی اجازت مرحمت فرمائی۔

س. جبکه مفکر اسلام حضرت مولاناسید ابوالحن علی ندویؓ نے مجھے تحریری طور پر اپنی اساد کے ساتھ روایت حدیث کی اجازت مرحمت فرمائی ہے۔

دوسلسل بالاولية "كي روايت

اس کے بعد میں آپ کے سامنے مسلسل بالاولية روايت پڑھتا ہوں جس میں مجھ سے لے کر

حضرت سفیان بن عیینہ تک بیشلسل موجود ہے کہ ہر شاگردنے اپنے استاذ سے پہلی روایت یہی سنی ہے، بیر روایت حضرت مفیاللہ بن عمرو بن العاص سے ہے کہ جناب نبی اکرم صلی اللہ علیہ وسلم نے فرمایا "الراحمون یرحمهم الرحمٰن تبارک و تعالیٰ ارحموا من فی الارض یرحمکم من فی السماء" رحم کرنے والوں پر اللہ تعالیٰ تبارک و تعالیٰ رحم فرماتے ہیں، تم زمین والوں پر رحم کرو، آسان والاتم پر رحم کرے گا۔

یے روایت پڑھے جانے کے بعد ایک طالب علم نے بخاری شریف کی پہلی روایت پڑھی، جس پر کہا کہ آپ نے بخاری شریف کی پہلی روایت پڑھی ہے اس پر بہت سی باتیں تو آپ کے استاذ محترم آپ کو بتائیں گے اور یہ انہی کا حق ہے البتہ دو باتیں بطور اشارہ میں بھی آپ سے عرض کر دیتا ہوں۔

تمام معاملات کی بنیادو تی الہی پر

ایک بید کدامام بخاری نے ''برءالوی ''سے کتاب کا آغاز کیا ہے، بیر بتانے کے لیے کہ ہمارے تمام معاملات کی بنیادوی الهی پرہے، اس کے بعد کتاب الا بمان ہوگی، پھر کتاب العلم ہوگی، پھر عبادات، معاملات ، اخلاق اور دیگر امور کے ابواب ہوں گے ۔ امام بخاری ٹی ہم ہمنا چاہتے ہیں کہ ایمان وعقیدہ سے معاملات ، اخلاق وعادات تک ہمارے سارے معاملات وی الهی اور آسمانی تعلیمات کی روشنی میں طے ہوتے ہیں۔ آج کے عالمی ماحول میں بیہ بات بہت زیادہ اہمیت رکھتی ہے اس لیے کہ آج کی دنیا میں سب سے بڑا چھگڑا ہی ہیہ ہے کہ کیاانسانی سوسائی اپنے فیصلے خود کرنے میں آزاد ہے یااس کے لیے آسمانی تعلیمات کی پابندی ضروری ہے؟ اس تنازعہ میں دنیا کی اکثر قومیں ایک طرف ہیں جنہوں نے آسمانی تعلیمات کو عملی اور اجتماعی زندگی سے بے دخل کر دیا ہے، جبکہ ہم مسلمان دوسری طرف ہیں جن کا تعلیمات کو عملی اور اجتماعی زندگی سے بے دخل کر دیا ہے، جبکہ ہم مسلمان دوسری طرف ہیں جن کا موقف سے ہے کہ ہم انفرادی اور اجتماعی زندگی دونوں میں آسمانی تعلیمات اور وی الهی کے پابند ہیں۔ معاملات کے ابواب سے جبلے برءالوی کا بیاشارہ بہت زیادہ اہمیت رکھتا ہے کہ ہم مسلمان عقیدہ وعلم سمیت معاملات کے ابواب سے جبلے برءالوی کا باب قائم کرکے بتادیا ہے کہ ہم مسلمان عقیدہ وعلم سمیت ہر معاملہ میں وی الهی سے دارہ نمائی حاصل کرتے ہیں اور اسی کو پوری نسلِ انسانی کے لیے راہ نجات جسے ہیں۔

عمل کانتیجہ نیت کے مطالق

دوسرااشارہ امام بخاری ؓ نے "انعما الاعمال بالنیات" کو پہلی روایت کے طور پر بیان کر کے کیا ہے کہ ایمان وعمل کے ہر معاملہ میں اصل دارو مدار نیت پر ہے اور ہر عمل کا نتیجہ انسان کی نیت کے مطابق مرتب ہوگا۔ نیت کی مثال یوں سمجھ لیجئے جیسے نتیج ہوتا ہے ، جس چیز کا نتیج آپ زمین میں ڈالیس کے پھل بھی اسی کا حاصل کریں گے اور جیسانتیج ہوگا پھل بھی ویساہی ہوگا۔ اس طرح امام بخاری شمیس سے بیات سمجھارہے ہیں کہ بخاری شریف کے سبق کے آغاز سے قبل اپنی نیتوں کو ٹٹول لو اور ان کی اصلاح کر لو، کیونکہ نیت صحیح ہوگی اور اللہ تعالی کی رضا مطلوب ہوگی تو تمرہ اس کے مطابق حاصل ہوگا۔ اور اگر خدانخواستہ نیت میں کوئی خرابی ہے تواجھ سے اچھا عمل بھی بیکار ہوجائے گا۔

الله تعالیٰ ہمیں خلوصِ نیت، توجہ اور دلجمعی کے ساتھ حدیثِ نبویؓ کاعلم حاصل کرنے اور اس کی خدمت کرنے کی توفیق عطافرمائیں، آمین یارب العالمین۔

و کالت اسلامی نقطهٔ نظر سے

(روزنامه پاکستان،لاهور-۲۶ جنوری ۲۰۰۸ء)

.....ی کہنااسلامی تعلیمات سے مطابقت نہیں رکھتا کہ اسلام میں و کالت کی گنجائش نہیں ہے،اس لیے کہ حدیث وفقہ کی کتابوں میں و کالت کے عنوان سے ستقل ابواب موجود ہیں جن میں و کالت کی شرعی حدود اور اس سے متعلقہ احکام تفصیل کے ساتھ بیان کیے گئے ہیں۔

بخارى شريف ميں و كالت سے متعلق روايات

حدیث نبوگی کی سب سے مستند کتاب بخاری شریف میں و کالت کے بارے میں ایک مستقل باب موجود ہے جس میں امام بخاری ٹی نے و کالت کے مختلف پہلوؤں پر پندرہ سے زائد احادیث نبویہ پیش فرمائی ہیں۔البتہ ان میں و کالت کا وسیع تر منہوم میں ذکر کیا گیا ہے: تجارت میں نمائندہ مقرر کرنے کو مجھی و کالت کہا گیا ہے، معاملات کے دیگر شعبوں میں نمائندگی کو بھی و کالت سے تعبیر کیا گیا ہے، اور نکاح وغیرہ میں نمائندگی کو بھی و کالت قرار دیا گیا ہے۔ان میں سے چندر وایات درج کی جار ہی ہیں:

- ججة الوداع میں جناب نبی اکرم صلی الله علیہ وسلم نے اپنی طرف سے قربانی کے جانور ذرج کرنے کے اوروں کو ذرج کرکے ان کے چیزوں وغیرہ کو صدقہ کر دیں۔ ان کے چیزوں وغیرہ کو صدقہ کر دیں۔
- حضرت بلال جناب نبی کریم کے گھر کے معاملات یعنی اخراجات و غیرہ کے نگران اور آپ کی طرف سے وکیل تھے۔ انہوں نے ایک بار آخضر کے کی خدمت میں عمدہ کھجوریں پیش کیں، آپ نے بوچھا یہ کہاں سے آئی ہیں ؟ حضرت بلال نے جواب دیا کہ میرے پاس عام کھجوریں گھوریں میں نے وہ دوصاع دے کران کے بدلے میں ایک صاع عمدہ کھجوریں کی ہیں تاکہ آپ کو اچھی کھجوریں کھلا سکوں۔ نبی کریم صلی اللہ علیہ وسلم نے فرمایا یہ تو تم نے سود کا سودا کیا ہے۔ ایس سودی تجارت نہ کیا کرو، اگر ایسا تبادلہ ضروری ہو تو نقذی کے عوض جی کراس کے عوض ایس سودی تجارت نہ کیا کرو، اگر ایسا تبادلہ ضروری ہو تو نقذی کے عوض جی کراس کے عوض ایس کے عوض جو کہا سودی ہو تو نقذی کے عوض جی کراس کے عوض جو کہا سودی ہو تو نقذی کے عوض جی کراس کے عوض جو کراس کے عوض جو کی سودی ہو تو نقذی کے حوال سکوں۔

دوسری چیز لے لیاکرو۔

- نی کریم کی خدمت میں زنا کا ایک مقدمہ پیش ہواجس میں مردنے اعتراف کر لیا جبکہ عورت سے دریافت کرنے کے لیے آپ نے اس کے قبیلے کے سردار حضرت انیس تونمائندہ بنایا کہ اس سے جاکر پوچھو، اگروہ جرم کا اعتراف کرلے تو میری طرف سے اسے سنگسار کر ...
- حضرت عمرٌ نے اپنی طرف سے صدقات کی تقسیم کے لیے جن لوگوں کو اپناوکیل مقرر کر رکھا تھا،ان میں ان کے بیٹے حضرت عبداللہ بن عمر بھی تھے۔
- منداحر ٹیس حضرت عروۃ البارقی ٹے روایت ہے کہ جناب رسول اللہ نے انہیں قربانی کے لیے بکری خرید نے کی غرض سے ایک دینار دے کر بھیجا۔ انہوں نے ایک دینار میں دو بکریاں خریدی، ایک بکری پھر ایک دینار میں چے دی۔ اور پھر بکری اور دینار لاکر آپ کی خدمت میں پیش کر دیے۔ آنحضرت نے بکری کوذی کرنے اور دینار کوصدقہ کرنے کا حکم دیا۔
- نی کریم نے ام المؤمنین حضرت ام حبیبہ کے ساتھ نکاح کے لیے عمرو بن امیہ کو اپناوکیل مقرر کیا، ابوداؤد شریف کی روایت کے مطابق یہ نکاح ان کی و کالت سے ہوا۔ حضرت میمونہ سے نکاح کے لیے حضور نے ابورافع کو وکیل بنایا، جبکہ حضرت ام سلمہ کے ساتھ آپ کے نکاح میں الم وکالت ان کے فرزند عمر بن ابی سلمہ نے فرمائی۔

چنانچہ اسلامی تعلیمات میں و کالت کا لفظ وسیع تر مفہوم میں استعال ہوا ہے۔ اس میں نکاح، تجارت اور دیگر معاملات میں نمائندگی کو بھی و کالت ہی سے تعبیر کیا گیا ہے۔ ہمارے خیال میں کسی کی نمائندگی کے دیگر بہت سے پہلوؤں کے ساتھ ساتھ مختارِ عام یا مختارِ خاص کی جو صورتیں ہمارے مروجہ قانونی نظام میں پائی جاتی ہیں، اسلام نے انہیں بھی و کالت ہی کے ضمن میں شار کیا ہے۔

' ويلِ خصومت''كاتصور اور مثاليں

و کالت کی جو صورت ایک با قاعدہ پیشے کے طور پر ہمارے ہاں مروج ہے اور ہمارے عدالتی نظام کا حصہ ہے، اسے فقہ اسلامی کی اصطلاح میں "وکیلِ خصومت "کہا جاتا ہے۔ یعنی کسی تنازع یا مقدمہ

میں کسی فراق کی نمائدگی کر کے اس کے موقف کو بہتر انداز میں پیش کرنا، فقہ کی کم و بیش تمام بڑی کتابوں میں وکالت کی اس شکل کے جواز کا ذکر کیا گیا ہے، اس کی مختلف صور توں کے احکام و ضوابط بیان کیے گئے ہیں اور اس وکالت پر اجرت لینے کو بھی جائز قرار دیا گیا ہے۔ جبکہ وکالت کے اس قسم کے جواز کے لیے بہت سے فقہاء کراٹم نے بخاری شریف کی بیہ روایت پیش کی ہے کہ جب نبوت کا جموٹاد عوے دار مسلمہ گذاب اپنے قبیلے کا ایک و فد لے کرمدینہ منورہ آیا اور نبی کریم صلی اللہ علیہ وسلم کو پیشکش کی کہ اگر وہ اپنے بعد اسے اپنا جائین نامزد کر دیں تووہ لینی مسلمہ جناب نبی کریم گی اطاعت قبول کرنے کے لیے تیار نہیں ہوں۔ یہ فرمایا کہ وہ گراپئی قیام گاہ تشریف لائے اور کھڑے کھڑے یہ فرمایا کہ وہ گراپئی قیام گاہ تشریف لائے اور کھڑے کے لیے تیار نہیں ہوں۔ یہ فرمایا کہ مسلمہ کے اگر ان سے کھجور کی ایک ٹریم کی کہ اگر ان سے کھجور کی ایک ٹریم کا مطالبہ کرے گاتو میں اسے وہ بھی دینے کے لیے تیار نہیں ہوں۔ یہ فرمایا کہ مسلمہ کے ساتھ باقی گفتگو میری طرف سے یہ کریں گے۔ گویا آمخضر تے نے مسلمہ کے سامنے اپنے موقف کی وضاحت کے لیے حضرت ثابت بن فیس انصار گی کو، جو خطیب رسول اللہ گہلاتے تھے، فرمایا کہ مسلمہ کے ساتھ باقی گفتگو میری طرف سے یہ کریں گے۔ گویا آمخضرتے نے مسلمہ کے سامنے اپنے موقف کی وضاحت کے لیے حضرت ثابت بن فیس ٹو اپنا نمائندہ اور وکیل بنایا۔

امام بیہ قی ؓ نے السنن الکبری میں بیان کیا ہے کہ حضرت علی مختلف تنازعات میں اپنی طرف سے و کالت کے لیے اپنے بھائی حضرت عقیل ؓ کو بھیجا کرتے تھے۔ اور جب وہ زیادہ بوڑھے ہو گئے تو پھر حضرت علیؓ نے ان کی جگہ اپنے ایک بھیتیج عبداللہ بن جعفر ؓ کواپناوکیل مقرر کر دیا۔

مروجه نظام وكالت كاجواز اور تقاضے

اس قسم کی روایات کی بنیاد پر فقهاء کرام نے ''وکیلِ خصومت'' کے جواز کا فتو کی دیا ہے اور اس

کے لیے اجرت لینے کو بھی درست قرار دیا ہے۔البتہ جس طرح دوسرے شعبہ ہائے زندگی میں اسلام
کی اخلاقیات کا ایک امتیازی دائرہ ہے اور حلال و حرام کے اصول و ضوابط ہیں جن کا لحاظ کیے بغیر کسی

بھی شعبہ کی مروجہ صور توں کو مکمل طور پر اسلامی قرار نہیں دیا جاسکتا، اسی طرح و کالت کے باب میں

بھی اسلامی اخلاقیات کا دائرہ دوسرے نظاموں سے مختلف اور ممتاز ہے۔ اس شعبہ کو مکمل طور پر
اسلامی شکل دینے کے لیے ان اخلاقیات کی یابندی کا اہتمام بہر حال ضروری قراریائے گا۔

مثال کے طور پرایک پہلو کا ذکر ضروری سمجھتا ہوں، وہ یہ کہ کسی مقدمے میں ایک وکیل کسی بھی فریق کی طرف سے اس کے موقف کی وضاحت کے لیے پیش ہو سکتا ہے اور اسے اس پر معروف طریقے سے فیس لینے کا بھی حق حاصل ہے۔ لیکن جس شخص یافریق کے بارے میں وکیل کو خودیقین ہو جائے کہ اس نے فی الواقع جرم کیا ہے تو کیا اسے اس جرم کی سزاسے بچانے کے لیے اس کا نمائدہ بننا اور اسے سزاسے بچنے کے لیے از خود مختلف حیلے اور طریقے سکھانا جرم میں معاونت نہیں ہے ؟ قرآن کریم نے سورۃ المائدہ کی آیت نمبر ۲ میں ہدایت کی ہے کہ برو تقوی (نیکی اور پر ہیزگاری) میں ایک دوسرے کی معاونت نمبر کا میں ہدایت کی ہے کہ برو تقوی (نیکی اور پر ہیزگاری) میں ایک دوسرے کی معاون نہ بنو۔ اس لیے ایک شخص کے مجرم ہونے کا لیقین ہوجانے کے بعد اسے بچانے کی کوشش کیا جرم میں اس کے ساتھ تعاون نہیں ہے اور کیا یہ طرز عمل سوسائی میں جرائم میں اضافے کا سبب نہیں ہے؟

اس ایک پہلو پر اپنے شخطات کے واضح اظہار کے ساتھ ہم اصولی طور پر وکالت کے پیشے کو اسلامی نقطۂ نظر سے ایک جائز پیشہ بچھتے ہیں اور اگر القاعدہ اور طالبان کے نام پر کسی نے اسے غیر اسلامی نقطۂ نظر سے ایک جائز پیشہ بچھتے ہیں اور اگر القاعدہ اور طالبان کے نام پر کسی نے اسے غیر اسلامی قرار دیا ہے تواس کی حمایت کے لیے ہم تیار نہیں ہیں۔

بخاری شریف اور اہلِ سنت کے علمی مسلّمات

(روزنامه اسلام، لا هور - ۸ تمبر ۸ • ۲۰)

گزشتہ ماہ کے دوران مختلف شہروں کے دینی مدارس میں ختم بخاری شریف کی تقریبات میں حاضری اور بخاری شریف کی تقریبات میں حاضری اور بخاری شریف کی آخری حدیث کے حوالہ سے معروضات پیش کرنے کی سعادت حاصل ہوئی، ان تمام مجالس میں ہونے والی گفتگو کامجموعی خلاصہ قارئین کی خدمت میں پیش کیا جارہا ہے۔

اعمال کی حفاظت بھی ضروری ہے

-4

بعد الحمد والصلوق - امام بخاری رحمہ اللہ نے بخاری شریف کا آغاز اس روایت سے کیا ہے کہ اعمال کا درن ہو دارو مدار نیت پر ہوتا ہے، اور آخری حدیث بدلائے ہیں کہ قیامت کے دن اقوال و اعمال کا وزن ہو گا۔ اس سے امام بخاری پی اشارہ دے رہے ہیں کہ کسی بھی عمل کا ابتدائی مرحلہ اس کی نیت اور ارادہ ہوتا ہے گر اس کی آخری منزل قیامت کے دن وزنِ اعمال ہے - در میان میں بہت سے مراحل آتے ہیں، اگر ایک مسلمان کا عمل نیت کے اعتبار سے صحیح ہے اور وزنِ اعمال کے مرحلہ تک محفوظ رہا تووہ ہیں، اگر ایک مسلمان کا عمل نیت کے اعتبار سے صحیح ہے اور وزنِ اعمال کے مرحلہ تک محفوظ رہا تووہ اس کے کام آئے گا، لیکن اگر در میان کے کسی مرحلہ میں ہی ضائع ہوگیا تووہ عمل انسان کے کسی کام کا نہیں ہے ۔ اس لیے کہ جہاں بہت سے اعمال انسان کے لیے اجرو ثواب اور ترقی در جات کا باعث بنتی بیں وہاں ایسے اعمال بھی ہیں جو اچھے اعمال کو ضائع کر دینے والے وائر س ثابت ہوتے ہیں۔ چنا نچہ قرآن کر یم نے ''حبط اعمال '' اور ''بطلان اعمال '' کے حوالہ سے بہت سی باتوں کا ذرکیا ہے جو انسان کے اچھے اعمال کی بربادی کا ذریعہ بن جاتے ہیں۔ اس لیے امام بخاری کی اس ترتیب میں ہمارے لیے بیاشارہ موجود ہے کہ جہال عمل کی قبولیت کے لیے نیت کا صحیح ہونا ضروری ہے وہاں اس کے اصل بیا شارہ موجود ہے کہ جہال عمل کی قبولیت کے لیے نیت کا صحیح ہونا ضروری ہے وہاں اس کے اصل وقت میں کام آنے اور وزنِ اعمال کی قباطت بھی ضروری

بخاری شریف آج کے عالمی تناظر میں

امام بخاری رحمہ اللہ نے تھیجے نیت کی روایت کے بعد بدء الوحی سے کتاب کا آغاز کیا اور اس کے بعد ایمان وعقائد، اعمال وعبادات، معاملات و اخلاقیات، نکاح و طلاق، تجارت و معیشت، امارت و جہاد اور انفرادی و اجتماعی زندگی کے تمام شعبوں کے بارے میں روایات پیش کرتے چلے گئے ہیں۔ اس حوالہ سے دوباتیں آج کے عالمی تناظر میں خاص طور پر قابل توجہ ہیں:

آسانى تعليمات اور مغربي فلسفه

ایک بیرکہ امام بخاری میہ فرمارہے ہیں کہ ہمارے تمام تر معاملات کی بنیاد وی اللی اور آسانی تعلیمات پر ہے۔ جبکہ آج کا مغربی فلسفہ کہتا ہے کہ انسانی سوسائی اپنے مسائل و معاملات خود حل کرنے کی اہلیت رکھتی ہے، اسے کسی بیرونی ڈکٹیشن کی ضرورت نہیں ہے، اور نہ ہی وہ وحی الہی اور آسانی تعلیمات سے راہنمائی حاصل کرنے کی محتاج ہے۔ اس کے برعکس امام بخاری بیہ بتارہے ہیں کہ عقائدو ایمانیات سے لے کر آواب واخلاق تک ہم ہر معاملہ میں وگی الہی اور آسانی تعلیمات کے نہ صرف محتاج ہیں بلکہ اس کے بابند بھی ہیں۔

ہوتار ہتا ہے اور قیامت تک مسلسل اضافہ ہوتارہے گا۔اس لیے عقل کے فیصلے اور اس کے غور و فکر کے نتائج بھی مختلف ہوتے رہیں گے۔اس وجہ سے انسانی عقل کے کسی فیصلے کو حتمی اور آخری قرار دیناممکن ہی نہیں ہے۔

جبکہ وحی جوبات کہتی ہے وہ یقین اور علم کا در جہ رکھتی ہے اس لیے کہ وہ اللہ تعالیٰ کی طرف سے ہوتی ہے اور اس کاعلم ہر حال میں یکسال اور کائنات کے تمام امور پر محیط ہے۔ لہذا انسانی سوسائی لقین اور علم حقیقی کی منزل سے ہمکنار ہونے کے لیے کسی لمحہ بھی وجی الہی سے بے نیاز نہیں ہو سکتی، اور امام بخاریؓ نے انسانی زندگی سے متعلقہ مسائل و روایت بیان کرنے سے جہلے بدءالوحی سے کتاب کا آغاز کرکے یہ بتایا ہے کہ ہمارے تمام معاملات و مسائل کی بنیادوحی پر ہے اور ہم قدم پر آسانی تعلیمات کے مختاج ہیں۔

آسانی تعلیمات اور شعبه ہائے زندگی

دوسری بات یہ کہ بخاری شریف کو "الجامع الصحے" کہ ہاجاتا ہے جس کا مطلب اہلِ علم کے نزدیک بیہ ہے کہ یہ کتاب علم حدیث کی تمام اصناف کوجامع ہے۔ لیکن اس کا ایک مفہوم اور بھی ہے کہ یہ کتاب انسانی زندگی اور انسانی سوسائٹ کے تمام مسائل اور شعبوں کو محیط ہے۔ میں بخاری شریف کا اختتام کرنے والے طلبہ ہے، جو آج کے بعدر سی طور پر فضلاء اور علماء کہلائیں گے ، یہ عرض کرنا چاہتا ہوں کہ وہ بخاری شریف کے ابواب کی فہرست پر ایک بار پھر نظر ڈال لیں ، اور اس کے بعد اس بات پر غور کریں کہ انسانی زندگی کا کون ساشعبہ اور کون سامسکہ ہے جس کے بارے میں امام بخاری ؓ نے عنوان قائم نہیں کیا اور اس کے بارے میں قرآن کریم کی آیات اور جناب نبی اکرم صلی اللہ علیہ وسلم کے ارشادات پیش نہیں کیا۔

بخاری شریف کی جامعیت کا بیہ پہلو آج کے تناظر میں بہت زیادہ توجہ کے قابل ہے اس لیے کہ آج کا عالمی فلسفہ بیہ کہتا ہے کہ مذہب اور دین کا دائرہ صرف عقائد وعبادات یازیادہ سے زیادہ اخلاقیات تک محدود ہے، اس سے زیادہ دین و مذہب کا انسانی زندگی کے ساتھ کوئی تعلق نہیں ہے، جبکہ عقائد وعبادات اور اخلاقیات کے حوالہ سے بھی مذہب و دین ایک اختیاری چیز ہے کوئی شخص اسے اختیار کرے یا نہ کرے سوسائی کی اجتماعیت کا اس سے کوئی واسطہ نہیں ہے۔ امام بخاریؓ اپنی کتاب کی

جامعیت کے ذریعے بیہ بتارہے ہیں کہ دین ومذہب کا انسانی زندگی کے ہر معاملہ سے تعلق ہے، اور بیہ تعلق مخص اختیاری نہیں ہے کیونکہ آسانی تعلیمات کی خلاف ورزی پر دنیا اور آخرت دونوں جگہ سزاو جزااور دیگر ثمرات کا تعین کیا گیاہے۔

بخارى شريف كاآغاز اور اختتام

امام بخاریؓ نے الجامع الصحیح کے آغاز میں ایمانیات کا ذکر کیا ہے اور اس کا اختتام بھی ایمانیات پر کیا ہے۔ آغاز میں کتاب الایمان ہے اور آخری کتاب "کتاب الرد علی الجہمیة وغیرہم التوحید" کے عنوان سے ہے۔ دونوں کا تعلق ایمان وعقیدہ سے ہے، فرق صرف بیہے کہ

- کتاب الا بیمان میں ایمانیات کی فہرست بیان کی ہے کہ کون کون سے امور ایمان وعقائد میں شامل ہیں۔ اور امام بخاریؓ چونکہ محدثین کے اصول پر اعمال کو ایمان کے حصے کے طور پر بیان کرتے ہیں، اس لیے انہوں نے کتاب الا بیان میں وہ روایات زیادہ بیان کی ہیں جن میں اعمال کو شعب الا بمیان کے طور پر ذکر کیا گیا ہے۔
- مگر آخری کتاب میں، جو جہمیہ اور معتزلہ وغیرہ کے رد میں ہے، عقائد کی تعبیر وتشریح کے اصول ذکر فرمائے ہیں۔ اور چونکہ اس دور میں عقائد کی تعبیر وتشریح کے حوالہ سے زیادہ تر صفاتِ باری تعالی پر بحث ہوتی تھی، اس لیے امام بخاریؓ نے وہ روایات کثرت کے ساتھ اس باب میں ذکر کی ہیں جن میں اللہ تعالی کی صفات کا تذکرہ موجود ہے۔

بخارى شريف كالمجموعه تناظر

لیکن میں "کتاب الرد علی الجهمیة وغیرسم التوحید" کے آخری باب اور آخری حدیث کے بارے میں پھوع ض کرنا چاہتا بارے میں پھوع ض کرنا چاہتا ہول۔

توحير كاصرف اسلامي تصور

ایک تومیربات قابل توجہ ہے کہ امام بخاری نے کتاب الایمان میں توحید کے اثبات پر دلائل دیے ہیں لیکن آخری باب میں جہمیہ اور معتزلہ کی توحید کار دکیا ہے۔ گویا آغاز میں توحید کا اثبات ہے اور آخر

میں توحید کارد ہے جس سے امام بخاریؓ یہ بتار ہے ہیں کہ توحید اور اس کی تعبیرات وہ قابل قبول نہیں ہیں جولوگ اپنے ذہن اور عقل و فلسفہ کی بنیاد پر طے کرلیس بلکہ توحید اور اس کے تمام متعلقات کا تعین بھی وحی الہی کی بنیاد پر ہو گا اور وہی توحید قابل قبول ہو گی جو قرآن و سنت کی تشریحات کی روشنی میں سمجھی جائے گی۔

عقائد كاتعين قرآن وسنت اور آثارِ صحابه كى بنياد پر

دوسری بات جس کی طرف علاء کرام اور طلبہ کو توجہ دلانا چاہتا ہوں یہ ہے کہ امام بخاریؓ نے کتاب الایمان میں عقائد و ایمانیات کے تعین کے لیے بھی اور "کتاب الرد علی الجہمیة وغیرہم التوحید" میں عقائد کی تعبیرات و تشریحات میں بھی دلائل کے طور پرتین چین پیش کی ہیں: پہلے قرآن کریم کی آیات کا حوالہ دیا ہے، پھر جناب نبی اکرم صلی اللہ علیہ وسلم کے ارشادات بیان کیے ہیں اور اس کے بعد جہاں ضرورت پڑی ہے وضاحت کے لیے صحابہ کراٹم اور تابعین ؓ کے اقوال و آثار پیش کیے ہیں۔ اور اس کے بعد جہاں ضرورت پڑی ہے وضاحت کے لیے صحابہ کراٹم اور تابعین ؓ کے اقوال و آثار پیش کیے ہیں۔ اور اپنے اس طرز عمل کے ساتھ یہ بتایا ہے کہ عقائدوا یمانیات کا تعین بھی قرآن و سنت اور آثار صحابہ کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کیا جو تھر ہوگا کی بنیاد پر ہوگا، اور ان کی تعبیر و تشریح بھی ان تین دلائل کی بنیاد پر ہوگا، اور ان کیا حتی بھی بھی ہوگا کیا ہوگا کیا ہوگا کی بنیاد پر ہوگا کی بنیاد پر ہوگا کیا ہوگا کیا ہوگا کی بنیاد پر ہوگا کیا ہوگا کیا ہوگا کیا ہوگا کیا ہوگا کیا ہوگا کی بنیاد پر ہوگا کیا ہوگیا کیا ہوگا کیا ہوگا کیا ہوگا کی ہوگا کیا ہوگا کیا

اعتزال قديم اور اعتزال جديد مين مماثلت

سے بات بھی آج کے حالات میں بہت زیادہ توجہ کے قابل ہے اس لیے کہ جس طرح اعتزالِ قدیم نے یہ موقف اختیار کررکھا تھا کہ جوبات عقل اور سمجھ میں نہیں آئے گی وہ قرآن کریم میں بھی ہو تواس کی تاویل کریں گے اور اگر تاویل ممکن نہ ہو توانکار کر دیں گے ، اس طرح اعتزالِ جدید نے بھی یہ موقف طے کر لیا ہے کہ عقائد و ایمانیات کے باب میں صرف وہ بات قبول ہو گی جو قرآن کریم میں صراحت نے ساتھ موجود نہیں وہ عقیدے کے درج میں قابلِ قبول نہیں ہے۔ یہ آج کے اعتزال جدید کاموقف ہے اور اس کی بنیاد پر ہمارے متجد دین اور میں قابلِ قبول نہیں ہے۔ یہ آج کے اعتزال جدید کاموقف ہے اور اس کی بنیاد پر ہمارے متجد دین اور بہت سے دانشور اسلامی عقائد و احکام کی نئی تعبیر و تشریح میں شب وروز مصروف دکھائی دیتے ہیں۔ یہ بہت سے دانشور اسلامی عقائد و احکام کی نئی تعبیر و تشریح میں شب وروز مصروف دکھائی دیتے ہیں۔ یہ بہت انتہائی گمراہ کن ہے اور میں اس سلسلہ میں امام بخاریؓ کے اسلوب و ترتیب کا حوالہ دینا ضروری سمجھتا ہوں کہ امام بخاریؓ نے عقائد کے بڑوت اور ان کی تعبیر و تشریح دونوں میں قرآن کریم کے ساتھ سمجھتا ہوں کہ امام بخاریؓ نے عقائد کے بڑوت اور ان کی تعبیر و تشریح دونوں میں قرآن کریم کے ساتھ

سنت نبوگی اور آثارِ صحابہؓ کو ماخذ اور دلائل کے طور پر پیش کیاہے۔

اہل السنة والجماعة كى بنياد

اور اہل السنة والجماعة كى اصطلاح كالبھى يہى مطلب ہے، ہم اہل السنة والجماعة كہلاتے ہيں اور سيد كوئى ٹائٹل يا تمغہ نہيں ہے جو كسى حكومت نے ہمارى خدمات كے صلے ميں عطاكيا ہو، بلكہ يہ ہماراعلمى تعارف ہے كہ ہم قرآن كريم كى تعبير وتشريح ميں سنت ِرسول اور آثارِ صحابةٌ دونوں كو جحت مانتے ہيں۔ اس سلسلہ ميں حضرت امام عظم ابو حنيفة كے ايك ارشاد كا حوالہ بھى دينا چاہوں گاكہ

- ا. اگر حدیث وسنت کی بات ہے تو "علی الراس والعین" (سرآ کھول پر)،
- ۲. اگراقوال و آثارِ صحابہ کراٹم کی بات ہے توہم ان میں سے انتخاب کریں گے اور ان سے باہر نہیں جائیں گے ،
- س. اور اگربات ان کے بعد کے لوگوں کی ہے تو "ہم رجال و نحن رجال" (لیخی جیسے انہوں نے اجتہاد کیا ہم بھی کریں گے)۔ امام صاحب چونکہ تابعی ہیں اس لیے اپنے معاصر لوگوں کے بارے میں فرمارہے ہیں کہ "ہم رجال و نحن رجال"۔

جبکہ صحابہ کرائم کے اقوال و آثار کے بارے میں فرماتے ہیں کہ ہم ان کے دائرہ سے باہر نہیں جائیں گے اور کسی مسئلہ میں صحابہ کرائم کے اقوال مختلف ہونے کی صورت میں انہی سے انتخاب کریں گے ۔ اہل السنة والجماعة کی بنیاداسی اصول پر ہے اور آج کے دور میں دین کی تعبیر وتشریح کے نئے فتنوں کاسامناکرنے کے لیے اس اصول کوہروقت سامنے رکھنا ضروری ہے۔

سنت ِ رسول اور آثارِ صحابةً كى بنياد پر قرآن كريم كى تشريح

میں اس موقع پر یہ بھی عرض کرنا چاہوں گا کہ قرآن کریم کی تعبیر وتشریح، سنت ِ رسول اور آثارِ صحابہ گل بنیاد پر کرنے کا یہ اصول بعد میں طے نہیں ہوابلکہ خود حضرات صحابہ کرامؓ کے دور میں اصول و اسلوب یہی تھاجس کے لیے ان دوروایات کاذکر کرنا چاہوں گاجوامام سلمؓ نے صحیح سلم کی کتاب الایمان میں بہان فرمائی ہیں۔

حضرت کیلی بن لیمر مگی روایت

ایک روایت حضرت کی بن لیمرگی ہے جو فرماتے ہیں کہ ہمارے علاقے میں بعض لوگوں نے تقدیر کا افکار شروع کر دیا تو میں نے اور میرے ایک ساتھی نے تج بیت اللہ کے لیے جاتے ہوئے یہ الروہ کرلیا کہ اگر کسی صحافی رسول سے ملا قات ہوگئی توان سے اس کے بارے میں دریافت کریں گے۔ حسنِ اتفاق سے ہمیں حضرت عبد اللہ بن عمرگی زیارت و ملا قات نصیب ہوگئی اور ہم نے ان سے عرض کیا توانہوں نے جواب میں دوباتیں ارشاد فرمائیں: ایک توبیہ کہا کہ جولوگ تقدیر کا افکار کرتے ہیں انہیں میری طرف سے پیغام دے دیں کہ جب تک وہ تقدیر پرائیمان نہیں لائیں گے میراان سے کوئی تعلق نہیں ہے اور میں ان سے برات کا اعلان کرتا ہوں۔ دوسری بات بے ارشاد فرمائی کہ میں نے خود جناب نی اکرم صلی اللہ علیہ وسلم سے سنا ہے، آپ نے حدیث جبریل میں جب ایمانیات کا ذکر کیا تواس میں فرمایا"ان تؤمن بالقدر خیرہ و شرہ من اللہ تعالیٰ" یہ بھی ایمان کا حصہ ہے کہ تم تقدیر پرائیمان میں فرمایا"ان تؤمن بالقدر خیرہ و شرہ من اللہ تعالیٰ" یہ بھی ایمان کا حصہ ہے کہ تم تقدیر پرائیمان کا حصہ ہے کہ تم تقدیر پرائیمان

حضرت بزيدالفقير گي روايت

دوسری روایت امام مسلم یے حضرت بزید الفقیر گی بیان کی ہے، وہ فرماتے ہیں کہ ہم کچھ دوست سے جو خوارج کی اس بات سے متاثر ہو گئے تھے کہ جب قرآن کریم کہتا "کلما ارادوا ان یخرجوا منہا اعیدوا فیھا" کہ جہنم والے جب بھی جہنم سے نکلنے کا ارادہ کریں گے تواسی میں واپس لوٹا دیے جائیں گے۔ تو پھر شفاعت کے اس عقیدے کی کوئی حقیقت نہیں ہے کہ بہت سے لوگوں کی شفاعت کی وجہ سے جہنم سے لوگ نکال کر جنت میں داخل کیے جائیں گے۔ لیکن جب ایک جج یاعمرہ کے موقع پر ہمارا گزر مدینہ منورہ سے ہوا توہم نے مسجد نبوگ میں حضرت جابر بن عبد اللہ گوایک مجلس میں شفاعت کی بات کر رہے ہیں جہنم سے لوگ خوائی خوائی کہ میں نے حضرت جابر بن عبد اللہ گوایک جس کی وجہ سے بات کر جہنم سے کئی کو نظام ہوں گے ؟ حضرت جابر نے اس کے جواب میں شفاعت کی وجہ سے لوگ جہنم سے نکل کر جنت میں داخل ہوں گے ؟ حضرت جابر نے اس کے جواب میں شفاعت کی وہ طویل روایت بیان کی جو بخاری شریف اور مسلم شریف دونوں میں موجود ہے۔ اور حضرت جابر نے کہا طویل روایت بیان کی جو بخاری تفسیلات خود جناب رسول اللہ سے سنی ہیں۔ بزیدالفقیر گہتے ہیں کہ میں کہ میں نے شفاعت کی بہ ساری تفسیلات خود جناب رسول اللہ سے سنی ہیں۔ بزیدالفقیر گہتے ہیں کہ ہم

نے حضرت جابڑی زبان سے بیروایت سن کرآپس میں مشورہ کیااور کہاکہ بیبزرگ صحابی اُخر جھوٹ تو نہیں بولتے، چنانچہ ہم میں سے ایک شخص اپنی بات پر اڑار ہااور باقی سب ساتھیوں نے غلط عقیدے سے توبہ کرلی۔

یہ دونوں واقعات صحابہ کراٹم کے دور کے ہیں، دونوں میں عقیدہ کی بات ہے، عقیدہ کی اصلاح کے لیے صحابہ کراٹم نے عقیدہ کے ثبوت کے لیے نبی کریم صلی اللہ علیہ کے لیے صحابہ کراٹم نے عقیدہ کے ثبوت کے لیے نبی کریم صلی اللہ علیہ وسلم کا ارشاد گرامی پیش کیا اور یو چھنے والوں کا اطبینان ہو گیا۔ اہل السنة والجماعة کا بہی اسلوب ہے، یہی حق ہے اور آج کے فتنوں کے دور میں اسی اسلوب کی طرف لوگوں کو توجہ دلانے کی ضرورت ہے۔

وزن اعمال سے متعلق معتزلہ کے عقیدہ کارَد

ا مام بخاریؒ نے اس میں معتزلہ وغیرہ کے اس قول کارد کیا ہے جویہ کہتے ہیں کہ وزنِ اعمال نہیں ہو گا۔اوراس کی ایک دلیل میہ پیش کی جاتی ہے کہ اعمال جواہر میں سے نہیں بلکہ اعراض میں سے ہیں اور اعراض کاوزن نہیں کیاجاسکتا،اعراض کاکوئی الگ وجو دنہیں ہے کہ انہیں تولاجاسکے۔

سے بات اُس دور کے سائنسی مشاہدات کی روشنی میں درست ہوسکتی ہے کہ اس دور میں اعراض کو تولنے کاکوئی نظام موجود نہیں تھا، لیکن آج توخود سائنس اعراض کو تول رہی ہے اور ایسے سائنسی آلات ہر طرف دکھائی دے رہے ہیں جو اعراض و کیفیات کا وزن کرتے ہیں اور ان کا ریکارڈ رکھتے ہیں۔ مثال کے طور پر اب سے پچھ عرصہ پہلے تک سے محاورہ بولا جاتا تھا کہ "اذا تلفظ فتلاشی" لفظ جب منہ سے بول دیا جاتا ہے تو وہ لا شی ہوجاتا ہے لیعنی اس کا کوئی وجود باتی نہیں رہتا۔ لیکن آج کے آڈیو سٹم نے اس محاور کے وہ کو فلط ثابت کریا ہے ، لفظ بولے جانے کے بعد نہ صرف باتی رہتا ہے بلکہ مستقل طور پر محفوظ بھی ہوجاتا ہے۔ اسی طرح آیک دور میں کہا جاتا تھا کہ انسان جب ایک عمل یا حرکت کرتا ہے تو ہو فضا میں تحلیل ہوجاتا ہے اور اس کا کوئی نشان موجود نہیں رہتا لیکن آج کا ویڈیوسٹم اس تصور کو جھٹلا رہا ہے ، ہم ایک کام کرتے ہیں اور ویڈیوسٹم کے ذریعے پھر کئی بار خود کووہ کام کرتے ہوئے دیکھتے ہیں اور وہ عمل ریکارڈ میں محفوظ ہوجاتا ہے۔

اس لیے امام بخاریؓ فرمارہے ہیں کہ قول اور عمل دونوں تولے جائیں گے ، یہ بات اگرایک صدی قبل کے سائنسی مشاہدات وتجربات کے دائرے میں قابل فہم نہیں تھی توآج کی سائنس اس کوخود ایک حقیقت کے طور پر پیش کررہی ہے اور میں میہ عرض کروں گاکہ وئی الٰہی کی بہت ہی باتیں جو آج کے سائنسی مشاہدات کر سے سائنسی مشاہدات کے دائرہ میں سمجھ میں نہیں آرہیں، جوں جوں سائنس کے تجربات ومشاہدات بڑھتے جائیں گے۔ جائیں گے وہ بھی یقیقاً سمجھ میں آتی جائیں گی۔

اسی لیے ہم یہ عرض کرتے ہیں کہ عقائدوائیانیات کی بنیادسائنس اور عقال پر نہیں بلکہ وگا الٰہی پر ہے۔ اسی وجہ سے امام بخاری اس بحث میں سرے سے نہیں پڑے کہ عقال و فلسفہ کیا کہتے ہیں اور سائنس اور مشاہدہ کیا کہتا ہے۔ انہوں نے عنوان قائم کیا ہے کہ قیامت کے دن انسانوں کے اعمال کا وزن ہوگا اور دلیل کے طور پر قرآن کریم کی آیت اور جناب نبی اکرم صلی اللہ علیہ وسلم کا ارشاد پیش کیا ہے۔ قرآن کریم کی آیت میں ارشاد ربانی ہے کہ ہم قیامت کے دن انصاف کے لیے ترازور کھیں گے۔ اور جناب نبی اکرم کا ارشاد گرائی ہے کہ دو کلے (سبحان اللہ و بحدہ سبحان اللہ العظیم) جو زبان پر کے۔ اور جناب نبی اکرم کا ارشاد گرائی ہے کہ دو کلے (سبحان اللہ تعالیٰ کو یہ کلے محبوب ہیں۔ یہ کہ کے سیکے کھیکے ہیں قیامت کے دن ترازو پر بہت وزنی ہوں گے اور اللہ تعالیٰ کو یہ کلے محبوب ہیں۔ یہ دوایت امام بخاریؓ نے دو جگہ اور بھی ذکر کی ہے۔ ایک جگہ توذکر کی فضیلت میں ، اور دوسری جگہ اس مسلہ کے لیں منظر میں کہ اگر کوئی شخص قسم اٹھا لے کہ وہ کلام نہیں کرے گا توکیا اللہ تعالیٰ کے ذکر کا کوئی کلمہ مثلاً سبحان اللہ ، الحمد اللہ ، اللہ اکبر وغیر ذلک پڑھنے سے جانث ہوگایا نہیں ؟

فقہاء کرامؓ نے اس میں اختلاف کیا ہے، بعض فقہاء کا کہنا ہے کہ نماز کلام کرنے سے ٹوٹ جاتی ہے مگر سبحان اللہ اور اس قسم کا جملہ کہنے سے نہیں ٹوٹتی، اس لیے ایسے جملوں پر کلام کا اطلاق نہیں ہوتا۔ اور بعض فقہاء فرماتے ہیں کہ چونکہ ان جملوں کونی اکر ہم نے کلمہ قرار دیا ہے، اور کلام کلمات ہی سے مرکب ہوتا ہے، اس لیے یہ جملے کہنے سے بھی قسم اٹھانے والا جانث ہوجائے گا۔ امام بخاریؓ نے اس باب میں "کلمتان "کے لفظ سے اس بات پر استدلال کیا ہے کہ ذکر اللہ کے جملوں پر بھی کلمہ اور کلام کا اطلاق ہوتا ہے۔

طلبه كوايك نصيحت

یہاں اس حدیث اور اس کے ترجمۃ الباب کے بارے میں طالب علمانہ طور پر بہت کچھ عرض کرنے کی گنجائش ہے اور بہت کچھ بیان کیا جاتا ہے ، لیکن میں چنداصولی باتوں پر اکتفاکرتے ہوئے دور ہ حدیث شریف سے فارغ ہونے والے طلبہ سے بیاع ض کرنا جاہتا ہوں کہ جتناعلم آپ حضرات نے

حاصل کیا ہے اس سے اس غلط فہمی میں نہ پڑجائیں کہ آپ لوگ عالم ہو گئے ہیں، جو پچھ آپ نے پڑھا ہے اس سے صرف اتنا ہوا ہے کہ آپ علم کے دروازے تک پہنچ گئے ہیں اور حصولِ علم کاراستہ آپ نے دکھ لیا ہے۔ اب آپ لوگوں کی ہمت پر مخصر ہے کہ علم میں کتنا آگے بڑھتے ہیں اور اس میں سے کتنا حصہ حاصل کرپاتے ہیں۔ اس لیے تعلیم و تعلیم کاسلسلہ جاری رکھیں، مطالعہ کا ذوق بڑھائیں اور علم و معلومات میں جس قدر اضافہ کا موقع ملے اسے ہاتھ سے نہ جانے دیں۔ اور اس کے ساتھ اہل السنة و الجماعة کے علمی مسلّمات اور امت کے اجماعی تعامل کے دائرہ سے باہر نہ نکلیں جس کا ہمارے زمانے سے قریب تردور اکا ہر علماء دیو بند کا دور ہے۔ امت کے اجماعی تعامل اور اہل سنت کے مسلّمات کے دائرہ سے باہر نہ نکلیں جس کا ہمارے زمانے دائرہ سے باہر نکلیا گراہی ہے ، اس لیے اکا ہر کے نقش قدم پر چلتے ہوئے دین اور علم کی خد مت کرتے دائرہ سے باہر نکلنا گراہی ہے ، اس لیے اکا ہر کے نقش قدم پر چلتے ہوئے دین اور علم کی خد مت کرتے رہیں ، اللہ تعالی آپ سب کو اس کی توفیق سے نوازیں ، آمین یار ب العالمین ۔

بخارى شريف كى خصوصيات

(۳ اکتوبر ۲۰۰۹ء کوجامعه تعلیم القرآن للبنات، گوجرانواله میں خطاب مطبوعه روزنامه اسلام لاہور ،۲۷کتوبر ۲۰۰۹ء)

بعد الحمد والصلوة _ سب سے بہلے ان طالبات کو جو آج دور ہ ٔ حدیث شریف اور بخاری شریف کے سبق کا آغاز کر رہی ہیں اس تعلیمی پیشر فت پر مبار کباد پیش کر تا ہوں اور دعا گوہوں کہ اللہ رب العزت انہیں علم حدیث کا ذوق عطافر مائیں ، فہم نصیب کریں ، عمل کی توفیق اور خدمت کے مواقع سے بہرہ ور فرمائیں ، آمین یارب العالمین _ آپ نے اس سے قبل حدیث نبوگ کی بعض کتابیں پڑھی ہیں اور اس سال بھی بخاری شریف کے ساتھ ساتھ دیگر کتابیں آپ پڑھیں گی لیکن میں آپ کو بخاری شریف کی سال بھی بخاری شریف کے موران آپ کی طرف توجہ دلانا چاہا ہوں تا کہ پڑھنے کے دوران آپ کی ان پر نظر رہے اور اس عظیم کتاب سے آپ زیادہ سے زیادہ استفادہ کر سکیں _

كتاب كى جامعيت

بخاری شریف کی ایک خصوصیت اس کی جامعیت ہے جس کے بارے میں حضرت شاہ ولی اللہ دہلویؓ فرماتے ہیں کہ امام بخاریؓ نے اس کتاب میں فقہ واحکام فقہ، سیرو مغازی، تفسیر، وجدانیات و روحانیات اور اخلاق و آداب کے مختلف شعبوں کی روایات کو جمع کر دیا ہے۔ اور صرف یہی نہیں بلکہ اس کے ساتھ ایمان وعقائد کی روایات کو جمی کتاب کا حصہ بنایا ہے، اور انسانی زندگی کا کوئی شعبہ ایسا نہیں ہے جس کے بارے میں کسی نہیں عنوان کے ساتھ امام بخاریؓ نے روایات پیش نہیں کیں۔ چنانچہ محدثین کی اصطلاح میں ''الجامع'' اسی کتاب کو کہا جاتا ہے جس میں صرف احکام کی روایات نہ ہوں بلکہ ایمانیات، تفسیر، اخلاقیات اور دیگر ضروری شعبوں کی روایات وابواب بھی اس کا حصہ ہوں اور اس حوالہ سے بخاری شریف کو صحح معنوں میں ''الجامع''کامقام حاصل ہے۔

روایات کی صحت کا معیار

بخاری شریف کا دوسراامتیازاس کا صحت کا معیار ہے۔ امام بخاری ٹے دوایت کو قبول کرنے کے لیے اس کے منداور مرفوع ہونے کے ساتھ ساتھ اس کی صحت کی ایسی شرائط قائم کی ہیں اور ان کی پائندی کا اہتمام کیا ہے جس نے جمہور محدثین کے ہاں بخاری شریف کو "اصح الکتب بعد کتاب الله" کا در جد دلا دیا ہے۔

فقه واستنباط كى كتاب

بخاری شریف کا تیسراامتیاز میہ ہے کہ وہ صرف روایات کامجموعہ نہیں ہے بلکہ فقہ واستنباط بھی اس کا ایک اہم حصہ ہے۔ عام طور پر محدث کا کام میہ ہوتا ہے کہ وہ روایات اور اس کی سند پیش کرتا ہے اور حدیث ہے کہ دوروایات اور اس کی سند پیش کرتا ہے اور حدیث ہے کہ مسکلہ کا استنباط اور کسی تعلم کے لیے اس سے صدیث کے درجہ سے بحث کرتا ہے، جبکہ حدیث سے کسی مسکلہ کا استنباط اور کسی تعلم کے لیے اس سے استدلال فقیہ کا کام ہوتا ہے۔ امام بخاریؓ میہ دونوں کام کرتے ہیں اور ایک روایت کو کئی حصوں میں تقسیم کر کے اور متعدّد جگہوں پر اسے درج کر کے بعض روایات سے انہوں نے در جنوں مسائل فکالے ہیں۔ امام بخاریؓ محدث بھی ہیں، مفسر بھی ہیں، مورخ بھی ہیں اور اس کے ساتھ ساتھ متعلم بھی ہیں۔ وہ چونکہ مورخ بھی ہیں اس لیے تاریخی روایات ان کے ہاں سب سے زیادہ ملتی ساتھ متعلم بھی ہیں۔ وہ چونکہ مورخ بھی ہیں اس لیے تاریخی روایات ان کے ہاں سب سے زیادہ ملتی اور تاریخی اہمیت کی دیگر روایات مثلا جناب بی اگر مصلی اللہ علیہ وسلم کے وصال کے بعد خلیفہ کے طور پر حضرت ابو بکڑ کا انتخاب، پھر حضرت عثمانؓ کا انتخاب، اور دیگر تاریخی پیں۔ پر حضرت ابو بکڑ کا انتخاب، اور دیگر تاریخی اہمیت کے حامل واقعات امام بخاریؓ نے اہتمام کے ساتھ بیان فرمائے ہیں۔

قرآن كريم كي تفسيروتشريح

بخاری شریف کی کتاب التفسیر بھی آپ کو حدیث کی دیگر بہت سی کتابوں سے ممتاز نظر آئے گی۔ وہ قرآنی آیات کی تفسیر روایات کے ساتھ توکرتے ہی ہیں، ان کے الفاظ کی تشریح بھی کرتے ہیں اور لغوی بحث بھی کرتے ہیں۔اس خمن میں امام بخاریؓ کے ذوق کے ایک پہلو کی طرف آپ کو متوجہ کرنا چاہوں گاکہ وہ قرآن کریم کی کسی آیت کی تشریح میں پہلے قرآن کریم ہی کی کوئی دوسری آیت پیش کریں گے،اس

کے ساتھ کوئی حدیث لائیں گے ، اور پھر صحابہ کراٹم اور تابعین ؓ کے آثار واقوال نقل کریں گے ۔ اور بیہ بتائیں گے کہ حدیث وسنت کے ساتھ ساتھ آثارِ صحابہ اور آثار تابعین بھی قرآن فہمی کا ایک اہم ذریعہ ہیں اور انہیں قرآن کریم کی تعبیر وتشریح میں خاص اہمیت حاصل ہے۔

ايمانيات وعقائدكي تعبير وتشريح

میری طالب علمانہ رائے میں امام بخاری گا ایک اور امتیازیہ ہے کہ وہ ایک منتظم اور عقائد کے شارح کے طور پر محدثین کے ذوق کے سب سے بڑے ترجمان ہیں۔ انہوں نے صرف ایمانیات و عقائد پیش نہیں کیے بلکہ ان کی تعبیر وتشریح بھی مستقل طور پر کی ہے۔ وہ بخاری شریف کے آغاز میں کتاب الایمان کے تحت ایمانیات و عقائد کی بات کرتے ہیں اور بخاری شریف کے اختتام پر عقائد کی تعبیر وتشریح سے بحث کرتے ہیں۔ اور دونوں جگہ ان کا اندازیہ ہے کہ قرآن کریم کی آیات پیش کرتے ہیں، اور اس کے ساتھ جہال ضرورت پیش آتی ہے صحابہ کرائم اور تابعین گیں، اور اس کے ساتھ جہال ضرورت پیش آتی ہے صحابہ کرائم اور تابعین گے اتوال و آثار بھی پیش کرتے ہیں۔ گویا کہ وہ یہ بتاتے اور سمجھاتے ہیں کہ جس طرح عقائد کا ماخذ قرآن کریم، سنت رسول اور آثار صحابہ ہیں، اسی طرح عقائد کی تعبیر وتشریح کی اساس بھی انہی تین امور پر ہے اور یہی اہل السنۃ والجماعة کی علمی اور فکری بنیاد ہے۔

فكرى كمرابى كاسدباب

آج کے دور میں جبکہ فکری گراہی کا چان عام ہے اور یہ بات کھلے بندوں کہی جاتی ہے کہ عقیدہ صرف قرآن کریم سے لیس گے ، اور اس کی تعبیر وتشریح عقل عام (کامن سینس) کے ذریعے کریں گے ۔ فکر وعقیدہ کی بہت سی گراہیوں کی بنیاد اسی سوچ پر ہے ۔ اس لیے میرے خیال میں بخاری شریف کی تعلیم و تذریس کے دوران امام بخاری گے اس اسلوب کی طرف سب سے زیادہ توجہ دینے کی ضرورت ہے کہ ایمان وعقیدہ ہویا فقہ واحکام ہوں ، ہمارے استدلال اور تعبیر وتشریح کا ماخذ قرآن و سنت اور آثار صحابہ بیں اور کسی عقیدہ کا تعین اور اس کی تشریح و تعبیر ہم اسی دائرے میں کریں گے ۔

كتاب كاطرزاستنباط

اسی طرح بیہ بات بھی بخاری شریف پڑھتے اور پڑھاتے ہوئے پیشِ نظر رہنی چاہیے کہ امام

بخاری گسی حدیث سے مسئلہ اور تھم کا استغباط کیسے کرتے ہیں۔ بخاری شریف میں عنوان کا حدیث کے ساتھ تعلق یہی ہوتا ہے جسے بخاری شریف کی مشکلات میں شار کیا جاتا ہے۔ اس پر بھی بطور خاص توجہ دینے کی ضرورت ہے، اس لیے کہ استدلال سے فقہی ذوق پیدا ہوتا ہے اور فکر و ذہن کو بلندی اور گرائی دونوں نصیب ہوتی ہیں۔ اگر اس پہلو پر ضروری توجہ دی جائے تو قرآن کریم اور حدیثِ نبوگ کے صیح فنہم کی استعداد پیدا ہوتی ہے۔

میرے حدیث کے شیوخ اور روایات

بخاری شریف میں میری اصل سند تو تعلیم سند ہے جو والد محترم مولانا محمد سر فراز خان صفدر ؓ کے حوالہ سے ہے کہ میں نے بخاری شریف مکمل ان سے پڑھی ہے، اور انہوں نے شیخ الاسلام مولانا سید حسین احمد مدنیؓ اور دیگر اساتذہ سے پڑھی ہے۔ یہ سند معروف ہے لیکن مجھے بحمد اللّٰہ تعالی دیگر بہت سے اکابر محد ثین سے بھی روایت حدیث کی اجازت حاصل ہے جن میں الشخ عبد الفتاح ابوغدہ، الشخ عبد اللّٰہ بن احمد الناخبی الحضری اور الشخ سید ابوالحن علی ندوی رحمہم اللّٰہ تعالی شامل ہیں۔ ان میں شخ محمد یاسین فادانیؓ کی سند کے ساتھ میں آپ کے سامنے روایت پڑھوں گا، ایک تواس لیے کہ اس میں واسط کم ہیں اور دوسرااس لیے کہ شخ فادانی اپنے دور کی ایک ظیم محد شہ خاتون الشیخة امة اللّٰہ محد شہ دہلویہؓ سے روایت کرتے ہیں جو حضرت شاہ عبدالغتی محد شہ دہلویہؓ کی بیٹی اور شاگر دہیں اور وہ اپنے والد محترم سے روایت کرتے ہیں جو حضرت شاہ عبدالغتی محد شہ خاتون کی نسبت سے میں طالبات کے سامنے عام طور پر اسی سند کے ساتھ روایت پڑھاکر تاہوں تاکہ آپ طالبات بھی اس نسبت کی برکت میں شامل ہوجائیں۔

وحی سے راہنمائی اور نیت وعمل کاجوڑ

امام بخاری ابتدامیں "برءالوی "کاباب لاکریہ سبق دے رہے ہیں کہ ہمارے تمام معاملات کی بنیادوجی پرہے۔عقیدہ وائمیانیات سے لے کراخلاق ومعاملات تک ہم ہر معاملہ میں وجی سے راہنمائی حاصل کریں گے۔ یہ بات آج کے دور میں جبکہ بوری دنیا آسانی تعلیمات کومانے یاان سے صاف انکار کرنے کے حوالہ سے دو واضح حصوں میں تقسیم ہو چکی ہے، بہت زیادہ اہمیت رکھتی ہے کہ ہم آج کے عالمی تناظر میں وجی الہی کے ساتھ اور آسانی تعلیمات کے ساتھ این دوٹوک والبتگی اور کمٹمنٹ کا اظہار عالمی تناظر میں وجی الہی کے ساتھ اور آسانی تعلیمات کے ساتھ اینی دوٹوک والبتگی اور کمٹمنٹ کا اظہار

کررہے ہیں۔

دوسری بات میہ کہ امام بخاری گنے اپنی کتاب کا آغاز نیت والی روایت سے کیا ہے جس سے وہ میہ سبق دے رہے ہیں کہ اصل بات نیت ہے اور نیت پر ہی عمل کا مدار ہے۔ اگر نیت درست ہے تو اعمال بھی درست ہیں، اور اگر خدا نخواستہ نیت میں گڑبڑ ہے تو اعمال بھی اس کے مطابق شار ہوں گے۔ اس لیے ہمیں اس کار خیر کے آغاز سے پہلے اپنی نیتوں کا جائزہ لے لینا چاہیے کہ ہم کس نیت اور غرض کے ساتھ میہ کام کررہے ہیں، اور اگر اس میں کوئی جھول یا بھی ہو تو اسے درست کر لینا چاہیے۔ اللہ تعالی ہم سب کونیت کی اصلاح کے ساتھ سے عمل کا ذوق اور اس کی تعمیل کی توفیق سے نوازیں، آمین مثم آمین۔

علوم حدیث: امام بخاریٌ،امام طحاویؒ اور شاه ولی اللّه ٌ کااسلوب

(۲۱ اپریل ۱۰ ۲ ء کوجامعه اسلامیه ، کلفتن ،کراچی میں خطاب)

بعد الحمد والصلوة - ہم اس وقت سب حدیث نبوگ کے طلبہ بیٹے ہیں اور حدیث نبوگ کے حوالہ سے گفتگو کررہے ہیں -

حدیثِ نبوی: تمام علومِ دینیه کاسرچشمه

حدیث ِ نبوگ اپنے عمومی مفہوم میں جناب رسول اللہ صلی اللہ علیہ وسلم کے اقوال واعمال اور احوال وواقعات پرمشمل ہے اور تمام علوم دینیہ کاسرچشمہ اور ماخذہے:

- ہمیں قرآن کریم حدیث نبوگ کی وساطت سے ملاہے،
 - سنتِ نبوی کے حصول کا ذریعہ بھی یہی ہے،
 - اور فقه کااستنباط بھی اسی سے ہوتاہے۔

اسی لیے حدیث نبوگ کو ہمارے نصاب میں سب سے زیادہ مقدار میں اور تفصیل کے ساتھ پڑھایاجاتا ہے۔ ہماراآخری تعلیم سال پوراحدیث نبوگ کی تدریس و تعلیم میں گزر تا ہے، اور طلبہ دور ہ حدیث کے عنوان سے حدیث نبوگ کی اہم کتابوں کا سماع کرتے ہیں اور ان کے بارے میں زیادہ سے زیادہ معلومات حاصل کرنے کی کوشش کرتے ہیں۔ میں اس وقت حدیث نبوگ کی تعلیم کے حوالہ سے صرف ایک پہلو پر کچھ عرض کرناچا ہتا ہوں کہ ہمیں حدیث نبوگ کی ہیڑی بڑی کتابیں کس طرح پڑھنی چاہئیں اور ان سے کس طرح استفادہ کرناچا ہیے؟

محدثين كاجدا گانه طرز

جہاں تک مسائل کا تعلق ہے انہیں ہم اس سے قبل فقہ کی کتابوں میں پڑھ چکے ہیں اور مسائل کی تفصیلات انہیں میں ماتی ہیں، اس لیے یہ گزارش کروں گا کہ دور ہُ حدیث کے دوران حدیثِ نبوگ کی تفصیلات انہیں میں ملتی ہیں، اس لیے یہ گزارش کروں گا کہ دور ہُ حدیث اسلوب اور طرز استدلال سے یہ کتابیں مسائل معلوم کرنے کی بجائے محدثین کے الگ الگ ذوق، اسلوب اور طرز استدلال سے واقفیت حاصل کرنے کے لیے پڑھنی چاہئیں۔ محدثین کا اپنا اپنا ذوق ہے، الگ الگ دائرہ کا رہے، اور جداگانہ طرز استدلال ہے۔ اس لیے میری طالب علانہ رائے میں حدیثِ نبوگ کی کتابوں کو پڑھتے اور جداگانہ طرز استدلال ہے۔ اس لیے میری طالب علانہ رائے میں صدیث نبوگ کی کتابوں کو پڑھتے اور پڑھاتے ہوئے اس تنوع اور توسع سے مستفید ہونے کی سب سے زیادہ ضرورت ہے۔ مثال کے طور پر تین بزرگوں کا ذکر کروں گا۔

حضرت امام بخاريٌ كاطرز

امام بخاری سب سے بڑے محدث سبجھے جاتے ہیں اور ان کی ''الجامع السجے''کو حدیث کی سب کتابوں پر فوقیت حاصل ہے۔ اس کی ایک وجہ ان کے ہاں سند و روایت کا گڑا معیار اور اس کی پابند کی ہے جس کی وجہ سے اسے ''اصح الکتب بعد کتاب الله'' کا درجہ دیاجا تا ہے۔لیکن اس کا ایک اہم امتیازام بخاری گا کھر زاستدلال اور اسلوبِ استنباط بھی ہے ، جسے ہمارے ہاں ترجمۃ الباب کا اس کے تحت درج روایت کے ساتھ تعلق اور ان میں مناسبت تلاش کرنے کے عنوان سے تعبیر کیاجا تا ہے۔ ترجمۃ الباب کا حدیث و روایت کے ساتھ کیا تعلق ہے اور امام بخاری نے اس سے کس طرح استدلال کو روایت کے ساتھ کیا تعلق ہے اور امام بخاری نے اس سے کس طرح استدلال کو سندلال اور اسلوبِ استنباط کا فن کیا ہے ؟ بیہ معلوم کرنا اور بیان کرنا تدریسِ بخاری شریف کی مہمات میں شار ہوتا ہے۔ میں اس کو طرز سیکھنا چا ہیے۔ بخاری شریف کے خراجم ابواب امام بخاری گئے سے استدلال اور استنباط کو فن کے شاہ کار سیکس ناح ہیا ہی مغز کھیائی کی ضرورت ہوتی ہے۔ شیخ الاسلام حضرت مولانا سید حسین احمد مدنی فرما یا کرتے میں خاصی مغز کھیائی کی ضرورت ہوتی ہے۔ شیخ الاسلام حضرت مولانا سید حسین احمد مدنی فرما یا کرتے میں خاصی مغز کھیائی کی ضرورت ہوتی ہے۔ شیخ الاسلام حضرت مولانا سید حسین احمد مدنی فرما یا کرتے کہا ہے کہ میں خاصی مغز کی گا استدلال بسااو قات اس طرز کا ہوتا ہے جیسے کسی شاعر نے کہا ہے کہ میں حانے نہ دیجو

کہ ناحق خون پروانے کا ہو گا

العنی شہد کی مکھی کوباغ میں نہ جانے دینا اس لیے کہ وہ باغ میں جائے گی تو پھلوں اور پھولوں کارس چوسے گی، پھر شہد بنائے گی، سبد نائے گی، اس میں شہد نکالے گی، شہد کو حاصل کرنے کے لیے لوگ پھتے کو نچوڑیں گے، نچوڑ نے کے بعد چھتے کے باقی ماندہ جھے سے موم حاصل ہو گی، اس سے موم بتی بینے گی اور موم بتی جب جلے گی تو پروانہ آکر جل جائے گا۔ اس لیے دور ہ حدیث کے طلبہ کو میں سے مشورہ دوں گا کہ بخاری شریف پڑھتے ہوئے اس طرف بطور خاص توجہ دیں اور امام بخاری گئے کے استدلال کے اسلوب اور استنباط کی ندرت سے اچھی طرح واقفیت حاصل کرنے کی کوشش کریں۔

حضرت امام طحاویؓ کاطرز

امام طحاویؒ کی "شرح معانی الآثار "کا کچھ حصہ ہم دور ہُ حدیث میں پڑھتے ہیں۔ میرے خیال میں اسے طلبہ کو دور ہُ حدیث سے پہلے پڑھانا چاہیے اور مکمل پڑھانا چاہیے۔ امام طحاویؒ کے خوبصورت فقہی مجادلہ سے گزر کر جب طلبہ دور ہُ حدیث میں آئیں گے توحدیث نبوگ پڑھنے کالطف ہی اور ہوگا۔ امام طحاویؒ کا بنیادی ذوق فقہی مجادلہ اور مکالمہ کا ہے ، اور حنفیت کے دفاع میں امام طحاویؒ کے فقہی مکالمہ کی طرز کومیں اس باب میں آئیڈیل سمجھتا ہوں ، یہی فقہی مجادلہ کا اصل اور معیاری اسلوب ہے۔ مثالہ ہی

- کسی بھی فقہی مسکلہ میں تمام اقوال کا دیا نتداری کے ساتھ ذکر کرتے ہیں اور سب کے دلائل تفصیل کے ساتھ بیان کرتے ہیں۔
- پہلے دوسرے فریق کے اقوال کا ذکر کرتے ہیں،ان کے دلائل کا ذکر کرکے ان کا تجزیہ کرتے ہیں،ان کی کمزوری واضح کرتے ہیں، پھر اپنے موقف اور دلائل بیان کرتے ہیں،ان کا تقابل کرکے وجوہ ترجیج کا ذکر کرتے ہیں اور ایناموقف خالصتاً علمی بنیاد پر ثابت کرتے ہیں۔
- وہ کسی جگہ بھی یہ دعویٰ نہیں کرتے کہ امام ابو صنیفہ ، امام ابو یوسف ، اور امام محمد گا یہ قول ہے اور فلال فلال حدیث ان کی تائید کرتی ہے ، بلکہ اس کی بجائے وہ یہ فرماتے ہیں کہ فلال فلال حدیث سے یہ مسکلہ ثابت ہوتا ہے اور امام ابو حنیفہ اور ان کے رفقاء بھی یہی کہتے ہیں۔
- ہر مسکلہ کی نوعیت اور اس کا دائرہ بیان کرتے ہیں کہ خطاو صواب کا معاملہ ہے، یا اولی غیر

اولی کا مسئلہ ہے۔ فقہی اختلافات میں ایک غلط رویہ ہمارے ہاں پیدا ہو گیا ہے کہ ہم فقہی مسائل میں در جہ بندی کاعام طور پر لحاظ نہیں رکھتے۔ مثلاً حق و باطل کا دائرہ الگ ہے، خطاو صواب کا دائرہ اس سے مختلف ہے، جبکہ اولی و غیر اولی کا دائرہ ان دونوں سے جدا ہے۔ گر ہم اولی و غیر اولی کے مسائل میں بسااو قات اس قدر شدت اختیار کر لیتے ہیں کہ وہ حق و باطل کا معرکہ دکھائی دینے لگتا ہے اور اسلام و کفر کی جنگ کی شکل اختیار کر لیتا ہے۔ ہمیں طحاوی شریف پڑھتے ہوئے امام طحاویؒ سے یہ بھی سیکھنا چا ہیے کہ جس مسئلہ میں ہم بحث کر رہے ہیں اس کی سطح اور دائرہ کیا ہے کیونکہ امام طحاویؒ اس کا بطور خاص اہتمام کرتے ہیں۔

• امام طحاویؒ کے طرز استدلال میں ایک اور بات آپ کو نظر آئے گی جوہر سنجیدہ صاحبِ علم کی خصوصیت ہوتی ہے کہ مباحثہ و مکالمہ میں جہاں اپنے موقف یااستدلال میں کمزوری محسوس خصوصیت ہوتی ہیں اس کے اظہار میں کوئی باک محسوس نہیں کرتے۔ یہ علمی دیانت کی بات ہے اور امانت کا تقاضہ ہے جس سے کسی صاحبِ علم کو پہلو تہی نہیں کرنی چاہیے۔ اس کی ایک مثال کی طرف توجہ دلانا چاہوں گا کہ منی پاک ہے یا ناپاک ؟ اس پر احناف اور شوافع میں اختلاف ہے، احناف اسے بول و براز کی طرح ناپاک سیجھتے ہیں جبکہ شوافع کے نزدیک یہ ناک کی طوبت کی طرح پاک ہے۔ امام طحاویؒ نے اس پر تفصیلی بحث کی ہے، دونوں طرف سے احادیث و آثار بیان کیے ہیں اور بحث و تحص کے بعد وہ نتیجہ سے بیان کرتے ہیں کہ دونوں طرف سے طرف روایات و آثار موجود ہیں اور بحث و تحص کے بعد وہ نتیجہ سے بیان کرتے ہیں کہ دونوں طرف روایات و آثار موجود ہیں اور ہم ان روایات کی بنیاد پر کوئی فیصلہ نہیں کر پار ہے، اس لیے ہم قیاس و نظر کی بنیاد پر اسیخ موقف کو ثابت کرتے ہیں۔

اس لیے میں دورہ ٔ حدیث کے طلبہ سے بیر عرض کرتا ہوں کہ وہ طحاوی نثریف پڑھتے ہوئے امام طحاویؓ سے فقہی مجادلہ کااسلوب سیکھیں اور فقہی مکالمہ کی اخلاقیات کا درس لیس۔

حضرت شاه ولى الله كاطرز

تیسرے بزرگ حضرت شاہ ولی اللہ محدث دہلوئی ہیں جن کا میں اس حوالہ سے ذکر کرنا چاہتا ہوں،اور ان کی کتاب "ججۃ اللہ البالغہ"ہے جسے حضرت شاہ صاحب ؓ نے بنیادی طور پراحادیث نبویہؓ کی کتاب کے طور پر ہی پیش کیا ہے،اور ہمارے ہاں جامعہ نصرۃ العلوم گوجرانوالہ میں اس کے بعض ابواب دورہ حدیث کے نصاب میں شامل ہیں۔ حضرت شاہ صاحب ؓ نے ''ججۃ اللہ البالغہ'' میں حدیثِ نبوگ کی اہمیت بیان کی ہے ، جناب نبی اکر ہم کے ارشادات واعمال کی حکمتوں پر بحث کی ہے ، اسلامی شریعت کی حکمتوں اور فوائد کو واضح کیا ہے ، محدثین اور فقہاء کے اسلوب میں فرق کی نشاندہی کی ہے ، اور احادیثِ نبوگ سے مسائل واحکام کے استنباط واستدلال کے حوالہ سے صحابہ کرائم ، تابعین اور ائمہ مجہۃدین ؓ کے اسالیب سے متعارف کرانے کے ساتھ ساتھ مختلف فقہوں کے وجود میں آنے کا پس منظر اور تاریخ بیان کی ہے۔ اسلامی احکام اور مسائل شریعت کی حکمتوں اور اسرار ور موز سے واقفیت اور اس اسلوب سے استفادہ کے لیے ''ججۃ اللہ البالغۃ '' سے بہتر کوئی کتاب نہیں ہے ، اس لیے میری رائے میں حدیثِ نبوگ کے اس پہلوسے ہمارے طلبہ اور اساتذہ کا واقف ہونا ضروری ہے ، بلکہ آئ کے دور میں اس کی اہمیت پہلے سے کہیں زیادہ بڑھ گئی ہے۔

میں نے حدیثِ نبوگ کی تعلیم و تدریس کے حوالہ سے صرف ایک پہلو پر کچھ معروضات پیش کی ہیں، دعاکریں کہ اللہ رب العزت ہمیں حدیثِ نبوگ کے ذخیرے سے زیادہ سے زیادہ استفادے کی توقیق دیں، آمین یارب العالمین ۔

اكابرعلماء ديوبندكي علمي ديانت اورفقهي توسع

(ماہنامہالشریعہ، گوجرانوالہ-نومبراا ۲۰ء)

اکابر علاء دیوبندگی خصوصیات اور امتیازات میں جہال دین کے تمام شعبول میں ان کی خدمات کی جامعیت ہے کہ انہوں نے وقت کی ضروریات اور امت کے معروضی مسائل کوسامنے رکھ کردین کے ہم شعبہ میں محنت کی ہے، وہال علمی دیانت اور فقہی توسع بھی ان کے امتیازات کا اہم حصہ ہے۔ انہوں نے جس موقف کو علمی طور پر درست سمجھا ہے، کسی گروہی عصبیت میں پڑے بغیراس کی حمایت کی ہے اور مسلمانوں کی اجتماعی ضروریات کے حوالے سے جہال بھی فقہی احکام میں توسع اختیار کرنے کی ضرورت پیش آئی ہے، انہوں نے اس سے گریز نہیں کیا۔

علاء دیو بند کو بحد الله تعالی اہل سنت اور حنفیت کی علمی اور شعوری ترجمانی کا شرف حاصل ہے جس کا اعتراف عالمی سطح پر کیاجا تا ہے اور ان کے علمی تعارف کی حیثیت رکھتا ہے۔ اکا برعلاء دیو بند کو ایک طرف فقہ کی اہمیت وضرورت سے افکار کی صور تحال کا سامنا تھا اور دوسری طرف ان کا واسطہ اس فقہی جمود سے تھا جس میں جزئیات و فروعات کو بھی کفر و اسلام کا مدار سمجھ لیاجا تا تھا۔ علماء دیو بند نے ان دونوں کے در میان اعتدال و توازن کا راستہ اختیار کیا اور اہل السنة اور احناف کے تاریخی علمی تسلسل کے ساتھ اپنارشتہ قائم رکھا۔

اس بات پر چند واقعاتی شہادتیں قارئین کی خدمت میں پیش کرنا چاہتا ہوں جس سے اکابر علماء دیو بند کے اعتدال، توازن، توسع اور علمی دیانت کا بخو بی اندازہ کیا جاسکتا ہے۔

فسخ نکاح کے اختیار کافتوی

امام الطائفہ حضرت مولانار شید احمد گنگوہی ؓ اور مولانا احمد رضاخانؓ اپنے دور کی دوبڑی شخصیات میں جن کی طرف دیوبندیت اور بریلویت کی علمی روایت منسوب ہے اور عقائد واحکام دونوں میں ان دوشخصیات کی تعبیرات و تشریحات پران دواہم مسلکی گروہوں کے علمی تشخص کا مدارہے۔ان کے دور میں ایک مسلہ پیش آیا کہ ایک سید لڑی نے، جوعاقلہ بالغہ تھی، ایک ایسے شخص سے ذکاح کر لیاجس نے خود کوسید ظاہر کیا اور حلف اٹھ اگر اس کا بقین دلایا، مگر ذکاح کے بعد ظاہر ہو گیا کہ وہ سیر نہیں ہے۔ اس پر لڑی کے اولیاء کو اعتراض ہوا کہ بیبات ان کے لیے معاشرے میں باعث عارہے، اس لیے وہ اس ذکاح کو قبول نہیں کرتے۔ سوال بیہ ہوا کہ لڑے کی طرف سے دھوکہ دینے کے بعد اولیاء کے اعتراض کی صورت میں اس ذکاح کی شرعی حیثیت کیا ہے؟ اور اگر ذکاح فٹے کیا جائے تواس کی عملی صورت کیا ہوگی؟

اس سوال کے جواب میں مفتی محمد عبدالرحمن برسانی صاحب نے لکھاکہ:
"صورتِ مذکورہ میں ہندہ کو اور اولیا کو اختیار فننے کا ہے۔ اس زمانہ میں اگرچہ قاضی کا نہیں ہے، جب بھی شہر کے مفتی سے حکم لے کرفنٹے کر سکتا ہے کہ قائم مقام قاضی کا مفتی ہے۔"

جبكه مولانااحدرضاخانٌ نے اس كاجواب بيدياكه:

''یہاں جبکہ وہ کفونہیں اور ولی کو دھوکہ دیا گیا، دونوں امر سے کچھ محقق نہیں ہوا۔ نکاح باطل محض رہا۔ بعد ظہور حال زید کی قشم اور تحریر سب مہمل ہے۔''

مگریداستفتاءاوراس کے جوابات حضرت مولانار شیداحمد گنگوہی کی خدمت میں پیش کیے گئے تو انہوں نے یہ جواب تحریر فرمایا کہ:

"صورتِ مندرجہ میں اولیا کوحق فشخِ زکاح کا ہے اور وہ کسی حاکم یا قاضی مسلمان سے رجوع کریں کہ وہ فشخ کرے۔ مفتی کو حفنیہ کے نزدیک بغیر تحکیم طرفین اختیار فشخ نہیں ہے۔"

اس پر حضرت شیخ الہند مولانا محمود حسن اور حضرت مولانا محمد منفعت علی آ کے بھی دستخط ہیں۔ بیہ سب فتاوی جب دار العلوم دلوبند کے اس وقت کے صدر مفتی حضرت مولانا مفتی عزیز الرحمن دلوبندی کے سامنے رکھے گئے توانہوں نے اس پر تحریر فرمایا کہ:

"جواب مجيب اول صحيح ہے۔ اوليا كواختيارِ شخ فكاح ہے۔"

یہ علمی دیانت کی بات ہے کہ حضرت مولانامفتی عزیز الرحمن دیو بندگ کوخود اینے مشائخ اور اساتذہ

کی رائے پراطمینان نہیں ہوا توانہوں نے دوسرے فریق کے موقف کی جمایت کردی۔اور مزید دیانت کی بات سے سے کہ جب'' فتاو کی رشید ہے''مرتب کیا گیا تواس میں میسارے جوابات من وعن شامل کر دیے گئے اور اب بھی بیہ سوال وجواب فتاو کی رشید ہیے کا حصہ ہیں۔

حضرت امام بخاري اور خلق قرآن كامسكه

میں نے جب بیہ فتوکی پڑھا تو میرے ذہن میں حضرت امام بخاریؒ کے ایک واقعہ کی یاد تازہ ہوگئ جوکسی زمانے میں حضرت مولانا ظفر احمد عثانیؒ گی کتاب ''قواعد علوم الحدیث'' کے حاشیہ میں حضرت امام احمد الاستاذ عبد الفتاح ابو غدہؓ کے قلم سے نظر سے گزرا تھا۔ اس کا مختفر پس منظر بیہ ہے کہ حضرت امام احمد بن عنبل ؓ نے معتزلہ کے مقابلے میں اہلِ سنت کی ترجمانی کرتے ہوئے ''القرآن کلام الله غیر مخلوق '' کے عقیدہ پر سختیال برداشت کی تھیں اور قید اور کوڑوں کی سزائیں جھیلی تھیں، مگران کے بعد بعض حنابلہ نے اس عقیدہ کی تعبیر و تشریح میں غلوا ختیار کرتے ہوئے یہ کہنا شروع کر دیا کہ قرآن کریم کے جو الفاظ ہماری زبانوں پر تلاوت میں آتے ہیں، یہ بھی مخلوق نہیں ہیں، تو حضرت امام بخاریؒ نے اس سے اختلاف کیا اور فرمایا کہ ''لفظی بالقرآن مخلوق ''۔ اس پر حضرت امام بخاریؒ کے استاذ محترم امام مجدین کی نیشا پوریؒ نے امام بخاریؒ کے گراہ ہونے کا فتویٰ دے دیا اور فرمایا کہ:

"من زعم لفظى بالقرآن مخلوق فهو مبتدع ولا يجالس ولا يكلم ومن ذهب بعد هذا الى محمد بن اسماعيل البخارى فاتهموه فانه لا يحضر مجلسه الا من كان على مذهبه"

کان علی مذھبہ"
"جو شخص سے کہتا ہے کہ"لفظی بالقرآن مخلوق" وہ برعتی ہے،اس کی مجلس میں نہ بیٹے جائے اور جو شخص اس کے بعد محمد بن اساعیل بخاریؓ بیٹے جائے اور جو شخص اس کے بعد محمد بن اساعیل بخاریؓ کی مجلس میں جائے،اسے متہم مجھاجائے، کیونکہ اس کی مجلس میں وہی جاتا ہے جو اس کے مذہب پر ہوتا ہے۔"
مذہب پر ہوتا ہے۔"

حضرت امام بخاریؓ نے بھی اپنے استاذ حضرت امام محمد بن کی فی ہا گئے کے شہر میں اپنا حلقہ درس قائم کیا تھا، مگر جب امام ذہ لی ؓ نے یہ فتویٰ صادر کر دیا: "لا یسا کننی محمد بن اسماعیل فی البلد"کہ محمد بن اساعیل اس شہر میں میرے ساتھ نہ رہے توامام بخاریؓ کو نیشا بور چیوڑنا پڑا اور وہ اپنے وطن بخار ا حیلے گئے، جہال کے گور نر خالد کے ساتھ ان کا اختلاف ہو گیا اور وہ وہاں سے بھی نکل گئے اور مسافرت كى حالت ميں " فرتنگ" كے مقام پريد دعاكر نے كے بعد وفات پاگئے كه "اللهم ضاقت على الارض بما رحبت فاقبضنى اليك" ياالله، يه زمين اپنى تمام تروسعتوں كے باوجود مجھ پر تنگ پراگئ ہے، اس ليے اب مجھے اپنے ياس بلالے۔

مجھے علماء کرام کے ایک وفد کے ساتھ خرنگ جانے اور امام بخاری گی قبر پر فاتحہ خوانی کی سعادت حاصل ہوئی ہے، فالحمد لله علی ذالک۔اس واقعہ کے حوالے سے عام طور پر میں دوباتیں عرض کیا کرتا ہوں:

- ایک بیرکہ اہلِ سنت کے ہاں عقائد میں بھی تعبیرات و تشریحات کے تنوع اور توسع کی بیہ
 کیفیت ہے کہ امام ذہلی اور ان کے متبعین الفاظ قرآن کے مخلوق ہونے کو "القرآن کلام الله
 غیر مخلوق" کے عقیدے کے خلاف اور بدعت قرار دے ہیں، جبکہ امام محمد بن اساعیل
 جغاری کو "لفظی بالقرآن مخلوق" کہنے پر نیشالپور سے جلاوطن ہونا پڑا ہے، مگر اس کے
 باوجود دونوں طبقوں اور ان کے نمائدہ بزرگوں کو اہلِ سنت کے مسلّمہ اماموں کا در جہ حاصل
 ہے اور امت دونوں کے ساتھ نسبت پر فخرکرتی ہے۔
- دوسری بات بہہے کہ الاستاذ ابو غدہ نے اس کے ساتھ یہ بھی بیان فرمایا ہے کہ امام بخاری نے اس نے ساتھ یہ بھی بیان فرمایا ہے کہ امام بخاری کے نوے نے اپنے استاذ محترم امام ذبلی گے اس سخت رویے اور ان کی طرف سے گمراہی کے فتوے اور جلاوطنی کے حکم کے باوجود ان سے روایت ترک نہیں کی اور بخاری شریف میں ان سے تیں کے لگ بھگ روایات درج کی ہیں۔ یہ علمی دیانت ہے جو ہمارے پرانے اسلاف کی روایات کا حصہ ہے اور اکا برعلاء دیو بندنے اس کا تسلسل قائم رکھا ہے۔

جعه کی اذانِ ثانی کامسکله

اس سلسلے میں دوسرا واقعہ یہ ذکر کرنا مناسب سمجھتا ہوں کہ میں نے مرکزی جامع مسجد گوجرا نوالہ میں حضرت مولانا مفتی عبد الواحد ؓ کے معاون اور نائب کے طور پر ذمہ داریاں ۱۹۷۰ء میں سنجالی تھیں، لیکن اس سے قبل بھی ان کی غیر موجود گی میں جامع مسجد میں جمعہ پڑھانے کا متعدّ دبار اعزاز حاصل ہو دیا تھا۔ یہاں میں نے اپنے عمومی ماحول سے ایک مختلف بات بید دکیھی کہ جمعہ کی اذانِ ثانی مسجد کے اندر خطیب کے سامنے لاؤڈ اسپیکر پر نہیں دی جاتی، بلکہ مسجد کی حدود سے باہر امام کے سامنے

حوض پر کھڑے ہو کر بغیر لاؤڈ اسپیکر کے دی جاتی ہے۔ جبکہ گکھڑ میں حضرت والد محرّمؓ اور مدرسہ نفرۃ العلوم میں حضرت صوفی صاحب گا معمول سے تھا کہ مؤذن جمعہ کی اذانِ ثانی لاؤڈ اسپیکر پر امام صاحب کے سامنے کھڑے ہو کر دیتا تھا۔ جمعے اس پر الجھن ہوئی تومیں نے حضرت مولانا مفتی عبد الواحد ؓ سے دریافت کیا۔ انہوں نے فرمایا کہ ہمارے نزدیک جمعہ کی اذانِ ثانی معجد کی حدود سے باہر دینا ہم اس پر عمل کرتے ہیں۔ معجد کے صحن کے آخر میں جو حوض ہے، وہ معجد کا حصہ نہیں ہم اعتراف کرنے والوں کو وہاں تک جانے سے منع کرتے ہیں اور ہمارا مؤذن جمعہ کی اذانِ ثانی حوض پر امام کے سامنے کھڑے ہو کر دیتا ہے۔ میں نے اس کے بعد مزید اس مسلم کی کرید کی ضرورت محسوس نہیں گی، اس لیے کہ اس قسم کے جزوی اور فروی مسائل میں میرا ذوق اور معمول سے ضرورت محسوس نہیں گی، اس لیے کہ اس قسم کے جزوی اور فروی مسائل میں میرا ذوق اور معمول سے کہ جہاں کسی ذمہ دار بزرگ کے فتو کی پر عمل ہور ہا ہو، میں وہاں اس پر عمل کرتا ہوں اور اسے دوسٹرب "کرنا مناسب نہیں سمجھتا۔

حضرت مولانا مفتی عبد الواحد ہمارے اکابر میں سے تھے، والد محترم حضرت مولانا محمد سرفراز خان صفدر کے استاذ تھے اور میں نے گئ بار حضرت والد محترم کو بعض مسائل میں ان سے رجوع کرتے دیکھ رکھا تھا، اس لیے میں بھی کم و بیش بیالیس سال سے ان کے فتویٰ پرعمل کرتا آرہا ہوں اور اب بھی اس پر کسی نظر ثانی کی ضرورت محسوس نہیں کرتا ۔ لیکن اس کا پس منظر کافی عرصہ کے بعد اس وقت میرے علم میں آیا جب حضرت علامہ ڈاکٹر خالد محمود مد ظلہ العالی کی کتاب "مطالعہ بریلویت" سامنے آئی جس میں انہوں نے اس مسکلے کا تفصیل کے ساتھ ذکر کیا ہے اور یہ بتایا ہے کہ یہ فتویٰ دراصل مولانا احمد رضاخان کا تھا کہ جعہ کی اذان ثانی مسجد کے اندر نہیں بلکہ مسجد کی حدود سے باہر ہوئی عالی ہے ۔ اس مسکلہ پر مولانا احمد رضاخان بریلوی گا اپنے بہت سے معاصر علاء کرام سے تحریری مباحثہ بھی ہوتا رہا اور ان کے معاصر علاء کرام نے ، جن میں دیو بندی اور بریلوی دونوں شامل ہیں، ان کے معاصر قاتی نہیں کیا تھا۔ مگر ہمارے ہاں مرکزی جامع گو جرانوالہ میں جعہ کی اذانِ ثانی مسجد کی حدود سے باہر حوض پر دیے جانے کا معمول حیا آرہا ہے۔

مزارعت كامسكه

تیسری بات اس حوالے سے میگزارش کرناچاہتا ہول کہ مزارعت بعنی بٹائی کا مسکلہ ائمہ احناف

میں مختلف فیہ رہا ہے۔ حضرت امام الوحنیفہ اسے جائز نہیں سیجھتے جبکہ صاحبین لیعنی حضرت امام الووسف اور امام محمد نے اس کے جواز کا فتولی دیا ہے۔ مُفتی بہ قول ہر دور میں صاحبین کے قول کو قرار دیا جاتا اور آج بھی احتاف کے ہاں اسی فتولی پرعمل جاری ہے، لیکن پاکستان میں جب بڑی زمین داریوں اور جاگیر داریوں کو عوامی مفادات اور ضروریات کے لیے کنٹرول کرنے کا مسئلہ چلا تو ۱۹۷۰ء میں علماء دیو بندگی سب سے بڑی جماعت جمعیت علماء اسلام پاکستان نے یہ موقف اختیار کیا کہ حضرت امام ابو حنیفہ گا قول اگر چہ مُفتی ابنہ نہیں ہے لیکن امت کی اجتماعی ضرورت اور مفاد کے لیے اس مرجوح فتولی پرعمل کی ضرورت پرجائے تواہیا بھی کیا جاسکتا ہے۔

اس موقف کا تذکرہ جمعیت علماء اسلام کے ۱۹۷۰ء کے انتخابی منشور میں موجود ہے اور حضرت موتی صاحب ؓ کے مولانا مفتی محمود ؓ نے مختلف مواقع پر اس کی وضاحت فرمائی ہے۔ جینانچہ حضرت مفتی صاحب ؓ کے سوانح نگار مولانا ڈاکٹر عبد الحکیم اکبری کی تصنیف ''مولانا مفتی محمود کی علمی ، دینی و سیاسی خدمات '' (صفحہ موانخ نگار مولانا ڈاکٹر عبد الحکیم اکبری کی تصنیف ''مولانا مفتی محمود کی علمی کے اس سلسلے میں ایک اقتباس بہال نقل کیا جارہا ہے۔ حضرت مولانا مفتی محمود ؓ کے موقف کا ایول کراچی میں علماء کی مجلس کا ذکر کرتے ہوئے اس میں بیان کردہ حضرت مولانا مفتی محمود ؓ کے موقف کا ایول تذکرہ فرمایا ہے:

" مزارعت کا مسکلہ زیر بحث آیا تو حضرت مفتی صاحب ؓ نے بڑی فاضلانہ تقریر فرمانی اور ارشاد فرمایا کہ اس زمانہ میں مزارعت کی وجہ سے بڑے بڑے فتنے پیدا ہوئے ہیں۔ ہاریوں کو زمیندار غلام سجھتے ہیں اور چونکہ مسکلہ اختلافی ہے، ائمہ کبار میں سے حضرت امام ابو حنیفہ ؓ اس کے خلاف ہیں، اس لیے ان کے قول پر فتو کی دیتے ہوئے اگر مزارعت کی ممانعت کر دی جائے اور مالکان زمین سے کہا جائے کہ وہ ملازم رکھ کر کاشت کرائیں یاخود کاشت کریں توکوئی حرج نہیں ہے۔"

یہ سب باتیں عرض کرنے کا مقصد ہے ہے کہ اکابر علماء دیو بند کا طرز عمل جزئیات و فروعات پر اڑے رہے اور چند مخصوص فتاوی پر جمود اختیار کرنے کانہیں رہا، بلکہ حالات و زمانہ کے تقاضوں اور امت کی معروضی ضروریات کوسامنے رکھتے ہوئے بوری علمی دیانت، اعتدال اور فقہی توسع کے ساتھ امت کے لیے سہولتیں پیدا کرنے اور اصول کے دائرے میں رہتے ہوئے حالات کی ضروریات کو

امام بخاریؓ کے امتیازات اور بخاری شریف کی خصوصیات ایڈ جسٹ کرنے کا رہا ہے اور آج بھی اکابر علماء دیو بند کی یہی روایت ہم سب کے لیے شعلِ راہ کی حیثیت رکھتی ہے۔

''فضائل اعمال'' پراعتراضات کاعلمی جائزه

(روزنامه اسلام، لا مور - ۲۴ جولائی ۱۲۰۲۶)

محدثین کے ہال ضعیف احادیث کی قبولیت

.....ایک بید کہ جمیں اس اصولی بحث کو پیش نظر رکھنا چاہیے کہ ضعیف احادیث کسی درجہ میں قابل جول ہیں یا انہیں بالکل ہی مسترد کر دینا چاہیے۔ ہمارا موقف ہیہ ہے کہ ضعیف احادیث کو کلیتاً مسترد کر دینا چاہیے۔ ہمارا موقف ہیں۔ یہ صرف ہمارا موقف نہیں دینا در ست نہیں ہے اور وہ فضائلِ اعمال میں قابلِ قبول چلی آرہی ہیں۔ یہ صرف ہمارا موقف نہیں ہے بلکہ امت کے جمہور محدثین کا موقف ہے ، اور ان محدثین کا بھی یہی موقف ہے جنہوں نے حدیث اور روایت کی صحت کے لیے سخت معیار قائم کیا ہے اور کڑی شرائط عائم کی ہیں۔ مثلاً امام بخاری گی شرائط کو سب سے زیادہ مضبوط مجھا جاتا ہے اور اس وجہ سے شیح بخاری کو "اصح المحتب بعد کتاب الله" کہا جاتا ہے۔ لیکن الجامع الصبح سے کر باقی تصانیف میں امام بخاری نے اس معیار کی پابندی نہیں کی حالا نکہ وہ کتا ہیں بھی انہوں نے امت کے استفادہ کے لیے ہی لکھی ہیں اور امتے مسلمہ کیاری کی تصنیف ہے لیکن اس کا معیار شیح بخاری والا نہیں ہے۔ اس طرح امام شمس الدین ذہبی تجی معیار پروہ حدیث اور سند کے نقادوں میں سے ہیں اور ان کا نقد کا معیار بہت مضبوط ہے لیکن جس معیار پروہ حدیث اور سند کے نقادوں میں سے ہیں اور ان کا نقد کا معیار بہت مضبوط ہے لیکن جس معیار پروہ معیار نہیں ہے۔ اس طرح کیا گئی کتاب "الکبائر" کاوہ معیار نہیں ہے۔

اس کامطلب سے ہے کہ محدثین کے ہال ضعیف احادیث کلیٹا مسترد کرنے کے قابل نہیں ہیں بلکہ کسی نہ کسی درجہ میں وہ ضرور قبول کی جاتی ہیں اور محدثین کا یہی موقف امت میں متواتر حیلا آر ہاہے۔

احادیث کے ضُعف کا اختلاف

دوسری بات بیک احادیث سے استدلال کے بارے میں احناف کاطرز کیا ہے اور ان کے ہاں اس کی درجہ بندی کیا ہے؟ بیہ بات بھی ہمیں نظر انداز نہیں کرنی چاہیے۔ ہمارااستدلال کا اپنا ایک نظام ہے اور علمی وفقہی ڈھانچہ ہے جس کے اندر رہ کرہم احادیث کی درجہ بندی کرتے ہیں اور اسی کے دائر کے میں احادیث سے استدلال واستنباط کرتے ہیں۔ مثلاً ایک پہلو کی طرف توجہ دلانا چاہوں گا کہ ہم عام طور پر حافظ ابن حزم کے ایک قول کا حوالہ دیا کرتے ہیں کہ امام ابو حنیفہ قیاس پرضعیف حدیث کو ترجیح دیتے ہیں۔ اس کا مطلب اس کے سواکیا ہے کہ احناف کے ہال ضعیف حدیث پر عمل ہوتا ہے اور اعمال میں بھی وہ اس درجہ میں قابلی قبول ہے کہ احناف کے ہال ضعیف حدیث پر عمل ہوتا ہے اور اعمال میں بھی وہ اس درجہ میں قابلی قبول ہے کہ اسے بسااو قات قیاس پر ترجیح دی جاسکتی ہے۔

پھر یہ ضروری تو نہیں کہ جس حدیث کوایک محدث ضعیف کہدیں تووہ لازماً ضعیف ہی ہو۔ اور جس سند کے ساتھ حدیث کوضعیف ہی ہو۔ اور جس سند کے ساتھ حدیث کوضعیف قرار دیاجارہاہے کسی دوسری سندیاسب کے ساتھ وہ حدیث صحت کا در جہ حاصل نہ کر سکتی ہو۔ سند کے ضعف کا خلا پر کرنے کے لیے بہت سے دیگر اسباب بھی موجود ہیں، اس لیے یہ کہد ینا کہ کوئی بھی ضعیف حدیث کسی در جہ میں بھی قابل قبول نہیں، درست بات نہیں ہیں، اس کمزور موقف سے مرعوب نہیں ہونا چاہیے بلکہ بورے اعتماد کے ساتھ اپنے علمی اور متوارث موقف پر قائم رہتے ہوئے اس کا دفاع کرنا چاہیے۔

مولاناخالد سيف الله رحماني كي جامع تحرير

میری گزارش میہ ہے کہ حنی علماء کرام کو احادیث سے استدلال کے حوالہ سے اپنے علمی اور فقہی موقف سے واقف ہونا چاہیے اور اس کا مطالعہ کرنا چاہیے۔ فقہائے احناف نے ہر دور میں اس پر بات کی ہے اور اپناعلمی موقف واضح کیا ہے۔ اگر تفصیلی مطالعہ اور استفادہ کا موقع نہ مل سکے توہمارے بات کی ہے اور اپناعلمی موقف واضح کیا ہے۔ اگر تفصیلی مطالعہ اور استفادہ کا موقع نہ مل سکے توہمارے فاضل دوست مولانا خالد سیف اللہ رحمانی نے نماز کے بارے میں صاحبزادہ قاری عبد الباسط صاحب قاضل دوست مولانا خالد سیف اللہ رحوم مقدمہ تحریر کیا ہے وہ بہت جامع تحریر ہے اور اس موضوع پر احناف کے مجموعی موقف اور طرز استدلال کا کم وبیش اصاطہ کرتی ہے۔ میرے خیال میں اس کا مطالعہ اس موضوع سے دلچینی رکھنے والے ہرعالم دین کے لیے ضروری ہے بلکہ اگر اسے درس نظامی کے نصاب میں طلبہ کو

طحاوی شریف کے ساتھ سبقاسبقا پڑھادیاجائے تواس کابہت فائدہ ہوگا۔

میں نے اصولی طور پر بیہ بات عرض کی کہ ضعیف حدیث کے قابلِ استدلال ہونے یانہ ہونے کے بارے میں بعض متشد دین کے موقف سے مرعوب ہونے اور اپنے موقف میں کچک پیداکر نے ، یااس کی بنیاد پر کیے جانے والے اعتراضات کو من وعن قبول کر کے دفاعی پوزیشن اختیار کر لینے کی ضرورت ہم، بلکہ پورے اعتاد کے ساتھ اپنے موقف پر قائم رہنے اور کمزور اعتراضات کو مستر دکرنے کی ضرورت ہے۔ اس کے ساتھ ہی ہیہ بات چونکہ شنخ الحدیث حضرت مولانا محمد زکریا گی کتاب فضائلِ اعمال کے بارے میں ہور ہی ہے اس لیے اس کتاب کی افادیت کے ایک اور پہلو کا تذکرہ کرنا چاہتا ہوں۔

"فضائل اعمال" کی افادیت

گرشتہ دُنوں جرمنی کے ایک اسکالر نے جن کانام مشکل ہونے کی وجہ سے اس وقت میرے ذہن میں نہیں آرہا، اپنی ایک تحقیق اور ریسر ہے کاموضوع اس بات کو بنایا کہ برصغیر پاک وہندو بنگلہ دیش میں میں نہیں آرہا، اپنی ایک تحقیق اور مسلکی حلقے وجود میں آئے اور اہلِ سنت میں دیو بندی ، بریلوی اور اہلِ حدیث کے بعد جو نئے نقسیم ہوئی، ان میں سے کون سے فقہی مسلکی دائرے نے عالمگیریت اختیار کی ہے ؟ ان کا کہنا ہے کہ اہلِ حدیث اور بریلوی دنیا کے مختلف ممالک میں پائے جاتے ہیں اور کام کر رہے ہیں لیکن بیر انہی افراد اور خاند انوں پر مشتمل ہیں جو جنوبی ایشیا سے دکون کے ان ممالک میں بائے جاتے ہیں اور کام کر میں آباد ہوئے ہیں ، خبیہ جنوبی ایشیا کے نسلی دائرہ سے باہروہ اپنا حلقہ نہیں بنا سکے ۔ لیکن دیو بندی مکتب میں آثر ورسوخ قائم کیا ہے اور اپنا حلقہ وسیح کیا گرنے جنوبی ایشیا کے نسلی اور قوی دائروں سے ہٹ کر بھی اثر ورسوخ قائم کیا ہے اور اپنا حلقہ وسیح کیا کا میاب ہوسکا ہے ۔ اس کیے ان میں سے صرف دیو بندی حلقہ عالمگیریت اور انٹر نیشنل ماحول میں قدم رکھنے میں کا ممیاب ہوسکا ہے ۔ اس جر من اسکالر کا موقف ہے اور انٹہوں نے لکھا ہے کہ دیو بندی دائرہ میں اس وسعت کا بڑا سبب تبلیغی جماعت اور اس کے ساتھ شیخ الحدیث مولانا محمد ذکریا گئی کتاب فضائل اعمال ہے جو غیر ایشیا کی نسلوں اور قوموں میں اسلام کے ساتھ ساتھ دیو بندیت کے فروغ کا ذریعہ بھی بنی شعبہ دعوۃ اکیڈری کے زیرا ہتمام ایک سیمینارسے خطاب کے دوران انہوں نے مہ موقف پیش کیا تھا۔ شعبہ دعوۃ اکیڈری کے زیرا ہتمام ایک سیمینارسے خطاب کے دوران انہوں نے مہ موقف پیش کیا تھا۔ شعبہ دعوۃ اکیڈری کے زیرا ہتمام ایک سیمینارسے خطاب کے دوران انہوں نے مہ موقف پیش کیا تھا۔

اس لیے گبھرانے کی بات نہیں ہے، فضائلِ اعمال جہاں بعض اعتراضات کا ہدف بن رہی ہے وہاں اس کی افادیت اور کر دار کو بھی بین الاقوامی حلقوں میں کھلے دل کے ساتھ تسلیم کیا جارہاہے۔.....

تمام علوم دینیه کاسرچشمه حدیث نبوی ہے

(روزنامه اسلام، لا بور - استمبر ۱۲۰۱۲)

رمضان المبارک اور عیدالفطر کی مصروفیات ختم ہونے کے ساتھ ہی دینی مدارس میں نئے تعلیمی سال کے آغاز کی تیاری شروع ہوگئ ہے اور بعض مدارس اپنی سرگر میوں کا آغاز بھی کرچکے ہیں۔گزشتہ روز محلہ رسول بورہ گو جرانوالہ کے مدرسہ آسیہ للبنات میں بخاری شریف کے سبق کا آغاز تھا، اس موقع پر جوگزار شات پیش کیں ان کا خلاصہ درج ذیل ہے:

علوم عاليه اور علوم آليه

بعد الحمد والعلوة - دنی مدارس میں نے تعلیمی سال کی سرگر میوں کا سلسلہ شروع ہوگیا ہے اور آئ آپ کے مدرسہ میں اس سلسلہ میں یہ تقریب ہے - دنی مدارس کے نصاب تعلیم میں قرآن کریم، حدیث و سنت اور فقہ اسلامی علوم مقصودہ ہیں جنہیں "علوم عالیہ" کے عنوان سے یاد کیا جاتا ہے - جبکہ باقی علوم و فنون مثلاً صرف و نحو، لغت، ادب، معانی اور منطق و غیرہ ان علوم تک رسائی کا ذریعہ ہیں اور ان کے ذریعے علوم عالیہ کو بجھنے کی صلاحیت و استعداد پیدا کی جاتی ہے، اس لیے یہ "علوم آلیہ" کہلاتے ہیں ۔ علوم عالیہ تو و حی اور اس سے استنباط کی بنیاد پر ہر دور میں کیساں رہے ہیں اور ہمیشہ و ہی رہیں گے ، لیکن علوم آلیہ میں وقت گزرنے کے ساتھ زمانے اور حالات کے مطابق ردوبدل ہو تا آر ہا ہے اور آئدہ بھی اس کا سلسلہ جاری رہے گا۔

دین کی ہربات حدیث سے حاصل ہوتی ہے

آج چونکہ ہم بخاری شریف کے سبق کا آغاز کر رہے ہیں اس لیے حدیثِ نبوی اور بخاری شریف کے حوالہ سے میں کچھ معروضات پیش کروں گا تاکہ بچیوں کے ذہن میں ہوکہ وہ کو نسے علم کی تعلیم حاصل کر رہی ہیں؟ اور جو کتاب انہوں نے آج شروع کی ہے اس کا در جہ و مقام کیا ہے؟ جہاں تک

حدیث نبوگ کا تعلق ہے حضرت شاہ ولی اللہ دہلوگ فرماتے ہیں کہ یہ تمام علوم دینیہ کا ماخذ اور سرچشمہ ہے۔ اس کا مطلب میہ کہ دین کی ہربات ہمیں حدیث کے ذریعے حاصل ہوتی ہے، حتیٰ کہ قرآن کریم بھی ہمیں حدیثِ نبوگ کے واسطے سے ملاہے، مثلاً

- ہمارالقین ہے کہ قرآن کریم کی ابتدائی پانچ آیات سورۃ العلق کی پہلی آیات ہیں جنہیں نزولی اعتبار سے قرآن کریم کی پہلی آیات کہا جاتا ہے۔ لیکن یہ آیات ہم تک غارِ حراکے واقعہ کی روایات کے ذریعے پہنچی ہیں جو حدیث کہلاتی ہیں۔ اگر غارِ حراکے واقعہ پر ایمیان ہو تو پہلی وحی بیل وحی تک رسائی کے لیے ہمارے پاس اور کوئی ذریعہ موجود نہیں ہے۔
- اسی طرح بیربات ہم مانتے ہیں کہ قرآن کریم کی بہت سی آیات منسوخ ہوگئ تھیں جو تلاوت میں توموجود ہیں مگر حکماً منسوخ ہو چکی ہیں۔ بیرساری تفصیلات ہمیں حدیثِ نبوی سے ملتی ہیں، اگر حدیثِ نبوی موجود نہ ہو تو بیہ معلومات کسی اور ذریعے سے ہمیں حاصل نہیں ہو سکتیں۔
- اسی طرح جناب بی اکرم صلی الله علیه وسلم نے قرآن کریم کے علاوہ بھی الله تعالیٰ کے سیکٹروں ارشادات بیان فرمائے ہیں جو''احادیث قدسیہ''کہلاتے ہیں۔ آخضرت "قال الله تعالیٰ" کے ساتھ الله تعالیٰ کے بہت سے ارشادات روایت کرتے ہیں لیکن وہ قرآن کریم کا حصہ نہیں ہیں۔ یہ فرق بھی ہمیں حدیث نبوگ کے ذریعے معلوم ہوتا ہے کہ جناب رسول الله نعالیٰ " کے عنوان کے ساتھ جوارشادات ربانی بیان فرمائے ہیں ان میں سے کون سا ارشاد قرآن کریم کا حصہ ہے اور کون سا ارشاد قرآن کریم کا حصہ ہے اور کون سا ارشاد قرآن کریم کا حصہ ہے اور کون سا ارشاد قرآن کریم کا حصہ ہے اور کون سا ارشاد "حدیث قدسی "کے دائرے میں آتا ہے۔

اسی بنا پر حضرت شاہ ولی اللہ دہلوگ فرماتے ہیں کہ حدیث نبوگ تمام علوم دینیہ کا ماخذاور سرچشمہ ہے۔ اسی سے ہمیں قرآن کریم کے بارے میں ضروری معلومات ملتی ہیں، اسی سے ہمیں سنت ملتی ہے، اور اسی کے ذریعے ہماری فقہ تک رسائی ہوتی ہے۔

بخارى شريف كى جامعيت

بخاری شریف احادیثِ نبویہ کا سب سے مستند مجموعہ ہے جسے اللہ تعالی نے امتِ مسلمہ ہیں وہ قبولیت عطافرمائی ہے جو حدیث کے دوسرے مجموعوں کو حاصل نہیں ہوئی۔اوراس میں امام بخاری ؓ کے خلوص، محنت اور للہیت کے ساتھ ساتھ بخاری شریف کی جامعیت کا بھی دخل ہے کہ امام بخاریؓ نے اس میں بہت سے علوم کو یکجا کر دیا ہے۔

- عام طور پر بخاری شریف کو حدیث کی کتاب سمجھ کر پڑھایاجا تا ہے اور اس میں کوئی شک نہیں کہ بنیادی طور پر بیہ حدیث ہی کی کتاب ہے لیکن امام بخاریؓ نے اس میں تفییر قرآن کریم کا بہت بڑا ذخیرہ جمع کر دیا ہے۔ بخاری شریف کے باب کتاب التفییر سے قطع نظر عام تراجم ابواب میں بھی قرآن کریم کی آیات والفاظ کی تفییر وتشریح کا بے بناہ ذخیرہ موجود ہے۔
- اس کے ساتھ یہ فقہ واستنباط کی کتاب ہے کہ اس میں امام بخاریؓ نے قرآن کریم کی آیات اور احادیثِ نبوییؓ سے استنباط کا جو اسلوب اختیار کیا ہے وہ امام موصوف کے مجتهدانہ مقام اور علمی کمال کا ایک مستقل باب ہے۔
- پھر امام بخاری محدث، مجتهد اور مفسر ہونے کے ساتھ ساتھ بلندیایہ مورخ بھی ہیں اور انہوں نے اہم تاریخی واقعات کوجس ذوق اور اہتمام کے ساتھ بیان کیا ہے وہ انہی کا حصہ ہے۔

میراعرض کرنے کا مقصد میہ ہے کہ بخاری شریف کو پڑھتے اور پڑھاتے ہوئے میہ ساری باتیں ذہن میں رہیں گی تواس سے صحیح استفادہ ہو سکے گا، اس لیے بخاری شریف پڑھانے والے اساتذہ اور پڑھنے والے طلبہ وطالبات سے گزارش کررہا ہوں کہ وہ حدیث، فقہ، تفسیر اور تاریخ کی اس عظیم کتاب کواس کے موضوعات کے وسیع تر تناظر میں پڑھنے کی کوشش کریں تاکہ ہم علوم کے اس ذخیرے سے کماحقہ استفادہ کر سکیس ۔ اللہ تعالیٰ ہمیں اس کی توفیق سے نوازس، آمین یارب العالمین ۔

حدیثِ نبوی فقهی مجادله اور عصری مسائل

(۱۰ اپریل ۱۲۰۱۷ء کو جامع مسجد پراچه منجن آباد میں خطاب۔ روزنامه اسلام ۱۵ اپریل ۱۲۰۱۷ء)

جعرات کو منحین آباد ضلع بہاولنگر میں عشاء کے بعد جامع مسجد پراچیہ میں سیدنا حضرت صدایق اکبرگی فضیلت و منقبت پر سیمینار تھا۔ جامعہ اشرفیہ لاہور کے استاذ محرّم مولانا حافظ زاہد علی ملک اور مولانا حمدافضال نے بھی ساتھ جانا تھا۔ اس لیے ترتیب بیبنی کہ میں اسباق سے فارغ ہوکر جامعہ اشرفیہ پہنچا تو مولانا حافظ پہنچا تو مولانا حافظ پہنچا تو مولانا حافظ پہنچا تو مولانا حافظ نظر کے ایعدان کا سبق ہوتا ہے، وہ میں پڑھادوں، پھر چلیس گے۔ سبق زاہد علی ملک نے فرمائش کی کہ ظہر کے بعدان کا سبق ہوتا ہے، وہ میں پڑھادوں، پھر چلیس گے۔ سبق «شرح نخبۃ الفکر "کا تھا۔ ان کے حکم کی تعمیل میں پچھ گزار شات کلاس میں پیش کیں، جن کا خلاصہ نذر قارئین ہے۔

بعد الحمد والصلوة _ آپ کے استاذ محترم کا حکم ہے کہ آج کا سبق میں پڑھاؤں، کتاب کا سبق تونہیں پڑھاؤں گا تاکہ آپ کا تسلسل متاثر نہ ہو، البتہ چونکہ اصولِ حدیث کا سبق ہے اس لیے اس حوالہ سے کچھ طالب علمانہ باتیں گوش گزار کر دیتا ہوں _

دلائلِ شرعيه ميں حديثِ نبوگ

حدیث کوہارے ہاں علوم دینیہ کی ایک قسم کے طور پر پیش کیاجا تاہے اور وہ بلاشبہ دلائلِ شرعیہ

(۱) قرآن کریم (۲) حدیث وسنت (۳) اجماع (۴) اور قیاس
میں ایک اہم دلیل شرعی ہے۔ لیکن حضرت شاہ ولی اللہ دہلویؓ نے حدیث کا تعارف اس سے
وسیع تناظر میں کرایا ہے۔ وہ فرماتے ہیں کہ حدیثِ نبویؓ تمام علوم دینیہ کا اصل ماخذ اور منبع ہے اور اسی
سے ہمیں قرآن وسنت سمیت تمام علوم شرعیہ حاصل ہوتے ہیں۔ اس کی مثال کے طور پر میں سے
عرض کر تاہوں کہ قرآن کریم تک ہماری رسائی کا ذریعہ بھی حدیث ہے۔ جیساکہ ہم میں سے ہر شخص

جانتا ہے کہ قرآن کریم کی سب سے پہلی وحی سورۃ العلق کی ابتدائی پانچ آیات ہیں۔لیکن یہ آیات ہمیں غارِ حراکے واقعہ سے معلوم ہوئی ہیں جو جناب نبی اکرم صلی اللہ علیہ وسلم نے بیان فرمایا اور صحابہ کرائم فارِ حراکے واقعہ سے معلوم ہوئی ہیں جو جناب نبی کی پہلی پانچ آیات کاعلم ہمیں حدیث کی روایت کے ذریعہ حاصل ہوا۔ یہی صور تحال قرآن کریم کی ہاقی آیات، ترتیب اور سور توں کی ہے۔اس لیے حدیث نبوگ کے طلبہ سے میری گزارش ہے کہ وہ اسے وسیع تناظر میں پڑھیں۔ دلائلِ اربعہ میں سے ایک دلیل کی حیثیت ہے بھی اور تمام علوم دینیہ کے اصل ماخذاور اساس کی حیثیت کو بھی سامنے رکھیں۔

فقهی مجادله اور امام ابوجعفر طحاوی ّ

دوسری گزارش حدیثِ نبوگ کے طلبہ سے یہ ہے کہ ہمارے ہاں حدیث کی کتابیں پڑھتے اور پڑھاتے ہوئے فقہی مجادلہ کا ذوق غالب رہتا ہے اور ہم زیادہ ترفقہی اختلافات اور ان میں اپنی ترجیحات پروقت صَرف کرتے ہیں۔ مجھے اس کی ضرورت اور اہمیت سے انکار نہیں ہے بلکہ میں خود مجھی ایسا کرتا ہوں۔ لیکن فقہی مجادلہ اور احکام و مسائل کی ترجیحات کی بحث میں ہمارے لیے امام ابوجعفر طحاویؓ بہترین نمونہ اور آئیڈیل ہیں۔ ہمیں ان کا اسلوب پیشِ نظر رکھنا چا ہیے کہ وہی اسلوب ہماری اصل ضرورت ہے اور وہی فقہی مجادلہ کا سے معیار بھی ہے۔

- امام طحاوی کسی بھی مسئلہ پر بحث کرتے ہوئے اس سے متعلقہ تمام موقف بیان کرتے ہیں،اور پھر اپنی ہیں،اوران کے دلائل کا تفصیل کے ساتھ تذکرہ کرکے ان کا تجزبیہ کرتے ہیں،اور پھر اپنی ترجیجات کودلائل کے ساتھ واضح کرکے حنی موقف بیان کرتے ہیں۔
- اور دوسری بات وہ یہ کرتے ہیں کہ وہ کسی جگہ بھی یہ نہیں فرماتے کہ احناف کا موقف یہ ہے اور قرآن و حدیث اس کی تائید کررہے ہیں، بلکہ احادیث سے ایک موقف ثابت کر کے آخر میں فرماتے ہیں کہ احناف کاموقف بھی یہی ہے۔

یہ ایک ایسا حکیمانہ طرزعمل ہے جو بہت سی الجھنوں کا خود ہی حل بن جاتا ہے اور میرے خیال میں آج بھی اسی ذوق اور طرزعمل کوعام کرنے کی ضرورت ہے۔

عصری مسائل کاحل حدیث نبوی سے

تیسری بات حدیثِ نبوگ کے طلبہ سے یہ عرض کروں گا کہ احادیث کی تعلیم و تدریس میں فقہی احکام کے مباحث کے ساتھ ساتھ معاشرتی ضروریات اور عصر حاضر کے مسائل کو سامنے رکھ کر حدیث سے اس کاحل پیش کرنا بھی ایک اہم دنی ضرورت ہے۔ ہم فقہی مجادلہ کے ابواب سے ہٹ کر باقی ابواب کی طرف بوری توجہ نہیں دیتے جس کی بہت اہمیت اور ضرورت ہے۔ اس لیے زندگی کے باقی ابواب کی طرف بوری توجہ نہیں دیتے جس کی بہت اہمیت اور ضروریات پر حدیثِ نبوگ کے اطلاق اور تمام شعبوں کو سامنے رکھتے ہوئے ان سے متعلقہ مسائل وضروریات پر حدیثِ نبوگ کے اطلاق اور تطبق کا ذوق بھی عام ہونا چاہیے۔ اس میں حضرت امام بخاری گا استنباط و استخراج کا اسلوب ہم سب کے لیے راہنماکی حیثیت رکھتا ہے، جسے ہم ترجمۃ الباب سے حدیث کا تعلق کے عنوان سے پیش کرتے ہیں، جبکہ اس کی زیادہ صحیح تعبیر یہ ہے کہ امام بخاری گا استدلال، استنباط اور استخراج کا ذوق کیا ہے اور آج کے دور میں اس سے کسے راہ نمائی حاصل کی جاسکتی ہے۔

مثال کے طور پر میہ عرض کروں گاکہ حضرت امام بخاریؓ نے کتاب النکاح کی آخری روایت کے طور پر حضرت ام المومنین عائشہؓ کی طویل حدیث کا ایک مختصر جملہ بیان کیا ہے کہ میرے والدمحترم حضرت ابو بکرؓ نے مجھے ڈانٹ ڈپٹ کی اور مکے بھی مارے، مگر میں حرکت نہیں کر رہی تھی کیونکہ نبی اگر مصلی اللہ علیہ وسلم میری گود میں سررکھے سورہے تھے اور میں ان کی نیند خراب نہیں کرنا چاہتی تھی۔۔

امام بخاریؓ نے لمبی روایت کا اتنا حصہ نقل کر کے اس پر عنوان میہ قائم کیا ہے کہ کیا باپ غصے میں اپنی پیٹی کو ڈانٹ ڈپٹ سکتا ہے اور مکہ وغیرہ بھی مار سکتا ہے ؟ ظاہر ہے کہ امام بخاریؓ حدیث کے اس مکڑے کواس کے جواز کے طور پر پیش کررہے ہیں۔ مگر اس میں ایک طالب علما نہ اضافہ میہ بھی ہے کہ عکرے کواس کے جواز کے طور پر پیش کررہے ہیں۔ مگر اس میں ایک طالب علما نہ اضافہ میہ بھی ہے کہ حدیث کا میہ حصہ کتاب الذکاح کے آخر میں کیول لایا گیا ہے ؟ میہ اس لیے ہے کہ امام بخاریؓ میہ بتانا چاہ رہے ہیں کہ بیٹی شادی شدہ ہوکر اپنے گھر بار والی ہوجائے تب بھی باپ کا ڈانٹ ڈپٹ کا حق باقی رہتا ہے۔

اس لیے حدیث کے طلبہ سے گزارش ہے کہ وہ تعلیم و تدریس میں ان امور کو بھی سامنے رکھیں تاکہ حدیث ِنبوگ سے زیادہ سے زیادہ استفادہ کر سکیس۔

حدیث وسنت کی اہمیت اور امام بخاریؓ کااسلوبِ استدلال

(۱۷رجب ۱۳۳۵ھ/۱۷مئ ۴۰۱۴ء کو جامعہ نصرۃ العلوم گوجرانوالہ میں بخاری شریف کے آخری سبق کی تقریب سے خطاب)

بعد الحمد والسلاق۔ سب سے پہلے ان طلبہ و طالبات کو مبارک باد دینا چاہوں گا جو آج بخاری شریف کا آخری سبق پڑھ کر درسِ نظامی کے نصاب اور دورہ حدیث کی تکمیل کررہے ہیں۔ اللہ تعالی ان کا پڑھناان کے لیے ، ان کے والدین کے لیے ، اساتذہ کے لیے ، ان کے ساتھی طلبہ کے لیے ، اور جامعہ کے منتظمین و معاونین سب کے لیے دنیاو آخرت کی کامیابیوں ، برکتوں ، سعاد توں اور خوشیوں کا ذریعہ بنائے ، آمین بار سالعالمین ۔

یہ گلشن علم ہمارے بزرگوں کا، حضراتِ شیخین کریمین حضرت مولانا مجمہ سر فراز خان صفدر "، حضرت مولانا صوفی عبد الحمید خان سواتی "اور ان کے رفقاء و معاونین کا لگایا ہوا ہے جس کی آبیاری انہوں نے زندگی بھر بڑی محنت اور ذوق کے ساتھ کی ہے۔اللہ تعالی انہیں جزائے خیرسے نوازیں، جنت الفردوس میں اعلیٰ مقام عطافر مائیں اور ہم سب کواس گلشن کی آبیاری کرتے رہنے کی توفیق دیں، آمین یا رب العالمین ۔ ابھی ایک عزیز طالب علم نے بخاری شریف کے آخری باب اور حدیث کی قراءت کی ہے،اس کے بارے میں مختر آ کچھ عرض کروں گالیکن اس سے جہلے تمہید کے طور پر چند قراءت کی ہے،اس کے بارے میں مختر آ کچھ عرض کروں گالیکن اس سے جہلے تمہید کے طور پر چند بایتیں عرض کرنا مناسب خیال کرتا ہوں۔

مدارس کے جزیرے اور معاشرہ کاسمندر

عزیز طلبہ اور طالبات سے گزارش ہے کہ مدرسہ کے ماحول میں چند سال گزارنے کے بعد اب وہ عملی زندگی میں قدم رکھیں گے توانہیں ایک نئے ماحول کاسامناکرنا ہوگا، بہت سی نئی باتیں دیکھنے میں آئیں گی اور تغیرات محسوس ہوں گے۔ وہ مدرسہ کے محد ود ماحول سے نکل کر سوسائی کے وسیع ماحول میں داخل ہور ہے ہیں جے میں یوں تعجیر کیا کہ تاہوں کہ وہ جزیرہ سے نکل کر سمندر میں کو در ہے ہیں۔ ہمارے مدارس انسانی سوسائی کے اس وسیع سمندر میں علمی، تہذیبی اور دینی حوالوں سے جزیروں کی حیثیت رکھتے ہیں جہاں ہم چندسال گزارتے ہیں، لیکن جب کھلے سمندر میں جاتے ہیں توبالکل اجنبی ساماحول ماتا ہے اور عجیب وغریب قسم کی مخلو قات سے سابقہ پڑتا ہے۔ زبان، لہجہ، اسلوب، روایات و اقدار اور روز مرہ معمولات کا بہت سافرق سامنے آتا ہے۔ اس کاحل یہ نہیں کہ ہم راہ فرار اختیار کریں اور مسائل وضروریات سے آئاحیں بند کرکے کنارہ شی کی زندگی اختیار کریس، بلکہ ہماری ذمہ داری کے ہم مسائل کاسامناکریں، معاشرتی ضروریات کو محسوس کریں، نئے ماحول سے مانوس ہونے کی کوشش کریں، لوگوں کی نفسیات کو سمجھ کر اور ان کی زبان و اسلوب سے واقف ہوکر ان کی علمی وعملی راہنمائی کا اہتمام کریں۔

حدیثِ نبوگ اور آج کے سوالات

نے ماحول سے مانوس ہونے کا مطلب یہ نہیں ہے کہ خود بھی اس کا رنگ اختیار کرلیں بلکہ ضرورت اس بات کی ہے کہ اپنی اصل اور اساس پر مضبوطی کے ساتھ قائم رہتے ہوئے ماحول اور اس کی ضروریات کو بیجھنے کی کوشش ضرور کریں تاکہ لوگوں کی ضیح راہنمائی کر سکیں۔ مثال کے طور پرعرض کروں گاکہ آپ نے بخاری شریف کی آخری روایت پرٹھی ہے، یہ حدیثِ نبوگی کی کتاب ہے، امام بخارگ نے بڑی محنت اور ذوق و شوق کے ساتھ جناب نبی اگرم صلی اللہ علیہ وسلم کی احادیث و سنن کا ایک مستند ذخیرہ مرتب کیا ہے۔ جسے اللہ تعالی نے اس درجہ قبولیت سے نوازا ہے کہ ہر طبقہ میں، ہر زمانہ میں اور ہر علاقہ میں مسلسل پرٹھی اور پڑھائی جارہی ہے۔ حدیثِ مبارکہ کے بارے میں مدرسہ کے ماحول میں آپ نے جو مباحث پڑھے ہیں، وہ آج کے اس مقام تک پہنچنے کے لیے انتہائی ضروری ماحول میں آپ نے جو مباحث پڑھے ہیں، وہ آج کے اس مقام تک پہنچنے کے لیے انتہائی ضروری سے ختلف مباحث اور سوالات آپ کے سامنے آئیں گے۔ یہاں توآپ نے یہ پڑھا ہے کہ حدیث سے مختلف مباحث اور ضعیف کیا ہوتی ہے؟ حدیث کے مدارج کیا ہیں؟ ان کی صحت وضعیف کے اسب و کون سی ہے اور ضعیف کیا ہوتی ہے؟ حدیث کے مدارج کیا ہیں؟ ان کی صحت وضعیف کے اسب و کون سی ہے اور ضعیف کیا ہوتی ہے؟ حدیث کے مدارج کیا ہیں؟ ایک بیا ہوتی میں جائیں گا توآپ عام سوسائٹی میں جائیں گا توآپ علی کیا ہوتی ہوتی کے اسب و کور سی ہوتی کیا ہوتی ہوتی کے معیارات کیا ہیں؟ ایک جب آپ عام سوسائٹی میں جائیں گا توآپ علی کیا ہوتی ہوتی کے اسب و کور سی ہوتی کی بیاں توآپ کیا ہیں؟ ایک بیا ہوتی ہوتی کے معیارات کیا ہیں؟ لیکن جب آپ عام سوسائٹی میں جائیں گا توآپ

کواس سے مختلف سوالات کا سامناکر ناہو گا اور آپ کواس فشم کے سوالات سننے کو ملیں گے کہ:

- کیاحدیث پرایمان لاناضروری ہے؟
- کیا قرآن فہی کے لیے حدیث کی ضرورت ہے؟
 - کیا حدیث عقائد میں بھی ججت ہے؟
- اور کیا حدیث قانون و حکم کاخود بھی ماخذ ہے؟ وغیر ذلک
- میں بات کو بھھانے کے لیے ان سوالات کامختصراً جائزہ لینا جا ہوں گا:

قرآن وحدیث پرایمان کی ترتیب

یہ سوال آج کل عام ہونے لگاہے کہ کیا قرآن کریم پر ایمان لانے کے بعد حدیث پر ایمان لانا بھی ضروری ہے؟ میں اس کے جواب میں عرض کیا کرتا ہوں کہ قرآن کریم کے بعد خدیث بیں بلکہ اس سے پہلے حدیث پر ایمان لانا ضروری ہے، اس لیے کہ قرآن کریم ہمیں حدیث کے ذریعے ملا ہے اور حدیث سے ہٹ کر قرآن کریم تک رسائی کا ہمارے پاس اور کوئی ذریعہ موجود نہیں ہے۔ مثلاً ہم سب مانتے ہیں کہ قرآن کریم کی سب سے پہلی وحی "اقوا باسم ربک الذی خلق والی" پانچ آیات ہیں، لیکن یہ آیات ہیں عار حراکا واقعہ ہے توبیہ پانچ آیات ہی ہیں اور اگر فار حراکا واقعہ ہمارے پاس موجود نہیں ۔ غار حراکا واقعہ نہیں ہے توبیہ پانچ آیات معلوم کرنے کا اور کوئی ذریعہ ہمارے پاس موجود نہیں ۔ غار حراکے واقعہ کی روایت حدیث پر ایمان لانا ہوگا اس کے بعد قرآن کریم پر ایمان لانا ہوگا اس کے بعد قرآن کریم پر ایمان لانا ممکن ہی نہیں ہے۔

قرآن فنهمي ميں حديث كى اہميت وضرورت

یمی صور تحال قرآن فہمی میں حدیث کی اہمیت وضرورت کے حوالہ سے بھی ہے کہ قرآن کریم کی آئیت، جملہ یالفظ میں اللہ تعالیٰ کی منشاو مراد سے واقفیت حدیث کے بغیر ممکن نہیں ہے، یہ بات اصولاً بھی ہے اور واقعاتی تناظر میں بھی ہے۔اصولاً اس لیے کہ قرآن کریم کا منگلم اللہ تعالی ہے، کسی بھی کلام کی وضاحت کا پہلا حق منگلم کا ہوتا ہے اور وہی اپنے کلام کی وضاحت کی سب سے بڑی اتھارٹی ہوتا ہے۔وی کا دروازہ بند ہوجانے کے باعث اب اللہ تعالی سے توکسی آئیت کا مطلب نہیں

پوچھاجا سکتالیکن جناب نبی اکر مم اللہ تعالی کے رسول اور نمائندہ کی حیثیت سے یہ اتھار ٹی رکھتے ہیں کہ ان کی وضاحت کو اللہ تعالی کی وضاحت سمجھاجائے، اور وہ قرآن کریم کے کسی جملہ یا لفظ کی جو تشریج اپنے وقع اپنی کی منشا اور مراد قرار دیاجائے، امت نے ہمیشہ یہی کیا ہے۔ واقعاتی تناظر میں اس طرح کہ صحابہ کراٹم کو جب کسی آیت قرآنی کے سمجھنے میں دقت ہوتی تھی یا کوئی مغالطہ ہوجاتا تھا تو وضاحت کے لیے نبی کریم سے رجوع کیاجاتا تھا اور آپ کی وضاحت کو حتمی تصور کیا جاتا تھا۔ اس کی ہیں یوں مثالیں احادیث میں موجود ہیں اور بخاری شریف میں بھی آپ حضرات نے جاتا تھا۔ اس کی ہیں یوں مثالیں احادیث میں محالی گوقرآن کریم کی کوئی آیت سمجھنے میں دشواری ہوئی تواس نے جبات نبی اگر کم سے دریافت کرکے اطبینان حاصل کر لیا۔

حضرت ابوبكر صديق كي وضاحت

ان میں سے ایک واقعہ کی طرف توجہ دلانا چاہوں گاکہ آنحضر ہے کے وصال کے بعد سیدنا حضرت صدیق اکبر گو مختلف اطراف سے باغیوں کا سامنا کرنا پڑا اور آپ نے مرتدین، منکرین ختم نبوت، اور منکرین زکوۃ کے خلاف جہاد شروع کر دیا تو کچھ ذہنوں میں اشکال پیدا ہوا کہ قرآن کریم میں ارشاد ربانی منکرین زکوۃ کے خلاف جہاد شروع کر دیا تو کچھ ذہنوں میں اشکال پیدا ہوا کہ قرآن کریم میں ارشاد ربانی ہے کہ "یا ایھا الذین امنوا علیکم انفسکم لایضر کم من ضل اذا اھتدیتم" اے ایمان والو! تم ہو۔ اس آیت کہ اپنا فکر کرو، کوئی اگر گراہ ہوتا ہے تو تمہیں اس کا کوئی نقصان نہیں ہے اگرتم ہدایت پر قائم ہو۔ اس آیت کریمہ کے ظاہری مفہوم کے اعتبار سے منکرین ختم نبوت اور منکرین زکوۃ کے خلاف جہاد کی وجہ سمجھ سے بالاتر ہو جاتی ہے۔ چنانچہ بخاری شریف کی روایت کے مطابق حضرت صدیق اکبر گا۔ خطبہ جمعہ میں اس کا ذکر کیا اور فرمایا کہ لوگو! اس آیت کی وجہ سے کسی مخالطہ میں نہ پڑجانا کیونکہ میں نے جناب نبی اکر گم سے سنا ہے، آپ نے فرمایا کہ او گو! اس آیت کی وجہ سے کسی مخالطہ میں نہ پڑجانا کیونکہ میں المنکر کا سلسلہ جاری رکھو حتیٰ کہ ایک وقت آئے گا جب ہر طرف خواہش پرستی اور بخل کا دور دورہ ہوگا کہ اب بایان میں فکر کرو۔ اس وقت آئے گا جب ہر طرف خواہش پرستی اور بخل کا دور دورہ ہوگا کی درین سے معلوم ہوا کہ "علیکم انفسکم" کامکل عام حالات نہیں بلکہ فتنوں کے عروج کا دور ہو۔ حدیث سے معلوم ہوا کہ "علیکم انفسکم" کامکل عام حالات نہیں بلکہ فتنوں کے عروج کا دور ہے۔

حضرت ابوثعلبه خشئ كي وضاحت

اسی طرح ترمذی شریف میں روایت ہے کہ ایک صاحب نے حضرت ابو تعلبہ خشی ہے اسی آیت کے بارے میں پوچھا کہ اگر ہم پر صرف اپنی فکر کرنالازم ہے توامر بالمعروف اور نہی عن المنکر اور ظالم و جابر کے سامنے کامئہ حق کہنے حق کا کیا مطلب ہے؟ انہوں نے فرمایا کہ "علی الخبیر سقطت" جانئے والے پر گرے ہو یعنی اس شخص سے بوچھا ہے جو اس کی حقیقت کو جانتا ہے، اس لیے کہ اس آیت کر میں کے براے میں یہی اشکال جھے بھی ہوا تھا اور میں نے جناب نبی اکر ہم سے بوچھ لیا تھا۔ اس سوال کے جو اب میں جناب نبی اکر ہم نے وہی کچھ فرمایا جو حضرت صدیق اکبر ہے حوالہ سے ہم نے بیان کر دیا ہے۔

عقائدوا بمانيات اور حديث نبوگ

اب آتے ہیں اس سوال کی طرف کہ کیاعقائد میں بھی حدیثِ رسولؓ جمت ہے اور کسی حدیث پر بھی عقیدہ کی بنیاد رکھی جاسکتی ہے؟ بیہ سوال آج کل عام طور پر ہوتا ہے اور بہت سے لوگ کہتے ہیں کہ عقیدہ صرف قرآن کریم سے لیں گے۔

حضرت عبدالله بن عمرً كي وضاحت

میں اس سلسلہ میں مسلم شریف کتاب الا یمان کی روایت کا ذکر کروں گاجس میں مشہور تابعی حضرت کی اس سلسلہ میں مشہور تابعی حضرت کی بن لیمر فرماتے ہیں کہ ہمیں کچھ لوگوں کے پروپیگنڈے کی وجہ سے تقدیر کے عقیدہ کے بارے میں تردہ ہونے لگاتھا، ہم ووساتھی جج پر جارہ سے تھے، ہم نے دعاکی کہ کسی بزرگ صحافی سے اس سفر میں ملاقات ہو جائے تاکہ ہم ان سے تسلی کرلیں، حسنِ اتفاق سے ہمیں حضرت عبداللہ بن عمر گی خدمت میں مالاقات ہو جائے تاکہ ہم ان سے تسلی کرلیں، حسنِ اتفاق سے ہمیں حضرت عبداللہ بن عمر گی فدمت میں مالاقات ہو جائے تاکہ ہمارے علاقہ میں پچھ لوگ کہتے ہیں کہ تقدیر کاکوئی عقیدہ نہیں ہے۔ حضرت عبداللہ بن عمر شنے الیہ لوگ کہتے ہیں کہ تقدیر کاکوئی عقیدہ نہیں سنائی جس میں جناب نبی اکر ہم نے "وما الایمان؟" کے اظہار فرمایا اور پھر وہ مشہور حدیث جبریل سنائی جس میں جناب نبی اکر ہم نے "وما الایمان؟" کے ضوال کے جواب میں ایک جملہ یہ فرمایا ہے کہ "وأن تؤمن بالقدر خیرہ وشرہ"۔ یہاں ایک نکتہ پر غور ضاحت کے لیے صحافی رسول سے رجو عکمیا گیا ہے اور ضروری ہے کہ عقیدہ میں تردد کے موقع پر وضاحت کے لیے صحافی رسول سے رجو عکمیا گیا گیا ہے اور

انہوں نے عقیدہ کے اثبات میں حدیثِ رسول پیش کی ہے، یہی اہل السنة والجماعة کانہے اور اصول ہے۔

حضرت جابر بن عبدالله كى وضاحت

ایک اور تا بعی حضرت بزید الفقیرگی روایت بھی آپ حضرات نے پڑھی ہے کہ انہیں اور ان کے چند ساتھیوں کو شفاعت کے بارے میں تردد ہو گیالیکن جج سے واپسی پر مدینہ منورہ سے گزر ہوا تو حضرت جابر شفاعت کا ذکر کر رہے حضرت جابر بن عبد اللہ گی مجلس میں شرکت کی سعادت مل گئی۔ حضرت جابر شفاعت کا ذکر کر رہے سے اور ان حضرات کے ذہنوں میں بیر تردداس قدر رائخ ہو چکا تھا کہ ایک صاحب نے اٹھ کر سوال کر دیا کہ حضرت! آپ کون میں شفاعت کی بات کر رہے ہیں جبکہ قرآن کریم کا ارشاد ہے کہ دوز خ والے وہاں سے نکلنا چاہیں گے لیکن فکل نہیں سکیں گے۔ حضرت جابر ٹے اس کے جواب میں شفاعت کی وہاں سے نکلنا چاہیں گے لیکن فکل نہیں سکیں گے۔ حضرت جابر ٹے اس کے جواب میں شفاعت کی محدیث سنائی جس پر حضرت بزید الفقیر اور ان کے چند ساتھیوں نے یہ کہ کر اپنا مغالطہ دور کر لیا کہ حضرت جابر ٹیزرگ صحابی ہیں، وہ حدیث سنا رہے ہیں توجھوٹ نہیں بول رہے اور جب بی اگر م نے فرمایا ہے کہ ان کی شفاعت کی وجہ سے بہت سے لوگ جہنم سے نکا لے جائیں گے تو یہی بات در ست ہے۔ یہاں بھی عقیدہ کی وضاحت صحابی رسول کر رہے ہیں اور اس کے ثبوت میں انہوں نے حدیث پیش کی ہے۔

احكام وقوانين اور حديثِ نبوگ

اب میں آخری سوال کی طرف آتا ہوں کہ کیا حدیث بھی قانون اور حکم کا ماخذہ ؟ اور کیا قرآن و کریم کی طرح حدیث سے بھی احکام و قوانین اخذ کیے جاسکتے ہیں؟ اس سلسلہ میں عرض ہے کہ قرآن و حدیث دونوں شرعی احکام و قوانین کا ماخذ ہیں اور شریعت کے احکام دونوں سے کیساں طور پر لیے جاتے ہیں۔ بلکہ بہت سے احکام ایسے ہیں جو قرآن و حدیث دونوں کو ماخذ بنائے بغیر مکمل ہی نہیں ہوتے۔ مثلاً نمازہ ہے، جس کا حکم قرآن کریم میں ہے اور اس کی جا بجاتا کید بھی ہے، لیکن نماز کی ترتیب اور دیگر تفصیلات قرآن کریم میں موجود نہیں ہے اور وہ معلوم کرنے کے لیے ہمیں حدیثِ نبوگ سے ہیں جو کرنا پڑتا ہے۔

اس کے بارے میں ایک دلچپ واقعہ عرض کرنا چاہوں گاجس کی تفصیل تقییر ابن کثیر میں ہے اور کچھ ذکر بخاری شریف میں بھی ہے کہ حضرت یعلی بن امیڈ نے حضرت عمرؓ سے سوال کیا کہ قرآن کریم نے دورانِ سفر نماز قصر کرنے کا جو تھم دیا ہے اس کے ساتھ یہ شرط لگائی ہے کہ "ان خفتم ان یفتنکم الذین کفروا" اگر تمہیں خوف ہو کہ کافر تہہیں آزمائش میں ڈال دیں گے، یخی اگر حالت جنگ میں کافروں کے حملے کاڈر ہو تو چار رکعت کی بجائے دو پڑھ لو، اس سے معلوم ہو تا ہے کہ قصر حالت خوف اور حالت جنگ میں ہے، مگر ہم حالت امن میں بھی سفر کے دوران قصر ہی کرتے ہیں، اس کا شوت کیا ہے؟ حضرت ایعلی بن امیڈ کے سوال پر حضرت عمرؓ نے فرمایا کہ ججۃ الوداع کے سفر سے واپی شوت کیا ہے؟ حضرت ایعلی بن امیڈ کے سوال پر حضرت عمرؓ نے فرمایا کہ ججۃ الوداع کے سفر سے واپی پر یہی اشکال مجھے بھی ہوا تھا اور میں نے جناب بی اکر ہم سے بوچھ لیا تھا کہ آج توہم ہر طرف سے امن میں ہیں اور کہیں سے کوئی خوف نہیں ہے توہم نمازیں قصر کیوں پڑھتے جار ہے ہیں؟ جناب بی اگر ہم میں ہیں اور کہیں سے کوئی خوف نہیں ہے توہم نمازیں قصر کیوں کر سے تو جوار کے ہیں؟ جناب بی اگر ہم اللہ تعالی کا صدقہ ہے، اسے قبول کرو" لیتی ہمارے اس عمل پر اللہ تعالی نے خاموشی اختیار کر کے اس کی توثیق فرمادی ہے تواس کے بارے میں تردد نہ کرو، اس لیے اللہ تعالی کا تھم اور مہر بانی ہے۔

ایک بات پر غور کریں کہ ہم حدیث کی تعریف میں ''تقریری حدیث' اس کو کہتے ہیں کہ صحابی نے کوئی بات کہی ہے یا عمل کیا ہے اور جناب بنی اکر م نے معلوم ہونے کے بعد اس پر خاموثی اختیار کر لی ہے اور نگیر نہیں فرمائی، توصحابی کا بیہ قول اور فعل جناب بنی اکر کم کی حدیث اور سنت بن جاتا ہے۔ اسی طرح جناب بنی اکر کم نے کوئی بات فرمائی ہے یا عمل کیا ہے اور وحی کا سلسلہ جاری ہونے کے باوجود اللہ تعالی نے سکوت فرمالیا ہے، تو بنی اکر کم کا قول اور عمل اللہ تعالی کے حکم کا در جہ اختیار کر لیتا ہے۔ اور میری طالب علمانہ دائے میں ''وحی حکمی'' سے ہی کہتے ہیں۔

اب نتیجہ یہ نکلے گاکہ حالت خوف اور جنگ کا قصر توقر آن کریم نے بیان کیا ہے مگر حالتِ امن کے قصر کی بنیاد جناب بنی اکر م کاعمل مبارک ہے، اور دونوں میں کوئی فرق نہیں ہے۔ جبکہ ابوداؤد شریف کی وہ روایت تو آپ حضرات کے ذبن میں ضرور ہوگی کہ جناب بنی اکر م نے فرمایا کہ مجھے قرآن کریم کے علاوہ اور احکام بھی دیے گئے ہیں اور جس چیز کومیں حرام قرار دیتا ہوں وہ بھی اسی طرح حرام سے جیسے اللہ تعالیٰ نے حرام قرار دیا ہے۔

میں نے ان سوالات کا ذکر اس لیے کیا ہے کہ آپ کو عام سوسائی میں جانے کے بعد حدیث نبوگ کے بارے میں اصطلاحی اور فنی سوالات کا سامنا نہیں ہوگا بلکہ اس سے مختلف قسم کے سوالات کا سامنا نہیں ہوگا بلکہ اس سے مختلف قسم کے سوالات کا اضافہ در پیش ہول گے، جن میں سے چندا کیک کا میں نے تذکرہ کیا ہے۔ اور ان میں ایک اور بات کا اضافہ کرنا چاہوں گا کہ قرآن کریم نے جناب نبی اکر ٹم کی حیات مبار کہ کو ''اسوہ حسنہ ''قرار دے کر عمومی زندگی میں ان کی اتباع کا حکم دیا ہے۔ اور جناب نبی اکر ٹم کی حیات مبار کہ میں اوامرو نوابی اور احکام و توانین کے علاوہ بہت سے پہلو ہیں، ان کو معلوم کرنے کا ذریعہ بھی ہمارے پاس صرف حدیث نبوگ ہے۔ اس لیے میری آپ حضرات سے گزارش ہے کہ مدرسہ سے نکل کرباہر کے ماحول کو اجنبی جانتے ہوئے گھبراہ کے کا شکار نہ ہونا بلکہ حوصلہ و تذہر کے ساتھ حالات، ضروریات، اشکالات اور سوالات کا سامنا کرتے ہوئے سوسائی کی راہنمائی کی کوشش کرنا۔ البتداس کے لیے آپ کو مطالعہ کرنا ہوگا، تحقیق و تجزیہ کا ذوق پیدا کرنا ہوگا اور اپنے اساتذہ اور بزرگوں سے رابطہ رکھنا ہوگا۔

امام بخاریٌ محدث بھی ہیں اور فقیہ بھی

اب میں اس حدیث کی طرف آتا ہوں جو ابھی ایک عزیز طالب علم نے بخاری شریف کے آخری سبق کے طور پر پڑھی ہے، زیادہ لمبی بات نہیں کروں گاور نہ بہت کچھ کہنے کی گنجائش موجود ہے، صرف ایک دو پہلوؤں کی طرف توجہ دلاؤں گا کہ امام بخاری گا اس کتاب میں شروع سے بیہ اسلوب ہے کہ احادیث بھی بیان کرتے ہیں اور ان کے ساتھ ان احادیث میں سے اپنے ذوق کے مطابق جو مسائل مستنبط ہوتے ہیں ان کا بھی ذکر کرتے ہیں۔ حدیث کا متن اور سند بیان کرنا محدث کا کام ہے جبکہ احادیث سے مستنبط ہونے والے احکام بیان کرنا فقیہ کا کام ہوتا ہے۔ امام بخاری محدث بھی ہیں اور فقیہ بھی ہیں، دونوں کام کرتے ہیں۔ احادیث بھی بیان کرتے ہیں اور ان سے جو مسائل نواج ہیں۔ احادیث بھی بیان کرتے ہیں کو نکہ احادیث کی تعداد مسائل سے کم بیان کرتے ہیں، بلکہ انہوں نے مسائل زیادہ بیان کیے ہیں کیونکہ احادیث کی تعداد مسائل سے کم بیان کرتے ہیں، بلکہ انہوں نے مسائل زیادہ بیان کے ہیں کو نکہ احادیث کی تعداد مسائل سے کم بیان ہوتے ہیں، یہ فقہی ترتیب ہے اور اسی وجہ سے بعض علماء حدیث کا کہنا ہے کہ بخاری شریف اصلاً فقہ کی کتاب بہتری، یہ فقہی ترتیب ہے اور اسی وجہ سے بعض علماء حدیث کا کہنا ہے کہ بخاری شریف اصلاً فقہ کی کتاب

جبکه حضرت شاه ولی الله قرماتے ہیں که بخاری شریف چار علوم کامجموعہ ہے: (۱) تفسیر (۲) حدیث

(٣) فقه (٢) تاریخ اور امام بخاری نے ان چاروں علوم سے متعلقہ بیش بہاذ خیرہ اپنی اس عظیم کتاب میں جمع کر دیا ہے۔

امام بخاری نے آخری باب اور آخری حدیث میں بھی یہی اسلوب اختیار فرمایا ہے۔ ایک مسئلہ بیان کیا ہے، اس کی موافقت میں قرآن کریم کی ایک آیت کریمہ ذکر کی ہے، اور دلیل میں ایک حدیث بیوگی لائے ہیں۔ مسئلہ عقیدہ سے متعلق ہے کہ "ان اعمال بنی آدم واقوالہم یونن" انسانوں کے اعمال اور اقوال دونوں قیامت کے دن ترازو پر تولے جائیں گے۔ یہ مسئلہ بیان کرنے کی ضرورت اس لیمال اور اقوال دونوں قیامت کے دور میں پھھ گمراہ فرقے وزن اعمال کا انکار کرتے تھے اور ان کا کہنا تھا کہ عمل اور قول تولی جانے والی چیزیں نہیں ہیں، کیونکہ قول اور عمل دونوں صادر ہونے کے بعد ہوا میں تعلیل ہوجاتے ہیں اور ان کاکوئی وجود باقی نہیں رہتا جسے تولا جاسے۔ ان کے اور بھی دلائل ہیں لیکن اس مذکورہ اشکال کا سائنس نے حل پیش کر دیا ہے کہ زبان سے نکلنے والی بات اور بدن سے صادر ہونے والا عمل معدوم نہیں ہو تا بلکہ ریکارڈ ہوجا تا ہے، بلکہ اس کی مقدار بھی متعین ہوجاتی ہے۔ ایک محاورہ ہمارے ہاں بولا جاتا تھا کہ "اذا تلفظ فتلاشی" جب بات منہ سے نکلتی ہے تو معدوم ہوجاتی ہے۔ ایک محاورہ ہمارے ہاں بولا جاتا تھا کہ "اذا تلفظ فتلاشی" جب بات منہ سے نکلتی ہے تو معدوم ہوجاتی ہے۔ ایک مقدار بھی متعین ہوجاتی ہے۔ ایک محاورہ ہمارے ہاں بولا جاتا تھا کہ "اذا تلفظ فتلاشی" جب بات منہ سے نکلتی ہے تو معدوم ہوجاتی ہے، مگراب یہ محاورہ خود "فتلاشی" ہوگیا ہے اور ہر چیزر ریکارڈ ہور ہی ہے۔

امام بخاری ، اہلِ سنت کے بہترین نمائندہ

امام بخاری گا اسلوب یہ ہے کہ مسلہ بیان کرتے ہیں، اس کے مطابق قرآن کریم کی کوئی آیت لاتے ہیں، پھر حدیث بیان کرتے ہیں، اور کوئی بات وضاحت طلب ہو تو آثارِ صحابہ اور آثارِ تابعین گے ذریعے اس کی وضاحت کرتے ہیں۔ یہی اسلوب اہلِ سنت کا ہے، اور میں عرض کیا کرتا ہوں کہ اہلِ سنت کا ہے، اور میں عرض کیا کرتا ہوں کہ اہلِ سنت کے اسلوبِ استدلال اور دائرہ مسدلات میں امام بخاری امت کے بہترین نمائندہ ہیں اور آخ کے فتنوں کے دور میں ان کا یہ اسلوب زیادہ سے زیادہ عام کرنے کی ضرورت ہے، کیونکہ حدیث و سنت اور تعامل صحابہ گوبنیا دبنالیاجائے تو کوئی فتنہ پریشانی کا باعث نہیں بن سکتا۔

آخری باب میں امام بخاریؓ نے یہی کیاہے، یہ مسکد بیان کیاہے کہ قیامت کے دن انسانوں کے اعمال واقوال کا وزن ہوگا، اس کی موافقت میں قرآن کریم کی آیت مبارکہ "ونضع الموازین القسط لیوم القیامة" کو ترجمة الباب کا حصہ بنایاہے، اور دلیل میں حدیث رسولؓ بیان کی ہے جس میں جناب

نی اکر م نے ذکر کے دو کلموں "سبحان الله و بحمدہ سبحان الله العظیم" کی فضیلت بیان کرتے ہوئے فرمایا کہ "ثقیلتان فی المیزان" یہ دو جملے قیامت کے دن ترازو پر بہت وزنی ہوں گے۔ اور اس جملہ سے انہوں نے وزنِ اعمال پر استدلال کیا ہے ، اس کے ساتھ ہی ایک آیت کر بیہ سے جولفظ "قسطاس" آیا ہے ، اس کی ایک تابعی حضرت قتادہ کے قول کے ساتھ تشریح کردی ہے۔

طلبه وطالبات كونصيحت

ان گزار شات کے بعد میں طلبہ اور طالبات کوایک بار پھر مبارک باد دیتے ہوئے بطور نصیحت سیر عرض کروں گاکہ:

- یہ جو پچھ آپ نے پڑھا ہے اس کی حفاظت بھی ضروری ہے۔ کیونکہ کوئی بھی کمائی ہواگر اس کی حفاظت نہ کی جائے اور وہ ضرورت کے وقت کام نہ آئے تووہ کمائی نہیں بلکہ صرف مشقت ہوتی ہے۔ جبکہ علم کی کمائی اور دین کی کمائی سے بہتر کوئی کمائی نہیں ہے، اس کی حفاظت عمل کے ساتھ اور پڑھنے پڑھانے کا شغل جاری رکھنے سے ہوگی۔ اس لیے تعلیم و تذریس کے ساتھ کسی نہ کسی درجہ میں تعلق ضرور قائم رکھیں ورنہ سب پچھ بھول جائے گااور محنت ضائع چلی جائے گ
- اس کے ساتھ ہی فتوں کے اس دور میں اپنے اکابر واسلاف کے ساتھ وابستہ رہیں اور است کے اجماعی تعامل کے دائرے کولازم پکڑیں۔ فتنوں سے محفوظ رہنے کے لیے ضروری ہے کہ امت کے اجماعی تعامل کی پابندی کرتے ہوئے اسلاف و اکابر سے مسلسل راہنمائی حاصل کرتے رہیں، اللہ تعالی ہم سب کوعمل کی توفیق سے نوازیں اور ہمارے بزرگوں کے اس گلشن علم وعمل کو ہمیشہ آبادر کھیں، آمین یارب العالمین۔

حفظ حدیث کا قابل رشک ذوق

(روزنامه اسلام، لا بهور - يكم من ۱۵(۲۰)

گزشتہ ماہ کے دوران ملک کے مختلف شہروں کے دنی مدارس میں بخاری شریف کے آخری سبق کی بیسیوں مجالس میں شرکت کی سعادت حاصل ہوئی اور تھوڑی بہت گفتگو کا موقع بھی ملا۔ یہ سلسلہ اب بھی جاری ہے مگر دوروز قبل شاہ کوٹ ضلع شیخو پورہ میں ایک ایسی تقریب میں حاضری کا شرف حاصل ہواہے جس کی خوشی کے اظہار کے لیے یقینًا میرے پاس الفاظ نہیں ہیں۔

ماضى ميں حفظ حديث كى روايت

پرانے دور میں احادیث کو زبانی یاد کرنے کا ذوق پایا جاتا تھا اور قرآن کریم کی طرح حدیث کے حفاظ بھی بڑی تعداد میں موجود ہوتے تھے۔ یہ شوق رفتہ رفتہ کم ہو تاجار ہاہے اور آج احادیث کو اہتمام کے ساتھ یاد کرنے اور یاد کرانے کا کوئی نظم کم از کم ہمارے علم میں نہیں ہے۔ قریب کے دور میں حافظ الحدیث حضرت مولانا مجمد عبداللہ در خواستی رحمہ اللہ تعالیٰ اس شرف کے ساتھ موصوف تھے کہ انہیں ہزاروں احادیث سند اور متن کے ساتھ یاد تھیں جن کی تعداد دس ہزار سے زائد بتائی جاتی ہے۔ وہ ہر مجلس میں احادیث سنانے کا ذوق رکھتے تھے۔ مجھے کم و بیش دوعشروں تک ان کی مجالس میسر رہی ہیں اور یہ یاد نہیں ہے کہ خلوت یا جلوت کی کوئی مجالس ایس ہوجس میں انہوں نے کوئی نہ کوئی حدیث نہ سنائی ہو۔ وہ "خوات فی حدیث الرسول" تھے اور اکثر یہ پڑھا کرتے تھے کہ

ما ہر چپہ خواندہ ایم فراموش کردہ ایم الا حدیث یار کہ تکرار می کنیم ''لینی ہم نے جو کچھ بھی پڑھا ہے سب بھلا دیا ہے سوائے دوست کی ہاتوں کے جن کاہم تکرار کرتے رہتے ہیں۔''

یقیناً اب بھی کچھ بزرگ اس ذوق کے ہوں گے جو ہمارے علم میں نہیں ہیں ،اس لیے چند ماہ قبل

حضرت در خواسیؓ کے فرزندار جمند مولانا فداء الرحمن در خواسی کے ساتھ حسن ابدال میں ان کے قائم کردہ تعلیمی ادارہ"مرکز حافظ الحدیث در خواسیؓ"میں اس بات پر مشاورت ہوئی کہ حفظِ حدیث کے اس ذوق کو زندہ کرنے کے لیے کوئی صورت اختیار کرنی چاہیے اور ذہین نوجوان علماء کرام کو توجہ دلانی چاہیے کہ وہ محدثین کی اس روایت کے احیا کے لیے محنت کریں۔

مولانامحد طيب اور مولانامحمه عابد كاحفظ بخارى شريف

اس فضا میں گرشتہ روز شاہو نے جانا میرے لیے اس خوشجری کا باعث بناکہ ایک نوجوان عالم دین نے تن تنہا اس کا آغاز کر دیا ہے۔ شاداب ٹیکسٹائل ملز شاہو نے کی جامع مسجد کے امام مولانا محمد طیب کہتے ہیں کہ انہیں ایک موقع پر جناب نی اکرم صلی اللہ علیہ وسلم کی زیارت خواب میں نصیب ہوئی جن کے پاس چند حفاظ حدیث بزرگ بیٹھے تھے۔ رسول اکرم صلی اللہ علیہ وسلم نے ان سے یعنی مولانا محمد طیب سے کہا کہ وہ بھی ان کے پاس بیٹھ جائیں۔ وہ تھوڑی دیر وہاں بیٹھے اور اس کے بعد ان کی آئھ کھل طیب سے کہا کہ وہ بھی ان کے پاس بیٹھ جائیں۔ وہ تھوڑی دیر وہاں بیٹھے اور اس کے بعد ان کی آئھ کھل گئی۔ وہ اس کی تعبیر یہ سمجھ کہ انہیں حدیث نبوگ یاد کرنے کی تلقین کی گئی ہے۔ چنا نچہ انہوں نے بخاری شریف حاکم ناشروع کی ۔ شاداب مل کے قریب ہی مسجد عائشہ کے امام مولانا محمد عابد، فاضل جامعہ اشرفیہ لا ہور اس پر آمادہ ہوئے اور انہی سے بخاری شریف یاد کرنا شروع کر دی۔ انہوں نے کم و بیش دو سال میں پوری بخاری شریف یاد کرنا شروع کردی۔ انہوں نے کم و بیش دو سال میں پوری بخاری شریف یاد کرنا شروع کی دھور میں میں اس سے بخاری شریف کی آخری روایت سننے کا اعزاز میں نے حاصل کیا۔

میرے لیے بیہ بات بھی بے حد خوشی کی تھی کہ مولانا محمد طیب جنہوں نے خود بخاری شریف یاد کر کے اپنے ایک دوست کو یاد کر ائی، جامعہ نصر ۃ العلوم کے فضلاء میں سے ہیں اور ان کی شادی گلھڑ میں ہوئی ہے۔ وہ بتارہ سے تھے کہ ان کا نکاح بھی ہمارے والدمحرّم حضرت مولانا محمد سرفراز خان صفدر ؓ نے پڑھایا تھا۔ لیکن جب وہ اس بات کا ذکر کر رہے تھے کہ انہوں نے حضرت شیع گی قبر پر برکت اور ایصال ثواب کے لیے بخاری شریف کی کتاب الا میان زبانی پڑھی ہے تو میرے دل میں رشک و حسرت کے جذبات اللہ تے ہوئے آئھوں تک جا پہنچے تھے۔

حضرت امام بخاریؓ کے مزار پر

اس پر مجھے ایک پرانا واقعہ یاد آگیا کہ روسی استعار سے از بکستان کی آزادی کے بعد ایک موقع پر مولانا مفتی نظام الدین شامزئی ، مولانا فداء الرحمٰن در خوائتی ، مولانا سعید احمد جلال پوری شہید ، مولانا مفتی محمد جمیل خان شہید ، اور دیگر علماء کرام کے ساتھ از بکستان جانے کا موقع ملا توہم تا شقند اور سمر قند کے مختلف مراکز کے علاوہ خر تنگ میں حضرت امام بخاری کی قبر پر بھی حاضر ہوئے۔ ہماری حاضری وہاں دعا کے لیے تھی مگر مولانا مفتی نظام الدین شامزئی شہید اپنے ساتھ بخاری شریف لے کر گئے سے اس دعا کے لیے تھی مگر مولانا مفتی نظام الدین شامزئی شہید اور انہوں نے بخاری شریف کی آخری روایت وہاں اس انداز سے پڑھی جیسے کوئی شاگر داپنے استاذ کو سبق سنار ہا ہو۔ ہم بھی ان کے سامعین میں سے اور اس سعادت میں شرکہ ہے۔

بہر حال مولانا محمد طیب اور مولانا محمد عابد کا بیر ذوق دیکھ کریے حد خوشی ہوئی اور دل میں ایک امید سی پیدا ہوگئ ہے کہ اگر تھوڑی سی توجہ دی جائے توماضی کی اس بابر کت روایت کا احیا کچھ زیادہ مشکل نہیں ہے۔

ع ذرانم ہو تو یہ مٹی بہت زر خیز ہے ساقی

امام بخاری کی علمی دیانت

(روزنامه اسلام، لا بهور – ۱۵ منی ۱۵+۲ء)

بخاری شریف کی تعمیل کی تقریبات کاسلسله ابھی چل رہا ہے اور مختلف پہلوؤں پر متنوع گفتگو کا موقع مل رہا ہے۔ بعض احباب نے تقاضا ہے کہ اس بات چیت کو مربوط شکل دی جائے جو سرِ دست میرے لیے مشکل ہے، ارادہ ہے کہ رمضان المبارک کے دوران فرصت کے لمحات میسر آنے پر اس کی کوشش کروں گا، ان شاء اللہ تعالی۔ سرِ دست چند پہلو تحریری صورت میں قاریکن کی نذر کیے جا رہے ہیں۔

امام بخاری کی فقہ

امام بخاریؓ کا ذوق ہیہ ہے کہ وہ "الجامع اصحے" میں صرف احادیث بیان نہیں کرتے بلکہ ان سے مستنظ ہونے والے احکام و مسائل کا ذکر بھی کرتے ہیں۔ بلکہ پہلے وہ مسئلہ بیان کرتے ہیں جوان کے نزدیک اس حدیث سے قائم ہورہا ہے اور مسئلہ بیان کرنے کے بعداس سے متعلقہ حدیث بیان کرتے ہیں۔ حتی کہ جو مسئلہ وہ قائم کرتے ہیں اس کے بارے میں اکثر مقامات پر پوری حدیث بھی ذکر نہیں کرتے بیں اس کے بارے میں اکثر مقامات پر پوری حدیث بھی ذکر نہیں کرتے بیں جواس مسئلہ کی وضاحت کے لیے ضروری ہوتی کرتے بیل جواس مسئلہ کی وضاحت کے لیے ضروری ہوتی ہے۔ یہ بات عام طور پر کہی جاتی ہے کہ "فقہ البخادی فی تواجمه" امام بخاریؓ کا نققہ اور ان کی فقہ ان باواب اور عنوانات میں موجود ہے جوانہوں نے احادیث پر قائم کیے ہیں۔

بخاری شریف کی روایات کی تعداد

اسی طرح یہ بات بھی مد نظر رہے کہ تراجم ابواب کی تعداد ساڑھے چھ ہزار سے زیادہ ہے جبکہ سکرار حذف کرکے احادیث کی تعداد ساڑھے چپار ہزار کے لگ بھگ رہ جاتی ہے۔ اس کا مطلب میہ ہے۔ ہے کہ بخاری شریف میں احکام و مسائل کی تعداد زیادہ ہے اور احادیث کی تعداد ان سے بہت کم ہے۔

یہ ساری علامات فقہی ترتیب کی ہیں اس لیے میں ایک طالب علمانہ بات یہ عرض کیا کرتا ہوں کہ بخاری شریف صرف حدیث کی کتاب نہیں ہے بلکہ اس کے ساتھ ساتھ فقہ کی کتاب بھی ہے جس میں امام بخاریؓ نے ایک فقیہ اور مجتہد کے طور پر اپنی ساری فقہ سمودی ہے۔

قرآن وحديث اورفقه كاباتهي تعلق

حدیث و فقہ الگ الگ علوم نہیں ہیں بلکہ ایک ہی ماخذ کے مختلف اظہار ہیں اور آپس میں لازم و ملزوم ہیں:

- حدیث کوسنداور متن کے ساتھ بیان کرناروایت اور حدیث کہلاتا ہے،
 - جبکه اس میں مسائل واحکام کااستنباط کرنافقه شار ہوتا ہے۔

جہاں حدیث ہوگی وہاں ظاہر بات ہے کہ فقہ بھی ہوگی، اور جہاں فقہ ہوگی یقیناً اس کی پشت پر کوئی نہ کوئی حدیث بھی ہوگی۔ ان کا باہمی تعلق اس طرح کا ہے جو دودھ اور مکھن کا ہے۔ دودھ اپنی اصل حالت میں دودھ کہلا تاہے، جبکہ اس میں سے تھی نکلتا ہے، مکھن بنتا ہے، پنیر اور کھویا نکلتا ہے، ملائی اور کریم نکالی جاتی ہے اور بر فی بھی اس سے بنتی ہے۔ اب بیساری چیزیں بظاہر الگ الگ نظر آنے کے باوجود دودھ سے الگ نہیں ہیں بلکہ اس کا حصہ اور ثمرہ ہیں۔ اس لیے حدیث اور فقہ الگ الگ علوم نہیں ہیں بلکہ ایک کا حصہ اور ثمرہ ہیں۔ فقہ کا یہی تعلق قرآن کریم کے ساتھ ہے۔ قرآن کریم کی آت پیڑھی جائے توبہ تلاوت وقراءت ہے لیکن اس میں سے مسائل واحکام کا استنباط کیا جائے توبہ تلاوت وقراءت ہے لیکن اس میں سے مسائل واحکام کا استنباط کیا جائے توبہ تلاوت وقراءت ہے لیکن اس میں سے مسائل واحکام کا استنباط کیا جائے توبہ تلاوت وقراء ت ہے لیکن اس میں سے مسائل واحکام کا استنباط کیا جائے توبہ تلاوت وقراء ت ہے لیکن اس میں سے مسائل واحکام کا استنباط کیا جائے توبہ تلاوت وقراء ت ہے لیکن اس میں سے مسائل واحکام کا استنباط کیا جائے توبہ تلاوت وقراء ت ہے لیکن اس میں ہوتے ہیں۔

امام بخاری کی علمی دیانت

امام بخاریؓ کے ذوق اور ان کی عظمت کے بیسیوں پہلوبیان کیے جاتے ہیں جن میں سے ان کی علمی دیانت کے حوالہ سے ایک پہلوذکر کرنا چاہتا ہوں جس کی طرف آج کے دور میں علاء کرام اور فضلاء کرام کوزیادہ توجہ دنی چاہیے۔امام بخاریؓ کے حوصلہ اور علمی دیانت کا یہ پہلوہم سب کے لیے لائقِ تقلید ہے کہ ان کے اساتذہ میں امام محمد بن یجیٰ ذبلیؓ آیک بڑے محد شے جن کی مندِ حدیث نیشالور میں تھی۔ اور امام بخاریؓ نے ان سے استفادہ کے بعد نیشالور میں ہی اپنی مجلس قائم کرنے کا

ارادہ کر لیا تھا۔ مگر استاذ محترم سے ایک علمی مسئلہ پر اختلاف ہوگیا۔ امام ذہلی ؓ حنابلہ کے امام تھے اور خلق قرآن کے مسئلہ پر اس دور میں اس حد تک شدت آگئی تھی کہ ''قرآن کریم مخلوق نہیں ہے''کا اطلاق ظاہری الفاظ اور قرآن کریم سے متعلقہ ہر چیز پر کیا جانے لگا تھا۔ اس کو متوازن کرنے کے لیے امام بخاریؓ نے فرمایا کہ قرآن کریم اللہ تعالی کا کلام اور غیر مخلوق ہے، لیکن جوالفاظ میری زبان پر جاری ہوتے ہیں یہ مخلوق ہیں۔ انہوں نے جب یہ کہا کہ "لفظی بالقرآن مخلوق" توان کے استاذ محترم امام ذبلیؓ نے ان پر "ضال و مضل" ہونے کا فتو کی صادر کر دیا اور حدیث کے طلبہ کومنع کر دیا کہ وہ امام بخاریؓ گی مجلس میں جائے گا وہ میری مجلس بین نہ آئے۔

اس پر علمی حلقوں میں ردعمل کا اظہار ہوا۔ امام ابوزرعہ اور ابوحاتم نے امام بخاری کی روایات کا بائیکاٹ کر دیا۔ امام سلم نے جو امام ذبلی اور امام بخاری دونوں کے شاگر دیتے ، اپنی کتاب میں دونوں سے کسی کی روایت نہیں لی۔ امام بخاری کو استاذ محترم کے فتوی کے بعد نیشا پور چپوڑ نا پڑا اور اس فتوی نے علمی حلقوں میں خاصی گہما گہمی پیدا کر دی۔ مگر امام بخاری کی بیہ عظمت ہے کہ انہوں نے امام ذبلی نے علمی حلقوں میں خاصی گہما گہمی پیدا کر دی۔ مگر امام بخاری کی بیہ عظمت ہے کہ انہوں نے امام ذبلی کے فتوی کو قبول نہیں کیا اور اس کا مقابلہ بھی نہیں کیا ، جبکہ اختلاف کے باوجود ان کے احترام میں بھی کوئی فرق ظاہر نہیں ہونے دیا۔ حتیٰ کہ امام ذبلی گی طرف سے اپنے گمراہ ہونے کے فتوی کے باوجود انہوں نے بخاری شریف میں اپنے اسی استاذ محترم سے تیس کے لگ بھگ روایات لی ہیں جو آج بھی بخاری شریف کا حصہ ہیں۔ ہمارے استاذ محترم الاستاذ عبد الفتاح ابو غدۃ رحمہ اللہ تعالی نے اس کی بخاری شریف کا حصہ ہیں۔ ہمارے استاذ محترم الستاذ عبد الفتاح ابو غدۃ رحمہ اللہ تعالی نے اس کی تفصیل حضرت مولانا ظفر احمد عثمانی گی عظیم تصنیف ''اعلاء السنن '' کے مقدمہ کے حاشیہ میں تحریر کی ہے جو ہرصاحبِ علم کو پڑھنی چاہیے۔

امام بخاری کی عظیم تصنیف ''الجامع الصحح'' پڑھتے اور پڑھاتے ہوئے اساتذہ اور طلبہ کوامام بخاری گ کے ذوق واسلوب اور بخاری شریف کی ان خصوصیات وامتیازات کو بھی پیش نظر رکھنا چاہیے تاکہ اس سے صححج استفادہ کیاجا سکے۔

بخاری شریف کوایک نظام حیات کے طور پر بھی پڑھیں

(روزنامه اسلام، لا بور ۲۵ اگست ۱۵۰۲ء)

الم الست کو جامعہ نعمانیہ قاضی کوٹ ضلع گوجرانوالہ میں دورہ کہ حدیث شریف کے آغاز کی تقریب میں شرکت کا موقع ملا۔ خانقاہ سراجیہ کندیاں شریف کے سجادہ نشین حضرت مولانا خواجہ خلیل احمہ مہمانِ خصوصی تھے۔ جامعہ امدادیہ فیصل آباد کے شیخ الحدیث مولانا مفتی محمد طیب نے بخاری شریف کی پہلی روایت پڑھاکر دورہ کہ دیث کا افتتاح کیا۔ جبکہ مولانا مفتی محمد حسن، لاہور اور راقم الحروف نے خطاب کیا۔ اس موقع پر جوگزار شات طلبہ کے سامنے پیش کیں، ان کا خلاصہ درج ذیل ہے:

بعد الحمد والصلوة _ ابھی مولانامفتی محمد طیب صاحب نے آپ حضرات کو بخاری شریف کا پہلاسبق پڑھایا ہے اور امام بخاریؓ کے امتیازات اور بخاری شریف کی خصوصیات پر بہت عمدہ اور مفید گفتگو فرمائی ہے، میں بھی اسی حوالہ سے دو جیار گزار شات پیش کرنا جیا ہوں گا۔

بخاری شریف حضرت شاه ولی الله کی نظر میں

آپ ساراسال بخاری شریف پڑھیں گے اور آپ کے اساتذہ حدیث اور علم حدیث کے فیوض و افادات سے آپ کو آگاہ کریں گے۔ میری گزارش سے ہے کہ اس بات کو ذہن میں رکھ لیس کہ آپ نے بخاری شریف کوکس طرح پڑھنا ہے اور کیآ بچھ کر پڑھنا ہے۔ بخاری شریف بنیادی طور پراحادیث نبویہ کامستند ترین ذخیرہ ہے ،اسے حدیث کی کتاب بچھ کر پڑھاجا تا ہے ،اور بیابت بالکل درست ہے۔ گر حضرت شاہ ولی اللہ دہلوگ نے بخاری شریف کے تراجم ابواب پراپنے رسالہ کے آغاز میں بے فرمایا ہے کہ حضرت امام بخاری نے نظامی اور بی بہت سے علوم کی جامع کے حضرت امام بخاری نے نہوں ای البحامے الصحیح المسند المختصر من امور دسول کتاب ہے۔ اس کتاب کا پورانام اس طرح ہے "الجامع الصحیح المسند المختصر من امور دسول

الله صلى الله عليه وسلم و سننه وايامه" - اس كا پهلا لفظ الجامع ہے اور اسى كے حوالہ سے ميں نے حضرت شاہ ولى الله دہلويؓ كے ارشاد كاذكركياہے - ان كاكہناہے كه

- بخاری شریف میں قرآن کریم کی تفسیر کے بارے میں ہزاروں روایات ذکر کی گئی ہیں اور ان کی تشریف علی فران کریم کی تفسیر کے بارے میں ہزاروں روایات ذکر کی گئی ہیں اور ان کی کے تشریخ حدیثِ نبوگ کی روشنی میں گئی ہے۔ بخاری شریف کا آغاز قرآن کریم کی آیت پر ہی ہوگا۔ جبکہ در میان میں شاید ہی آپ کو کوئی صفحہ قرآن کریم کی آیت یا کسی جملہ سے خالی ملے ، اس لیے بیہ تفسیر قرآن کریم کی کتاب ہے۔
- امام بخاریؒ نے صرف احادیث بیان نہیں کیں بلکہ قرآن کریم کی آیات اور جناب نبی اکر م صلی

 اللہ علیہ وسلم کی احادیث سے ہزاروں احکام و مسائل مستنبط کیے ہیں۔ وہ پہلے مسکہ بیان

 کرتے ہیں، پھر اس کے مطابق قرآن کریم کی آیت، حدیث نبویؓ، اور آثارِ صحابہؓ و تابعینؓ

 لاتے ہیں، جس سے اہلِ سنت کے منبج استدلال کی وضاحت بھی ہوجاتی ہے کہ ہمارے دین

 کی کسی بھی بات کی بنیاد قرآن کریم کے بعد احادیث اور آثارِ صحابہؓ پرہے۔ اور یہی اہلِ سنت

 کی اعتقادی وفقہی اساس ہے۔ قرآن و سنت سے احکام مستنبط کرنے کو فقہ کہتے ہیں۔ فقہ و

 شریعت قرآن و حدیث سے الگ کوئی علم نہیں ہے، بلکہ قرآن و حدیث سے مستنبط ہونے

 والے احکام و مسائل ہی فقہ کہلاتے ہیں۔
- فقہ کا قرآن و حدیث کے ساتھ وہی تعلق ہے جو مکھن، پنیر، ملائی، کریم اور دہی کا دودھ کے ساتھ ہوتا ہے۔ جبکہ امام بخاریؓ نے جو مسائل مستنبط کیے ہیں ان کی تعداد بخاری شریف میں ساٹھ چھ ہزار کے لگ بھگ ہے، اور تکرار کے بغیر روایات کی تعداد ساڑھے چار ہزار کے آگے چھچے بیان کی جاتی ہے۔ گویا مسائل زیادہ بیان ہوئے ہیں اور احادیث و روایات ان سے کم ہیں۔ اس لیے بخاری شریف فقہ کی کتاب بھی ہے۔
- حضرت شاہ ولی اللہ دہلویؒ فرماتے ہیں کہ امام بخاریؒ نے ''سیر ومغازی''لینی تاریخ کو بھی اس میں کمال درجہ میں شامل کیا ہے۔ امام بخاریؒ صفِ اول کے مؤرخ ہیں، انہوں نے تاریخی روایات کوجس ذوق واہتمام کے ساتھ بیان کیا ہے وہ انہی کا حصہ ہے۔

• اسی طرح امام بخاریؓ نے "زہدور قائق" سے متعلقہ روایات کو بھی جمع کیا ہے جسے سلوک و احسان کہاجا تا ہے، اور اسے تصوف سے بھی تعبیر کر لیاجا تا ہے۔

اس طرح بخاری شریف اصلاً توحدیث کی کتاب ہے مگر حضرت شاہ ولی اللہ دہلوئ کے نزدیک ہیر (ا) تفسیر (۲) فقہ (۳) تاریخ اور (۴) سلوک واحسان کی کتاب بھی ہے۔ چینانچیہ پڑھنے پڑھانے والوں کو بخاری شریف کی اس جامعیت کوسامنے رکھ کر اس سے استفادہ کرناچا ہیے۔

بخارى شريف اور نظام حيات

بخاری شریف کی اس "جامعیت" کا ایک اور حوالہ دینا چاہوں گاجس کا ذکر مولانا مفتی محمد طیب نے بھی کیا ہے اور وہ سیہ کہ اس میں انسانی زندگی کے تمام شعبوں کا احاطہ کیا گیا ہے۔انسانی سوسائٹ میں زندگی کے چار بڑے دائرے ہیں:

- ا. فردکی زندگی،
- ۲. خاندانی زندگی،
- ۳. سوسائڻ اور قوم کي زندگي،
- م. اورعالمي وبين الاقوامي زندگي _

اسلامی تعلیمات انسانی زندگی کے ان چاروں دائروں کے حوالہ سے واضح طور پر موجود ہیں۔امام بخاریؓ نے اپنے دور کے حوالہ سے زندگی کے ان سب شعبوں کے بارے میں قرآن وسنت اور آثارِ صحابہ و تابعین کے ذرایعہ امتے سلمہ اور نسلِ انسانی کی راہ نمائی کی ہے۔ میں اسے بوں تعبیر کرتا ہوں کہ بخاری شریف کو اسلام کے مکمل نظام حیات کے طور پر بھی پڑھا جائے، اس میں صرف اعتقادات، عبادات، معاملات، آداب اور اخلاقیات ہی نہیں بلکہ زندگی کے اجتماعی شعبوں کے احکام و قوانین بھی بیان کیے گئے ہیں۔اگر آپ اس ذوق کے ساتھ بخاری شریف پڑھیں اور پڑھائیں گے توآپ کو اس میں سیاسی نظام بھی ملے گا، معاشی نظام بھی ملے گا، خارجہ پالیسی بھی ملے گی، جنگ اور سلح کے احکام بھی ملیس کے، قومی زندگی کی ضروریات بھی اس میں موجود ہیں، بین الاقوامیت کے نقاضے بھی اس میں موجود ہیں، بین الاقوامیت کے نقاضے بھی اس میں دوسری جگہ تصور بھی نہیں، اور خاندانی نظام کے بارے میں تو اس سے زیادہ جامع اور فطری احکام کاکسی دوسری جگہ تصور بھی نہیں کیا جاسکتا۔

میں نے ایک سیمینار میں ''نبی اکر م صلی اللہ علیہ وسلم کی خار جہ پالیسی '' پر گفتگو کرتے ہوئے قرآن کریم کی چند آیات اور بخاری شریف کی ایک تفصیلی روایت کا حوالہ دیا توایک انتہائی مقتدر شخصیت نے جو سیمینار کی صدارت فرمار ہے تھے، بعد میں حیرانی کے ساتھ مجھ سے بوچھا کہ کیا قرآن و حدیث میں ''خار جہ پالیسی''کاذکر بھی موجو دہے ؟ میں نے عرض کیا کہ بڑی تفصیل کے ساتھ ہے مگر اسے بیجھنے اور بیان کرنے کے لیے توجہ اور ذوق کی ضرورت ہے۔ اس لیے میں دور ہ حدیث کے طلبہ سے گزارش کروں گا کہ بخاری شریف کو ایک نظام حیات کے طور پر بھی پڑھیں، اس لیے کہ آج کے دور میں سب سے زیادہ ضرورت اسی بات کی ہے۔

«خبرِ واحد" اور اس کی حفاظت کااهتمام

(روزنامهانصاف،لاہور-۵افروری۱۰۱۸ء)

گزشتہ روزایک نوجوان نے مجھ سے سوال کیا کہ کیا جناب بی اکر م صلی اللہ علیہ وسلم نے خبر واحد کی حفاظت کا اہتمام کیا تھا؟ میں نے بوچھا کہ بیٹا آپ کی تعلیم کیا ہے؟ بتایا کہ تھرڈ ایئر کاسٹوڈنٹ ہوں۔
پھر بوچھا کہ دنی تعلیم کہاں تک حاصل کی ہے؟ جواب دیا کہ ایک مکتب میں ناظرہ قرآن کریم اور نماز
وغیرہ کی تعلیم حاصل کی تھی۔ میں نے دریافت کیا کہ علم حدیث کی کوئی کتاب اردو میں مطالعہ کی ہے؟
جواب دیا کہ نہیں۔ میں نے سوال کیا کہ بیٹا خبر واحد کے بارے میں آپ کوئس نے بتایا ہے کہ یہ کیا
ہوتی ہے؟ کہنے لگاکہ ٹی وی چینل کے ایک پروگرام میں یہ کہا گیا ہے کہ بی اکرم صلی اللہ علیہ وسلم نے خبر واحد کی حفاظت کاکوئی اہتمام نہیں کیا تھا۔

بے خبری کا جال

میں سوچ میں پڑگیا کہ بیاب نوجوان نہیں ہے،اس جیسے ہزاروں نوجوانوں نے بیات سی ہوگی اور الجھن کا شکار ہوئے ہوں گے۔اس بے چارے نے توسوال کرنے کی ہمت کرلی ہے ور نہ اس قسم کے کئی نوجوان اسی طرح کی المجھنوں کا شکار ہوکر اندر ہی اندر کڑھتے رہتے ہیں اور بالآخرا ہمان ویقین سے ہاتھ دھو بیٹھتے ہیں۔ یہ آج کے دور کی مخصوص تکنیک ہے کہ وہ جدید تعلیم یافتہ حضرات جو دین کی بنیادی تعلیمات سے بے خبر ہوتے ہیں بلکہ انہیں ریاستی نظام تعلیم میں پورے اہتمام کے ساتھ قرآن و سنت کے بارے میں بنیادی معلومات تک سے بے خبر رکھا جاتا ہے،ان کے سامنے علمی نوعیت کے سوالات رکھ کر انہیں کنفیوژ کیا جائے اور پھر انہیں آہتہ آہتہ دین و مذہب کے ٹریک سے اتار دیا جائے۔ یہ تکنیک اور طراقی وار دات آج کے دور کا ایک بڑافتنہ ہے جو پوری پلانگ کے ساتھ نئی نسل کو جائے۔ یہ تکنیک اور طراقی وار دات آج کے دور کا ایک بڑافتنہ ہے جو پوری پلانگ کے ساتھ نئی نسل کو گھرے میں اور کوشش کرتا ہوں کہ محبت پیار کے ساتھ ان کوان کی ذہنی سطے کے مطابق اصل بات سمجھا دی جائے۔

خبرِ واحد کیا ہوتی ہے؟

پہلاسوال میہ کہ خبرِ واحد کیا ہوتی ہے؟ میں نے نوجوان کو بتایا کہ بیٹا خبرِ واحد کا مطلب ہیہ ہے کہ جناب نبی اگرم صلی اللہ علیہ وسلم کا کوئی ارشادیا عمل روایت کرنے والا صرف ایک ہی صحافی ہو۔ توکیا ایسی روایت قبول کی جائے گی اور وہ شرعًا جحت ہوگی یا نہیں؟ اس پر علمی اور فنی سطح پر محدثین کرام اور فقہاء عظام نے تفصیلی بحث کی ہے اور اس کے مختلف مدارج اور شرائط کا ذکر کیا ہے۔ مگر تمہارے لیے اتنی بات سمجھ لینا ہی کافی ہے کہ اگر آنحضرت کا کوئی تھم ، ارشادیا عمل صرف ایک صحافی ہے در لیع جمیں معلوم ہوا ہے توکیا ہمارے لیے اس کومان لیناضر وری ہے یا کسی " وانشور "کی بات س کر اسے نظر انداز کر دیا جائے گا؟

دوسراسوال بیہ ہے کہ کیا جناب نبی کریم نے ایسی باتوں کی حفاظت کا کوئی اہتمام کیا تھا؟اس سوال کا مقصد بیہ نظر آتا ہے کہ جب آنحضرت نے خوداس کا اہتمام نہیں فرمایا تھا تو پھر ہمیں اس کے تردد میں پڑنے کی کیاضرورت ہے ؟اس سوال کے دو پہلوہیں جنہیں الگ الگ دیکھنا ہوگا:

جمع وحفاظت كاامتمام

جہاں تک '' حفاظت کے اہتمام ''کا تعلق ہے وہ توجناب رسول اللہ ؓ نے قرآن کریم کے بارے میں بھی نہیں کیا تھا۔ آپ مسلسل تئیں سال تک نازل ہونے والے قرآن کریم کی آیات اور سورتیں صحابہ کراٹم کوسناتے رہے جو ہزاروں لوگوں نے یاد کرلیں ، جبکہ رسول اللہ ؓ نے ان کی ترتیب اور دیگر ضروری امور بھی انہیں سمجھادیے جس سے سینکڑوں صحابہ کراٹم قرآن کریم کے حافظ بن گئے۔ مگر قرآن کریم کو کتابی شکل میں جمع کرنے اور تحریری صورت میں محفوظ کرنے کا کام آخصرت کے وصال کے بعد حضرت ابو بکڑی خلافت کے دور میں مکمل کیا گیا۔ اب اگر کوئی صاحب یہ سوال اٹھادیں کہ کیا بی لیعد حضرت ابو بکڑی خلافت کے دور میں مکمل کیا گیا۔ اب اگر کوئی صاحب یہ سوال اٹھادیں کہ کیا بی جو اب قرآن کریم کو ایک جمع و حفاظت کا اہتمام "کہا جاتا ہے وہ آپ کے وصال کے بعد ہوا تھا۔ مگر جواب قرآن کریم کی جمع و حفاظت کا بہتمام "کہا جاتا ہے وہ آپ کے وصال کے بعد ہوا تھا۔ مگر یہ جواب قرآن کریم کی جمع و حفاظت کے پراسیس سے بے خبر لوگوں کے لیے کس قدر المجھن اور یہ جواب قرآن کریم کی جمع و حفاظت کے پراسیس سے بے خبر لوگوں کے لیے کس قدر المجھن اور کنیوژن کا باعث بن سکتا ہے ،اس کا اندازہ سوال اٹھانے والے صاحب کو شاید پوری طرح نہیں ہوگا۔

خبرِ واحد حدیثِ نبوگ کی ایک قسم ہے جبکہ احادیثِ نبویگ جمع و ترتیب اور حفظ و روایت کا بیشتر کام صحابہ کرائم، تابعین اُ وراتباع تابعین اُ کے دور میں ہواتھا جے امت نے مجموعی طور پر قبول کیا اور محدثین کرام کے اس کام کوہر دور میں پوری امت کا اعتماد حاصل رہا ہے۔ اس لیے الگ سے بیہ سوال اٹھانا کہ کیا نبی اکر م نے خبرِ واحد کی حفاظت کا اہتمام کیا تھا، حدیث و سنت کی حفاظت و روایت کے مجموعی نظام کے بارے میں بے اعتمادی کی فضا پیراکر نے کے متر ادف ہوگا۔

بخارى شريف مين "اخبار الآحاد"

سوال کا دوسرا پہلویہ ہے کہ کیاکسی ایک صحابی کی روایت قابلِ قبول ہے اور شرعًا دلیل بنتی ہے؟
اس پر تفصیل میں جانے کی بجائے بخاری شریف کے ایک مستقل باب کا حوالہ دے دینا کافی ہے جو
"اخبار الآحاد" کے عنوان سے ہے۔ امام بخاریؓ نے اس میں ڈیڑھ در جن کے لگ بھگ الیمی احادیث
بیان کی ہیں جن سے انہوں نے اپنے ذوق کے مطابق اس بات پر استدلال کیا ہے کہ نبی اگر مصلی اللہ
علیہ وسلم کی حیاتِ مبار کہ میں کسی ایک صحابی کی روایت بھی قبول کی جاتی تھی اور اسے شرعی دلیل سمجھ کر
اس پرعمل کیا جاتا تھا۔ مثال کے طور پر ان میں سے دوتین کا تذکرہ کر دیتا ہوں:

- جب قبلہ کی تبریلی کا تکم نازل ہوااور بیت المقد س کی بجائے مکہ مکرمہ کی طرف نماز میں رخ

 کرنے کا تکم صادر ہوا توایک مسجد میں لوگ سابقہ تکم کے مطابق بیت المقد س کی طرف رخ

 کرکے نماز پڑھ رہے تھے۔ ایک شخص نے باہر سے دیکھ کر آواز دی کہ قبلہ کارخ تبدیل کردیا

 گیا ہے اور اب ہمارا قبلہ مکہ مکرمہ میں بیت اللہ شریف ہے۔ یہ بات سن کر سب نمازیوں

 نے نماز کے دوران ہی اپنار خ مکہ مکرمہ کی طرف موڑ دیا اور اس ایک آدمی کی خبر پریقین کر

 کے اس کے مطابق عمل کہا۔
- حضرت انس بن مالک فرماتے ہیں کہ میں اپنے سوتیلے باپ حضرت ابوطلحہ انصاری کے گھر میں شراب کی محفل میں لوگوں کو شراب پلارہا تھا کہ باہر کسی اعلان کی آواز سنائی دی۔ مجھے کہا گیا کہ باہر جاکر سنو کہ کیا آواز ہے؟ میں نے واپس آکر بتایا کہ ایک صاحب بتارہے ہیں کہ رسول اللہ صلی اللہ علیہ وسلم نے شراب کے حرام ہونے کا اعلان کر دیا ہے۔ اس پر سب لوگوں نے شراب کے بیالے نیچے رکھ دیے اور مجھے ابوطلح ٹے کہا کہ یہ ساری شراب باہر گلی لوگوں نے شراب باہر گلی

میں پھینک دو چپانچہ میں نے ایسا ہی کیا۔ اس کا مطلب میہ ہے کہ شراب کے حرام ہونے کے بارے میں صرف ایک صاحب کی میہ بات کافی سمجھی گئی اور اس کا اعلان شرعی دلیل قرار یابا۔

• جناب بنی اکرئم کے سامنے ایک موقع پر دستر خوان پر کھانے کی کچھ اشیاء رکھی گئیں، آپ نے ایک چیز کی طرف ہاتھ بڑھایا تواندر سے کسی خاتون نے آواز دی کہ یار سول اللہ! یہ صحرائی جانور گوہ کا گوشت ہے۔ حضور ؓ نے یہ سنتے ہی ہاتھ پیچھے کرلیا۔ پوچھا گیا کہ کیا یہ جانور حرام ہیں ہے ؟ آپ نے فرمایا کہ حرام نہیں ہے مگر میں اسے کھانا پسند نہیں کرتا۔ گویا بنی کریم ؓ نے ایک عورت کی خبر پر یقین کر کے اپناہاتھ پیچھے گئے لیا جواس بات کی دلیل ہے کہ ایک شخص کی خبر مجھی دلیل بن جاتی ہے خواہ وہ مرد ہویا عورت۔

امام بخاریؓ نے اس قسم کی اور بھی مثالیں دی ہیں اور بتایا ہے کہ بہت سے شرعی معاملات میں خبرِ واحد حجت ہے اور اس پر آنحضرت اور صحابہ کراٹم کے دور میں عمل ہوتارہا ہے۔ بلکہ امام بخاریؓ کا اپنا ذوق تو پوری بخاری شریف میں یہ نظر آتا ہے کہ وہ اعتقادات، فرائض، عبادات، حلال و حرام، معاملات اور معاشرت کے دیگر تمام شعبوں میں قرآن کریم کے ساتھ ساتھ احادیث اور آثارِ صحابہؓ کو بھی بطور دلیل پیش کرتے ہیں جن میں سے بیشتر روایات خبر واحد ہی کے درجہ کی ہوتی ہیں۔

بخارى شريف اور عصرِ حاضر كى ساجى ضروريات

(روزنامه اوصاف، اسلام آباد - ۲۹ فروری ۲۰۲۰)

دنی مدارس کے اجتماعات کاسلسلہ شروع ہو دپاہے اور ملک کے مختلف حصوں میں ختم بخاری شریف، دستار بندی اور تقسیم انعامات کے عنوانات سے تقریبات کاسلسل جاری ہے۔ گزشتہ عشرہ کے دوران دارالعلوم مجمدیہ (اٹھارہ ہزاری)، جامعہ حسینیہ (دینہ)، مدرسہ تعلیم القرآن (کوٹ بلال)، جامعہ اجمل المدارس (فیروز ٹوال)، جامعہ مظاہر العلوم (کوٹ ادو)، جامعہ نظامیہ حیدریہ (بہاو پور)، جامعہ حفیہ (بورے والا) اور دیگر مقامات پر ایسے متعدّ دیروگر امول میں شرکت کی سعادت حاصل ہوئی اور طلبہ وطالبات کے ساتھ ساتھ عوامی اجتماعات میں بھی کچھ معروضات پیش کرنے کا موقع ملا۔ اس بار دو تین امور گفتگو کا لطور خاص موضوع ہیں جن کا مختصر تذکرہ مناسب معلوم ہوتا ہے۔

حدیثِ نبوی، قرآن کریم پرایمان کاذر یعه

پہلی بات یہ کہ آج کے عالمی حالات اور فکری مباحث کے تناظر میں حدیث نبوگ کی جیت و مقام اور اہمیت و ضرورت کے علاوہ اس کا وہ تعار فی پہلو بھی بطور خاص اجاگر کرنے کی ضرورت ہے جو حضرت شاہ ولی اللہ دہلوگ نے ''ججۃ اللہ البالغہ'' میں بیان کیا ہے کہ احادیثِ نبویہ علی صاحبہاالتجۃ والسلام دین کی کسی بھی بات تک پہنچنے کا واحد ذریعہ ہیں، حتی کہ قرآن کریم تک رسائی بھی حدیث کے ذریعے ہی حاصل ہوتی ہے۔ مثلاً نزول کے حوالہ سے قرآن کریم کی پہلی پانچ آیات سورۃ العالق کی ہیں جو ہمیں غالِر حراکے واقعہ سے ملی ہیں۔ نبی اگر مصلی اللہ علیہ وسلم کے ساتھ حراکی غار میں ایک واقعہ پیش جو ہمیں غالِر حراکے واقعہ سے ملی ہیں۔ نبی اگر موایت کر دیا، اسے حدیث کہتے ہیں اور اس کے نتیجے میں ہمیں کہی وحی تک رسائی حاصل ہوئی۔ یہی معاملہ قرآن کریم کی باقی سور توں اور آیات کا ہے، جس کا کہا وہ جہلے حدیثِ نبوگ کو ماننا اور اس پر ایمان لاناضروری ہے کیونکہ اس کے بغیر قرآن کریم کی کسی سورت، آیت اور جملہ پر ایمان لاناممکن ہی نہیں ہے۔

انسانی ساج کی ضرورت

دوسری بات جوان مجالس میں عرض کررہاہوں کہ بخاری شریف احادیث نبویہ گابیش بہااور مستند ترین مجموعہ ہے جو حضرت امام بخاریؓ نے بڑی محنت اور ذوق کے ساتھ جمع کیا ہے ،اور اسے امت میں سب سے زیادہ قبولیت حاصل ہوئی ہے۔ مگر اس میں امام بخاریؓ نے انسانی سوسائی کو در پیش مسائل و مشکلات کا قرآن و سنت کی روشنی میں حل جس ترتیب اور اسلوب کے ساتھ پیش کیا ہے اسے زیادہ اہتمام کے ساتھ سامنے لاناضروری ہے ، کیونکہ آج کے انسانی ساج کواس کی زیادہ ضرورت ہے۔ جبکہ محض اصطلاحات کے فرق کے باعث ہم اس پہلوکی طرف بوری طرح متوجہ نہیں ہو پار ہے۔ مثلاً:

نظام مملکت کی بنیادیں

ہمارے ہاں موضوعات کی جو ترتیب و تقسیم معروف ہے اس میں کتاب الاحکام کا یہ مطلب بنتا ہے کہ عقائد، فرائض، احکام، معاملات، آداب اور اخلاقیات کے دائروں میں سے ایک دائرہ کی احادیث اس میں مذکور ہوں گی، جبکہ واقعتاً ایسانہیں ہے بلکہ حضرت امام بخاریؒ نے کتاب الاحکام میں اسلام کے نظم مملکت اور نظام حکومت کے اصول وضوابط بیان کیے ہیں کہ حکومت وریاست کیا ہوتی ہے؟ حکمران کیسا ہونا چا ہے؟ حکم و قانون کی بنیاد کیا ہے؟ حاکم ورعیت کے در میان رابطہ اور کمٹمنٹ کی نوعیت کے در میان رابطہ اور کمٹمنٹ کی نوعیت کیا ہے؟ وغیر ذلک۔

متنوع علوم كالمجموعه

اسی طرح زُہدور قائق کے حوالہ سے امام بخاریؒ نے جوروایات پیش کی ہیں وہ حضرت شاہ ولی اللہ دہاویؒ کے ارشاد کے مطابق سلوک واحسان اور روحانیات و وجدانیات کے دائرہ کی روایات ہیں، بلکہ امام ولی اللہ ؓ نو بخاری شریف کوعلم تفسیر، علم حدیث، علم فقہ، علم تاریخُ اور علم تصوف کامجموعہ قرار دیتے ہیں۔ جبکہ ہم امام بخاریؒ کے اسلوب و ذوق اور اصطلاحات سے کماحقہ متعارف نہ ہونے کے باعث ان ابواب سے عمومی ماحول میں ہی گزر جاتے ہیں۔

اہلِ سنت كادائرةُ استدلال

تیسری بات جس کا تذکرہ اس گفتگو میں ہور ہاہے، بیہ ہے کہ امام بخاریؓ کوئی مسکلہ بیان کرتے ہیں یا

موقف اختیار کرتے ہیں تواس کی تائید میں قرآن کریم کی آیات اور احادیثِ نبویہ پیش کرتے ہیں اور پھر ان کی وضاحت کے لیے آغارِ صحابہ کراٹم اور تابعین گولاتے ہیں۔ گویاسی بھی دنی مسئلہ میں استدلال کے لیے یہی معتمددائر نے ہیں اور بیابلِ سنت کادائرہ استدلال ہے جے واضح کرنا دور حاضر کی اہم ترین فکری وعلمی ضرورت ہے، کیونکہ ہمارے عمومی ماحول میں دلیل واستدلال کے دائروں اور معیارات کو خلط ملط کیا جارہا ہے جس سے بڑی خرابیاں جنم لے رہی ہیں۔ مثلاً امام بخاری نے بخاری شریف کے خلط ملط کیا جارہا ہے جس سے بڑی خرابیاں جنم لے رہی ہیں۔ مثلاً امام بخاری نے بخاری شریف کے عنوان سے عقائد کی تعبیرات کوموضوع بحث بناتے ہوئے بعض غلط تعبیرات کار دکیا ہے۔ اور دونوں عنوان سے عقائد کی تعبیرات کوموضوع بحث بناتے ہوئے بعض غلط تعبیرات کار دکیا ہے۔ اور دونوں جگہ استدلال کی بنیاد قرآن کریم، حدیثِ نبوی اور آغارِ صحابہ و تابعین پر رکھی ہے۔ گویاان کے نزدیک کی عقیدہ کا ثبوت بھی ان دلائل سے ہوگا اور عقیدہ کی تعبیر وتشریح کے لیے بھی یہی تین دائرے دلیل ہوں عقیدہ کا شوت بھی انداز میں پیش کرکے اسے نئی سل کو چھے طور پر سمجھا سکیس تولوگوں کے ہوت کے اگر اس بات کو ہم علمی انداز میں پیش کرکے اسے نئی سل کو چھے طور پر سمجھا سکیس تولوگوں کے بہت سے فکری مغالطوں کا خود بخود از الد ہوجا تا ہے۔

دىني وعصرى نصاب كى مكسانيت كى مهم اور تاریخی پس منظر

دنی مدارس کے ان اجھاعات میں مدارس کے حوالہ سے موجودہ صور تحال اور نصابِ تعلیم کی کیسانیت کی سرکاری مہم بھی گفتگو کا موضوع بن رہی ہے اور کم و بیش ہر جگہ اس کے بارے میں سوالات ہورہے ہیں، جس کے جواب میں عرض کررہا ہوں کہ چہلے اس ساری بحث کے تاریخی پس منظر کوسامنے لاناضروری ہے۔ مثلاً:

- درسِ نظامی کا بیر نصاب حضرت ملّا نظام الدین سہالویؓ نے اور نگزیب عالمگیرؓ کے دور میں مرتب اور ران کیا تھا، جواس وقت سے ۱۸۵ء تک ڈیڑھ سوسال سے زائد عرصه اس طرح پڑھایا جاتا رہا ہے کہ قرآن کریم، حدیث وسنت، فقہ و شریعت اور عربی و فارسی زبانوں کے ساتھ ساتھ اس دور کی معقولات وفلسفہ، سائنس، طب، ریاضی، معاشرتی علوم اور ٹیکنالوجی کھی نصاب کا حصہ تھے اور بیرسے مضمون اکٹھے پڑھائے جاتے تھے۔
- گر انگریزوں نے ۱۸۵۷ء میں اس خطہ پر قبضہ جمانے کے بعد جب قرآن، حدیث، فقہ، عربی اور فارسی کے مضامین کو نصاب سے خارج کر دیا توان کی تعلیم کو باقی رکھنے کے لیے

پرائیویٹ سیکٹر میں دنی مدارس وجود میں آئے اور اسکول اور مدرسہ کی بی^{تقسیم} سامنے آئی جو برطانوی حکومت کے اقدامات کا نتیجہ تھی۔

> • جبکہ قیام پاکستان کے بعد بھی ریاستی پالیسی کا یہی تسلسل اب تک چل رہاہے۔ میں مانگ نزی سے چی سے تاہیں میں نزیب ورک سے مان

اس لیے اگر دونوں کو دوبارہ جمع کرناہے تو قرآن و حدیث اور فقہ وعربی کے وہ مضامین ریاسی نظام تعلیم میں واپس شامل کرناہوں گے جیسے ۱۸۵۷ء سے قبل تھے،اس کے بغیر اس کی اور کوئی صورت قابلِ قبول اور قابلِ عمل نہیں ہو سکتی۔ اور اس معروضی حقیقت کو نظر انداز کر کے نصابِ تعلیم کی کیسانیت کا کوئی بھی فار مولا حقیقت پسندانہ نہیں ہوگا۔

بخارى شريف اور عصرِ حاضر

اٹھائیس جنوری (۲۰۲۲ء) کو نماز جمعہ کے بعد جامعہ انوار العلوم مرکزی جامع مسجد گوجرانوالہ میں بخاری شریف کے آخری سبق کی تقریب سے خطاب کا خلاصہ قاریکن کی خدمت میں پیش کیا جارہا ہے۔

بعد الحمد والصلوة - بخاری شریف کا آخری سبق پڑھنے والے جامعہ انوار العلوم اور مدرسہ مظاہر العلوم گوجرانوالہ کے تمام طلبہ، ان کے اساتذہ اور اہلِ خاندان کو مبار کہاد دیتے ہوئے کچھ گزار شات پیش کرنا جا ہتا ہوں۔

جامعهانوار العلوم كوجرانواله كي صدساله تقريب كي تجويز

ہملی بات ہے ہے کہ ہمارے جامعہ انوار العلوم گوجرانوالہ کو قائم ہوئے ایک صدی مکمل ہورہی ہے۔ گور نمنٹ ڈگری کائے گوجرانوالہ کے مجلہ "مہک" میں شائع ہونے والے ایک مضمون کے مطابق مرکزی جامع مسجد گوجرانوالہ میں اس مدرسہ کی بنیاد ۱۹۲۲ء میں رکھی گئی تھی۔ حضرت شیخ المہند مولانا محمود حسن دیوبندیؓ کے شاگر د حضرت مولانا عبدالعزیز محدث سہالویؓ نے، جومرکزی جامع مسجد گوجرانوالہ کے خطیب تھے، یہ مدرسہ قائم کیا، استاذالمحدثین حضرت علامہ سید محمدانور شاہ تشمیریؓ نے بعد اس کا افتتاح کیا۔ حضرت مولانا عبد العزیزؓ کے بعد حضرت مولانا مفتی عبدالواحدؓ اور ان کے بعد حضرت مولانا قاضی حمیداللہ خانؓ اس کے مہتم مراداؤد اس کے بعد حس سے اس کے مہتم مولانا داؤد احمد میواتی ہیں جو اپنی ٹیم مولانا عبدالقدوس، مولانا مفتی جمیل احمد، مولانا قاضی کفایت اللہ، مولانا قاضی مراداللہ، مولانا عبدالقدوس، مولانا مفتی جمیل احمد، مولانا قاضی کفایت اللہ، مولانا قاضی مراداللہ، مولانا ہو ہوجود ہیں۔ اس مناسبت سے ہم نے آپس میں مشورہ کیا ہے کہ شکرانہ کے طور پر ہم ۲۱ مئی کو جامعہ انوار العلوم کی صدسالہ تقریب کا اہتمام کریں گے جس میں سرکردہ اصحابِ فکر و دانش مرکزی جامع مسجد العلوم کی صدسالہ تقریب کا اہتمام کریں گے جس میں سرکردہ اصحابِ فکر و دانش مرکزی جامعہ مسجد الور جامعہ انوار العلوم کی خدمات اور تاریخی کردار پرروشنی ڈالیس گے ،ان شاءاللہ تعالی۔

چند باتیں بخاری شریف کی

اس کے بعد بخاری شریف کا آخری سبق پڑھنے والے طلبہ کرام کو، جو اَب علاء کہلائیں گے، چند باتوں کی طرف بطور سبق اور یاددہانی توجہ دلانا چاہوں گا۔ آپ حضرات نے بخاری شریف کے آخری باب اور روایت کی قراءت کی ہے جو ہم نے سنی ہے اور اس سے آپ کا سبق مکمل ہو گیا ہے۔ مگر آپ کے پڑھے ہوئے اسباق میں سے دوتین باتوں کی طرف توجہ دلاناضر وری سجھتا ہوں:

بخاری شریف کااصل نام

ایک بیکہ بخاری شریف کا نام ایک بار پھر ذہن میں تازہ کرلیں کہ اس کتاب کا اصل نام بخاری شریف نہیں ہے، بیہ عرفی نام ہے۔ اصل نام "الجامع المسند الصحیح المختصر من امور رسول الله صلی الله صلی الله علیه وسلم و سننه و ایامه" ہے۔ اس نام کے ہر لفظ کا ایک منتقل پس منظر ہے۔ مگر ابھی صرف پہلے لفظ "الجامع" پر غور کرلیں جس کا مطلب علمی طور پر یہ بیان کیا جاتا ہے کہ "الجامع" حدیث کی اس کتاب کو کہتے ہیں جس میں عقائد، عبادات، احکام، اخلاقیات، مغازی، سیراور تقیر کے ضروری ابواب سب موجود ہوں۔ اس کا اصل معنی یہی ہے مگر عصری ماحول اور تقاضوں کے مطابق میں اس کا ایک اور مفہوم آپ حضرات کے ذہنوں میں ڈالنا چاہتا ہوں کہ اس کا مطلب یہ بھی مطابق میں اس کا ایک اور پیش کم و بیش تمام مسائل کا اس میں اصاطہ کیا گیا ہے اور بیکتاب ساج کی تمام ضروریات کی جامع ہے۔

انسانی ساج کی را ہنماکتاب

بات سمجھانے کے لیے میں عرض کیا کرتا ہوں کہ بخاری شریف کی دونوں جلدوں کی فہرست دیکھ لیں اور انسانی سوسائٹ کو آج کے دور میں در پیش مسائل کی ایک فہرست بناکراس سے تقابل کر لیں تو شاید ہی انسانی سوسائٹ کا کوئی ایسا مسئلہ ہو جو رہ گیا ہواور امام بخاریؓ نے اس کے بارے میں قرآن و حدیث سے کوئی نہ کوئی راہنمائی پیش نہ کی ہو۔ بخاری شریف کی جامعیت کا میہ پہلوآج کے دور میں پیش نظر رکھنا اور اس کے مطابق اسے انسانی سماج کے راہنما کے طور پر پیش کر ناضر وری ہے اور اسے آپ کوستقل طور پر سامنے رکھنا چاہیے۔

درست عقائد کی تصدیق سے غلط عقائد کی تردید تک

دوسری گزارش ہے ہے کہ امام بخاریؓ نے الجامع اصحیح کا آغاز کتاب الا یمان سے کیا ہے اور کتاب التوحید پر اسے مکمل کیا ہے۔ دونوں کا تعلق ایمان و عقیدہ سے ہے۔ فرق صرف یہ ہے کہ کتاب الا یمان میں عقائد کا مثبت طور پر ذکر کیا گیا ہے کہ کن کن باتوں پر ایمان لا ناضروری ہے، جبکہ کتاب التوحید میں غلط عقائد اور عقائد کی غلط تعبیرات کارد کیا گیا ہے۔ یہ پہلوجی آج کے دور میں بہت زیادہ اہمیت اختیار کر گیا ہے۔ اس لیے کہ آج کا عالمی فلے مسلمانوں سے پورے اصرار کے ساتھ یہ تقاضہ کر اہمیت اختیان و عقیدہ میں صرف مثبت بات کا ذکر کیا جائے اور منفی طور پر کوئی بات نہ کہی جائے۔ رہا ہے کہ ایمان و مرف اپنے فہ جب کی خوبیاں اور اس کا حق ہونا بیان کریں لیکن دوسرے فہ جب کی کمزور یوں اور ان کے غلط ہونے کا تذکرہ نہ کریں۔ کیونکہ بیران کے خیال میں منفی بات ہے جس کا فہ جب کے حوالہ سے ذکر نہیں ہونا چا ہیں۔

سے اسی طرز کا مطالبہ ہے جیسا قریش مکہ کے سرداروں نے جناب نبی اکر م صلی اللہ علیہ وسلم سے کیا تھا کہ آپ اللہ تعالیٰ کی عبادت کریں اور اس کی صفات اور کمالات بیان کریں مگر ہمارے خداؤں کی نفی نہ کریں اور ان کے بارے میں کوئی منفی تیمرہ نہ کریں۔ آج بھی ہم سے وہی مطالبہ ہے جس کے جواب میں یہ گزارش ہے کہ ہمارا تو بنیادی کلمہ ہی نفی (لا اللہ) سے شروع ہو تا ہے اور ایمان و عقیدہ نفی اور اثبات دو نوں سے تھکیل پاتا ہے۔ ہم کلمہ طیبہ میں باتی سب کی نفی کر کے ایک اللہ کی بات کرتے ہیں۔ اشبات دو نوں سے تھا کہ کی بات کریں اور صرف مثبت اس لیے ہم سے یہ تقاضہ ہمارے بنیادی عقیدہ کے خلاف ہے کہ کسی کی نفی نہ کریں اور صرف مثبت بات کریں۔ امام بخاریؓ نے بخاری شریف کا آغاز اور اختتام دو نوں عقائد کے حوالہ سے کیا ہے ، اور عبی مقائد کے ماتھ علط عقائد اور عقائد کے اقرار کے ساتھ علط عقائد اور عقائد کی غلط تعبیرات کی نفی بھی ضروری ہے اور اس کے بغیر ایمان مکمل نہیں ہو تا۔

امام بخاريٌ كاطرز استدلال

تیسری بات سے عرض کرناچاہوں گا کہ امام بخاریؒ کاطرزِ استدلال اور دائرہ استدلال بھی آج کے دور میں بہت زیادہ توجہ طلب ہے۔ وہ کسی بھی شعبہ اور دائرہ میں کوئی مسئلہ بیان کرتے ہیں تواس کی دلیل کے طور پر قرآن کریم، حدیث وسنت، اور آثارِ صحابہ و تابعین کے تینوں دائروں سے دلیل لاتے ہیں۔ یمی اہل سنت کا دائرہ استدلال ہے۔ جبکہ آج کے دور میں یہ کہا جارہا ہے کہ دلیل صرف قرآن کریم سے لائی جائے باقی امور شرعی دلیل کا مدار نہیں ہیں، جوقطعی طور پر غلط بات اور اہل سنت کے مسلّمات کے منافی ہے۔ آپ حضرات نے بخاری شریف اول سے آخر تک پڑھی ہے اور پوری بخاری شریف میں یہ دیکھا ہے کہ کسی تفریق کے بغیرامام بخاری شریعت کے ہر مسئلہ میں قرآن کریم کے ساتھ ساتھ حدیث و سنت اور آثارِ صحابہؓ و تابعین گوبھی دلیل کے طور پر پیش کرتے ہیں۔ آج کے دور میں ہمیں اس گراہی کا مدار صرف قرآن کریم پر جمیں اس گراہی کا مسلسل سامنا ہے جو بڑھتا جا رہا ہے کہ شریعت کا مدار صرف قرآن کریم پر ہے، چپنانچ کسی بے علم شخص کے سامنے کوئی شرعی مسئلہ بیان کیاجائے تووہ فور اسوال کر دے گا کہ کیا یہ قرآن کریم میں ہے ؟ اس صور تحال میں امام بخاریؓ کے طرز استدلال اور دائرہ استدلال دونوں کو اہتمام کے ساتھ پیش کرنے کی ضرورت ہے۔

قیامت کے روزوزن اعمال اور آج کی سائنس

اس کے ساتھ آخری باب کا تذکرہ کروں گاجس کی قراءت کی گئی ہے کہ امام بخاری گئے اس میں اس غلط عقیدہ کارد کیا ہے کہ قیامت کے دن اعمال اور اقوال کا وزن نہیں ہوگا۔ اس انکار کی اصل وجہ یہ تھی کہ قول اور عمل کا وزن کر ناقد یم زمانے میں مشاہدات اور محسوسات کے دائر کے چیز نہیں تھی، اس لیے اسے خلانے عقل قرار دے دیا گیا۔ گر محسوسات و مشاہدات کا دائرہ کبھی ایک جیسانہیں رہا، قول اور عمل پرانے دور میں تولنے اور وزن کرنے کی چیزی نہیں سمجھی جاتی تھیں۔ ٹیکنالوجی کے اس دور میں بات اور عمل دونوں ریکارڈ میں محفوظ ہوتے ہیں اور ان کی مقدار اور وزن بھی معلوم ہوجا تا ہے، میں بات اور عمل دونوں ریکارڈ میں محفوظ ہوتے ہیں اور ان کی مقدار اور وزن ہوگا۔ اور ایک دیل حسب اس لیے اس بنیاد پر انکار کا کوئی جواز نہیں ہے۔ چنا نچہ امام بخاریؓ نے ان سب باتوں سے قطع نظر معمول قرآن کریم سے لائے ہیں کہ "ونضع الموازین" اور دوسری دلیل حدیث سے پیش کی ہے کہ "فقیلتان فی المعیزان" دو کلے ہیں جو تراز و پروزنی ثابت ہوں گے۔ جبکہ ایک لفظ کی وضاحت تا بعی "ثقیلتان فی المعیزان" دو کلے ہیں جو تراز و پروزنی ثابت ہوں گے۔ جبکہ ایک لفظ کی وضاحت تا بعی بزرگ حضرت مجاہد گی زبان سے کی ہے۔ اس لیے اہل سنت کے اس دائرہ استدلال کا بھی امام بخاری گئر وزاانہمام کیا ہے۔ اللہ تعالی ہم سب کوان کے نقشِ قدم پر چلنے کی توفیق سے نوازی، آمین یارب العالمین۔

قرآن وحدیث کا باہمی تعلق اور حضرت امام بخاری ً

(۲ فروری ۲۰۲۳ء کوجامعه اسلامیه امدادیه، چنیوٹ میں خطاب)

بعد الحمد والسلوق ہارے سامنے علاء کرام تشریف فرماہیں جنہوں نے بخاری شریف کی آخری حدیث پڑھی ہے اور وہ طلباء کرام موجود ہیں جنہوں نے قرآنِ مجید حفظ کممل کیا ہے۔ میں اس موقع پر قرآن مجید اور حدیث ِرسول کے باہمی تعلق پر مختصر بات کرنا چاہتا ہوں۔ قرآنِ مجید اور حدیث ِرسول لازم و ملزوم ہیں، کیکن ان کے ماہین تعلق پر دو تین باتیں ہر وقت ہمارے ذہن میں رہنا ضروری ہیں، عقیدہ اور ایمان کے طور پر بھی۔ قرآنِ مجید اور حدیث ِرسول کا باہمی تعلق کیا ہے، یہ ہمیشہ ذہن میں تازہ رہنا چاہی۔

حصولِ قرآن مجيد بذريعه حديثِ رسولٌ

پہلا تعلق یہ ہے کہ قرآن مجید ہمیں حدیث کے ذریعے سے ملا ہے۔ حدیثِ رسول قرآن مجید کلی رسائی کاذریعہ ہے۔ تفصیلات ہیں جانے کی بجائے ہیں ایک مثال عرض کروں گاکہ قرآنِ مجید کی بہلی وحی سورۃ العلق کی ابتدائی آیات ہیں جو ہمیں غارِ حراسے ملی ہیں۔ غارِ حراہیں بی کریم صلی اللہ علیہ وسلم کے ساتھ ایک واقعہ بیش آیا، حضورصلی اللہ علیہ وسلم نے وہ واقعہ بیان کیا اور صحابہ کرائم نے اس واقعہ کوروایت کیا۔ صحابہ کرائم جو بات رسول اللہ صلی اللہ علیہ وسلم سے نقل کریں اسے حدیث کہتے ہیں۔ گویا ہمیں سے پانچ آیتیں جمدیث کے ذریعہ سے لوراقعہ ہی ہیں، واقعہ ہی ہیں۔ اور حدیث ہے تو واقعہ ہی ہے، حدیث نہیں ہے تو واقعہ ہی نہیں ہے۔ حدیث کیا اللہ علیہ وائی اور ذریعہ نہیں ہے کہ ان پانچ آیات تک رسائی حاصل کر سکے۔ اور یہ صرف پانچ آیات کی بات نہیں ہے، "الحمد اللہ رب العالمین" سے "من الجنة والناس" تک قرآن مجید کی ہوئی ہی آیت یا جملہ ہمیں اسی پراسیس سے ملا ہے۔

قرآن مجید کی کوئی ہی آیت یا جملہ دیکھ لیس۔ مثال کے طور پر سورۃ الکوثر کے بارے میں ہمیں کس قرآن مجید کی کوئی ہی آیت یا جملہ دیکھ لیس۔ مثال کے طور پر سورۃ الکوثر کے بارے میں ہمیں کس

نے بتایا کہ یہ سورۃ اللہ تعالی نے نازل کی ہے؟ نبی کریم صلی اللہ علیہ وسلم نے ہی بتایا ہے، اور جب حضورً نے یہ بیان فرمایا تو یہ حدیث ہے۔ گویا ہمیں سورۃ الکو ترحدیث کے ذریعے ملی ہے۔ وہ حدیث جس میں حضورً نے فرمایا کہ یہ تین آیتیں نازل ہوئی ہیں، اگر وہ حدیث نہیں ہے تو یہ تین آیتیں کہاں سے آئیں گی ؟ لہٰذا قرآنِ مجید کا ایک لفظ بھی ایسانہیں ہے جو ہمیں حدیثِ رسول کے بغیر ملا ہو۔ اور اگر کوئی لفظ جس کے بارے میں حضورً نے نہیں فرمایا تووہ قرآن کا لفظ نہیں ہو سکتا۔

الہذا قرآنِ مجید اور حدیثِ رسول کا پہلا تعلق ہیہے کہ قرآن مجید تک رسائی کا واحد ذریعہ حدیثِ رسول ہے۔ حدیث کے علاوہ ہمارے پاس قرآنِ مجید کی کسی آیت تک پہنچنے کا کوئی ذریعہ نہیں ہے۔

تفسير قرآن مجيد اور حديث ِرسولُ

قُراَنِ مجید اور حدیثِ رسول کا دوسرابا ہمی تعلق سے ہے کہ قرآن مجید کی تفسیراور شرح متعیّن کرنے میں بھی حدیثِ رسول ہی اتھار ٹی ہے۔ اگر قرآنِ مجید کی کسی آیت کا مطلب سمجھ میں نہیں آرہاتو حدیث ہی اس کی وضاحت کرے گی۔ کسی بھی شخصیت کی بات اگر سمجھ نہ آر ہی ہوتواس کی وضاحت بات کرنے والے سے ہی لیتے ہیں۔ اگر آپ کو میری کوئی بات سمجھ نہیں آر ہی توآپ مجھ سے بوچھیں گے ، اپنی بات کی وضاحت کا حق مجھ ہے اور اپنی بات کی وضاحت کی اتھار ٹی بھی میں ہوں۔ جب میں اپنی کسی بات کی وضاحت کی کوئی مطلب بیان کر دول تو پھر کسی اور سے بوچھنے کی ضرورت نہیں رہے گی۔

قرآنِ مجید میں اللہ تعالی کے ارشادات ہم تک پہنچانے کا ذریعہ حضور نبی کریم صلی اللہ علیہ وسلم ہیں اور اللہ تعالی کے ارشادات کی وضاحت کی اتھار ٹی بھی حضور ہی ہیں۔ مثلاً سورۃ الکو ثرقرآن مجید کی سورت ہے ، اسے امت تک پہنچانے کی اتھار ٹی حضور ہیں ، اور اس کا مطلب اور وضاحت بیان کرنے کی اتھار ٹی بھی حضور ہی ہیں۔ اس کا جو مطلب آپ بیان فرمائیں گے وہی حرفِ آخر ہوگا۔ اس کی بیپیوں مثالیں ہیں جن میں سے ایک عرض کر دیتا ہوں۔

مند داری کی روایت ہے۔ امام داری آمام بخاریؒ کے استاد ہیں۔ جناب نی کریم صلی اللہ علیہ وسلم کی محفل میں صحابہ کرامؓ تشریف فرما تھے، حضرت ابو بکر صدیق جمی موجود تھے۔ یہ آیت نازل ہوئی "لیس بامانی کم ولا امانی اهل الکتاب، من یعمل سوءًا یجز به"۔ آیت کالپس منظر یہ ہے کہ مدینہ منورہ میں ایک عرصہ تک مسلمان اور یہودی اکٹھے رہتے تھے۔ اکٹھے رہتے ہوئے محلے داری،

شہرداری اور غمی خوشی میں اکتھے بھی ہوتے تھے اور ایک دوسرے سے باتیں اور بحث و مباحثہ چلتار ہتا تھا۔ ایک دفعہ کسی جگہ بیٹے ہوئے ایک یہودی نے کہا کہ ہم رسولوں کا خاندان ہیں "نحن ابناء الله واحباءہ" ہم اللہ کے محبوب اور بیٹے ہیں، ہم سیدھے جنت میں جائیں گے۔اس کے جواب میں ایک مسلمان نے کہا کہ تم انبیاء کے خاندان سے ہو، اس لیے سیدھا جنت میں جاؤگ، ہم تو انبیاء کے سردار کسی میں ہیں، ہمیں جنت میں جانے سے کون رو کے گا؟ اللہ تعالی کو یہ ادا پہند نہ آئی، ارشاد فرمایا "لیس بامانیکم ولا امانی اھل الکتاب من یعمل سوءا یجز به" کہ نہ تمہاری آرزوؤں پر فیلے ہوں گے ۔جس نے بھی برا مول کے اور نہ اہل کتاب کی آرزوؤں پر فیطے ہوں گے، بلکہ اعمال پر فیطے ہوں گے ۔جس نے بھی برا ممل کیا اس کو بھگتنا پڑے گا اور اسے اس کا بدلہ ملے گا۔ سوءًا نگرہ ہے اور سے جملہ شرطیہ ہے، شرط اور جزا میں لزوم ہوتا ہے۔ مطلب سے کہ جس نے ذرا بھی براعمل کیا تو اسے اس کی سزا ضرور ملے گی۔ حضرت صدیق اکبر شمامتے بیٹے ہوئے تھے، یہ سن کر پریشان ہوگئے، چبرے کارنگ فتی ہوگیا، قریب حضرت صدیق اکبر شمامتے بیٹے ہوئے تھے، یہ سن کر پریشان ہوگئے، چبرے کارنگ فتی ہوگیا، قریب حضرت صدیق اکبر شمامتے بیٹے ہوئے تھے، یہ سن کر پریشان ہوگئے، چبرے کارنگ فتی ہوگیا، قریب حضرت صدیق اکبر شمامتے بیٹے ہوئے نے مطلعی پر سزا ملے گی تو ہماراکیا جبنے گا؟

اس حوالے سے میں ایک بات عرض کیا کرتا ہوں کہ صحابہ کراٹم چونکہ قرآن مجید کو بیجھتے تھے اس لیے الیی باتوں پر پریشان ہوجاتے تھے۔ہم لوگ نہ جھتے ہیں اور نہ پریشان ہوتے ہیں۔ کوئی بات سمجھ میں آئے گی تو پریشان ہوں گے ، جب جھنا ہی نہیں تو پریشان کیوں ہوں گے ۔ نبی کریم صلی اللہ علیہ وسلم نے یہ دیکھ کر بوچھا ابو بکر اکیا ہوا خیر توہے ؟ انہوں نے عرض کیایار سول اللہ! آپ نے یہ آیت سائی ہے کہ ہر غلطی کرنے والا پکڑا جائے گا، اسے سزا ملے گی، تو پھر نیچے گاکون؟ نبی کریم صلی اللہ علیہ وسلم نے فرمایا" یجذ به "کا یہ مطلب نہیں کہ قیامت میں ہی پکڑا جائے گا بلکہ اللہ تعالیٰ دنیا میں مومن کو پیش آنے والی مصیبت، آزمائش، نقصان اور پریشانی وغیرہ کو اس کے گنا ہوں کا کفارہ بنادیتے ہیں۔ یہ سن کر حضرت ابو بکڑ مطمئن اور خوش ہوگئے۔ "یجز به" کا جو معنیٰ حضرت ابو بکڑ مطمئن اور خوش ہوگئے۔ "یجز به" کا جو معنیٰ حضرت ابو بکڑ مطلب ہے جو حضور صلی اللہ علیہ وسلم نے بیان فرمایا ہے۔ اور یہ مطلب ہمیں تھا، بلکہ اس کا وہ مطلب ہے جو حضور صلی اللہ علیہ وسلم نے بیان فرمایا ہے۔ اور یہ مطلب ہمیں مدیث کے ذریعے معلوم ہوا۔ الغرض قرآن مجید کی تفییر و تشریخ کا ذریعہ بلکہ اتھارٹی بھی حدیث ہمیں حدیث کے ذریعے معلوم ہوا۔ الغرض قرآن مجید کی تفیر و تشریخ کا ذریعہ بلکہ اتھارٹی بھی حدیث ہیں۔ ۔

احكام قرآن مجيد كي تحميل حديث رسول سے

قرآن مجید اور حدیث رسول کا تیسرا با بهی تعلق بیہ ہے کہ قرآن مجید کے بہت سے احکامات کی تحیل حدیث رسول کے ذریعے ہوتی ہے۔ اس کی بیبیوں مثالوں میں سے ایک مثال عرض کر تاہوں۔
مند دار می کی روایت ہے کہ حضرت عمران بن حصین ڈ جو فقہاء صحابہ میں سے ہیں ، اپنی محفل میں بیٹے شے کہ ایک آدمی آیا، اس نے سلام عرض کیااور کہا کہ میں نے ایک مسئلہ پوچھنا ہے ، لیکن شرط بی ہے کہ آپ نے مسئلہ قرآن سے بیان ہو سے کہ آپ نے مسئلہ قرآن سے بیان ہے۔ آج کل بھی بیہ روبیہ عام ہوگیا ہے کہ مسئلہ قرآن سے بیان کرو۔ حضرت عمران بن حصین ڈ دا جلالی بزرگ تھے۔ جلالی حضرات کا بات کرنے کا اپنا انداز ہوتا ہے۔ آپ نے اس سے کہا بیٹھو، اور اس سے پوچھا کہ آج تم نے فجر کی نماز میں کتنی رفتیں پڑھی تھیں ؟ ہو۔ آپ نے اس سے کہا بیٹھو، اور اس سے پوچھا کہ آج تم نے فجر کی نماز میں کتنی رفتیں پڑھی تھیں ؟ اس نے کہا دور کعتیں ۔ آپ نے فرمایا کہ فجر کی دور کعتیں پڑھے کا ذکر قرآن مجید میں ہے؟ اس نے کہا سجدے کیے تھے ؟ اس نے کہا چار آپ نے نوبھا کہ ان چار سجدوں کا ذکر قرآن مجید میں ہے؟ اس خبرا کہ نہیں ہو ہے اس پر اس آئی ہے۔ حضرت عمران بن حصین نے فرمایا کہ بھر چار سجدے کیوں کیے تھے۔ اس پر اس آئی ہے۔ حضرت عمران بن حصین نے فرمایا کہ نہیں ہوا ہے و حضرت عمران بن حصین نے فرمایا کہ نہیں ہوا ہے و حضرت عمران بن حصی میں بیاں جبار سے تو ہو ہواں اور حدیث میں بیان ہوا ہے۔ قرآن اور حدیث کو اس کے خور کو اس کے خور کو اس کے خور کو ک

قرآن مجید اور حدیثِ رسول کے باہمی تعلق کے حوالے سے میں نے تین باتیں عرض کی ہیں۔ قرآن مجید تک رسائی کا ذریعہ حدیث ہے، قرآن مجید میں اللہ تعالیٰ کی منشاکیا ہے ہیہ بھی حدیث سے معلوم ہوگا،اور قرآن مجید کے حکم کی پھیل بھی حدیث کرتی ہے۔

اس کے بعد بخاری شریف کی آخری حدیث کے حوالے سے چندایک باتیں عرض کرتا ہوں۔

امام بخاری اور وزن اعمال کامسکله

امام بخاریؓ نے جو آخری باب قائم کیا ہے اس میں ایک غلط عقیدے کی تردید کی ہے۔ اہلِ سنت

والجماعت کا عقیدہ یہ ہے کہ قیامت قائم ہوگ، حشر بپا ہوگا، اللہ تعالیٰ کی عدالت قائم ہوگی جس میں حساب و کتاب ہوگا اور اس کے لیے تزازہ قائم کیا جائے گا جس میں انسانوں کی باتیں اور اعمال تولے جائیں گے ، زبان سے نکلی ہوئی بات اور جسم سے صادر ہونے والاعمل دونوں تولے جائیں گے ۔ کسی زمانے میں بیبات سمجھ میں آنے والی نہیں تھی کہ بات کسے تولی جائے گی؟ بات توزبان سے نکلی اور ختم ہوگئ، اسی طرح عمل بھی اعراض میں سے ہے جواہر میں سے نہیں ہے، توان کا وزن کسے ہوگا؟ یہ بات سمجھ میں نہیں آرہی تھی تو کہ وگوں نے انکار کر دیا۔ لیکن ہر بات کا سمجھ میں آن میں سے ایک بیبات بھی ہوگا۔ بہت سی باتیں پہلے سمجھ میں نہیں آتی تھیں لیکن اب سمجھ میں آرہی ہیں۔ ان میں سے ایک بیبات بھی ہے کہ بات کسے تاتی ہے بات بھی تولا جائے گا۔

حیساکہ اب میں بات کر رہاہوں تو میہ بات ہوا میں ضائع نہیں ہور ہی بلکہ ریکارڈ ہور ہی ہے اور اس
کاوزن بھی ہورہا ہے کہ کتنے KB یا کتنے MB کی ہے، یہ بات پانچ سینڈ کی ہے یادس سینڈ کی ہے؟ اس
طرح میری حرکات و سکنات بھی ریکارڈ ہور ہی ہیں اور ان کاوزن بھی ہورہا ہے کہ کتنے MB یا کتنے
GB کی ہیں۔ یہ بات سوسال بہلے بچھ نہیں آر ہی تھی لیکن آج بچھ آر ہی ہے، اس لیے میں کہتا ہوں کہ
جو باتیں اب سمجھ میں نہیں آر ہیں وہ بعد میں شمجھ میں آجائیں گی۔ اس لیے اس وجہ سے کسی بات کا انکار
نہ کیا جائے بلکہ اس کا انظار کیا جائے۔ ایک زمانے میں اس پراشکال تھا لیکن اب کوئی اشکال نہیں ہے
کہ باتیں اور اعمال کیسے تلیں گے۔

امام بخاریؓ نے اُن کارد کیا کہ "ان اعمال بنی آدم و قولھ میونن" کہ انسان کاعمل بھی ٹلے گا اور بات بھی ٹلے گی۔امام بخاریؓ نے اس دعوبے پر دود لیلیں دی ہیں:

پہلی دلیل قرآنِ مجید سے دی، اللہ تعالی قرماتے ہیں "ونضع الموازین القسط لیوم القیامة" کہ ہم انصاف کے لیے ترازو قائم کریں گے۔جب اللہ تعالی خود کہدرہے ہیں کہ میں بید کام کروں گاتواس پرکوئی اشکال نہیں رہتا۔

کسی موقع پرایک نوجوان نے بوچھاکہ جناب رسول اللہ صلی اللہ علیہ وسلم کو معراج ہواتھا؟ میں نے کہا ہاں ہواتھا؟ اس نے کہا کہ ہواتھا؟ میں نے کہا ہاں جاگتے ہوئے ہواتھا۔ اس نے کہا کہ جسم مبارک کے ساتھ معراج ہواتھا؟ میں نے کہا ہاں جسم مبارک کے ساتھ معراج ہواتھا۔ اس نے

کہا حضور صلی اللہ علیہ وسلم آسانوں پر تشریف لے گئے تھے؟ میں نے کہاہاں تشریف لے گئے تھے۔

اس نے کہا کہ یہ کیسے ممکن ہے؟ تو میں نے کہا کہ حضور نے کب فرمایا ہے کہ میں آسانوں پر گیا تھا؟

معراح کی سب سے بڑی دلیل سورۃ الاسراء کی پہلی آیت ہے جس میں اللہ تعالی ارشاد فرماتے ہیں

"سبحان الذی اسری بعبدہ لیلا من المسجد الحرام الی المسجد الاقصٰی"۔ کیااس میں نی

کریم صلی اللہ علیہ وسلم یہ فرمار ہے ہیں کہ میں معراح پر گیا تھا؟ یا پھر اللہ رب العزت فرمار ہے ہیں کہ

میں اپنے بندے کو لے گیا تھا۔ جب اللہ تعالی کہدر ہے ہیں کہ میں معراح پر گیا تھا اواب کوئی اشکال باتی

میں اپنے بندے کو لے گیا تھا۔ جب اللہ تعالی کہدر ہے ہیں کہ میں معراح پر گیا تھا، بلکہ "أسُرِی میں رہتا۔ حدیث میں معراح پر گیا تھا، بلکہ "أسُرِی نہیں رہتا۔ اس طرح جب اللہ تعالی فرمار ہے ہیں کہ میں ترازو قائم کروں گا تواب کوئی اشکال باقی نہیں رہتا۔ اس لیے امام بخاریؓ نے وزنِ اعمال پر یہ دیے دیور کیل دی۔

ہیں کہ میں ترازو قائم کروں گا تواب کوئی اشکال باقی نہیں رہتا۔ اس لیے امام بخاریؓ نے وزنِ اعمال پر دیا۔

اور دوسری دلیل حضرت ابو ہریرہ سے مروی حدیث ذکر کی کہ بی کریم صلی اللہ علیہ وسلم نے ارشاد فرمایا "کلمتان حبیبتان الی الرحمٰن" کہ زبان سے نکلنے والے دو جملے اللہ تعالی کو بہت پسندہیں، "خفیفتان علی اللسان" جو زبان پر ملکے تھیک ہیں، مشکل نہیں ہیں، "ثقیلتان فی المیزان" لیکن جب حساب کتاب کا ترازو قائم ہوگا تووہ کلے بڑے وزنی ثابت ہول گے۔ اور وہ دو کلے یہ ہیں السحان الله و بحمدہ سبحان الله العظیم"۔ امام بخاری کا مطلب سے ہے کہ جب اللہ تعالی فرمار ہے ہیں کہ ہم ترازو کو قائم کریں گے اور حضور صلی اللہ علیہ وسلم فرمار ہے ہیں کہ کلے تولے جائیں گے تو الم بیال واقوال کاوزن ہونے میں کیا شکال باتی رہ جاتا ہے؟

آخر میں تمام فضلاء کرام کومبار کباد پیش کروں گا،اللہ تعالیٰ آپ کواپنے علم کی حفاظت کی توفیق عطا فرمائیں، فہم نصیب فرمائیں اور عمل کی توفیق عطافرمائیں، آمین۔

بخاری شریف صرف حدیث کی کتاب نہیں

(۷ جنوری ۲۰۲۴ء کوجامعہ رحیمیہ دار المبلغین ، کوٹ ادو میں خطاب)

بعد الحمد والصلوة - حضرت مولانا محمد عمر قریشی دامت بر کاتهم ہمارے بزرگ اور بڑے بھائی ہیں،
شفقت فرماتے ہیں تو حاضری ہو جاتی ہے اور اس مبارک محفل میں حاضری لگ جاتی ہے۔ اس سے بڑا
احسان بید فرماتے ہیں کہ ان بزرگوں کی زیارت کر وادیتے ہیں جو شاید ہم زندگی بھر نہ کر پاتے - حضرت
کی مہر بانی سے اللہ والوں کی زیارت نصیب ہوئی ہے اور ان کی مجلس میں بیٹھنے کا شرف حاصل ہوا ہے۔
اللہ تعالی اس مجلس کو ہمارے ان بزرگوں کی برکت سے قبولیت سے نوازیں اور برکات اور ثمرات سے
بہرہ ور فرمائیں۔ ایک بیچ نے بخاری شریف کی آخری روایت پڑھی ہے اور دوسرے بیچ نے مشکوة
شریف ختم کر کے بخاری شریف کا آغاز کرنے کے لیے پہلی روایت پڑھ دی ہے توسبق ہوگیا ہے۔
سبق اتنا ہی ہوتا ہے کہ روایت پڑھ کی جائے اور س کی جائے ، لیکن بزرگوں کی دعا سے جہلے طالب
علانہ طور پر دو تین باتیں عرض کرنا چاہوں گا۔ اصل مخاطب تو یہ بیچ ہوں گے ، لیکن سب سے بات کر

بخاری شریف پانچ علوم کامجموعہ ہے

بخاری شریف کے بارے میں عام طور پر یہ مجھا جاتا ہے کہ یہ حدیث شریف کی کتاب ہے۔ یہ بات ٹھیک ہے، اس سے کوئی انکار نہیں ہے۔ امام بخاریؓ نے لاکھوں احادیث میں سے بڑی محنت، عرق ریزی اور صبروحوصلہ کے ساتھ اس کتاب میں ساڑھے چھ ہزار روایات جمع کی ہیں۔ ویسے توچار ساڑھے چار ہزار روایات ہم کی ہیں۔ ویسے توچار ساڑھے چار ہزار روایات ہیں، تکرار کے ساتھ ساڑھے چھ سے پونے سات ہزار ہوجاتی ہیں۔ ان کے اس انتخاب کو اللہ رب العزت نے بہت قبولیت عطافر مائی ہے، لیکن میں یہ بات آپ کے ذہن میں تازہ کرناچا ہوں گا، جو کہ آپ نے بخاری شریف کی ابتدا میں پڑھی ہوگی، کہ یہ صرف حدیث کی کتاب نہیں ہے۔ حضرت شاہ ولی اللہ محدث دہلویؓ نے تراجم ابواب پر جورسالہ لکھا ہے وہ اس کتاب نہیں ہے۔ حضرت شاہ ولی اللہ محدث دہلویؓ نے تراجم ابواب پر جورسالہ لکھا ہے وہ اس کتاب

میں موجودہے،اس میں شاہ صاحب ؓ نے بخاری شریف کو پانچ علوم کامجموعہ قرار دیاہے۔

یہ کتاب التفییر ہے کیونکہ اس میں قرآن پاک کی آیات کی تفییر جگہ جگہ بیان کی گئی ہے۔ باضابطہ کتاب التفییر سے ہٹ کر بھی شاید آپ کو کئی صفحہ ایسانہ ملے جس میں روایت کے ساتھ کسی آیت کر بمہہ کی وضاحت، تشریح اور حوالہ نہ ہو۔ اس لیے شاہ صاحب ٌ فرماتے ہیں کہ بخاری شریف اصلاً کتاب التفییر ہے۔

پھر شاہ صاحب فرماتے ہیں کہ بیہ صرف حدیث کی کتاب نہیں ہے، فقہ کی کتاب بھی ہے۔ روایت پڑھنا، سننا اور سنانا حدیث ہے، اور قرآن پاک سے یا حدیث سے مسئلہ مستبط کرنا فقہ کہلاتا ہے۔ قرآن پاک کی تلاوت کرنا قراءت ہے، کیکن قرآن پاک کی کسی آیت سے کوئی مسئلہ مستبط کرنا کہ اس سے بیاصول ٹکلتا ہے، بیو فقہ القرآن ہے۔ اسی طرح حدیث کی روایت پڑھنا، سننا اور سنانا بیر روایت ہے، لیکن حدیث میں سے مسئلہ مستبط کرنا کہ اس حدیث سے فلال مسئلہ ٹکلتا ہے، بیو فقہ ہے۔ میں اپنے عزیز طلبہ کواس بات کی طرف میں توجہ دلاؤں گا کہ بخاری شریف کی ترتیب کیا ہے۔ امام بخاری مسئلہ بیان کرتے ہیں۔ ایک عنوان قائم کرتے ہیں جس میں ایک مسئلہ بیان کرتے ہیں ایک مسئلہ بیان کرتے ہیں۔ اس کے مطابق احادیث بین۔ مسئلہ بیان کرکے اس کے دلائل میں احادیث لائا، بیامام بخاری گی فقہی ترتیب ہے۔

اس کے ساتھ ایک اور نکتہ ذہن میں رکھ لیس کہ تکرار کے بغیر بخاری شریف کی روایات ساڑھے چار ہزار کے لگ بھگ ہیں۔ دراصل سے تکرار حصات ہزار کے لگ بھگ ہیں۔ دراصل سے تکرار محدیثوں کا نہیں بلکہ عنوانات کا ہے۔ بخاری شریف میں مسائل کی وجہ سے تکرار ہواہے کہ امام بخاری شریف میں احادیث کم ہیں۔ اس لیے شاہ صاحب فرماتے ہیں کے استنباطی مسائل زیادہ ہیں اور بخاری شریف میں احادیث کم ہیں۔ اس لیے شاہ صاحب فرماتے ہیں کہ بخاری شریف فقہ کی کتاب بھی ہے۔

آپ نے بخاری شریف میں دیکھا ہوگا کہ امام بخاری ؓ مؤرخ بھی درجہ اول کے ہیں۔ جتنی ہماری ملی اہمیت کی تاریخی روایات ہیں مثلاً حضرت صدیق اکبڑ، حضرت عمر فاروقؓ اور حضرت عثمان غنی ؓ کا اہمیت کی جو روایات ہیں، انہیں جتنے انتخاب، حضرت حسن ؓ اور حضرت معاویہؓ کی صلح وغیرہ تاریخی اہمیت کی جو روایات ہیں، انہیں جتنے اہتمام اور جتنی محنت کے ساتھ امام بخاریؓ نے جمع کیا ہے محدثین میں سے کسی اور نے ایسانہیں کیا۔

اس لحاظ سے یہ تاریخ کی کتاب بھی ہے۔

اس کے علاوہ بخاری شریف تصوف کی کتاب بھی ہے۔ اس میں زہدور قائق کی روایات بھی امام بخاریؓ نے بورے اہتمام کے ساتھ بیان فرمائی ہیں۔ تصوف کے لیے ہماری آج کی اصطلاح سلوک و احسان کی ہے۔ اُس زمانے میں زہدور قائق کی اصطلاح تھی۔ کہا جاتا ہے کہ حضرت عبداللہ بن مبارکؒ امام بخاریؓ کے استاذ محرّم تھے۔ ہمارے طلباءِ حدیث کے ہاں جب کسی کو مطلقا امیر المومنین فی الحدیث کہاجاتا ہے تواس سے مرادعام طور پر عبداللہ بن مبارکؒ ہوتے ہیں جوامام بخاریؓ کے استاذ ور حضرت امام ابو حنیفہؓ کے شاگر دہیں۔ بہت بڑے محدث، بہت بڑے صوفی، بہت بڑے مجابداور بہت بڑے فقیہ تھے، اللہ تعالی نے بڑی عظمت دی تھی۔ میں تصوف کاعملی پہلویہ عرض کیا کہ تا ہوں کہ امام بخاریؓ کے بارے میں آتا ہے کہ آپ ایک حدیث کھنے کے لیے شسل کرتے تھے، کپڑے پہنتے کہ امام بخاریؓ کے بارے میں آتا ہے کہ آپ ایک حدیث کھنے کے لیے شسل کرتے تھے، کپڑے پہنتے میں آتا ہے کہ آپ ایک حدیث کھنے کے لیے شسل کرتے تھے، کپڑے پہنتے ویہ کام کوئی اونے در جے کاصوفی ہی کرسکتا ہے، یہ کسی عام آدمی کاکام نہیں ہے کہ ایک روایت لکھنے کے لیے شسل کرے لیے دوبارہ شسل کرے ، پھر دورکعتیں پڑھے، پھر ایک روایت لکھے، پھر دوسری روایت کے لیے دوبارہ شسل کرے۔

بخاری شریف میں مندر جہ بالا چار علوم ہیں اور حدیث کی کتاب توہے ہی۔اس لیے میں یہ بات آپ کے ذہن میں تازہ کرنا چاہتا ہوں کہ آپ نے صرف حدیث نہیں پڑھی، تفسیر بھی پڑھی ہے، فقہ بھی پڑھی ہے کہ استنباط و استدلال کا طریقہ بھی سیکھا ہے، تاریخ بھی پڑھی ہے، اور زہدور قائق کی روایات بھی پڑھی ہیں۔اسی لیے اس کو"الجامع "کہاجا تا ہے۔

بخارى شريف اور ايمانيات وعقائد

میں لمبی بات نہیں کروں گاکہ اتناوقت نہیں ہے، آج کے حالات کی مناسبت سے آج کی دنیا کا جو علمی، فکری اور فلفے کا دائرہ ہے، اس میں امام بخاریؓ کے حوالے سے دو باتیں آپ سے عرض کرنا چاہوں گا۔

پہلی بات سے کہ بخاری شریف کی پہلی کتاب کتاب الا یمان ہے اور آخری کتاب جس کی آپ نے روایت پڑھی ہے وہ "کتاب الرد علی الجہمیة وغیرہم التوحید" ہے۔ امام بخاری نے در میان میں ساری دنیا کے مسائل اکٹھے کر دیے لیکن آغاز کتاب الایمان سے اور اختتام کتاب التوحید پرکیا ہے۔ ان دونوں میں فرق ہے ہے کہ کتاب الا بمان میں امام بخاریؓ نے ابمانیات بیان کی ہیں، اور

کتاب الرد علی الحبہۃ وغیر ہم میں غلط عقائد کا اور عقائد کی غلط تعیرات کا رد کیا ہے۔ بعنی آغاز میں
ایمانیات کی فہرست ہے اور اختتام میں غلط ایمانیات، غلط عقائد اور عقائد کی غلط تعیرات کا رد ہے۔
ایمانیات کی فہرست ہے اور اختتام میں غلط ایمانیات، غلط عقائد اور عقائد کی غلط تعیرات کا رد ہے۔
امام بخاریؓ نے ہمیں یہ بتایا ہے کہ عقیدہ صرف مثبت نہیں ہو تابلکہ منفی بھی ہو تا ہے۔ اور آج کے دور
میں یہ بات ہجھنا بہت زیادہ ضروری ہے کیونکہ ہمیں عالمی فور موں اور عالمی سطح پر یہ کہا جاتا ہے کہ
مولوی صاحب! آپ اسلام کی بات ضروری کریں لیکن پازیٹو بات کریں، نیگیٹو بات نہ کریں، مثبت
بات کریں، منفی بات نہ کریں، اپنی بات کریں، دوسروں کو غلط نہ کہیں۔ میں ان سے کہا کرتا ہوں کہ
میرے بھائی! ہمارا توسبق ہی "لا" سے شروع ہوتا ہے کہ ہم جہلے لا اللہ کہتے ہیں اس کے بعد الا اللہ کہتے ہیں۔ نفی اور اثبات دونوں کو جمع کیے بغیر ہمارا بنیادی عقیدہ مکمل نہیں ہوتا۔ اس لیے امام بخاریؓ
نے ایمانیات کو الگ بیان کیا ہے اور غلط عقائد کی تردید کو الگ بیان کیا ہے جس طرح صحیح عقیدہ رکھنا ضروری ہے، اسی طرح غلط عقائد کی تردید کو الگ بیان کیا ہے جس طرح تھے عقیدہ رکھنا

بخارى شريف كادائرة استدلال

دوسری بات آج کے ماحول کے تناظر میں یہ عرض کرنا چاہتا ہوں کہ آپ "انما الاعمال بالنیات" سے لے کر "ونضع الموازین القسط" تک ساری کتاب پڑھ چکے ہیں۔ امام بخاری کا دائرۂ استدلال کیا ہے؟ آج کل ہمارے جدید فکری حلقوں میں دائرہ استدلال بھی زیر بحث ہے۔ آپ کسی سے بات کریں گے تووہ کہے گا کہ قرآن سے دلیل دو۔ اگر آپ کہیں گے کہ قرآن میں نہیں ہے تووہ کہے گا کہ قرآن سے دلیل دو۔ اگر آپ کہیں گے کہ قرآن میں نہیں ہے توہ کہ کہ گا گھراس بات کو چھوڑو۔ یہ آج کی تشکیک کا سب سے بڑا حربہ ہے۔ اس لیے دیکھنا چاہیے کہ ہمارے دلائل کا دائرہ کیا ہے؟ صحابہ کراٹم کے دور میں بھی اس طرح کے واقعات ہوئے ہیں، ان میں سے ایک واقعات ہوئے ہیں، ان میں سے ایک واقعات ہوئے ہیں، ان میں سے ایک واقعات ہوئے ہیں، ان میں

حضرت عمران بن حصين من وضاحت

مند دار می کی روایت ہے کہ حضرت عمران بن حصین ؓ اپنے حلقہ میں تشریف فرما تھے کہ ایک صاحب آئے اور کوئی مسلہ بوچھالیکن ساتھ کہا کہ مسلہ قرآن سے بتانا۔ حضرت عمران بن حصین ؓ فقہاء صحابہ میں سے تھے اور مزاعبا جلالی تھے۔ جلالی آدمی کا جواب دینے کا اپنا انداز ہوتا ہے۔ آنے والے سے بوچھا کہ تم نے آج فجر کی نماز پڑھی تھی ؟ الٹااس پر سوال کر دیا۔ اس نے کہا جی پڑھی تھی۔ بوچھا کتنی رکعتیں پڑھی تھیں ؟ اس نے کہا دور کعتیں۔ بوچھا دور کعتیں قرآن میں ہیں؟ اس نے کہا نہیں ہیں۔ فرما یا پھر دور کعتیں کیوں پڑھی تھیں ؟ پھر بوچھا دور کعت میں کتنے سجدے کیے تھے؟ اس نے کہا چار۔ بوچھا کہ چار سجدے قرآن میں ہیں؟ اس نے کہا نہیں۔ تو فرما یا پھر کیوں چار سجدے کیے تھے؟ اس پر وہ خاموش ہوگیا۔

یہ پرانے سوالات چلے آرہے ہیں۔ آج بھی اس طرح کے سوالات کیے جاتے ہیں کہ یہ مسئلہ قرآن میں ہے یا نہیں ہے؟ اور حدیث کس درج کی ہے؟ میں اس کاسادہ سافار مولاعرض کرتا ہوں کہ امام بخاریؓ نے کتاب الا یمان سے لے کر کتاب الرد علی الحجمیة تک احکام بھی بیان کیے ہیں، معاملات ، اخلاقیات ، تاریخ اور سیرت بھی بیان کی ہے۔ اور طرز استدلال بیہ ہے کہ مسئلہ بیان کر کے بہلے نمبر پر قرآن مجید سے دلیل لاتے ہیں ، اس کے بعد دوسرا نمبر حدیث وسنت کا ہے، اس کے بعد تین تیسرا نمبر صحابہ کرائم اور تابعین ؓ کے اقوال اور تعامل کا ہے۔ بوری بخاری شریف میں آپ کو بیہ تین دلئرے ہیں۔ میں بیات آپ کے ذہن میں تازہ کرنا چاہتا ہوں کہ امام بخاری ؓ نے اہل سنت کے دائرہ استدلال کو متعیّن کیا ہے کہ قرآن مجید بھی ہماری دلیل ہیں۔ حدیث وسنت بھی ہماری دلیل ہیں۔ حدیث وسنت بھی ہماری دلیل ہیں۔

ائمان بالغيب كي تفهيم

اب میں اس روایت کے حوالے سے ایک دوباتیں عرض کروں گا۔

وزن اعمال كاعقيده

بخاری شریف کی آخری روایت ایک غلط عقیدے کے رد میں ہے۔ ہم سب کا ایمان ہے کہ قیامت قائم ہوگا، حشر ہوگا، حساب کتاب ہوگاجس میں اعمال کا حساب بھی ہوگا اور اقوال کا بھی ہوگا۔ ہمارا عقیدہ ہے کہ اعمال بھی تلیں گے۔ بعض لوگوں کو پچھ عرصہ پہلے تک سمجھ میں نہیں آرہا تھا کہ بات کیسے تلتی ہے۔ ہماری اصطلاح یہ ہے کہ اعمال واقوال اعراض میں سے ہیں،

جواہر میں سے نہیں ہیں۔ لیکن میں سادہ لفظوں میں عرض کررہا ہوں کہ بداشکال ہوتا تھا کہ بات منہ سے نکل کر ہوا میں تحلیل ہو جاتی ہے تو وزن کس چیز کا ہوگا؟ ایک زمانے میں مشہور محاورہ تھا "اذا تلفظ فتلاشی" اس محاورے نے ہزاروں سال ہمارے ذہنوں پر حکمرانی کی ہے کہ بات منہ سے تلفظ فتلاشی" ہو جاتی ہے ، الشے ہو جاتی ہے۔ جبکہ آج یہ محاورہ خود فتلاشی ہوگیا ہے۔ میرے منہ سے بات نکل رہی ہے تو بیہ گم نہیں ہور ہی بلکہ ریکارڈ ہور ہی ہے۔ بات کرنے والا ایک ہے گم رریکارڈ کرنے والے کتنے ہوں گے؟ اور پھر اس ریکارڈ نگ کا وزن بھی ہوتا ہے کہ بیدا سے لاکا یااتے BM کی ہیں۔ اس طرح میری حرکات و سکنات بھی ریکارڈ ہور ہی ہیں اور ان کا وزن بھی ہورہا ہے کہ کتنے ملا یا کتنے GB کی ہیں۔ ایک دفعہ ریکارڈ ہونے کے بعداسے جتنی مرتبہ مرضی دیکھا جا سکتا ہے۔ یہ باتیں کچھ عرصہ قبل سمجھ نہیں آر ہی تھیں، مگر آج سمجھ آر ہی ہیں۔ اس لیے یہ کہنا کہ بدبات سمجھ میں نہیں باتیں کچھ عرصہ قبل شمجھ نہیں آر ہی تھیں، مگر آج سمجھ آر ہی ہیں۔ اس لیے یہ کہنا کہ بدبات سمجھ میں نہیں آر ہی تو کل شمجھ آر کی بیل قرآن پاک اور سنتِ رسول ہے۔ اگر کوئی بات آج سمجھ میں نہیں آر ہی تو کل سمجھ آجائے گی۔

بلاتصديق خبرول كى تشهير

اس پر میں اپناذاتی واقعہ عرض کیا کرتا ہوں۔ میں نے بخاری شریف والد محترم حضرت مولانا محمد سرفراز خان صفدر قدس اللہ سرہ العزیز سے ۱۹۲۹ء میں پڑھی تھی۔ ایک روایت میں ذہن الجھ گیا تومیں نے سوال کر دیا۔ معراج شریف کی روایت میں ہے کہ جناب بنی کریم صلی اللہ علیہ وسلم کو پچھ مجرموں کو سزا ملتے دکھایا گیا۔ ایک مجرم کو میہ سزا مل رہی تھی کہ اس کی باچیں چیری جارہی تھیں، ناک کے سوراخ، اور آنکھوں کے سوراخ سے چیراجارہا تھا۔ فرشتے اسے چیرتے ہیں، پھر ٹھیک ہوجاتا ہے، پھر چیرتے ہیں، پھر ٹھیک ہوجاتا ہے، پھر چیرتے ہیں، پھر ٹھیک ہوجاتا ہے۔ حضور بنی کریم نے یہ منظر دیکھ کر فرشتوں سے بوچھا کہ بیہ کون ہے جس کی بات، بناتا اور گھڑتا تھا اور "ببلغ به الأفاق" اسے کائنات کے کناروں تک پہنچا دیتا تھا۔ روایت پڑھتے ہوئے "ببلغ به الأفاق" میں نہیں آرہا تھا کہ کائنات کے کناروں تک بہنچا دیتا تھا۔ روایت پڑھتے ہوئے "ببلغ به الأفاق" میں نہیں آرہا تھا کہ کائنات کے کناروں تک بہنچا دیتا تھا۔ روایت کیے ہوتا ہے۔ والدصاحب گا اپنا مزاج تھا، ٹھیٹھ پنجا بی لہج میں کہنے گھے "بیٹیا! بیہات میری سمجھ میں کہنے ہوتا ہے۔ والدصاحب گا اپنا مزاج تھا، ٹھیٹھ پنجا بی لہج میں کہنے گھے "بیٹیا! بیہات میری سمجھ میں کہنے سے جو نہیں آئی لیکن ایساضرور ہوگا۔"

سترسال پہلے جونا قابلِ فہم تھا آج "ببلغ به الآفاق" کا ذریعہ موبائل کی صورت میں ہروقت میری جیب میں رہتا ہے۔ میں صح صح تین چار پوسٹیں سینڈ کرتا ہوں اور انہیں دنیا کے کناروں تک پہنچانے میں چند لمجے لگتے ہیں، نیویارک بھی پہنچی ہوتی ہے، ہانگ کانگ، کیپ ٹاؤن، شکا گواور لندن بھی پہنچی ہوتی ہے۔ اس لیے میں دوستوں سے عرض کیا کرتا ہوں کہ میری سمجھ، تمہاری سمجھ، ہماری سمجھ، بیا نکار کی دلیل نہیں ہے۔

امام بخاریؓ نے اپنے لیجے میں بات مجھائی ہے اور یہ عنوان قائم کیا ہے "ان اعمال بنی اُدم وقولہم یونن" کہ باتیں بھی تلیں گی اور عمل بھی تلیں گے۔ اس پر امام بخاریؓ نے دو دلیلیں دی ہیں، ایک قرآن مجید سے اور ایک حدیث مبار کہ سے۔ قرآن مجید سے یہ دلیل دی کہ اللہ تعالی فرماتے ہیں "ونضع الموازین القسط لیوم القیامة" ہم قیامت کے دن میزان قائم کریں گے اور اس میں سب کچھ تلے گا۔ یہاں یہ بیجھنے کی بات ہے کہ جب اللہ تعالی کہدرہے ہیں کہ میں میزان قائم کروں گا اور اعمال تولوں گا، تواللہ تعالی سے کوئی سوال کر سکتا ہے کہ یااللہ! کیسے تولے گا؟

سفرِ معراج کے متعلق ایک مخضر مکالمہ

اسی مناسبت سے ایک واقعہ عرض کر تا ہوں کہ کسی موقع پر ایک نوجوان نے مجھ سے بوچھاکہ جناب رسول الله صلی الله علیه وسلم کو معراج ہوا تھا؟

میں نے کہاہاں ہواتھا؟

اس نے بوچھاجا گتے ہوئے ہواتھا؟

میں نے کہاہاں جاگتے ہوئے ہواتھا۔

اس نے کہاکہ جسم مبارک کے ساتھ معراج ہواتھا؟

میں نے کہاہاں جسم مبارک کے ساتھ معراج ہواتھا۔

اس نے کہاحضورًا تسانوں پرتشریف لے گئے تھے؟

میں نے کہاہاں تشریف لے گئے تھے۔

اس نے کہا کہ یہ کیسے ممکن ہے؟ ہمیں توکراچی جانا ہو توجہاز میں جانا پڑتا ہے اور آپ آسانوں پر چلے گئے۔ آج کل کے عام سوالات کالیول اور دائرہ یہی ہے۔

میں نے اس سے بوچھا بیٹا! جناب بی کریم نے کب فرمایا ہے کہ میں آسانوں پر گیاتھا؟ معراج کی سب سے بڑی دلیل سورۃ الاسراء کی پہلی آیت ہے جس میں اللہ تعالی ارشاد فرماتے ہیں "سبحان الذی اسری بعبدہ لیلا من المسجد الحرام الی المسجد الاقصٰی" جب اللہ تعالی کہدر ہے ہیں کہ میں اپنے بندے کو لے کر گیاتھا تواب کوئی اشکال باقی نہیں رہتا۔ حدیث میں بھی یہ نہیں ہے کہ حضور میں اپنے بندے کو لے کر گیاتھا، بلکہ "عرج ہی الی السمآء" اور "اسری ہی" کے الفاظ ہیں کہ جھے نے فرمایا ہوکہ میں معراج پر گیاتھا، بلکہ "عرج ہی الی السمآء" اور "اسری ہی" کے الفاظ ہیں کہ جھے سیر کرائی گئی۔ جب اللہ تعالی کہتے ہیں کہ میں لے کر گیاتھا توکیا اللہ تعالی سے سوال بنتا ہے کہ وہ کیسے لے گیاتھا؟ اللہ تعالی کے لیے کوئی بات ناممکن ہے؟ اسی طرح جب اللہ تعالی فرمار ہے ہیں کہ میں تازو قائم کروں گا تواب کوئی اشکال باقی نہیں رہتا۔ اس لیے امام بخاری ؓ نے وزنِ اعمال پر پہلی دلیل یہ دی کہ اللہ تعالی کہدر ہے ہیں میں اعمال کاوزن کروں گا، تووزنِ اعمال ہوگا۔

"سبحان الله و *بحد* ه سبحان الله العظيم "

دوسری دلیل کے طور پر امام بخاریؓ نے حضرت ابوہر برہؓ سے مروی حدیث ذکر کی کہ نجی کریم صلی
اللہ علیہ وسلم نے ارشاد فرمایا "کلمتان حبیبتان الی الرحمٰن" کہ زبان سے نکلنے والے دو جملے اللہ
تعالی کوبہت پسندہیں "خفیفتان علی اللسان" جو زبان پر ملکے تھیکے ہیں مشکل نہیں ہیں "ثقیلتان
فی المیزان" لیکن جب حساب کتاب کا ترازو قائم ہوگا تووہ کلے بڑے وزنی ثابت ہوں گے۔ وہ دو
کلے یہ ہیں "سبحان اللہ و بحمدہ سبحان اللہ العظیم"۔ اس حدیث میں "ثقیلتان فی المیزان"
کے الفاظ وزنِ اعمال کی دلیل ہے۔ امام بخاریؓ سادہ سی بات کہ کربات نمٹار ہے ہیں کہ جب اللہ تعالی
فرمار ہے ہیں کہ ہم ترازو قائم کریں گے اور رسول اللہ صلی اللہ علیہ وسلم فرمار ہے ہیں کہ کلے تولے
جائیں گے، تواعمال و اقوال کا وزن ہونے میں کیا اشکال باقی رہ جاتا ہے؟ اس لیے کسی اور بحث میں
پڑنے کی ضرورت نہیں ہے۔

میں نے گزارش کی ہے کہ امام بخاریؓ نے اس حوالے سے سب سے بڑاسبق بید دیا ہے کہ ہمارے دائر ہُ استدلال کی تین بنیادیں ہیں (۱) قرآن مجید (۲) حدیث وسنت (۳) اور صحابہ کراٹم اور تابعینؓ کے اقوال، آثار اور تعامل کل بھی یہی بنیاد تھی، آج بھی یہی ہے اور یہی قیامت تک رہے گی، ان شاءاللہ

العزیز۔ اللہ تعالیٰ آپ کوعلم مبارک کریں ، اس کی حفاظت کی توفیق عطا فرمائیں ، اور ان بزرگوں سے استفادہ کرتے رہنے کی توفیق عطافرمائیں ، آمین یارب العالمین ۔

عصر حاضر میں بخاری شریف کا پیغام

(۲ جنوري ۲۰۲۴ء کوجامعه فریدیه، سی بی آرٹاؤن،اسلام آباد میں خطاب)

بعد الحمد والصلوة - مولانا محمد یعقوب طارق کا شکر گزار ہوں کہ یاد فرمایا، حضرات علماء کرام کی زیارت ہوئی، آپ سے ملا قات ہوئی، اور ایک اچھی مجلس میں جہاں جامعہ فرید ہے فضلاء نے بخاری شریف کا آخری سبق پڑھا ہے - اللہ تبارک و تعالی ہماری حاضری قبول فرمائیں ۔ چند ہائیں عرض کروں گا گرابتد الیک لطیفے سے کروں گا ۔ ہمارے نقیب حضرات کو بہت شوق ہوتا ہے کہ انہوں نے خطیب کودعوت دینے کے لیے پانچ سات لقب ہولئے ہوتے ہیں ۔ ایک دفعہ لا ہور میں جلسہ تھا، سنچ سیکرٹری نے مجھے دعوت دینے کے لیے آٹھ دس لقب ہول دیے ، ان میں ایک لفظ تھا" بین الا قوامی شخصیت" میں نے گفتگو کے آغاز میں کہا کہ انہوں نے بیا لکل ٹھیک کہا ہے ، میں ان کا شکر گزار ہوں ۔ میں واقعی بین الاقوامی شخصیت ہوں کہ میرا دادا پٹھان ، دادی گجر ، والدہ راجپوت اور سسرال ادائیں ہیں ، میرے بین الاقوامی ہونے میں کیا شک ہے ۔ میرے پاس چارسمیں ہیں جہاں جس کی ضرورت ہوتی ہو وہ استعال کر لیتا ہوں ۔

علم كي حفاظت وقدر

مجھ سے قبل مولانا معاویہ عظم طارق نے جو گفتگو فرمائی ہے میں اس کی تائید میں صحح بخاری کا ایک قول نقل کروں گا۔ امام بخاری نے کتاب العلم میں امام ربیعۃ الرائے گایہ قول نقل کیا ہے "لاینبغی لاحد عندہ شیء من العلم ان یضیع نفسہ" کہ جس آدمی کے پاس کچھ تھوڑا بہت بھی علم ہے اس کے لیے مناسب نہیں ہے کہ وہ اپنے آپ کوضائع کرے۔ اس لیے کسی عالم دین کو جسے احساس ہو کہ اللہ تعالی نے مجھ پر مہر بانی فرمار کھی ہے اور علم کا کوئی حصہ دے رکھا ہے تواسے خود کوضائع ہونے سے بچانا چاہیے۔ اپنے آپ ضائع کرنے کی صورتیں مولانا نے آپ سے بیان کردی ہیں، میں نہیں دہراؤں گا۔ صرف آئی بات عرض کروں گا کہ آپ دین اور جناب نی کریم صلی اللہ علیہ وسلم کے نمائندے کے گا۔ صرف آئی بات عرض کروں گا کہ آپ دین اور جناب نی کریم صلی اللہ علیہ وسلم کے نمائندے کے

طور پر معاشرے میں جارہے ہیں تواپنے آپ کوضائع ہونے سے بچائیں ، اپناو قار ، استغنا قائم رکھتے ہوئے اور اپنی بوزیشن بر قرار رکھتے ہوئے دین ، ملک اور قوم کی خدمت کریں۔ یہ میں نے پہلی بات مولاناصاحب کی بات کی تائید میں عرض کی ہے۔

"قرآن خاموش ہے" کی منطق

اس کے بعد آج کے حالات کے تناظر میں امام بخاری گی ہے بات ذکر کروں گا کہ بخاری شریف میں ان کا طرز استدلال اور دائرہ استدلال کیا ہے؟ کیوں کہ آج استدلال کے دائرے، معیارات اور لہج شدیل ہوتے جارہے ہیں۔ اب سے کچھ عرصہ پہلے یہ کہا جاتا تھا کہ قرآن پاک کی بات تو ٹھیک ہے، قرآن پاک کے بعد کوئی اور بات ہم نہیں مانیں گے۔ہماراقرآن پاک پرائیان ہے، حدیث پرائیان لانا ضروری نہیں ہے، حدیث جحت نہیں ہے۔ سو، ڈیڑھ سوسال سے بیہ بات چال رہی تھی، اب اس نے ایک نئی شکل اختیار کرلی ہے۔ اب کوئی شخص آپ کی بات پریہ نہیں کہے گا کہ میں حدیث کو نہیں مانتا، ملکہ اب یہ صور تحال ہے کہ آپ کوئی مسئلہ بیان کریں گے توجواب آئے گا کہ قرآن خاموش ہے۔ اس کامطلب بھی وہی ہے کہ جو بات قرآن میں نہیں ہے میں اسے نہیں مانتا۔ اس لیے بی ضروری ہے کہ کامطلب بھی وہی ہے کہ جو بات قرآن میں نہیں ہے میں اسے نہیں مانتا۔ اس لیے بی ضروری ہے کہ ہم قرآن مجید، حدیث رسول ، آثار صحابہؓ اور آثارِ تابعین ؓ، امت کے اجماعی تعامل ، اور استدلال کے دائروں کوذ بمن میں تازہ کر لیں۔

حضرت عمران بن حصين من وضاحت

یہ بات نئی نہیں ہے بہت پرانی ہے۔ مسند دار می کی روایت ہے کہ صحابی رسول حضرت عمران بن حصین اپنی مجلس میں تشریف فرما تھے کہ ایک آدمی آیا، اس نے سلام عرض کیااور کہا کہ میں نے ایک مسئلہ پوچینا ہے، لیکن شرط یہ ہے کہ آپ نے مسئلہ قرآن سے بتانا ہے۔ حضرت عمران بن حصین ڈورا جلالی بزرگ تھے۔ آپ نے اس سے کہا کہ پہلے یہ بتاؤ کہ آن تم نے فجر کی نماز میں کتنی رحتیں پڑھی تھیں ؟ اس نے کہا دور کعتیں۔ توآپ نے فرمایا کہ فجر کی دور کعتیں پڑھے کا ذکر قرآن مجید میں ہے؟ اس نے کہانہیں! توآپ نے فرمایا کہ پھر دور کعتیں کیوں پڑھی تھیں؟ پھراس سے بوچھا کہ دور کعتوں میں کتنے سے جہاس نے کہانہیں! توآپ نے فرمایا کہ پھر دور کعتیں کیوں پڑھی تھیں؟ پھراس سے بوچھا کہ دور کعتوں میں کتنے سے جاس کے کہانہیں! توآپ نے فرمایا کہ پھر ایک نے بھران کے دور کعتوں میں کتنے سے جاس کے کہانہیں! توآپ نے دور کعتوں میں کتنے سے جاس کے کہانہیں! توآپ نے کہانہیں اور ایک کہانہیں نے کہانہیں اور کھیں ہے جاس سے کہا جار! آپ نے بوچھا کہ ان چار سجدوں کا ذکر قرآن مجید میں ہے؟ اس

نے کہاکہ نہیں۔ توآٹِ نے فرمایا کہ پھر چار سجدے کیوں کیے تھے؟اس پراس آنے والے نے سجھ لیا کہ ٹھیک ہے بات سمجھ میں آئی ہے کہ ہر مسئلہ قرآن میں ہوناضروری نہیں ہے۔لیکن اُس زمانے اور آج کے زمانے کا فرق میہ ہے کہ اُس زمانے میں بات سمجھ میں آتی تھی توانڈر سٹینڈ کر جاتے تھے، آج بات سمجھ میں نہیں آتی توسٹینڈ ہوجاتے ہیں کہ میں ٹھیک کہدرہا ہوں۔

يه جلالي اور الزامي جواب تهاه ايك جمالي جواب بهي عرض كرتا هول_

حضرت عبدالله بن مسعودً كي وضاحت

بخاری شریف کی روایت ہے حضرت عبداللہ بن مسعود کوفہ کی مسجد کے ہفتہ وار درس دیاکرتے تھے۔ ایک بار اینے درس کے دوران بہ بات فرمائی کہ "لعن الله الواشمات والمستوشمات والمتنمصات والمتفلجات للحسن المغيرات خلق الله"كم الله تعالى في كورفي واليول، گدوانے والیوں، بال اکھاڑنے والیوں اور خوبصورتی کے لیے دانتوں کے در میان کشادگی کرنے والیوں پرلعنت بھیجی ہے کہ بیداللہ کی پیدا کی ہوئی صورت میں تنبریلی کرتی ہیں۔ بیاس زمانے کافیشن تھا که عورتیں دانت رگڑ کر حیوٹے کیا کرتی تھیں ، مال اکھاڑا کرتی تھیں اور ہاتھوں پر نام گدوا ماکرتی تھیں۔ جب حضرت ابن مسعودٌ نے فرمایا کہ اللہ تعالیٰ نے ایساکرنے والی عور توں پر لعت کی ہے، تواس پر ایک خاتون ام یعقوبؓ نے ان سے برسرعام سوال کیا کہ وہ اللہ تعالیٰ کی طرف سے لعت کا ذکر کررہے ہیں توکیا ہے بات قرآن کریم میں موجود ہے؟ کیونکہ اللہ تعالیٰ کی لعنت کاذکر قرآن میں ہی ہوسکتا ہے۔ میں عرض کیا کرتا ہوں کہ کوئی ہمارے جیسامولوی ہوتا توکہتا کہ قرآن میں نہیں ہے تو پھروہ خاتون جو کر سکتی تھی کرتی، لیکن جواب دینے والے حضرت عبداللہ بن مسعودٌ تگڑے مولوی تھے، انہوں نے فرمایا کہ ہاں ، بیہ قرآن مجید میں موجود ہے۔اس خاتون نے کہا کہ میں نے بھی قرآن کریم پڑھا ہے اس میں یہ بات کہیں بھی نہیں ہے۔ حضرت عبد الله بن مسعود في فرمايا "ما قرأتيه، لو قرأتيه لوجدتیه"کہ تم نے قرآن کریم پڑھاہی نہیں ہے اگر پڑھاہو تا تواس میں یہ مل حاتا۔وہ عورت بولی کہ خدا کی قشم میں نے حرف بہ حرف قرآن کریم کی تلاوت کی ہے اس میں بید مسلد مذکور نہیں ہے۔ حضرت عبداللہ بن مسعودٌ اور ام یعقوبٌ کا مکالمہ ہورہاہے کہ وہ کہتے ہیں کہ قرآن میں ہے، جبکہ وہ کہتی ہے کہ قرآن میں نہیں ہے۔ حضرت عبداللہ بن مسعودٌ نے فرمایا کہ تم نے قرآن مجید کی سورۃ الحشر

میں اللہ تعالیٰ کا یہ ارشاد پڑھا ہے "ما اُتکم الرسول فخذوہ وما نھاکم عنه فانتھوا "کہ یہ میرارسول اور نمائندہ ہے، یہ تمہیں جو چیز دے وہ لے لو، جو کہے اسے مان لو اور جس سے روکے اس سے رک جاؤ! ام یعقوب نے کہا یہ تومیں نے پڑھا ہے۔ حضرت عبداللہ بن مسعودؓ نے فرمایا "سمعت رسول الله صلی الله علیه وسلم لعن الله الواشمات والمستوشمات والمستنمصات والمتفلجات للحسن المغیرات خلق الله" (کتاب اللباس، باب المستوشمة) یہ الفاظ میں نے حضور نبی کریم صلی اللہ علیہ وسلم سے سنے ہیں اور حضورؓ کے بارے میں اللہ تعالیٰ فرماتے ہیں جووہ کہیں اسے مان لو۔ اس لیے یہ قرآن مجید کے لفظوں میں حصہ ہویانہ ہو، قرآن مجید کا مصداق ضرور ہے۔

اسی طرح کا ایک واقعہ تقسیر قرطبی میں سورۃ الحشرکی اسی آیت کریمہ کے تحت درج ہے کہ حضرت عثمانؓ کے دورِ خلافت میں حضرت عبداللہ بن مسعودؓ بیت اللہ کا طواف کر رہے تھے کہ ایک شخص کو حالت احرام میں کوئی سلا ہوا کپڑا پہنے دیکھا تواس سے کہا کہ حالت احرام میں مرد کو سلا ہوا کپڑا پہنے کی اجازت نہیں ہے۔ اس شخص نے سوال کیا کہ کیا یہ مسئلہ قرآن میں ہے ؟ آپ نے فرمایا ہاں قرآن میں ہے۔ اسے بھی حضرت عبداللہ بن مسعودؓ نے یہی جواب دیا کہ قرآن کریم کہتا ہے کہ "رسول اللہ صلی اللہ علیہ وسلم تمہیں جس کام سے روکیں اس سے رک جاو "اور میں نے خود اللہ کے بی سے سنا ہے کہ مرد کے لیے حالت احرام میں سلا ہوا کپڑا پہنا جائز نہیں ہے، اس لیے بی اکر م کا یہ ارشاد قرآن کریم کی طرف سے ہی ہے۔

حضرت امام شافعی کی وضاحت

حتیٰ کہ حضرت امام شافعی جواہل سنت کے چار بڑے ائمہ میں سے ہیں،اس سے بھی ایک قدم آگے بڑھ گئے۔ تفسیر قرطبی میں اس آبیت کے تحت حضرت امام شافعی گابید واقعہ نقل کیا گیا ہے کہ کسی روز اپنی محفل میں موج میں آکر فرمادیا کہ آج جو مسلہ پوچھو گے قرآن کریم کی روشنی میں بیان کروں گا۔
ایک شاگر دنے سوال کر دیا کہ استاذ محترم! حالت احرام میں بھڑ مار ناجائز ہے یانہیں؟ حالت احرام میں کسی جانور کو مار نا در ست نہیں، البتہ موذی جانور کو مار نے کی اجازت ہے۔ امام شافعی نے جواب دیا کہ بال، حالت احرام میں بھڑ مار ناجائز ہے۔ اس نے سوال کیا کہ یہ قرآن کریم میں کہاں ہے؟ حضرت امام شافعی نے سورہ الحشر کی مذکورہ آبیت پڑھی اور فرمایا کہ اللہ تعالی نے حکم دیا ہے کہ میر ارسول جس کام

کے کرنے کا حکم دے وہ کرواور جس سے روکے اس سے رک جاؤ، جبکہ حضرت محمد رسول اللہ صلی اللہ علیہ وسلم نے فرمایا ہے "علیکم بسنتی وسنة الخلفاء الراشدین المهدیین" کہ میرے بعد میرے علیہ وسلم نے فرمایا ہے کا یہ سوال خلیفہ راشد خلفائے راشدین گی اتباع بھی تم پر لازم ہے۔ اور حالت احرام میں بھڑ کومار نے کا یہ سوال خلیفه راشد حضرت عمر بن الخطاب سے کیا گیا تھا اور انہوں نے فرمایا تھا کہ جائز ہے۔ چینا نچہ حضرت عمر گیا یہ فرمان "ما اُتکم الرسول فخذوہ" کے تحت داخل ہے اور سنت نبوگ کا حصہ ہے اور ارشادِ نبوگ قرآنی تعلیمات کا حصہ ہے۔ اس لیے یہ مسئلہ بھی قرآن کریم کے احکام میں موجود ہے۔

ترجمة الباب: امام بخاريٌّ كافقهي موقف

تیسری بات به عرض کروں گاکہ آپ نے بخاری شریف "انعا الاعمال بالنیات" سے لے کر انوضع الموازین القسط" تک پڑھی ہے۔ اس میں امام بخاریؓ کاطریقہ یہ ہے کہ حدیث بیان کر کے مسلم مسئلہ مسئلہ مسئلہ مسئلہ مسئلہ بیان کر کے دلیل میں حدیث لاتے ہیں۔ یہ طرز استدلال فقہاء کا مسئلہ مسئلہ مسئلہ بیان کر کے مسئلہ نگالتے ہیں، اور فقہاء کا طریقہ یہ ہے کہ مدیث بیان کر کے مسئلہ نگالتے ہیں، اور فقہاء کا طریقہ یہ ہے کہ مسئلہ بیان کر کے دلیل میں حدیث لاتے ہیں۔ اور امام بخاری نے صحح ابخاری میں فقہاء کا طرز اپنایا ہے کہ ترجمۃ الباب میں اپناموقف قائم کرتے ہیں اور اس پر حدیث سے دلیل لاتے ہیں۔ "فقه البخاری فی تراجمه" امام بخاری کا ترجمۃ الباب عنوان نہیں بلکہ ان کافقہی موقف ہوتا ہے کہ اس مسئلے پر میرا یہ موقف ہے۔ اس پر پہلی دلیل قرآن مجید سے لاتے ہیں، دوسری دلیل حدیث مبار کہ سے اور تیسری دلیل آثار صحابہ اور آثار تابعین آب ہے۔ اور ان دونوں کی وضاحت کے لیے آثار صحابہ ور آثار تابعین آب ہے۔ یہ اہل اسنت والجماعت کا دائرہ استدلال ہے کہ قرآن مجید پہلی دلیل، صدیث مبار کہ دوسری دلیل اور آثار تابعین تیسری دلیل ہوں تابعین تیسری دلیل ہوں تاب ہے۔ یہ تینوں ہماری دلیلیں ہیں۔ یہ ہمارادار ماتدلال ہے۔ یہ قرآن مجید پہلی دلیل ہور تاب سے بیہ اللہ اور آثار تابعین تیسری دلیل ہو۔ یہ تینوں ہماری دلیلیں ہیں۔ یہ ہمارادار ماتدلال ہے۔ یہ قرآن مجید پہلی دلیل ، حدیث مبار کہ دوسری دلیل اور آثار تابعین تیسری دلیل ہو۔ یہ تینوں ہماری دلیلیں ہیں۔ یہ ہمارادار ماتدلال ہے۔

بخارى شريف اور ايمانيات

آج کے دور میں اسے ذہن میں تازہ رکھناضروری ہے کیونکہ آج آپ کواسی قسم کے مسائل پیش

آئیں گے کہ دلیل کہاں سے لائے۔ دلیل قرآن مجید سے ، حدیث مبار کہ سے یاآ ثارِ صحابہ و تابعین سے لائیں گے۔

آپ نے بخاری شریف میں سب سے پہلے کتاب الا یمان پڑھی ہے اور سب سے آخری کتاب "کتاب الرد علی الجہمیة وغیرہم التوحید" پڑھی ہے۔ اس سے معلوم ہوا کہ ایمانیات بھی ضروری ہیں اور غلط ایمانیات سے براءت بھی ضروری ہے۔ پہلا باب پازیڑواور آخری باب نیگیٹو ہے۔ امام بخاریؓ نے کتاب الا یمان میں ایمانیات بیان کیں اور کتاب الرد علی الحجمیة وغیرہم التوحید میں غلط عقائداور عقائد کی غلط تعبیرات کارد کیا ہے۔ اس سے یہ واضح ہوتا ہے کہ صرف مثبت ایمان کا فی نہیں ہے، بلکہ جس طرح سے کو صحیح کہنا ایمان کا حصہ ہے، اسی طرح غلط کو غلط کہنا بھی ایمان کا حصہ ہے۔ اسی طرح غلط کو غلط کہنا بھی ایمان کا حصہ ہے۔

مغربي قوتول كاعالم اسلام سے تقاضه

یہ بات آج کے دور کے حوالے سے اس لیے ضروری ہے کہ آج کے عالمی فلنفے کا ہم سے یہ مطالبہ ہے کہ پازیٹو بات کیا کرو، نیگیٹو نہ کیا کرو۔ اپنی بات کرو، دوسروں کی نفی کیوں کرتے ہو؟ یہ صرف اخباری بات نہیں ہے۔ آپ کویاد ہوگا کہ امریکی صدر بل کائٹن اپنی صدارت کے دور میں جدہ تشریف لائے تھے اور علماء سے خطاب کیا تھا۔ انہوں نے دوٹوک کہا تھا کہ جب تک آپ عقیدے کی تلقین اور دوسروں کی نفی نہیں چھوڑتے ہماری آپ کے ساتھ پوری دنیا میں مفاہمت نہیں ہو سکتی۔ آپ اسٹے آپ کوچے کہیں، مگر دوسروں کو فلط نہ کہیں۔

جناب نبی اکرم سے کفارِ مکہ کا تقاضہ

میں نے اس پراس زمانے میں لکھا تھا کہ یہی مطالبہ جناب نبی کریم صلی اللہ علیہ وسلم سے بھی ہوا تھا۔ مکہ کے ستر سرداروں کا وفد جناب ابوطالب کے پاس آیا تھا کہ تھتیج سے بات کراؤ۔ مذاکرات ہوئے تھے، حضور نبی کریم صلی اللہ علیہ وسلم اور ابوجہل کی براہ راست ملاقات ہوئی تھی۔ کفارِ مکہ نے دو پیش کشیں کی تھیں۔

انہوں نے کہاکہ ہم آپ پر پابندیاں ختم کرتے ہیں، آپ حرم میں آکر نماز پڑھیں، قرآن مجید
 کی تلاوت کریں، آپ اللہ کی جتنی تعریف کریں، صفات بیان کریں، ہم آپ کے ساتھ ہیں،

لیکن صرف بیم مهربانی کریں کہ ہمارے بتوں کو پچھ نہ کہیں ، ہمارے خداؤں کی نفی نہ کریں۔

۲. دوسری پیشش سے کی کہ ہم آپ کے ساتھ حرم میں نماز میں شریک ہوں گے ، عبادت میں شریک ہوں گے ، عبادت میں شریک ہوں گے ، لیکن بھی بھی ہمارے بتوں کی لوجامیں شریک ہوجایا کریں۔ اس پیشکش کے جواب میں سورۃ الکافرون نازل ہوئی: "قل یا ایھا الکافرون۔ لا اعبد ما تعبدون۔ ولا انتم عابدون ما اعبد۔ ولا انا عابد ما عبدتم"۔ یہ پوری سورت اس کی تردید میں آئی ہے۔

میں نے کالم میں لکھاکہ یہ سوال پر انا ہے۔ یہ سوال ابوجہل نے بھی کیاتھا جو آج کیا جارہا ہے۔ یہ بات میں نے اس لیے عرض کی ہے کہ ابھی مولانا معاویہ عظم ذکر فرمار ہے تھے کہ آج کی نئ نسل کے ذہنوں میں الحاد ، زندقہ پرورش پارہا ہے تواس کارد بھی ایمان کا تقاضا ہے۔

نئینسل کی گمراہی اور ہماری ذمہ داری

اس پرایک بات ذہن میں آگئ ہے عرض کر دیتا ہوں کہ نئی نسل گراہ ہور ہی ہے تو دکھنا چاہیے کہ اسے کون گراہ کررہا ہے۔ یہ بات اچھی طرح ذہن نشین کرلیں کہ اگر آپ برتن خالی رکھیں اور اسے چوک میں رکھ دیں توکیا آپ کسی کوروک سکیں گے کہ وہ جو مرضی ہواس میں ڈال دے؟ اگر آپ نے برتن خود پر کیا ہو گا تو کوئی اس میں کچھ نہیں ڈال سکے گا، لیکن آپ نے اس میں کچھ نہیں ڈالاتوکی کو کسے روک سکیں گے ؟ نئی نسل کے ذہن میں ہم نے کچھ نہیں ڈالا۔ میں سوسائٹ کی صور تحال عرض کر رہا ہوں کہ اس کے پیدا ہوتے وقت جو کلمہ اس کے کان میں پڑاتھا ہم نے اسے وہ نہیں یادکرایا تواگر آج کا کچھ گراہ ہوا ہے تو بے خبری کی وجہ سے گراہ ہوا ہے۔ ایک طرف سے بالکل خالی الذہن کہ ضروریات دین کی تعلیم بھی نہیں دی گئی اور دو سری طرف موبائل کی شکل میں گراہی کا جنگل اسے تھا دیا گیا تواسے گراہ ہونے سے کوئی طاقت بچپا سکتی ہے؟ لیکن اس گراہی میں اس بچپارے کا قصور کیا ہے؟ میں اس حوالہ سے نئی نسل گراہ ہور ہی ہے تو حوالہ سے نئی نسل کراہ ہور ہی ہے تو عمل کہ وہ کہ اس کے مرتن کو صاف کر کے جاری کی وجہ سے گراہ ہور ہی ہے۔ اس لیے میں عرض کروں گا کہ نئی نسل گراہ ہور ہی ہے تو ڈانٹنے اور دھتکار نے سے پر ہیز کرتے ہوئے محبت اور پیار کے ساتھ اس کے برتن کو صاف کر کے اس میں صحیح چیز ڈالیے تو شیک ہوجائے گا۔

میں نے عرض کیا ہے کہ امام بخاریؓ نے ہمیں دائرہ استدلال بھی بتایا ہے، اور بتایا ہے کہ ایمانیات کے تقاضے کیا ہیں؟ آج کا دور ہے۔اللہ تعالیٰ ہم سب کو امام بخاریؓ کے اسلوب اور اہلِ سنت کے دائرہ استدلال کے مطابق اپنے فرائض صیح طور پر سرانجام دینے کی توفیق عطافر مائیں، آمین یارب العالمین۔

مخضر تذكار بخارى

(مختلف تحریروں سے ماخوذ حضرت امام بخاریؓ اور بخاری شریف کے مختصر تذکار)

"العرفاءللناس"

.....حدیث میں ' نو فاء' کالفظ ہے جو ' نو ریف' کی جمع ہے اور ہم نے اس کامعنیٰ نمائدہ کیا ہے۔

اس لیے کہ عربی لغت کے معروف امام اساعیل بن جمادالجو ہریؓ نے الصحاح ص ۲۰۱۱ جا ہیں عریف اور نقیب کو ہم معنیٰ قرار دیا ہے۔ صاحب فقہ اللغۃ سے بھی علامہ بدر الدین العیٰیؓ سے عمدۃ القاری ص کا ۲۲۲ جا میں یہی قول نقل کیا ہے۔ اور المنجد ص ۵۲۱ میں بھی عریف کامعنیٰ نقیب کیا گیا ہے۔ اور نقیب کیا صطلاح کو جب ہم بیعت عقبہ کے حوالہ سے جاننے کی کوشش کریں گے تو ہمیں اس میں نمائدگی کا کہوفاضح اور نمایاں نظر آئے گا، کیونکہ بیعت عقبہ کے دونوں مواقع پر جب مدینہ منورہ (یثرب) کے پہلوواضح اور نمایاں نظر آئے گا، کیونکہ بیعت عقبہ کے دونوں مواقع پر جب مدینہ منورہ (یثرب) کے ہاتھ پر بیعت کی تونہ صرف آئے نان کی بیعت کو تبول کیا بلکہ خود اپنے وجود مبارک کوان نمائدوں ہاتھ پر بیعت کی تونہ صرف آئے نان کی بیعت کو تبول کیا بلکہ خود اپنے وجود مبارک کوان نمائدوں کی نمائدگی پر اعتماد کرتے ہوئے اہل پیٹرب کے سپر دکر دینے کے فیصلے کا اعلان فرمایا۔ چیانچہ یہی بیت بیعت بعد میں ہجرت کی بنیاد بنی۔ بیعت عقبہ میں اوس اور خزرج کی نمائدگی کرنے والوں کو صدیث میں سے باد کیا گیا ہے (مجمع الزوائد ص ۲۰۹۸ کے اس کے خت میہ صدیث بطور خصوصاً قابلی توجہ ہے کہ امام بخاریؓ نے غروہ خین کی بیہ دوایت دیگر مقامات پر ذکر کرنے کے علاوہ خاص ذکر کی ہے جس سے امام بخاریؓ نے غروہ خین کی بیہ دوایت دیگر مقامات پر ذکر کرنے کے علاوہ خاص ذکر کی ہے جس سے امام بخاریؓ کے ذہنی رجان کا بخوبی اندازہ کیا جاسکتا ہے۔

(ہفت روزہ ترجمان اسلام، لاہور – ۲۱ دسمبر ۱۹۷۹ء)

حضرت مولاناعبدالعزيز سهالوي اور بخاري شريف

..... مولانا مرحوم نے تصنیف و تالیف کے محاذ پر بھی کام کیا جو بظاہر مخضر ہے مگر در حقیقت بہت زیادہ وقیع ہے۔ صحیح بخاری پر انہول نے ''النہراس الساری علی اطراف ابخاری '' کے نام سے کتاب کھی جوا پنے موضوع پر واحد کتاب مجھی جاتی ہے۔ حدیث کی مشہور کتاب طحاوی شریف پر مولانا مرحوم کا اللہ ماشیہ بھی معرکے کی چیز ہے اور اب مولانا مفتی عبدالواحد کی مساعی سے زیور طبع سے آراستہ ہورہا ہے۔ اس کے علاوہ حدیث ہی کی ایک اور کتاب ''نصب الراب علی احادیث البدایہ ''کا جومتداول نسخہ حیدر آباد دکن سے طبع ہوکر اس وقت اہل علم کے کتب خانوں کی زینت ہے اس پر حواثی مولانا عبد العزیز ؓ مرحوم ہی کے تحریر فرمودہ ہیں اور اس کی تصبح بھی انہوں نے کی ہے۔ علاوہ ازیں مولانا عبد العزیز ؓ مرحوم ہی کے تحریر فرمودہ ہیں اور اس کی تصبح بھی انہوں نے کی ہے۔ علاوہ ازیں مولانا عبد العزیز ؓ مرحوم ہی کے تحریر فرمودہ ہیں اور اس کی تصبح بھی انہوں نے کی ہے۔ علاوہ ازیں مولانا عبد العزیز ؓ مرحوم ہی کے تحریر فرمودہ ہیں اور اس کی تصبح بھی جریدہ کی اشاعت کا آغاز بھی کیا جو سالہا سال کی شاکع ہو تارہا اور اس میں مذہب اہل سنت والجماعت اور مسلک حنی کی ترجمانی اور دفاع کے محاذ یر نمایاں کام ہوا۔

مولاناعبدالعزیز جمعیت علاء ہندسے وابستہ اور اس کی مرکزی ورکنگ کمیٹی کے رکن تھے، جمعیت نے جو وفد جاز میں سعودی حکمرانوں کے پاس اسلامیانِ ہند کے جذبات سے انہیں آگاہ کرنے کے لیے جمیعیا تھا اس میں مولاناعبدالعزیز گانام بھی شامل تھا۔ مولاناعبدالعزیز آن علاء میں سے تھے جو صدیوں کے بعد جنم لیتے ہیں، وہ فی الواقع اس شہر کی دنی، علمی اور فکری آبرو تھے۔ انہوں نے ایک عہد کو سنوارا، نکھارا اور سوز دل سے فکر و نظر کے چراغ جلائے۔ اور ان کی یاد آج بھی زبانوں کی حلاوت، نگاہوں کی جلا اور تذکروں کا سرمایہ ہے

سالها زمزمه پرواز جهال خوابد بود زی نواها که دری گنبد گردال زده است

جہاں تک مولاناکی علمی وجاہت اور ثقابت کا تعلق ہے ان کا اعتراف ایک دنیا کو تھا۔ مولاناسید سلیمان ندویؒ ''معارف''مئی ۱۹۴۸ء کے شارے میں مولانا ثناء الله امرتسریؒ کی وفات حسرت آیات کاماتم کرتے ہوئے ایک تاریخی یاد کو یوں تازہ کررہے ہیں:

"مرحوم (مولانا ثناء الله امرتسري) كوايك دفعه مجھے سے شكايت بھي پيدا ہوئي،اس

کی صورت یہ ہوئی کہ دس پندرہ برس ہوئے مرحوم اور ان کے حنفی حریف مولانا عبد العزیز صاحب خطیب گوجرانوالہ مصنف اطراف بخاری کے در میان حدیث "واذا قرء الامام فانصتوا" کے صحیح سلم میں موجود ہونے یا نہ ہونے پر اخبارات میں تحریری مناظرہ ہورہاتھا۔ فریقین نے اس باب میں مجھے تھم مانا، میں نے مولانا مرحوم سے کچھ ابنے صرف دونوں کی تحریروں کو دیکھ کر فیصلہ مرحوم کے خلاف اور مولانا عبد العزیز صاحب کے موافق کیا"۔

اور معارف دسمبر ۱۹۴۰ء کے شارے میں ان کی وفات پر مولانا سلیمان ندویؓ نے انہیں یوں خراج تحسین پیش کیاتھا:

"دو ماہ ہوئے کہ مولانا عبدالعزیز صاحب خطیب وامام جامع مسجد گوجرانوالہ نے، جو دلو بند کے عالم اور وقت کے بڑے محدث تھے، وفات پائی۔ انہوں نے صحاح و مسانید کی مختلف کتابوں کی فہرستیں بطور اطراف بڑی محنت سے لکھی تھیں جن میں صرف بخاری کی فہرست "النبراس الساری فی اطراف البخاری" کے نام سے چھپی ہے۔ مرحوم نے مجھے لکھا تھا کہ مسند ابن عنبل کی بھی ایک فہرست بنائی ہے اور وہ اس کے چھپوانے کی فکر میں شھے۔ کیا اچھا ہواگر ان کی یادگار میں ان کی بیے کتاب گوجرانوالہ کے قدر دان چھپواسکیں یاوہ اس نسخہ کوکسی قدر شناس کے سپر دکریں کہ اس کو چھپواکر اس فیض کو عام کرے"۔

مولانا عبد العزیز ۱۹۳۳ء میں بیار ہوگئے اور خطابت واہتمام کے فرائض کی ادائیگی سے معذوری کے بعد اپنے گاؤں چلے گئے جہاں ۱۹۳۰ء میں ان کا انتقال ہوگیا، اناللہ وانا الیہ راجعون۔ مولانا عبد العزیز ؒ کے بعد ان کے بینتیج اور داماد مولانا مفتی عبد الواحد ؓ فاضل ڈائجیل نے جامع مسجد کی خطابت اور مدرسہ انوار العلوم کے اہتمام کے فرائض سنجال لیے جو اَب تک سرانجام دے رہے ہیں۔ البتہ جامع مسجد کی خطابت میں ۱۹۲۹ء سے راقم الحروف نے ان کے نائب کی حیثیت سے ذمہ داریاں سنجالیں اور مولانا عبد الواحد ؓ پر فالح کے حملے کے بعد سے مستقل خطیب کے طور پر فرائض سرانجام دے رہا ہوں۔

(مجله مهک، گوجرانواله - ۱۸ اگست ۱۹۸۲ء)

دینی مدارس اور اسلام کے اجتماعی پہلو

..... حضرات گرامی قدر!اگر علاء کرام مجھے اس گستاخی پر معاف فرمائیں تو یہ عرض کرنا چاہوں گاکہ ہماری دنی درسگاہوں میں بھی اسلام کے اجتماعی پہلوؤں پر بات نہیں ہوتی۔ دنی تعلیم کے حوالہ سے ہماری گفتگوا عقادات، عبادات، اخلاقیات یازیادہ سے زیادہ خاندانی معاشرت کے مسائل تک محدود رہتی ہے۔ ہم بخاری شریف پڑھاتے ہیں تو ہماراسارازور کتاب الطہارة اور کتاب الصلاة کے مباحث میں صَرف ہوتا ہے۔ بخاری میں کتاب البیوع بھی ہے، کتاب الجہاد بھی ہے، کتاب اللمارة بھی ہے، کتاب العارة بھی ہے، کتاب العارة بھی ہے، کتاب العارة بھی ہے، کتاب العارت بھی ہیں، کتاب البیوع بھی ہیں، مناوخ ہوگئے ہیں۔ ہم آج کے نظاموں سے لیکن ہم ان ابواب سے بول گزرتے ہیں جیسے یہ سب منسوخ ہو گئے ہیں۔ ہم آج کے نظاموں سے ان ابواب کا تقابل نہیں کرتے اور اپنے تلامہ کو رہے نہیں بتاتے کہ آج کی تجارت میں اور اسلامی تجارت میں کیافرق ہے؟

(۱۳گست ۱۹۹۲ء کوہڈرز فیلڈ ،اٹگلینڈ میں جمعیت علاء برطانیہ کی ساتویں سالانہ کانفرنس سے خطاب۔)

حضرت امام بخاریؓ کے مزار پر

..... ثمر قند تاریخی روایات کے مطابق ۴۵ھ میں حضرت امیر معاوییے کے دورِ حکومت میں فتح ہوکر اسلامی سلطنت میں شامل ہوگیا تھا اور اسے جناب نبی اکر ٹم کے چھازاد بھائی حضرت قثم بن عباسؓ اور

..... میں معمول کے مطابق موسم گرمامیں لندن جارہا تھا اور میں نے ازبک ایئر لائن کے ذریعے سفر کاارادہ کیا، خیال تھا کہ راستے میں چندروز تاشقند میں رہنے کاموقع مل جائے گا۔ وہاں کے حالات کے بارے میں معلومات حاصل کرنے کے لیے مولانا مفتی محمہ جمیل خان شہید سے رابطہ کیا تو انہوں نے کہا کہ علماء کا ایک وفد از بکستان جارہا ہے، آپ بھی اس کے ساتھ ہی پروگرام بنالیں۔ میں نے ایسا ہی کیا۔ وفد میں حضرت مولانا ڈاکٹر عبدالرزاق اسکندر، مولانا فنداء الرحمٰن در خواستی اور مولانا مفتی نظام ہی کیا۔ وفد میں حضرت مولانا ڈاکٹر عبدالرزاق اسکندر، مولانا فنداء الرحمٰن در خواستی اور مولانا مفتی نظام الدین شامزئی بھی شامل سے ، جبکہ مفتی جمیل خان شہید وفد کے منتظم سے۔ اس سفر میں تاشقند کے علاوہ سمر قند اور خرنگ میں حضرت امام بخاری رحمہ اللہ کی قبر ہے۔ وہاں حاضری موئی اور رفاتحہ خوائی اور دعا کے علاوہ ایک بات اور ہوئی کہ حضرت مولانا مفتی نظام الدین شامزئی تنک اپنی سند کے ساتھ بیٹھ کرامام بخاری تک اپنی سند کے ساتھ ایک روایت بیڑھتے۔ مفتی سند کے ساتھ ایک روایت پر ھے ۔ مفتی بخاری گی قبر پر حاضری ہوتی توان تک اپنی سند کے ساتھ بخاری شریف کی ایک روایت پر ھے ۔ مفتی نظام الدین شامزئی شہید ہے تھی اس موقع پر یہ روایت بوری کی اور ہم سب ان کے ساتھ شریک ساتھ شریک

(ما بهنامه الشريعه ، گوجرانواله -اگست ۱۹۹۳ء/روز نامه پاکستان ، لا بهور - ۴ جون ۲۰۰۴ء)

امام ابوحنيفه اورامام بخاريً

...... کچھ عرصہ پہلے کی بات ہے کہ ایک دوست میرے پاس تشریف لائے اور فرمانے لگے کہ امام اعظم حضرت امام ابوحنیفہ ٹے حضرت امام بخاریؓ کی طرح احادیث نبویؓ کے جمع کرنے اور ان کی صحت کے اصول قائم کرنے پر کوئی کام کیا ہے؟ میں نے عرض کیا کہ نہیں، اور انہیں اس کی ضرورت بھی نہیں تھی۔ میرا میہ جواب ان کے لیے حیرت کا باعث بنا اور انہوں نے قدرے غصے سے فرمایا کہ کیا امام ابوحنیفہ گوا حادیث کی ضرورت نہیں تھی؟ میں نے جواب دیا کہ احادیث کی ضرورت تھی لیکن ان پر امام بخاریؓ کی طرزے کام کی انہیں کوئی ضرورت نہیں تھی۔

پھر میں نے اس کی وضاحت کی کہ امام ابو حنیفہ * ۸ ھ میں کوفہ میں پیدا ہوئے۔ یہ صحابہ کراٹم کا آخری دور تھا اور کوفہ صحابہ کراٹم کا مرکز تھا۔ اس لیے امام صاحب گا شار تابعین میں ہوتا ہے۔ انہوں نے صغار صحابہ اور کبار تابعین گود کیھا اور ان سے استفادہ کیا ہے۔ ان کی وفات ۱۵۱ھ میں ہوئی اور ان کے دور میں جناب نبی اکرم صلی اللہ علیہ وسلم سے احادیث و سنن کی روایت میں اسنے واسطے نہیں ہوتے سے کہ ان کی چھان بین کی زیادہ ضرورت پڑتی۔ اس لیے انہوں نے ایک دو قابلِ اعتماد واسطوں سے جوروایات ملیں انہی کی بنیاد پر اپنی فقہ کی عمارت کھڑی کردی۔

جبکہ امام بخاریؓ کی ولادت ۱۹۴ ہے اور وفات ۲۵۲ ہیں ہوئی۔ اس وقت احادیث کی روایت میں چار پانچ واسطے آ چکے سے اور ان کی صحت وضعف کے لیے سخت اصول قائم کرنے کی ضرورت پیش آگئ تھی۔ اس لیے امام بخاریؓ نے اس ضرورت کوسامنے رکھتے ہوئے اصول قائم کیے اور ان کی بنیاد پر صحیح احادیث کا ایک منتخب ذخیرہ امت کے سامنے پیش کردیا۔ اس لیے امام بخاریؓ کے وضع کردہ اصول کی اہمیت اپنی جگہ پوری طرح مسلم ہے لیکن ان اصولوں کا بین صدی چہلے پر موثر بہ ماضی اطلاق کر کے امام ابو حنیفہ گوان کا پابند بنانانہ شریعت کا تقاضا ہے اور نہ عقل ودانش اس کی تحمل ہے۔.....

(روزنامه اوصاف، اسلام آباد – ۱۵مارچ ۱۰۰۱ء)

كتاب التعبير

..... جناب نبی اکر م صحابہ کرامؓ کو اپنے خواب بتایا کرتے تھے اور ان کے خواب من کر تعبیر سے آگاہ کیا کرتے تھے۔ امام بخاریؓ نے بخاری شریف میں کتاب التعبیر کے نام سے مستقل باب قائم کیا ہے جس میں ساٹھ سے زیادہ روایات اس حوالہ سے نقل کی ہیں۔ لیکن پیغیبر کے خواب یا پیغیبر کے سامنے پیش کیے جانے والے خواب کے سوااور کوئی خواب اس معنیٰ میں شرعی حجت اور دلیل نہیں ہے کہ اس پر کسی فیصلے یا حکم کی بنیاد رکھی جائے، خواہ وہ کسی بھی شخصیت کا خواب ہو۔ البتہ خوشخری اور کسی معاملہ کی پیشگی اطلاع کے طور پر خواب کی اہمیت وافادیت آج بھی موجود ہے۔.....

(روزنامهاوصاف،اسلام آباد-ااا پریل ۲۰۰۱ء)

كتاب الادب

گزشتہ دنوں بخاری شریف کے درس میں ایک دلچسپ واقعہ نظر سے گزرا جوامام بخاری نے بخاری شریف کی کتاب الادب میں بیان کیا ہے اور جس میں حقوق اللہ اور حقوق العباد کا فطری اور خوبصورت شریف کی کتاب الادب میں بیان کیا گیا ہے۔ مناسب معلوم ہوتا ہے کہ وہ واقعہ قاریکن کے سامنے بھی ذکر کر دیا جائے۔.....

(روزنامہ اوصاف، اسلام آباد - ۲۰ متبرا ۲۰۰۱ء)

شیخ الناخبی اورشیخ الفادانی سے روایتِ حدیث کی اجازت

...... کومت کی سخت گیر پالیسی اور اقدامات کو دیکھتے ہوئے شخ ناخبی ٹے ہجرت کا فیصلہ کر لیا اور ۱۳۹۴ میں حضر موت کا علاقہ چھوڑ کر جدہ میں آگئے۔ جدہ میں ایک محلہ کی مسجد کی امامت ان کے سپر دکی گئی جہال وہ عمر کے آخری حصے تک دینی و تعلیمی خدمات میں مصروف رہے۔ وہ اس مسجد میں روزانہ عصر کی نماز کے بعد صحاح ستہ میں سے حدیث کی کئی کتاب کا ترتیب سے درس دیتے تھے، ایک کتاب مکمل ہوجاتی تو دوسری شروع کر دیتے اور بیہ سلسلہ ان کی وفات سے چند ماہ قبل تک جاری رہا۔ اس دوران بڑے بڑے علماء اور محدثین نے ان کی خدمت میں حاضر ہوکر شرفِ تلمذ حاصل کیا، جن میں حضرت الاستاذ عبد الفتاح ابوغدہ اور الاستاذ محمد عوامہ حلی بھی شامل ہیں۔

شیخ ناخبی ٔ روایتِ حدیث کی اجازت کے ساتھ اپنی مختصر ثبت مرحمت فرماتے سے جو انہوں نے مجھے بھی عطاکی۔ میں نے اس ثبت میں بخاری شریف کی ایک عالی سند میں ان کے اور امام بخاری اُ کے در میان سولہ واسطے شار کیے ہیں جو بڑی سعادت کی بات ہے۔ مجھے بحد اللہ مکۃ المکرمۃ میں ایک معمر بزرگ اور اپنے دور کے ایک بڑے محدث الشخ المسند ابوالفیض محمد یاسین الفادانی الشافعی گی خدمت میں حاضری اور مختلف مسلسلات کی ساعت کے ساتھ روایتِ حدیث کی اجازت بھی حاصل ہے، ان

کی ایک سندمیں ان کے اور حضرت امام بخاریؓ کے در میان پندرہ واسطے ہیں۔

بہر حال الشخ الناخبی ہمارے دور کے بڑے محدثین میں سے تصاور انہیں اکابر محدثین اور شیوخ سے تلامذی نسبت حاصل تھی۔ ایسے بزرگوں کا وجود اللہ تعالیٰ کی رحمتوں کا باعث ہوتا ہے مگر اب وہ خود اللہ کی رحمت کے سائے میں جانچکے ہیں۔ اللہ تعالیٰ ان کے درجات جنت الفردوس میں بلندسے بلند فرمائیں اور ہمیں ان کے فیوض وبر کات سے زیادہ سے زیادہ مستفید ہونے کی توفیق سے نوازیں، میں بارب العالمین۔

گزشتہ روز جدہ سے ہمارے محترم دوست قاری محمد رفیق صاحب نے فون پر یہ اطلاع دی کہ ہمارے شخصت مالاستاذالمحدث عبداللہ بن احمدالناخبی کا انتقال ہوگیا ہے، اناللہ واناالیہ راجعون۔ شخصت محترم کا تعلق یمن سے تھا اور علم حدیث کی تدریس و تعلیم زندگی بھر ان کا مشغلہ رہا، ان کا شار ہمارے محترم کا تعلق محد محدثین میں ہوتا ہے، انہوں نے سوسال سے زیادہ عمر پائی ہے، ایک عرصہ سے جدہ میں مقیم سے اور مختلف ممالک سے آنے والے علماء کرام اور حدیث نبوی کے اساتذہ وطلبہ ان کی خدمت میں حاضر ہوکر تلمذ اور اجازت کا شرف حاصل کرتے ہے۔ راقم الحروف کو بھی تین سال قبل ان کی خدمت میں حاضر ہوکر تلمذ اور اجازت کا شرف حاصل ہوئی، انہوں نے بڑی شفقت سے نوازا، حدیث مسلسل بالاولیۃ ضدمت میں حاضری کی سعادت حاصل ہوئی، انہوں نے بڑی شفقت سے نوازا، حدیث مغرب کی ثقافت و بیس منٹ کی نصیحت آمیز گفتگو فرمائی جس میں میرے لیے خصوصی دلچین کا باعث مغرب کی ثقافت و بیس منٹ کی نصیحت آمیز گفتگو فرمائی جس میں میرے لیے خصوصی دلچین کا باعث مغرب کی ثقافت و بیس منٹ کی نصاحت کے حوالہ جن کا رشادات و فرمودات کی موجودہ دور کے تقاضوں کی روشنی میں وضاحت کے حوالہ جناب بن اکر گم کے ار شادات و فرمودات کی موجودہ دور کے تقاضوں کی روشنی میں وضاحت کے حوالہ سے میں اسے ذوق میں منفر دنہیں ہوں۔

میرے علم حدیث کے باقاعدہ اور تعلیمی اساتذہ والدمحترم حضرت مولانا محمد سرفراز خان صفدر دامت برکاتہم، عم مکرم حضرت مولانا عبدالقیوم ہزاروی دامت برکاتہم اور حضرت مولانا جمال احمد ہنویؓ ہیں۔ جبکہ مجھے جن شیوخ کی خدمت میں

بالمشافه حاضری اور ان سے روایت حدیث کی اجازت کا شرف حاصل ہے ان میں الاستاذ عبدالفتاح الوغدۃ ،الاستاذ محمدیسین الفاوانی المکی الشافعی ،الاستاذ عبدالله بن احمدالناخبی ،حضرت مولاناسید ابوالحن علی ندوی اور حضرت مولانا محمد نافع جھنگوی دامت بر کاتہم شامل ہیں۔ شیخ محترم الاستاذ الناخبی کی سادہ اور پرو قار مجلس کا منظراس وقت بھی میری نگاہوں کے سامنے ہے اور میں اس سے محظوظ و مستفید ہو رہاہوں ،اللہ تعالی ان کی حسنات قبول فرمائیں ،سیئات سے در گزر کریں اور جنت الفروس میں اعلیٰ مقام سے نوازیں ، آمین یارب العالمین ۔

(ماہنامہ نصرۃ العلوم، گوجرانوالہ۔ جولائی ۲۰۰۷ء — روزنامہ اسلام، لاہور – وہتمبر ۲۰۰۷ء) امام بخاری کافقہی اسلوب

.....اس واقعہ کا ایک حصہ یہ ہے کہ حضرت ابو بکر صدائی سے کچھ لوگوں نے شکایت کی کہ ام المومنین حضرت عائشہ لوگوں کے لیے پریشانی کا باعث بن رہی ہیں اس لیے وہ باپ کی حیثیت سے انہیں سمجھائیں۔ چنانچہ حضرت ابو بکر صدائی جب حضرت عائشہ کو ہمجھانے کے لیے ان کے کجاوے تک گئے تو کجاوے کے اندر جناب بنی اکر م صلی اللہ علیہ وسلم حضرت عائشہ کی گود میں سرر کھے آرام فرما رہے تھے۔ حضرت ابو بکر نے اسی حالت میں حضرت عائشہ کو ڈانٹ ڈپٹ کی اور پچھ کے بھی رسید کیے مگر حضرت عائشہ محسون اللہ کے محسون علی آخری صدید کے مگر حضرت عائشہ محسون اس لیے حرکت نہیں کر رہی تھیں کہ اس سے آخصر گئی نیند میں خلال آئے گا۔ اس تفصیلی واقعہ کا صرف اس لیے حرکت نہیں کر رہی تھیں کہ اس سے آخصر گئی نیند میں خلال آئے گا۔ اس تفصیلی واقعہ کا صرف اتنا حصہ امام بخاری آئی کے کتاب الزکاح کی آخری صدیث کے طور پر ذکر کیا ہے، جس کا بظاہر نکاح سے کوئی تعلق نہیں ہے، مگر امام بخاری آس کے ذریعے یہ بتانا چاہ رہے ہیں کہ ہوجاتے اور اس کے اپنے گھربار والی ہوجانے کے بعد بھی والدین سے اس کا تعلق ختم نہیں ہوجاتا، بلکہ اس کے بعد بھی ماں باپ اسے ڈانٹ ڈپٹ سے ہیں اور اس کے معاملہ میں اور اسے معاملہ میں لوگوں کو شکایت پیدا ہوئی تو وہ شکایت ان کے والد محترت ابو بکر نے اس پر حضرت عائشہ کو ڈانٹ ڈپٹ کی اور ملے بھی مارے حالا نکہ وہ ام المومنین تھیں اور اپنے گھربار والی تھیں اس پس منظر میں امام بخاری نے ہور اس پر عنوان بیر قائم کیا ہے کہ "طعن الرجل ابنته فی الخاصرة عند العتاب" آگرباپ کس ہواور اس پر عنوان بیر قائم کیا ہے کہ "طعن الرجل ابنته فی الخاصرة عند العتاب" آگرباپ کس

وجہ سے پیٹی پر ناراض ہو تو ناراضگی کا اظہار کرتے وقت وہ اسے پہلومیں مکے بھی مار سکتا ہے۔ اب اس بات کے ثبوت کے لیے حضرت ابو بکر صدائی اور حضرت عائشہ سے بڑی دلیل اور کیا ہوسکتی ہے؟ بیہ روایت امام بخاریؒ نے متعدّد مقامات پر الگ الگ عنوانات کے ساتھ ذکر کی ہے اور اس سے مختلف مسائل مستنبط کیے ہیں۔ مثلاً اسے حضرت صدائی اکبڑ کے خاندان کی فضیلت میں بیان کیا ہے، کتاب التفسیر میں آیتِ تیم کے شانِ نزول کے طور پر ذکر کیا ہے، اور حدود و تعزیرات کے ساتھ "تاویب" کے درجہ کے ثبوت میں بھی بیروایت پیش کی ہے۔

(روزنامه اسلام، لا بهور - ۲۰۰۸ جولائی ۲۰۰۸ء)

تخفظات اور ضروریات کے دائرے اور اہل علم

...... فکری مرعوبیت ہمارے لیے کوئی نیا مسئلہ نہیں ہے اور نہ ہی اس کے سدباب کی راہیں تلاش کرنے کے لیے کسی نئی تگ و دوکی ضرورت ہے۔ ہم اس مسئلہ سے اس سے قبل بھی دو چار ہو چکے ہیں اور ہمارے اکا ہر واسلاف نے اس سے بہت خوبی کے ساتھ نمٹا ہے۔ آج ہمارے لیے ضروری ہے کہ ماضی کی اس کشکش کے بارے میں علم حاصل کریں اور انہی بزرگوں کے نقش قدم کو اپنانے کی کوشش مریں۔

حضرت امام احمد بن حنبل ّ أورامام ابوالحسن اشعريُّ

یہ صور تحال ہمیں سب سے پہلے اس وقت پیش آئی تھی جب یونانی فلسفہ و منطق نے ہماری صفوں میں گھس کر عقائد کے باب میں شکوک و شبہات کا ماحول پیدا کر دیا تھا۔ معزلہ کا وجود اسی پس منظر میں سامنے آیا تھا اور ایک دور میں امت کے ایک جھے کی اس سے مرعوبیت کا عالم یہ تھا کہ اہلِ دین اور اہلِ علم کے لیے آزمائشوں کے دروازے کھل گئے تھے۔ حضرت امام احمد بن صغبل ؓ نے اسی معاملے میں کوڑے کھائے تھے اور بہت سے دیگر اہلِ علم نے اسی پر قید و بند اور کوڑوں کی صعوبتیں معاملے میں کوڑے کھائے تھے اور بہت سے دیگر اہلِ علم نے اسی پر قید و بند اور کوڑوں کی صعوبتیں برداشت کی تھیں۔ مامون الرشید کے دور میں اس فتنہ کو سرکاری سرپرستی حاصل ہوگئی تھی اور علماء اہلِ سنت پر آزمائش اور مصائب کا دور شروع ہوگیا تھا۔ عقائد کے بارے میں عقلیات کے بیہ مباحث بین فلسفہ و منطق کی آمد سے پیدا ہوئے تھے اور ہمارے اس وقت کے بزرگوں نے ان کے سدباب بینانی فلسفہ و منطق کی آمد سے پیدا ہوئے تھے اور ہمارے اس وقت کے بزرگوں نے ان کے سدباب کے لیے دوراستے اختیار کے تھے جو دونوں ضروری تھے:

- ایک راستہ حضرت امام احمد بن حنبل اور ان کے رفقاء کا تھاکہ ظاہر پر سختی سے قائم رہتے ہوئے اس کے لیے قربانیاں دیں اور مکمل عزیمت و استقامت کے ساتھ مقابلہ پر ڈٹ گئے۔
- جبکه دوسراراسته امام ابوالحسن اشعریؓ کا تھا کہ بینانی فلسفہ و منطق پر عبور بلکه تفوق حاصل کر کے بینانی فلسفہ کے پیداکردہ اعتقادی شبہات کا فلسفہ کی زبان اور اس کی اصطلاحات میں رو کیا۔

امام احمد بن حنبل گاراستہ تحفظات کا تھااور امام ابوالحسن اشعری کا دائرہ ضروریات کا تھا۔ حنابلہ اور اشاعرہ کے در میان کشکش بھی موجود رہی ہے جو اَب بھی موجود ہے ،لیکن دین کو دونوں کی ضرورت تھی اور دونوں نے امت کے اعتقادی نظام کی حفاظت میں اہم کر دار اداکیا۔

حضرت امام بخاريٌ

(روزنامه اسلام، لاهور ۲۰۱۲ جنوری ۲۰۱۲ ء)

تدريسي ذوق اور بخارى شريف

.....اس دوران جو ہاتیں میں نے محسوس کی ہیں، وہ عرض کرنا جاہتا ہوں۔ والدمحتر ثم کو میں نے د کیچاکہ انہوں نے بخاری شریف میرے خیال سے چالیس بار سے زیادہ مرتبہ پڑھائی ہوگی، لیکن اس کے باوجود آخری دور میں بھی ان کود مکھاہے کہ رات کومطالعہ ضرور کرتے تھے۔ ہمارا حال یہ ہے کہ ہم دو چار مرتبہ پڑھاکرایک کتاب سے مطمئن ہوجاتے ہیں کہ پارپڑھائی ہوئی ہے، کوئی مسکلہ نہیں، پڑھا لیں گے ، مبحہ دکیجی جائے گی ، کیا ہو تا ہے ۔ لیکن والدمحترم مطالعہ لازمی کیاکرتے تھے ۔ ایک دن میں ، نے دیکھاکہ قرآن کریم کا ترجمہ اور بخاری شریف کا حاشیہ دیکھ رہے ہیں۔ میں نے کہاکہ آپ کو مطالعے کی کیاضرورت ہے؟ کہنے لگے کہ میں اپناتجر بہ بتا تا ہوں کہ جتنی دفعہ دیکھا ہے، کوئی نیانکتہ سامنے آیا ہے، کوئی نہ کوئی نئی بات ذہن میں آئی ہے۔ الحمد لللہ میرا ذوق بھی یہی ہے کہ حتَی الوُسع ان روایات کو نبھانے کی کوشش کر تا ہوں۔ میں عرض کر رہاتھا کہ ایک تووہ سبق کے ناغے کو گناہ ہمجھتے تھے ، دوسری بات مطالعے کے بغیر سبق پڑھانے کو بھی وہ تقریباً گناہ ہی سمجھتے تھے۔اس معاملہ میں جتنااہتمام میں نے ان کادیکھاہے، حیران کن ہے۔....ایک بات اور میں نے دیکھی والدصاحب کے طریق تدریس میں۔ والد صاحب سے زیادہ فقہی مباحث کون کرتا ہوگا، اعتقادی مباحث، فقہی مباحث اور شوافع، مالکیہ، حنابلہ اور حفیہ کی اختلافی بحثیں ان سے زیادہ کون کرتا ہو گا، لیکن ایباوہ صرف ایک کتاب میں کرتے تھے۔ ساری بحثیں صرف ترمذی میں کرتے اور بخاری شریف اتنی سادہ پڑھاتے تھے کہ آپ اس سے زیادہ سادگی کا تصور نہیں کرسکتے۔ ترجمۃ الباب،ایک آدھ مسئلہ اور اگر کوئی متعلقہ بات ہو تو کہہ دیتے تھے، ورنہ آگے بڑھ جاتے اور کہتے تھے کہ حدیث کو حدیث کے طور پر پڑھو، لطور خاص بخاری شریف کو، مباحث کسی اور کتاب میں کرلیں۔ان کا ایک دورانیہ طے ہوتا تھا، پورے سال کا ایک توازن ہو تا تھا، ایک ترتیب اور متعیّن مقدار کے حساب سے حلتے تھے۔

اور الحمد للله میرا ذوق بھی کچھ تھوڑا بہت یہی ہے۔ میں توو نیسے بھی جھڑے والا (یعنی فقہی اختلافی مسائل میں پڑنے والا) آدمی نہیں ہوں، تطبیق و توفیق کی دنیا کا آدمی ہوں، لیکن پھر بھی اختلافی بحثیں ضرورت کے مطابق کرتا ہوں۔ چونکہ بخاری شریف اور طحاوی دونوں میرے پاس ہوتی ہیں، اس لیے جب سال کے شروع میں اسباق کا آغاز ہوتا ہے تومیں طلبہ سے ایک بات کہد یا کرتا ہوں کہ جھڑے

سارے طحاوی میں کریں گے اور تسلی سے کریں گے۔ بخاری میں میری جانب سے آپ کو صرف تین باتیں ملیں گی: (۱)نفس حدیث (۲) ترجمة الباب سے تعلق (۳) اور آج کا کوئی مسکه اس سے متعلق ہے تووہ۔بس اس سے زیادہ آپ کو بخاری میں کچھ نہیں ملے گا۔ یہ بات میں پہلے دن سے ہی بتاد بتاہوں کہ میری کوشش به ہوگی که آپ نفس حدیث سمجھ جائیں اور حالاتِ حاضرہ پراس کی تطبیق سمجھ لیں۔..... ا كي طالب علمانه بات مين كهنا حيابول كاكه بخارى شريف كاجومكمل نام بي يعني "الجامع الصحيح المسند المختصر من امور رسول الله صلى الله عليه وسلم و سننه وايامه" اسنام ك يمل لفظ لینی ''الجامع''کا ترجمہ جو ہمارے متقد مین کرتے آئے ہیں ، وہ درست ہے کہ یہ تمام علوم کی جامع کتاب ہے۔ شاہ ولی اللّٰہ رحمۃ اللّٰہ علیہ نے یہی لکھا ہے، لیکن ایک طالب علمانہ ترجمہ میں بھی کیا کرتا ہوں۔الجامع کا ترجمہ آج کے حوالے سے بیہ کہ ہمارادعویٰ ہے کہ اسلام جامع ند ہب ہے، مکمل نظام حیات اور دستوری زندگی ہے ، زندگی کے تمام انفرادی واجتماعی شعبوں میں رہنمائی کر تاہے۔ میں عرض کیاکر تاہوں کہ ان کو آنکھوں سے دکھنا ہو تو بخاری شریف کی فہرست پڑھ لیں۔ایک نظر ڈالنے سے اسلام کی جامعیت آپ کے سامنے آجائے گی۔ ایک دفعہ نظر ڈالیں اور دیکھیں کہ زندگی کاکون سا مسکہ ایباہے جسے کچنہیں کیا گیا،جس کے بارے میں حدیث باقرآنی آیت نہ دی ہو۔ معاشرے کی عملی زندگی ہے تعلق رکھنے والا کون سامسلہ ہے جواس میں نہیں ہے۔ میں اس" الجامع" کا پیر ترجمہ کیا کرتا ہوں کہ اسلام کی جامعیت کااظہار بخاری شریف میں ہے۔طلبہ کو بخاری اس انداز سے پڑھانی جا ہے کہ طلبہ کے سامنے کم از کم اسلام کے اجتماعی نظام کا ایک تصور اور خاکہ آجائے اور انہیں معلوم ہوجائے کہ اسلام میں کیا کچھ ہے۔ معاملات اور زندگی کے متعلقہ شعبوں کے ابواب تو ہمارے سامنے سے ا یسے ہی گزر جاتے ہیں، حالانکہ میری طالب علمانہ رائے کے مطابق آج کی سب سے بڑی ضرورت ہیہ ہے کہ ہم قرآن کریم اور احادیث نبویہ کو آج کے عالمی تناظر اور عالمی ماحول میں ایک سسٹم اور نظام زندگی کے طور پر طلبہ کو پڑھائیں تاکہ آنے والا دور جو کہ فکری لحاظ سے پریشان کن ہے،اس دور میں ہمارے طلبہ اسلام کی صحیح نمائندگی کر سکیس۔....

(ما ہنامہ الشریعہ، گوجرانوالہ – نومبر ۱۲۰۱۲ء)

امام بخاريُّ اور امام سلمُّ

.....امام بخاری کے مزار پرخرنگ (ازبکستان) میں حاضری کا شرف مجھے، مولانا مفتی نظام الدین شامزئی ، مولانا فداءالر صن در خواسی، مولانا مفتی مجھے جمیل خان شہید ، مولانا سعیداحمہ جلال بوری اور دیگر علماء کے ساتھ حاصل ہوا تھا۔ بلکہ حضرت امام بخاری گی قبر پر بخاری شریف ہاتھ میں لے کر مولانا مفتی نظام الدین شامزئی نے ایک حدیث کی قراءت کی تھی۔ میں بھی اس کے ساع میں شریک تھا۔ گر امام سلم آئے مزار کودور سے ہی دکھے سکا۔ ۱۹۸2ء میں علماء کرام کے ایک وفد کے ہمراہ ایران کے دورہ میں شریک تھاجس میں مولانا منظور احمہ چنیوٹی ، حافظ حسین احمہ اور دو سرے علماء بھی شامل تھے۔ میں شریک تھاجس میں مولانا منظور احمہ چنیوٹی ، حافظ حسین احمہ اور دو سرے علماء بھی شامل تھے۔ شہران سے بذریعہ ٹرین مشہد جاتے ہوئے فجر کی نماز ہم نے نیشالپور کے ریلوے آئیشن پر جمی ہوئی برف پر پڑھی تھی۔ اس وقت ہمیں کچھ فاصلے پر ایک گذید دکھائی دے رہاتھاجس کے بارے میں بتایا گیا کہ بیامام مسلم گامزار ہے۔ ٹرین کا اسٹاپ تھوڑا تھا، اس لیے ہم وہاں تک جانے کی حسرت دل میں لیے ہی آئی روانہ ہوگئے۔

میں عرض کیا کرتا ہوں کہ امام مسلم تخالصتاً محد ثانہ شان رکھتے تھے۔ وہ حقیقاً ان "اہل الحدیث"

کے سرخیل سے جنہیں محدثین کا ستقل طبقہ شار کیا جاتا تھا۔ وہ فقہی استنباط واستدلال کے دائروں کی طرف نہیں گئے۔ اس لیے میری طالب علمانہ رائے میں ان کے فقہی مسلک کا کھوج لگانے کی ضرورت بھی نہیں ہے۔ محدثین کا اپنا ایک تعارف ہے اور ان کی علمی تحقیق و جنجو کا اپنا ایک مستقل میدان ہے۔ اس لیے امام مسلم گواسی دائرے میں رکھتے ہوئے ان کے علوم و فیوض سے استفادہ کرنا میدان ہے۔ بلکہ میری ایک طالب علمانہ "آئی " یہ بھی ہوتی ہے کہ امام بخاری گی ترتیب فقہی ہے کہ وہ کسی مسلم میں ایک موقف قائم کرتے ہیں اور ترجمۃ الباب میں اسے بیان کرکے اس کے موافق دلائل مسلم میں ایک موقف قائم کرتے ہیں اور ترجمۃ الباب میں اسے بیان کرکے اس کے موافق دلائل صرف وہ جملہ لاتے ہیں جو ان کی دلیل بن سکتا ہے۔ اور اس کے بعد آثار صحابہ و آثار تابعین ؓ سے صرف وہ جملہ لاتے ہیں جو ان کی دلیل بن سکتا ہے۔ اور اس کے بعد آثار صحابہ و آثار تابعین ؓ سے غرض ہوتی ہے، وہ ایک حدیث کے ساتھ بیان کرکے وہ کہ کا من کے دیث کی سنداور مین بیان کرتے ہیں اور پھر اس مین کے زوائد مختلف اسناد

مکمل کرنے کے لیے مختلف ابواب کی چھان بین کرنا پڑتی ہے۔

(روزنامه اسلام، لا بور، الاكتوبر ۱۲۰۲۰)

خاوندکے ذمے بیوی کاخرچ

..... حضرت ابوسفیان کی اہلیہ محرّم حضرت ہندہ نی اکرم صلی اللہ علیہ وسلم کی خدمت میں آئیں اور عرض کیایار سول اللہ ابوسفیان گھر کا خرچہ بورانہیں دیتے، میرااور بچوں کا جو خرچہ دیتے ہیں وہ کافی نہیں ہوتا، توکیا میں ان کے مال میں سے اپنے طور پر کچھ نکال سکتی ہوں ؟ آپ نے فرمایا کہ ہاں نکال سکتی ہو نہیں ہوتا، توکیا میں ان کے مال میں سے اپنے طور پر کچھ نکال سکتی ہو نہا ہے وہ تم نکال سکتی ہو زیادہ نہیں ۔ لینی شرط لگا دی "بالمعروف" کہ عرف کے مطابی جتنا خرچہ بنتا ہے وہ تم نکال سکتی ہو زیادہ نہیں ۔ لینی بتائے بغیر خاوندکی جیب ٹول سکتی ہو۔ یہ واقعہ امام بخاری نے نقل کیا ہے تواس پر باب کیا ہے، بلکہ یہ عنوان قائم کیا کہ مظلوم کو حق حاصل ہے کہ وہ ظالم سے اپنا حق وصول کر سکتا ہے۔ اس عنوان آگر کوئی ظالم حق نہیں دے رہاتو مظلوم اس کے مال میں سے اپنا حق وصول کر سکتا ہے۔ اس عنوان کے تحت یہ واقعہ ذکر کیا ہے۔ جس کا مطلب یہ بنتا ہے کہ اپنی حیثیت کے مطابی گھر میں پورا خرچہ نہیں ملتا وہ مظلوم ہیں۔ وحق عاصل ہے کہ اپنی حیثیت کے مطابی گھر میں پورا خرچہ نہیں ملتا وہ مظلوم ہیں۔ گھر کا خرچہ دینا خاوند کے ذمے ہیں اور جس گھر میں بیوی بچوں کو پورا خرچہ نہیں ملتا وہ مظلوم ہیں۔ گھر کا خرچہ دینا خاوند کے ذمے ہیں اور گھر کے کام کاج ہیوی کے ذمہ ہیں۔ یہ تقسیم کار ہے۔ ہیں اگر کاموں میں کو تابی کرے گی تو حق تلفی ہے، خاوند خرچے میں کو تابی کرے گا تو حق تلفی ہے۔ ہی وی اگر کاموں میں کو تابی کرے گی تو حق تلفی ہے ، خاوند خرچے میں کو تابی کرے گا تو حق تلفی ہے۔

(ما ہنامہ نصرۃ العلوم، گوجرانوالہ-مارچ۲۰۲۳ء)

امام دار مي اور امام بخاري ا

مند دار می کی روایت ہے۔ امام دار می آمام بخاری کے استادییں اور "مند دار می کام سے ان کی اپنی مند ہے جو کہ بخاری شریف سے متقدم کتاب ہے، اس میں انہوں نے بیر واقعہ بیان کیا ہے
آپ نے بخاری شریف مکمل پڑھی ہے۔ آپ نے امام بخاری گا طرز استدلال دیکھا ہے کہ امام بخاری گی کا حرز استدلال دیکھا ہے کہ امام بخاری گی قتیب اور اسلوب بیہ ہے کہ وہ ایک مسئلہ بیان کرتے ہیں، ترجمته الباب قائم کرتے ہیں، اپنا موقف قائم کرتے ہیں اور پھر اس کے حق میں دلیل لاتے ہیں۔ تائم میں پہلی دلیل قرآن مجید سے لاتے قائم کرتے ہیں وریکھر اس کے حق میں دلیل لاتے ہیں۔ تائم میں دلیل قرآن مجید سے لاتے

ہیں، دوسری دلیل حدیثِ مبارکہ، اور تیسری دلیل آ ثار صحابہؓ اور آثارِ تابعینؓ سے لاتے ہیں۔ یہی اہلِ سنت کا دائرۂ استدلال ہے۔ میں نے آپ کے سامنے بوری بخاری شریف کے طرزاستدلال کا خلاصہ عرض کیا ہے کہ امام بخاریؓ نے اہلِ سنت کا دائرہ استدلال یہ بیان کیا ہے۔ آپ بخاری شریف کے کسی ترجمۃ الباب میں اس اصول کے خلاف نہیں دیکھیں گے کہ وہ پہلے موقف بیان کریں گے، پھر اس پر قرآن مجید سے دلیل نقل کریں گے، اگر قرآن مجید کا کوئی جملہ دلیل نہیں بن رہا تو پھر حدیث کو بطور دلیل لائیں گے۔ امام بخاریؓ نے دلیل میں ہزاروں حدیثیں نقل کی ہیں۔ اور قرآن مجید اور حدیثِ مبارکہ کی تشریح اور تعبیر وہ صحابہ کرامؓ اور تابعینؓ سے لیتے ہیں۔

(۱۲ جنوری ۲۰۲۴ء کوجامعه اسلامیه، صدر، راولینڈی میں خطاب)